

分类号：

密 级：

学号：1076210804172

单位代码：10762

新疆师范大学

2011 届硕士学位论文

«مايتىرى سمىت» تىكى جۈپ سۆزلەر ھەققىدە تەتقىقات

《弥勒会见记》之中的对偶词研究

Research on Pair Words in *Maitri Simit*

研究生姓名： 艾力·阿布拉

学科、专业： 中国少数民族语言文学（维）

研究方向： 维吾尔文学史

院系、年级： 文学院 2008 级

指导教师： 阿布都拜斯尔（教授）

新疆师范大学

2011 年 6 月 1 日

新疆师范大学学位论文原创性声明

本人郑重声明： 所呈交的学位论文，是本人在导师的指导下，独立进行研究工作所取得的成果。除文中已经注明引用的内容外，本论文不含任何其他个人或集体已经发表或撰写过的作品成果。对本文的研究做出重要贡献的个人和集体，均已在文中以明确方式标明。本人完全意识到本声明的法律结果由本人承担。

学位论文作者签名：

日期： 年 月 日

关于论文使用授权的说明

学位论文作者完全了解新疆师范大学有关保留和使用学位论文的规定，即：研究生在校攻读学位期间论文工作的知识产权单位属新疆师范大学。学校有权保留并向国家有关部门或机构送交论文的复印件和电子版，允许学位论文被查阅和借阅；学校可以公布学位论文的全部或部分内容，可以允许采用影印、缩印或其它复制手段保存、汇编学位论文。（保密的学位论文在解密后遵守此规定）

保密论文注释：本学位论文属于保密在_____年解密后适用本授权书。

非保密论文注释：本学位论文不属于保密范围，适用本授权书。

学位论文全文电子版同意提交后可在校园网上发布，供校内师生浏览。

本人签名：_____

日期：_____

导师签名：_____

日期：_____

قىسقىچە مەزمۇنى

مەزكۇر دېسېرتاتسىيە قەدىمقى ئۇيغۇر يېزىقىدىكى «مايتىرى سىمىت» (مەزكۇر ئەسەرنىڭ قۇمۇل نۇسخىسى) نىڭ تىلىدا كۆپ ئۇچرايدىغان جۈپ سۆزلەرنىڭ ئالاھىدىلىكى ۋە رولىنى ئېچىپ بېرىشكە بېغىشلانغان. تىلشۇناسلىق ۋە ئىستىلىستىكا نوقتىسىدىن تەھلىل يۈرگۈزۈش مەزكۇر تەتقىقاتنىڭ ئاساسى نىگىزىدۇر.

«مايتىرى سىمىت» قەدىمقى ئۇيغۇر يېزىقىدا يېزىلغان، 27 پەردىدىن تەشكىل تاپقان چوڭ ھەجىمدىكى سەھنە ئەسىرى. ئۇ ئېلىمىزنىڭ ئۇزۇن تارىخ ۋە باي ئەدەبى مىراسلارغا كۆپ مىللەتلىك ئەدەبىياتىدىكى تۇنجى سەھنە ئەسىرى بولۇش سۈپىتى بىلەن يالغۇز ئۇيغۇرلارنىڭلا ئەمەس بەلكى ئېلىمىزنىڭ مەدەنىيەت، ئەدەبىيات تارىخىدا ئىنتايىن مۇھىم ئورۇن تۇتىدۇ. «مايتىرى سىمىت» يەنە «ئالتۇن يارۇق»، «شۈمەزلىكنىڭ تەرجىمىھالى» قاتارلىق ئەسەرلەر بىلەن بىر قاتاردا تۇرىدىغان، ئۇيغۇر بۇددىزم مەدەنىيىتىگە مەنسۇپ مۇھىم يازما ھۆججەت بولۇپ، ئۇيغۇرلارنىڭ قەدىمقى دىنىي ئېتىقادى، تىلى ۋە مەدەنىيىتىنى چۈشىنىشتىكى مۇھىم بىرىنچى قول ماتېرىياللارنىڭ بىرىدۇر.

جۈپ سۆزلەر ئۇيغۇرتىلى لىكسىكا سىستېمىسىدا مۇھىم ئورۇن تۇرىدىغان كاتىگورىيەلەرنىڭ بىرى. ئۇ لىكسىكا ۋە سىمانتىكىلىق مەنە قاتلىمى جەھەتتىن ئىپادە كۈچىگە باي، تۈزۈلۈشى ئۆزگىچە، ئىستىلىستىكىلىق ئۈنۈمى يۇقىرى بولۇشتەك ئالاھىدىلىكلەرگە ئىگە. بۇنداق ئالاھىدە تۈزۈلۈش ۋە ئىستىلىستىكىلىق ئۈنۈمگە ئىگە جۈپ سۆزلەر ئۇيغۇرتىلى ۋە ئىستىلىستىكا تەتقىقاتىدا مۇھىم ئورۇن تۇتىدۇ.

«مايتىرى سىمىت» تا قەدىمقى ئۇيغۇرتىلىنىڭ بەدىئىي پاساھىتىنى روشەن نامايەن قىلىپ بېرىلگەن. ئەسەردە مۇكەممەل بەدىئىي شەكىل، كونكرىت ئوبراز، جانلىق ۋە راۋان قەدىمقى ئۇيغۇر ئەدەبىي تىلى بىلەن بۇددا مۇخلىسلىرىنىڭ نەزىرىدىكى قۇتقازغۇچ ئىلاھ — كەلگۈسى بۇرخان مايتىرىنىڭ ھاياتىدىكى ئىش-پائالىيەتلىرى بايان قىلىنغان. ئەسەر تىلىدىكى سۆز سەنئىتىگە مۇناسىۋەتلىك ئامىللار ئىچىدە ئالدى بىلەن كۆزگە چېلىقىدىغىنى ئۇنىڭدىكى مول ۋە رەڭدار جۈپ سۆزلەردۇر. ئەسەردىكى جۈپ سۆزلەرنىڭ ئالاھىدىلىكىنى ئېڭىلەش ئەسەر تىلىدىكى بەدىئىي مۇۋەپپىقىيەتنى چۈشىنىشتە كەم بولسا بولمايدۇ. بۇ دېسېرتاتسىيىدە ئالدىنقىلارنىڭ تەتقىقات نەتىجىلىرى ئاساسىدا ئاساسلىق قىلىپ «مايتىرى سىمىت» تىكى جۈپ سۆزلەرنىڭ ئالاھىدىلىكلىرى ۋە ئىستىلىستىكىلىق رولى ئۈستىدە مۇھاكىمە يۈرگۈزۈلدى.

پۈتۈن ماقالە مۇقەددىمە، تۆت باب ئاساسى مەزمۇن ۋە خاتىمىدىن تەركىب تاپقان بولۇپ. مۇقەددىمە قىسمىدا تېمىنىڭ تاللىنىلىشى، تەتقىقات ئەھۋاللىرى ۋە تەتقىقات ئۇسۇللىرى تونۇشتۇرۇلدى. ئۇنىڭدىن كېيىن «مايتىرى سىمىت» نىڭ ئوخشىمىغان نۇسخىلىرى، مەزمۇنى، خاراكتېرى، ئۇسلۇبى، تىل ئالاھىدىلىكلىرى ھەققىدە چۈشەنچە بېرىلدى. ئۇنىڭدىن كېيىنكى بۆلەك جۈپ سۆزلەرگە قارىتىلغان بولۇپ، گرامماتىكا قائىدىلىرى بۇيىچە جۈپ سۆزلەرنىڭ ئومۇمىي ئالاھىدىلىك ۋە خۇسۇسىيەتلىرى يىغىنچاقلىنىپ، ھەرقايسى

دەۋرلەرگە مەنسۇپ يازما يادىكارلىقلاردىن جۈپ سۆزلەرگە ئائىت مىساللار بىرىلدى. ئۇنىڭدىن كېيىن «مايتىرى سىمت» تىكى جۈپ سۆزلەر ھەققىدە ئايرىم توختىلىپ، ئۇلارنىڭ فونىتىكىلىق، سىمانتىكىلىق، گرامماتىكىلىق ئالاھىدىلىكلىرى ۋە ئىستىلىستىكىلىق رولى مۇھاكىمە قىلىندى، ئەڭ ئاخىرىدا جۈپ سۆزلەرنىڭ ھازىرقى زامان ئۇيغۇر ئەدەبىي تىلىنىڭ تەرەققىياتىدا ئوينىدىغان رولى ھەققىدە بەزى پىكىرلەر ئوتتۇرىغا قويۇلدى.

ئاچقۇچلۇق سۆزلەر: «مايتىرى سىمت»؛ جۈپ سۆز؛ قەدىمقى ئۇيغۇرچە؛ ئىستىلىستىكا

中文摘要

本篇论文是对哈密本回鹘文《弥勒会见记》中广泛运用的对偶词语言描写的研究。目的在于以语言学和修辞学原则叙述其语言规则与修辞运用。

回鹘文《弥勒会见记》是一部长达 27 幕的古代维吾尔大型佛教剧本，在篇幅上能与其相提并论的回鹘佛教文献只有《金光明经》，《玄奘传》等少数几部著作。它在研究古代维吾尔语言、文学、文化和宗教等方面具有重要的意义。它作为现存我国最早的回鹘文手抄本佛教文学巨作之一，不仅是我国维吾尔族的第一部剧本，同时也是我国各民族现存最早的剧本。它在我国文化史上占有非常重要的地位。

在维吾尔语中对偶词占词汇系统的重要部分。它在词汇意义方面或是以不同的形态变化来表达不同的意义方面都有非常丰富的表现力。并且对偶词的修辞作用与其他词汇成分相比更为突出。所以研究对偶词的语法形式以及这些语法形式所表达的意义对维吾尔语修辞学分析尤其重要。

《弥勒会见记》这部著作运用完美的艺术形式，形象而生动的古代维吾尔文学语言描绘了所有佛教徒们敬仰的未来救世主弥勒的生平事迹。谈到该著作的用词艺术不得不说的就是对偶词的运用。本文借鉴各位专家的研究成果研究分析了回鹘文哈密本《弥勒会见记》及其对偶词的语法特点与修辞作用。

整篇论文由以下内容组成的，导论部分包括选题背景、国内外研究综述和研究方法等内容，第一章主要介绍《弥勒会见记》的不同版本、主要内容、性质与形态、语言特点。第二章在现代维吾尔语语法理论的基础上概括和总结对偶词的本质特征和主要特点同时也提到不同历史年代的有关对偶词的言语范例。第三、四章从语言学和修辞学角度研究分析了在回鹘文哈密本《弥勒会见记》之中的对偶词及其语音、语义、语法特点和修辞作用。最后笔者提出了自己的关于现代维吾尔语与对偶词的几点看法。

关键词：《弥勒会见记》；对偶词；回鹘文；修辞学

Abstract

This dissertation is devoted to analyzing the characteristics and role of the pair-words that appear frequently in the Qumul variant of *Maitri Simit*, an ancient Uyghur drama. Research and analysis will be carried out on the basis of linguistics and stylistics.

Maitri Simit is a long, 27-act play written in the ancient Uyghur script. It is the first stage composition of our country's rich, multi-ethnic literature, and as such belongs not only to Uyghur literature and culture, but rather to the literature and culture of our whole country. *Maitri Simit*, along with such other ancient documents as the Altun Yaruq and Xuanzang's biography, is one of the most significant written documents pertaining to Uyghur Buddhist culture, and as such comprises important first-hand material for research into the ancient Uyghurs' religious beliefs, language, and culture.

Pair words hold an important place in the Uyghur lexical system. They are possessed of rich expressive ability on the lexical and semantic levels. Given their unique composition, their stylistic usefulness, they are particularly worthwhile subjects for research into Uyghur language and aesthetics.

Maitri Simit shows clearly the degree of literary refinement attained by the ancient Uyghur language. With a sophisticated literary style, vivid characters, and a lively use of language, it tells the life story of Buddha Maiti, who was believed by Buddhists to be the savior spirit. The first thing we notice when we consider factors in the work's use of language are the numerous and rich pair words used throughout. This dissertation will build upon the foundation set by prior research, and consider the characteristics and lexical role of pair words in the *Maitri Simit*.

The dissertation consists of an introduction, three core chapters, and a conclusion. The introduction will elaborate the way the theme was chosen, the current state of research, and the research methods used herein. An exposition will then be given of *Maitri Simit*'s different variants, its content, its character, its style, and its linguistic characteristics. The next section is devoted to pair words; the characteristics and role of pair words in modern Uyghur grammar will be provided, and examples will be provided of pair words in works from various eras of Uyghur literature. After that, special attention will be devoted to pair words in *Maitri Simit*, and to their phonetic, semantic, and grammatic characteristics and stylistic role. Finally, some thoughts will be offered on the development of pair words in the modern Uyghur language.

Key words: Maitri Simit; pair words; ancient Uyghur; stylistics

مۇندەرىجە

1. مۇقەددىمە

- 1-1-1 تېمىنىڭ تاللىنىشى.....1
- 1-1-1 تېمىنىڭ تاللاشتىكى زۆرۈرىيەت ۋە سەۋەپلەر.....1
- 2-1-1 تېمىنىڭ قىممىتى ۋە رىئال ئەھمىيىتى.....2
- 2-1 تېمىغا مۇناسىۋەتلىك تەتقىقاتلار.....4
- 1-2-1 «مايتىرى سىمىت» قا مۇناسىۋەتلىك تەتقىقاتلار.....4
- 2-2-1 قەدىمقى ئۇيغۇرتىلىغا مۇناسىۋەتلىك تەتقىقاتلار.....7
- 3-2-1 ئۇيغۇر تىلىدىكى جۈپ سۆزلەرگە مۇناسىۋەتلىك تەتقىقاتلار.....9
- 3-1 ئاساسلىق تەتقىقات ئۇسۇللىرى.....10

2. «مايتىرى سىمىت» ھەققىدە

- 1-2 «مايتىرى سىمىت» نىڭ ئوخشىمىغان نۇسخىلىرى ۋە ئۇلارنىڭ بايقىلىشى.....14
- 2-2 «مايتىرى سىمىت» نىڭ مەزمۇنى.....19
- 3-2 «مايتىرى سىمىت» نىڭ خاراكتىرى ۋە زانىر ئۇسلۇبى.....24
- 4-2 «مايتىرى سىمىت» نىڭ تىلى.....26
- 5-2 «مايتىرى سىمىت» نىڭ ئەدەبىيات تارىخىدىكى ئورنى ۋە قىممىتى.....32

3. جۈپ سۆزلەر ھەققىدە

- 1-3 «جۈپ سۆز» ئۇقۇمى.....39
- 2-3 جۈپ سۆزلەرنىڭ خۇسۇسىيەتلىرى.....43
- 3-3 جۈپ سۆزلەرنىڭ ھەرقايسى تارىخى دەۋرلەردە قوللىنىلىشىغا دائىر مىساللار.....49

4. «مايتىرى سىمىت» تە جۈپ سۆزلەرنىڭ قوللىنىلىشى

- 1-4 «مايتىرى سىمىت» تىكى جۈپ سۆزلەرنىڭ ئومۇمى ئەھۋالى.....56
- 2-4 «مايتىرى سىمىت» تىكى جۈپ سۆزلەرنىڭ فونىتىكىلىق ئالاھىدىلىكلىرى ۋە ئۇنىڭدىكى ئاھاڭدارلىق.....60
- 3-4 «مايتىرى سىمىت» تىكى جۈپ سۆزلەرنىڭ لىكسىكىلىق ۋە سىمانتىكىلىق ئالاھىدىلىكلىرى.....63
- 4-4 «مايتىرى سىمىت» تىكى جۈپ سۆزلەرنىڭ مورفولوگىيىلىك ئالاھىدىلىكلىرى.....66

5. «مايتىرى سىمىت» تىكى جۈپ سۆزلەرنىڭ ئىستىلىستىكىلىق رولى

- 1-5 جۈپ سۆزلەرنىڭ فونىتىكا ئىستىلىستىكىسى.....70
- 2-5 «مايتىرى سىمىت» تىكى جۈپ سۆزلەر ۋە سۆز ئىشلىتىش سەنئىتى.....72
- 3-5 «مايتىرى سىمىت» تىكى جۈپ سۆزلەرنىڭ جۈملە بۆلىكى سۈپىتىدە ئوينىغان

74.....	رولى.
4-5.	«مايتىرى سىمىت»تىكى جۈپ سۆزلەرنىڭ ئىستىلىستىك شەكىللەر بىلەن بولغان
77.....	مۇناسىۋىتى ۋە ئۇلارنىڭ بەدىئىي قىممىتى.
84.....	خاتىمە.
88.....	پايدىلانغان ماتېرىياللار.
91.....	ئوقۇش مەزگىلىدە ئېلان قىلغان ماقالە.
92.....	ئاخىرقى سۆز.

目录

1 导言

1.1 选题背.....	1
1.1.1 题目的必要性与可能性.....	1
1.1.2 题目的价值与现实意义.....	2
1.2 研究综.....	4
1.2.1 《弥勒会见记》研究概况.....	4
1.2.2 回鹘语文献研究简述.....	7
1.2.3 对偶词研究状况.....	9
1.3 研究方法.....	10

2 《弥勒会见记》概论

2.1 《弥勒会见记》及其不同抄本.....	14
2.2 《弥勒会见记》的 内容.....	19
2.3 《弥勒会见记》的性质与形态.....	24
2.4 《弥勒会见记》的语言.....	26
2.5 《弥勒会见记》在文学史上的地位与价值.....	32

3 对偶词考论

3.1 对偶词的概念.....	39
3.2 对偶词的主要特征.....	43
3.3 对偶词的运用范例.....	49

4 《弥勒会见记》之中的对偶词

4.1 对偶词在《弥勒会见记》之中运用概况.....	56
4.2 语音特点.....	60
4.3 语义特点.....	63
4.4 词法特点	66

5 《弥勒会见记》之中的对偶词的辞作用

5.1 对偶词的语音修辞.....	70
5.2 对偶词与用词艺术.....	72
5.3 对偶词与语法修辞.....	74
5.4. 对偶词与修辞格及其的艺术价值.....	77

结语.....	84
---------	----

参考文献.....	88
-----------	----

在读期间发表的论文.....	91
----------------	----

后记.....	92
---------	----

1. مۇقەددىمە

1-1. تىمىنىڭ تاللىنىلىشى

1-1-1 تېما تاللاشتىكى زۇرۇرىيەت ۋە سەۋەپلەر

«مايتىرى سىمىت» مىلادى 8-9-ئەسىرلەردە قەدىمقى ئۇيغۇر يېزىقىدا يېزىلغان، 27 پەردىدىن تەشكىل تاپقان چوڭ ھەجىمدىكى سەھنە ئەسىرى. ئۇ ئۇزۇن تارىخ ۋە ئەدەبىي مىراسلارغا ئىگە ئېلىمىزنىڭ كۆپ مىللەتلىك ئەدەبىياتىدىكى تۇنجى سەھنە ئەسىرى^① بولۇپ يالغۇز ئۇيغۇرلارنىڭلا ئەمەس بەلكى ئېلىمىزنىڭ مەدەنىيەت ئەدەبىيات ساھەسىدە ئىنتايىن مۇھىم ئورۇن تۇتىدۇ. «مايتىرى سىمىت» يەنە «ئالتۇن يارۇق»، «شۈەنزاڭنىڭ تەرجىمىھالى» قاتارلىق ئەسەرلەر بىلەن بىر قاتاردا تۇرىدىغان، ئۇيغۇر بۇددىزىم مەدەنىيىتىگە مەنسۇپ مۇھىم يازما ھۆججەت بولۇپ، ئۇيغۇرلارنىڭ قەدىمقى دىنىنى ئېتىقادى، تىلى ۋە مەدەنىيىتىنى چۈشىنىشتىكى مۇھىم بىرىنچى قول ماتېرىياللارنىڭ بىرىدۇر.

«مايتىرى سىمىت» قەدىمقى ئۇيغۇرتىلىنىڭ بەدىئىي پاساھىتىنى روشەن نامايەن قىلىپ بەرگەن. بۇ ئەسەردە مۇكەممەل بەدىئىي شەكىل، كونكرىت ئوبراز، جانلىق ۋە راۋان قەدىمقى ئۇيغۇر ئەدەبىي تىلى بىلەن بۇددىزىم مۇخلىسلىرىنىڭ نەزىرىدىكى قۇتقازغۇچ ئىلاھ — كەلگۈسى بۇرخان مايتىرىنىڭ ھاياتىدىكى ئىش-پائالىيەتلىرى بايان قىلىنغان. ئەسەر تىلىدىكى ئاھاڭدار خۇسۇسىيەت، مول لىكسىكا بايلىقى، ئىخچام جۈملە قۇرۇلما تىپلىرى ۋە خىلمۇخىل ئىستىلىستىكىلىق شەكىللەر ئەسەرتىلىنىڭ جانلىق تەسىرلىك ئوبرازلىق بولۇشىنى كاپالەتلەندۈرگەن. ئەسەر تىل، ئۇسلۇب، بەدىئىي قۇرۇلما قاتارلىق جەھەتلەردە روشەن خاسلىق ياراتقان ۋە ئۆزىگە خاس ئىپادىلەش ۋاسىتىلىرىگە ئىگە. بۇخىل خۇسۇسىيەت ۋە ۋاسىتىلەرنى ئىلمى ئۇسۇل بۇيىچە رەتلەش، تۈرگە ئايرىش، خۇلاسەلەش ۋە ئۇنىڭدىن ئىلمىي يەكۈن چىقىرىش ئىنتايىن زۇرۇردۇر. بۇھال بىزدىن «مايتىرى سىمىت» قا قارىتىلغان تەتقىقاتنى ماكرو جەھەتتىن مىكرو نوقتىغا يۈزلەندۈرۈپ، ئەسەر تىلىدىكى خاسلىق ۋە ئۆرنەكلىك ئامىللار ھەققىدە ئىزدىنىشنى تەلەپ قىلىدۇ. «مايتىرى سىمىت» تا جۈپ سۆزلەر ئىنتايىن كەڭ قوللىنىلغان بولۇپ، جۈپ سۆزلەرنى مەلۇم مەنىدىن ئەسەر تىلىدىكى بىر خاسلىق دەپ چۈشىنىشكە بولىدۇ.

جۈپ سۆزلەر ئۇيغۇرتىلىدىكى تۈزۈلۈشى ئۆزگىچە، مەنە قاتلىمى چوڭقۇر بولغان بىر كاتىگورىيە بولۇپ تىلىمىزدىكى ئالاھىدە بىر خىل لىكسىكىلىق بايلىق ھىساپلىنىدۇ. ئۇ ئاغزاكى نۇتۇقتىن ياكى خىلمۇخىل يازما ئالاقىلەرگىچە، بەدىئىي ئەدەبىياتتىن ئىلمىي سىياسى، نەزەرىيە ئەسەرلىرىگىچە، قەدىمدىن تارتىپ زامانىمىزگىچە كەڭ قوللىنىلىپ كېلىنمەكتە. جۈپ

^①耿世民 . 回鹘文哈密本《弥勒会见记》研究[M]，北京：中央民族大学出版社， 2008 . 594

سۆزلەر ئادەتتىكى بىر لىكسىكىلىق تەركىب بولۇپلا قالماي بەدىئىي ئەدەبىياتتا ئۆزىگە خاس ئىستىلىستىكىلىق ئۈنۈمگە ئىگە بىر خىل بەدىئىي ئىپادىلەش ۋاستىسى. ئۇنىڭ سىمىتىرىك شەكىللىك قۇرۇلمىسى، تاۋۇشلارنىڭ ماسلىشىشى ۋە تەكرارلىنىشىدىن شەكىللەنگەن رېتىملىق ئاھاڭدار خۇسۇسىيىتى تىلنىڭ گۈزەللىكىنى ئاشۇرۇپ ۋە ئىپادە شەكلىنى بېيىتىشتا مۇھىم رول ئوينايدۇ. شۇڭا تىل ۋە تەپەككۇر قۇرۇلمىسى نوقتىسىدىن، شىئېرى تىل نوقتىسىدىن، ئىستىلىستىكا نوقتىسىدىن جۈپ سۆزلەرنى يەنىمۇ ئىلگىرىلىگەن ھالدا سىستېمىلىق تەتقىق قىلىشقا ئەرزىيدۇ.

«مايتىرى سىمىت» قەدىمقى ئۇيغۇر يېزىقىدىكى مۇھىم يازما يادىكارلىق يەنە كېلىپ ئەڭ بۇرۇنقى سەھنە ئەسىرى. ئۇ بىزنىڭ دراماتورگىيە تارىخىمىزنى تەتقىق قىلىشتا كەم بولسا بولمايدىغان بىرىچى قول ماتېرىيالىدۇر. شۇڭا بۇ جەھەتتە تەتقىقاتنى كۈچەيتىپ كەڭ دائىرىگە يۈزلەندۈرۈش، تىل تەتقىقاتى جەھەتتىنلا ئەمەس بەدىئىي ئەدەبىيات نوقتىسىدىن تەتقىق قىلىش بەكلا زۆرۈر ھېساپلىناتتى. ئەمما كىلاسسىك ئەدەبىياتىمىزدىكى نەزەرىيە تەتقىقاتى تازا چوڭقۇرلىشىپ شىئېرلارنى ئىشلىتىش ۋە سەھنى بەدىئىي ئەدەبىيات قانۇنىيەتلىرى بۇيىچە تەتقىق قىلىش مەنىدە بۇ ساھەگە ئەمدى قەدەم قويغان ئادەتتىكى ئاسپىرانت ئۈچۈن قىيىن توختايدىغان ئىلمىي ئەمگەك ئىدى. شۇڭا ئوقۇتقۇچىمىزنىڭ مەسلىھەت يول كۆرسىتىشى ۋە ئۆزۈم توپلىغان ماتېرىياللارنى رەتلەش ئاساسىدا ئەسەردىكى جۈپ سۆزلەرنى تەتقىق قىلىشنىڭ زۆرۈرىيىتى ۋە ئىمكانىيەتلىك شارائىتلىرىنى دەڭسەپ كۆرۈپ مەزكۇر تېمىنى تاللىۋالدىم. بۇنداق بولغاندا قەدىمقى ئۇيغۇرتىلى تەتقىقاتىدىكى تەييار تەتقىقات نەتىجىلىرىدىن پايدىلانغىلى، ھازىرقى زامان ئۇيغۇرتىلى گىرامماتىكىسىدىكى ئەھۋاللار بىلەن بىرلەشتۈرگىلى، ئەڭ مۇھىمى ئىستىلىستىكا نوقتىسىدىن چىقىپ جۈپ سۆزلەرنىڭ بەدىئىي ئۈنۈمىنى مۇھاكىمە قىلغىلى بولاتتى.

1-1-2 تېمىنىڭ قىممىتى ۋە رىئال ئەھمىيىتى

بۇ تېمىنىڭ ئەھمىيىتى ۋە قىممىتىنى تۆۋەندىكى بىر قانچە تەرەپتىن سۆزلەش مۇمكىن: بىرىنچى، بۇ تېما تىلىمىزدا ئۇزۇندىن بۇيان كەڭ دائىرىدە قوللىنىلىپ كېلىنىۋاتقان جۈپ سۆزلەرگە قارىتىلغان بولۇپ جۈپ سۆزلەرنىڭ بولۇپمۇ قەدىمقى ئۇيغۇرتىلىدىكى جۈپ سۆزلەرنىڭ ئۆزگىرىش ئالاھىدىلىكلىرىنى ئىگىلىۋېلىشىمىزغا بەلگىلىك ياردەم بېرىدۇ. ئۇيغۇرتىلىنىڭ تەرەققىيات تارىخىغا نەزەر ئاغدۇرغىنىمىزدا ئۇيغۇرتىلىنىڭ ناھايىتى زور تەرەققىيات ۋە ئۆزگىرىشلەرنى باشتىن كەچۈرگەنلىكىنى ناھايىتى ئىنىق ھېس قىلىپ يېتەلەيمىز. مەڭگۈ تاشلارنىڭ تىلى، قۇچۇ دەۋرىدە قوللىنىلغان قەدىمقى ئۇيغۇرتىلى، خاقانىيە تىلى شۇنىڭدەك، چاغاتاي تىلىنىڭ ھەرقايسى دەۋرلىرىدە قوللىنىلغان تىل ئوخشاش بىر تىل بولسىمۇ ئەمما ئىشلىتىلىش دەۋرىنىڭ ئوخشىماسلىقى، جۇغراپىيىلىك ماكاننىڭ كەڭ بولۇشى، ۋە بەزى دىننى، سىياسى پەرقلەر تۈپەيلىدىن بەزى پەرقلق ئالاھىدىلىكلەر ۋە يەرلىك خۇسۇسىيەتلەر ئىپادىلىنىپ كەلدى. جۈپ سۆزلەرنىڭ قۇرۇلمىسى ۋە ئالاھىدىلىكى

جەھەتلەردىمۇ ئۆزگىرىشلەر ۋە قىسمەن پەرقلىق خاسلىقلار كۆرۈلۈپ تۇردى. ئابدۇلەرنىڭ تىلىدىمۇ، «قۇتادغۇبىلىك» تىلىدىمۇ، چاغاتاي تىلىنىڭ ھەرقايسى دەۋرلىرىدىمۇ جۈپ سۆزلەرنى ئۆچرتالايمىز. ۋە بۇلار ئوتتۇرىسىدىكى ئوخشاشلىق ۋە پەرقلەر ھەققىدىكى سېلىشتۇرما تەتقىقاتنى كۈچەيتىش تىلىمىزنىڭ تارىخى تەرەققىيات جەريانىنى ئىگىلىشىمىزگە ياردەم بىرىدۇ. ھالبۇكى بۇنداق سېلىشتۇرما تەتقىقات زور مىقداردىكى يەككە ئەسەرلەرگە بولغان تەتقىقاتنى ئالدىنقى شەرت قىلىدۇ. «مايتىرى سىمىت» تارىخىنىڭ ئۇزۇن بولۇشى، سەھىپىسىنىڭ كەڭ بولۇشى، ژانىر ئۇسلۇبىنىڭ ئۆزگىچە بولۇشتەك ئالاھىدىلىكلىرى بىلەن بۇ جەھەتتە مۇھىم تىل ماتىرىيالى بولالايدۇ. ئۇنىڭ ئۈستىگە ئۇنىڭ تىلىدىكى مول جۈپ سوز بايلىقى قەدىمقى زامان ئۇيغۇرتىلىدىكى جۈپ سۆزلەرنىڭ ئالاھىدىلىكىنى كۆرسىتىپ بىرلەيدىغان ئىمكانىيەتكە ئىگە بولغاچقا بۇ ئارقىلىق قەدىمقى ئۇيغۇرتىلىدىكى مۇشۇنىڭغا مۇناسىۋەتلىك مەسىلىلەر ئۈستىدە بىرقەدەر قارائىملىقى بولغان يەككە ماتىرىياللارغا ئىرىشەلەيمىز.

ئىككىنچى. بۇھەقتە ئىزدىنىش تىلىمىزدىكى ئىپادىلەش ۋاسىتىلىرىنىڭ بېيىشى ۋە رەڭدارلىشىشى ئۈچۈن كىرەكلىك ئۆرنەكلەر بىلەن تەمىنلەپ بېرىدۇ.

ئۇزۇن تارىخى تەرەققىيات جەريانىدا يارىتىلغان مول ئەدەبى مىراسلىرىمىز تىرىم پىكىرلەرنى ئىپادىلەشتىكى ئىلمى بالاغىتى، يارقىن تەسەۋۋۇر ۋە ئۆزگىچە ئىپادىلەش ۋاسىتىلىرىگە ئىگە بەدىئىي پاساھىتىنى كۆرسىتىپ بىرىدىغان ئەڭ ياخشى كۆزنەك. بىز شۇنىڭ ئىچىدىكى ئۇنتۇلغان، تاشلىنىپ قېلىنغان، سەل قارالغان سۆز سەنئەتلىرىنىڭ ئۆرنەكلىرىنى ياخشى ئۆگىنىپ ئۆزلەشتۈرسەك، بەدىئىي تىلىمىزنىڭ تەرەققىياتى ئۈچۈن كىرەكلىك يېڭى قان، يېڭى ئۇزۇق، يېڭى ئىنىرگىيە تاپالايمىز.

ئالايلىق «مايتىرى سىمىت» تىلىدا نۇرغۇن بۇددىزىم ئاتالغۇلىرى بولۇپ پىرتانراكىشت بۇنىڭ تەرجىمىسىنى ئىشلىگەندە قەدىمقى ئۇيغۇرچە سۆزلەردىن پايدىلىنىپ يېڭى سوز ئاتالغۇلارنى ئۆستىلىق بىلەن ياساپ چىققان. بۇنداق ئۆسۈل ۋە تەجرىبىلەرنى ئۆزلۈكسىز قېزىپ، ئۆگىنىپ روھى ماھىيىتىنى ئۆزلەشتۈرگەندە تىلىمىزنىڭ بەدىئىي ئىپادە كۈچىنى يەنىمۇ كۈچەيتەلەيمىز.

ئۈچىنچى. مەلۇم مەنبەدىن قەدىمقى زاماندىكى جۈپ سۆزلەر تەتقىقاتى يەنە ئۇيغۇر تارىخى ۋە مەدەنىيىتى تەتقىق قىلىشنى يېڭى بىر كۆزىتىش نوقتىسى بىلەن تەمىنلەيدۇ دەپ قاراشقىمۇ بولىدۇ.

تىل-تەپەككۇرنىڭ تاشقى پوستى، پەلسەپىنىڭ توشۇغۇچىسى، مەدەنىيەتنىڭ بىر خىل ئىپادىلىنىش شەكلى. تىلدا ئىپادىلىنىدىغىنى ھەرگىز نوقۇل ھالدىكى شەيئىنى بىلدۈرىدىغان ئۇقۇم ئەمەس، ئۇنىڭغا شۇ مىللەتنىڭ مەدەنىيىتى، ئىستىتىك ئېڭى ۋە قىممەت قاراشلىرى سىڭىپ كەتكەن بولىدۇ. شۇڭا تىل ئارقىلىق مەدەنىيەتنى چۈشەنگىلى ۋە بىر قىسىم تارىخى ئۇچۇرلارغا ئىرىشكىلى بولىدۇ. «مايتىرى سىمىت» تىكى جۈپ سۆزلەردىمۇ ئوخشاشلا بەزى مەدەنىيەت ئېلىمىنلىرىنى ئۇچراتقىلى بولىدۇ. ئالايلىق، ئەسەردە كۆپ ئۇچرايدىغان

«دۇنيا»، «كائنات» چۈشەنچىسىنى بىلدۈرىدىغان «**jer suv**» سۆزى مەڭگۈ تاشلاردىمۇ «**jer sub**» شەكىلدە دائىم ئۇچراپ تۇرىدۇ. ئەمما ھازىرقى زامان ئۇيغۇرتىلىدا «يەر-سۇ» شەكىلدە ئەمەس بەلكى «يەر-جاھان» دەپ ئېلىنىدۇ. بىز بۇنىڭدىن ئەينى ۋاقىتتا قۇچۇ ئۇيغۇر خانلىقىدا بۇددىزىم مىسلىسىز گۈللەنگەن بولسىمۇ ئەمما كۆك تەڭرى، **jer sub** تەڭرىسى چۈشەنچىلىرىنىڭ تەسىرىنىڭ ئوخشىمىغان شەكىللەردە ساقلىنىپ تۇرغانلىقىنى پەرەز قىلالايمىز. ئۇندىن باشقا ئەسەرنىڭ ئىككىنچى بۆلۈمىدە مايىتىرى بۇددانىڭ قىياپىتىنى تەسۋىرلىگەندە ناھايىتى ئىنچىكىلىك بىلەن تەپسىلى تەسۋىرلەيدۇ، بۇ پورتىرت تەسۋىرلىرىدىمۇ خىلمۇخىل جۈپ سۆزلەر قوللىنىلغان بولۇپ بىز ئۇنىڭدىن شۇ دەۋر ئۇيغۇرلىرىنىڭ ئىستىتىك چۈشەنچىلىرىنى بىلەلەيمىز.

تۆتىنچى، بۇ تىما جۈپ سۆزلەرنىڭ ئىستىلىستىكىلىق رولىنى چۈشىنىشى ۋە تەھلىل قىلىشى جەھەتتە بىر قىسىم پايدىلىق ئۇسۇل ۋە تەجرىبىلەرنىڭ توپلىنىشىغا پايدىلىق. ھەممىگە مەلۇم بولغىنىدەك، ئۇيغۇرتىلى ئىستىلىستىكا تەتقىقاتى تىلشۇناسلىق ۋە ئەدەبىياتشۇناسلىقتىكى نىسبەتەن ئاجىز ساھەلەرنىڭ بىرى. ئۇنىڭدىكى نۇرغۇن ساھەلەر تېخى ئېچىلمىغان ھالەتتە، ھەتتا دائىم ئۇچرىتىپ تۇرىدىغان ئىستىلىستىكىلىق شەكىللەرنىڭ نامى ۋە تۈرى ھەققىدىمۇ بىرلىككە كەلگەن تۇنۇش شەكىللىنىپ بۇلالمىدى. نۇرغۇن تىل تەركىبلىرىمىز، خەلق تىلىدا دائىم قوللىنىلىدىغان ئۆزگىچە ئىپادىلەش ئۇسۇللىرىغا تېخى تۈزۈكرەك دىققەت نەزەرىمىزنى ئاغدۇرغىنىمىز يوق، شۇڭا نۆۋەتتە ئىلمى ئۇسۇل قوللىنىپ تىل ماتېرىياللىرىنى توپلاش ۋە رەتلەش زۆرۈر. بۇ جەھەتتە ئەڭ مۇھىم بولغىنى ئىلمىي ئۇسۇل پىرىنسىپ بولۇپ ئۇسۇل توغرا بولسلا تىل ماتېرىياللىرىنىڭ ئۆزلۈكىسىز توپلىنىشىغا ئەگىشىپ ھەل بولمىغان مەسىلىلەر تەدرىجى ھەل بولىدۇ. ماتېرىياللىرىمىزنىڭ تۈپكى قائىدىسى بۇيىچە نەزەرىيە ئەمەلىيەتتىن كېلىدۇ ۋە ئەمەلىيەت ئۈچۈن خىزمەت قىلىدۇ. ئوخشاشلا ئۇسۇل ۋە تەجرىبىلەرنىڭ توپلىنىشى توختىماي ئىزدىنىش ۋە ئەمەلىيەت جەريانى ئارقىلىق قولغا كېلىدۇ. مۇشۇنداق يەككە ئەسەرلەرگە ۋە كونكرىت تىل ماتېرىياللىرىغا بولغان بىلىشىمىز چوڭقۇرلاشقانسىرى ئاندىن ئۇنىڭدىكى قانۇنىيەت ۋە ئۆلچەملەرنى ئىگىلەپ توغرا يىتەكچى ئىدىيە ۋە مەتودقا ئىگە بولالايمىز.

1-2. تىمىغا مۇناسىۋەتلىك تەتقىقاتلار

1-2-1 «مايىتىرى سىمىت» قا مۇناسىۋەتلىك تەتقىقاتلار

«مايىتىرى سىمىت» تا بۇددا دىنىدىكى كەلگۈسى ئىلاھ مايىتىرى بۇرخانىنىڭ ئىش پائالىيەتلىرى سۆزلىنىدۇ. بۇددا دىنىدىكى مايىتىرىغا مۇناسىۋەتلىك رىۋايەتلەر قەدىمقى پارىس تىلىدا سۆزلىشىدىغان خەلقلەرنىڭ ئېتىقاد- چۈشەنچىلىرىدىكى قۇتقۇزغۇچى ئىلاھ سائۇشيانىت (**saošyant**) بىلەن بولۇپمۇ مانى دىنىدىكى يۇرۇقلۇق ئەلچىسىنىڭ دۇنياغا قايتا كېلىشى ھەققىدىكى قاراشلىرى بىلەن مۇناسىۋەتلىك. «مايىتىرى سىمىت» قا مۇناسىۋەتلىك تەتقىقاتلار

20-ئەسىرنىڭ باشلىرىدىلا باشلانغان بولۇپ 1903-يىلى لېكوكلار شىنجاڭدا ئارخېئولوگىيىلىك تەكشۈرۈش ئېلىپ بېرىپ «مايتىرى سىمىت» نىڭ تورپان ۋە قاراشەھەر رايۇنلىرىدىن توخرىچە ۋە تۈركچە نۇسخىلىرىنى قولغا چۈشۈرگەندىن كېيىن مۇشۇنىڭغا مۇناسىۋەتلىك تەتقىقاتلار ياۋرۇپا ئىلىم ساھەسىدە كەڭ قانات يېيىپ خېلى گەۋدىلىك تەتقىقات نەتىجىلىرى ئوتتۇرىغا چىقتى. بولۇپمۇ موللېر (F.W.K.Mueller) ھازىرقى مۇڭغۇل يېزىقىغا ئاساسەن قەدىمقى ئۇيغۇرچىنى يېشىپ ئوقۇغاندىن كېيىن قەدىمقى ئۇيغۇرچە ۋەسىقىلەر تەتقىقاتى زور دەرىجىدە ئىلگىرى سۈرۈلدى. 1907-يىلى ئۇ «ئوتتۇرا ئاسىيادىكى نامەلۇم بىر تىلنى بىكىتىشقا قوشۇلغان تۆھپە» ناملىق ماقالىسىدە تۇنجى بولۇپ «توخرى تىلى» دىگەن ئاتالمنى بىكىتتى. 1911-يىلى ئۇ يەنە «مايتىرى سىمىت ۋە توخرى تىلى» دىگەن ئەسىرىنى ئىلان قىلدى.

«مايتىرى» سانسىكىرىت تىلىدا «Maitreya» دىيىلىدىغان بولۇپ، 1919-يىلى گېرمانىيە ئالىمى E.Leumann ئۇدۇن ساك تىلىدىكى «Maitreya samiti» نامىدىكى كىتاپچىنى نەشر قىلدۇرىدۇ. كېيىن 1968-يىلى R.E.Emmerick مەزكۇر كىتاپنى تەتقىق قىلىش ئاساسىدا «زامباستا كىتابى» (Book of Zambasta) دىگەن ئەسىرىنى ئىلان قىلدۇ. ھەر ئىككى ئەسەردە مايتىرىغا مۇناسىۋەتلىك باشقا بۇددىزىم ئەسەرلىرى ھەققىدە خېلى كەڭ ئۇچۇر بېرىلىدۇ.

«مايتىرى سىمىت» نىڭ يەنە بىر ئىسمى «مايتىرىيا ۋۇياكارانا» («弥勒授记»، «Maitreya-Vuyākarana») دىيىلىدىغان بولۇپ بۇ نام ھىندى مۇتەخەسسسى P.C.Majumder نىڭ «Arya-Maitreya-Vuyākarana» ناملىق ئەسىرىدە ئەڭ دەسلەپ تىلغا ئېلىنىدۇ.

ئەمەلىيەتتە، «مايتىرى سىمىت» نىڭ قەدىمقى ئۇيغۇرچە كۆچۈرۈلگەن نۇسخىسىمۇ بىرلا خىل بىلەن چەكلەنمەيدۇ. گېرمانىيە تۈركۈلۈگى گابائىن خانىم (A.V.Gabain) 1957-يىلى ماينىتس (Mainz) پەنلەر ئاكادېمىيىسىدە ساقلىنىۋاتقان 113 ۋاراق قەدىمقى ئۇيغۇرچە يېزىقتىكى «مايتىرى سىمىت» نىڭ ۋاراقلىرىنىڭ فاكسىمىل نۇسخىلىرىنى نەشر قىلدۇردى. ئۇ يەنە 1961-يىلى بىرلەن پەنلەر ئاكادېمىيىسىدە ساقلىنىۋاتقان «مايتىرى سىمىت» نىڭ 114 ۋاراقىنىڭ فاكسىمىل نۇسخىسىنى ئىلان قىلدى. شۇنىڭ بىلەن ئىلىم ساھەسى «مايتىرى سىمىت» نىڭ قەدىمقى ئۇيغۇرچە يېزىقتىكى ئوخشىمىغان نۇسخىلىرى بىلەن يۈز كۆرۈشۈپ ئۇلارنى سېلىشتۇرۇپ تەتقىق قىلىش ئىمكانىيىتىگە ئېرىشتى. خەلقئارادا قەدىمقى ئۇيغۇرچە نۇسخىدىكى «مايتىرى سىمىت» قا مۇناسىۋەتلىك تەتقىقاتلار بىلەن شۇغۇللانغان ئالىملاردىن فىرانسىيىلىك خامىلتون، تۈركىيىلىك شىناسى تىكىن قاتارلىقلار بار بولۇپ شىناسى تىكىن گابائىن خانىم ئىلان قىلدۇرغان فوتو نۇسخىلارنى ئاساس قىلغان ھالدا قەدىمقى ئۇيغۇرچە يېزىقتىكى «مايتىرى سىمىت» نى سىستېمىلىق تەتقىق قىلدى.

ئېلىمىزدە مەزكۇر ئەسەرنىڭ قەدىمقى ئۇيغۇرچە نۇسخىلىرىنى تەتقىق قىلىش 1960-يىللاردا باشلاندى دېيىشكە بولىدۇ. يەنى 1959-يىلى ئېلىمىزدە «مايتىرى

سىمىت» نىڭ قۇمۇل نۇسخىسى تېپىلغاندىن كىيىن ئاندىن بۇ ھەقتىكى تەتقىقاتلار قولغا ئېلىنىشقا باشلىدى. 1962-يىلى پروفىسسور فېڭ جىياشېڭ ئەپەندى «مەدەنىي يادىكارلىقلار» ژورنىلىنىڭ 7-8 بىرلەشمە سانىدا «مايتىرى سىمىت» نىڭ قۇمۇل نۇسخىسى توغرىسىدا ئەسەر تۇنجى بولۇپ ئەسەر ئىلان قىلدۇردى. ئۇنىڭدىن كىيىن لى جېڭۋېي، گېڭ شىمىن، ئىسرائىل يۈسۈپ، ئابدۇقەييۇم خوجا ۋە دولقۇن قەمبىرلەر بۇ تەتقىقاتلارنى ئىنتايىن ياخشى داۋاملاشتۇردى. گېڭ شىمىن ئەپەندى 60-يىللاردىن باشلاپ بىر قەدەر ئىزچىل ھالدا «مايتىرى سىمىت» تەتقىقاتى بىلەن شۇغۇللانغان بولۇپ، ئۇنىڭ گىرمانىيە ۋە فىرانسىيە تەتقىقاتچىلىرى بىلەن بىرلىشىپ يازغان ۋە ئۆزى يالغۇز يازغان 10 نەچچە پارچە ماقالىسى ئىلان قىلىندى. ئۇنىڭ يەنە «قەدىمقى ئۇيغۇرچە <مايتىرى سىمىت> نىڭ قۇمۇل نۇسخىسى توغرىسىدا تەتقىقات» دىگەن كىتابى 2008-يىلى 3-ئايدا مەركىزى مىللەتلەر ئۇنۋېرسىتېتى نەشرىياتى تەرىپىدىن نەشر قىلىندى.

بۇ يەردە تىلغا ئېلىپ ئۆتۈش زۆرۈر بولىدىغىنى جى شىيەنلىن ئەپەندى ۋە ئۇنىڭ مۇشۇ ساھەدىكى ئىلمى ئەمگىكىدۇر. ئۇنىڭ گەرچە بىۋاسىتە قەدىمقى ئۇيغۇرچە «مايتىرى سىمىت» ھەققىدە بەك جىق تەتقىقات ئېلىپ بارمىغان بولسىمۇ، ئۇ توغرىچە شىكىش نۇسخىسىنى يىشىپ ئوقۇپ ۋە نەشرگە تەييارلاپ قەدىمقى ئۇيغۇرچە «مايتىرى سىمىت» بىلەن ئۇنىڭ ئەسلى مەنبەسىنى سېلىشتۇرۇش ئىمكانىيىتىگە ئىگە قىلدى. ئۇنىڭ ئۈستىگە ئۇ ئۆزىنىڭ سانسىكىرىت تىللىرى ساھەسىدىكى نوپۇزلۇق ئورنى ۋە ھىندىستاننىڭ قەدىمقى مەدەنىيىتىگە بولغان ئەتراپلىق بىلىمىگە تايىنىپ «مايتىرى سىمىت» نىڭ خاراكتېرى، ئۇسلۇبى ۋە مايتىرى ئىتقادىغا مۇناسىۋەتلىك مەسىلىلەردە يېڭىچە كۆز قاراش ۋە مەسىلىلەرنى ئوتتۇرىغا قويدى. بىزدە بولسا ئىسرائىل يۈسۈپ، ئابدۇقەييۇم خوجا ۋە دولقۇن قەمبىرى قاتارلىقلار نەشرگە تەييارلىغان «قەدىمقى ئۇيغۇر يېزىقىدىكى <مايتىرى سىمىت> (1)» دىگەن نامدا 1987-يىلى شىنجاڭ خەلق نەشرىياتى تەرىپىدىن نەشر قىلىندى. بۇ كىتاب شىنجاڭ ئۇيغۇر ئاپتونوم رايونلۇق مۇزېيىدا ساقلىنىۋاتقان «مايتىرى سىمىت» نىڭ قۇمۇل نۇسخىسىدىكى ئالدىنقى بەش بۆلۈمنى (يەنى يۈكۈنچ بۆلۈمدىن 4-بۆلۈمگىچە) ئۇيغۇرچە، خەنزۇچە ئىككى خىل يەشمە ۋە چۈشەندۈرۈش بىلەن فوتو نۇسخىسى ترانسىكىرىپسىيەسىنى ئۆز ئىچىگە ئالغان بولۇپ مۇشۇ ساھەدىكى يۇقىرى سەۋىيىلىك تەتقىقات نەتىجىسى بولۇپ قالدى. مەرھۇم تىلشۇناس ئالىمىمىز ئىبراھىم مۇتىنى ئەپەندى مەزكۇر كىتابنىڭ مەسئۇل مۇھەررىرلىكىنى ئىشلەش بىلەن بىرگە يەنە بۇ تىمغا مۇناسىۋەتلىك بەزى ئىلمى ماقالىلەرنى يازدى. مەسىلەن: ئۇنىڭ «تەرجىمان ئالىملارنىڭ ۋەكىلى پىرتانراكىشت كارماۋازىك» دىگەن ماقالىسىدە «مايتىرى سىمىت» نىڭ قەدىمقى ئۇيغۇرچە نۇسخىسىنى روياپقا چىقارغۇچى پىرتانراكىشتنىڭ ھاياتى پائالىيىتى ۋە بۇ ئەسەردىكى تەرجىمە ماھارىتى ھەققىدە خېلى ئەتراپلىق توختالغان. مەزكۇر دىسسىرتاتسىيىدە ئەسلى ئەسەرنىڭ ترانسىكىرىپسىيىسى ۋە يەشمىسىدە ئىسرائىل يۈسۈپ، ئابدۇقەييۇم خوجا ۋە دولقۇن قەمبىرى قاتارلىقلار نەشرگە تەييارلىغان «قەدىمقى ئۇيغۇر يېزىقىدىكى <مايتىرى سىمىت> (1)» دىگەن كىتاپ ئاساس قىلىندى، قىسمەن گېڭ شىمىن ئەپەندىنىڭ «قەدىمقى ئۇيغۇرچە <مايتىرى سىمىت> نىڭ قۇمۇل نۇسخىسى

توغرىسىدا تەتقىقات « دىگەن كىتابىدىن پايدىلىنىلدى.

1-2-2. قەدىمقى ئۇيغۇرتىلىغا مۇناسىۋەتلىك تەتقىقاتلار

مەزكۇر تىمىدا ئەدەبىيات تەتقىقات نەتىجىلىرىدىن كۆرە تىل تەتقىقاتىغا بولۇپمۇ قەدىمقى ئۇيغۇر تىلى جەھەتتىكى تەتقىقات نەتىجىلىرىگە بەكرەك يۆلىنىدىغان بولغاچقا بۇ ھەقتىمۇ ئاز تولا توختىلىش زۆرۈر. دەپ قارىدىم. ئەلۋەتتە بۇ ساھەدىكى تەتقىقاتلار كەڭ تۈركۈلۈگىيە ساھەسىنىڭ نەچچە يۈز يىللىق تەتقىقات نەتىجىلىرىگە چېتىلىدىغان بولغاچقا، بۇنىڭ ھەممىسىنى بىر يولى سۆزلەپ بولغىلى بولمايدۇ. شۇڭلاشقا قاراتمىلىق قىلىپ قىسقىچە تونۇشتۇرۇش بىلەن چەكلەندىم

19-ئەسىرنىڭ ئاخىرلىرىدىن 20-ئەسىرنىڭ باشلىرىغىچە ئوتتۇرا ئاسىيا رايۇنىغا قارىتىلغان ئىككىسىدىنسىيە پائالىيەتلىرى كەڭ قانات يايدۇرۇلشى بىلەن تۇرپان ۋە ئۇنىڭ ئەتراپىدىكى رايۇنلاردىن زور مىقداردىكى قەدىمقى ئۇيغۇر يېزىقىدىكى ۋە باشقا يېزىقتىكى (مەسىلەن، مانى يېزىقى، بىراھىمى يېزىقى دىگەندەك) يازما يادىكارلىق ۋە ۋەسىقىلەر قىزىۋېلىندى. بۇلارنىڭ چېتىلىش ئىنتايىن كەڭ بولۇپ قەدىمقى ئۇيغۇرلارنىڭ تارىخى، مەدەنىيىتى، دىنى ئېتىقادى بولۇپمۇ تىلىنى تەتقىق قىلىشتا بىرىنچى قول ماتېرىيال بولۇپ قالدى. قەدىمقى ئۇيغۇرتىلىغا مۇناسىۋەتلىك تەتقىقاتلارمۇ مۇشۇ ماتېرىياللارنى ئاساس قىلىپ دۇنيانىڭ ھەرقايسى جايلىرىدىكى بولۇپمۇ ياۋرۇپادىكى ئالىملارنىڭ بۇ ساھەگە ئىشتىراك قىلىشى بىلەن ئىلمى قىممىتى زور، تەسىرى كۈچلۈك تەتقىقات نەتىجىلىرى ئارقا ئارقىدىن مەيدانغا كەلدى. بۇلار تىلنىڭ فونىتىكا، لىكسىكا، گرامماتىكا قاتارلىق ھەرقايسى تەركىبى قىسىملىرىچە چېتىلىدۇ. ئەڭ دەسلەپتىكى تەتقىقاتلار ئۇرخۇن ئابىدىلىرىنىڭ تىلى بىلەن قەدىمقى ئۇيغۇرتىلى بىرگەۋدە قىلىنىپ «قەدىمقى تۈرك تىلى» دىگەن نام بۇيىچە تەتقىق قىلىنغان بۇنىڭدا گابائىن خانىمنىڭ 1941-يىلى نەشىر قىلىنغان « قەدىمقى تۈرك تىلى گرامماتىكىسى» دىگەن ئەسىرىنىڭ تەسىرى زور بولغانىدى. كىيىن قەدىمقى تۈرك تىلى تەتقىقاتىنىڭ چوڭقۇرلىشىشىغا ئەگىشىپ بۇ ئوخشاش بىر تىلنىڭ ئىككى خىل تارىخى باسقۇچى ئايرىم ئايرىم تەتقىق قىلىنىشقا باشلاپ، قەدىمقى ئۇيغۇرتىلى ھەققىدىكى تەتقىقاتلارمۇ ئۆز ئالدىغا ئايرىم بىر ساھە بولۇپ شەكىللەندى.

بۇ جەھەتتە روس ئالىملىرىنىڭ قۇلغا كەلتۈرگەن نەتىجىلىرى گەۋدىلىك بولۇپ، بۇ چارروسىيە ۋە سابىق سوۋىت ئىتتىپاقىنىڭ ئوتتۇرا ئاسىيا سىياسىتى بىلەن زىچ مۇناسىۋەتلىك. 19-ئەسىرنىڭ ئاخىرلىرىدىن تارتىپ تاكى ھازىرغىچە ئۇلار بۇساھەدە ئاساسلىق ئورۇندا تۇرۇپ كەلمەكتە. ئۇلارنىڭ ئاساسلىق ۋەكىللىرىدىن رادلوڧ، مالوف، تېنشىن، شىرباك، ناسىلوف قاتارلىقلار بار.

رادلوڧ خېلى كۆپ قەدىمقى ئۇيغۇرچە يادىكارلىقلارنى ئىلان قىلدۇرۇش بىلەن بىرگە قەدىمقى ئۇيغۇرچە يادىكارلىقلارنىڭ تىلىنى تەتقىق قىلىشتىمۇ ياخشى نەتىجىلەرنى قولغا كەلتۈردى. ئۇ

ئۆزىنىڭ «قەدىمقى تۈركچە يادىكارلىقلار تەتقىقاتى» دىگەن ئەسىرىدە ئابدېلەر تىلى بىلەن قەدىمقى ئۇيغۇرچە يادىكارلىقلارنىڭ تىلىنى سېلىشتۇرۇپ، بۇ ئىككىسىنى پەرقلىنىدۇرۇشنىڭ ئۆلچىمىنى تۇنجى بولۇپ ئىنىق ئوتتۇرىغا قويدى.

مالوف رادلوڧتىن كىيىن يىتتىشىپ چىققان قەدىمقى ئۇيغۇرچە يادىكارلىقلار تەتقىقاتى بۇيىچە تۇنۇلغان مۇتەخەسسسىس. ئۇنىڭ ۋەكىللىك ئەسىرى « قەدىمقى تۈركچە يادىكارلىقلار » ئۇنىڭغا قەدىمقى ئۇيغۇرچە ئەسەر «ئالتۇن يارۇق» كىرگۈزۈلگەن بولۇپ، مالوفنىڭ تەتقىقاتى ئاساسلىقى تۈركى تىللارنى كىلاسسىفىكاتسىيە قىلىشقا قارىتىلغان بولۇپ، ئۇ تارىخى ئۆلچەم بۇيىچە تۈرگە بۆلىدۇ.

تېنىشنى مالوفنىڭ ئوقۇغۇچىسى بولۇپ، ئۇنىڭ زامانىمىزدىكى تۈركولوگىلار ئىچىدە تەسىرى ئىنتايىن زور. ئۇ 1959-يىلى ئىلان قىلغان «ئالتۇن يارۇق» گرامماتىكىسى ھەققىدە « ناملىق كىتابىدا ھازىرقى زاماندىكى تىلشۇناسلىق قائىدىلىرى بۇيىچە « ئالتۇن يارۇق » تىكى گرامماتىكىلىق ھادىسىلەرنى رەتلەپ، تۈرگە ئايرىپ، تەھلىل قىلىپ، ئۇنىڭ تىل قۇرۇلمىسىنىڭ ئومۇمى قىياپىتىنى كۆرسىتىپ بىرىدۇ. بۇ ئەسەر خەلقئارا ئىلىم ساھەسىدە تۇنجى بولۇپ مەلۇم بىر يازما يادىكارلىقنى تۇتقا قىلىپ قەدىمقى ئۇيغۇر تىلىنى قۇرۇلما جەھەتتىن تەتقىق قىلىغان ئەسەر بولۇپ مۇشۇ ساھەدە مۇھىم تەسىرگە ئىگە

سابىق سوۋىت ئىتتىپاقى ئالىمى ئا. م. شىرباك. ئۇنىڭ ۋەكىللىك ئەسىرى «13-10-ئەسىرلەردىكى شىنجاڭ تۈركى تىل گرامماتىكىسى». گەرچە بۇ ئەسەردە ئاساس قىلىنغان تىل ماتېرىياللىرىدا باشقا تىل يېزىق تەركىبلىرى بار بولسىمۇ ئەمما 13-10-ئەسىردىن ئىبارەت بۇ مەزگىل دەل قەدىمقى ئۇيغۇرلارنىڭ مەدەنىيىتى ۋە تىلى ئەڭ گۈللەنگەن دەۋر بولغاچقا بۇ ئەسەر تەتقىقاتچىلار تەرىپىدىن قەدىمقى ئۇيغۇرتىلىغا ئائىت مەخسۇس ئەسەر سۈپىتىدە تۇنۇلۇپ قۇللانمىلىق مەنبەلەردىن بىرى بولۇپ قالدى. بۇ ئەسەردە 13-10-ئەسىرلەردىكى تۈركى تىل يادىكارلىقلاردىكى تىلنىڭ فونىتىكا، مورفولوگىيە ۋە باشقا گرامماتىكىلىق كاتىگورىيەلەر نوقتىلىق بايان قىلىنغان. بۇ ئەسەردە كەم قالغان بىر تەرەپ سىنتاكسىس ئىلمىغا دائىر مەزمۇنلار بولۇپ باشقا جەھەتتىكى ئالاھىدىلىكلەر خېلى تەپسىلىي بايان قىلىنغان.

1963-يىلى سابىق سوۋىت ئىتتىپاقىدىن ناسىلوفنىڭ «قەدىمقى ئۇيغۇر تىلى» دىگەن كىتابى ئىلان قىلىندى. بۇ كىتابنىڭ ئەسلى نۇسخىسى جەمئى 122بەت بولۇپ ئاساسلىقى فونىتىكا، ئىملا قائىدىسى، تۇرغۇن سۆزلەر، يېڭىلار، رەۋىش ۋە سىنتاكسىسلىق قائىدىلەر تۈرلەر بۇيىچە ئوتتۇرىغا قويۇلغان.

سابىق سوۋىت ئىتتىپاقىدىن باشقا يەنە گىرمانىيەنىڭ بۇساھەدىكى تەسىر كۈچىمۇ ئىنتايىن كۈچلۈك. لېكوك. موللىر، گابائىن قاتارلىق ئاساسلىق ۋەكىللىرى بار موللىرنىڭ تەتقىقات نەتىجىسى ھوسۇللۇق بولۇپ، ئۇ خېلى كۆپ يازما ھۆججەتلەرنى يىشىپ ئوقۇغاندىن باشقا قەدىمقى ئۇيغۇرچە ۋەھەسقىلەرگە بېغىشلانغان «ئۇيغۇرىكا» دىن تۆت قىسىم نەشر قىلدۇرىدۇ

تۈركىيەمۇ قەدىمقى تۈرك تىللىرى تەتقىقاتىدا دۇنيا ئىتىراپ قىلىدىغان ئالىم

مۇتەخەسسسلەرگە ئىگە بولۇپ، ئۇلار قەدىمقى تۈرك تىلى جۈملىدىن قەدىمقى ئۇيغۇرتىلىنىڭ ئوخشىمىغان ساھەلىرىدە تۈرلۈك ئىلمى ئەمگەكلەرنى ئىشلەپ تەتقىقات نەتىجىلىرىنىڭ زور يېشىغا مۇناسىپ ھەسسىلەرنى قوشتى، بۇلارنىڭ تەسىرى زور بولغانلىرى ئىلگىرى كىيىن بولۇپ بېسىم ئاتالاي، رەشىد رەھمەتى ئارات، نەجىپ ئاسىم، ھۈسەيىن نامىق ئۇرقۇن، مەخمەت ئاكالىن، تالات تەكىن قاتارلىقلاردىن ئىبارەت.

1975-يىلى ئامېرىكىلىق كىراك ئۆزىنىڭ دوكتۇرلۇق دىسسىرتاتسىيىسى «13-14-ئەسىرلەردىكى شىنجاڭدىكى ئۇيغۇرلارنىڭ ئېلىم-پېرىم ھۆججەتلىرى ھەققىدە بايان» نى ياقلىدى. بۇ دىسسىرتاتسىيە 6 بابقا بۆلۈنگەن بولۇپ بۇنىڭ 3-بابى خېلى چوڭ ھەجىمدە يېزىلىپ قەدىمقى ئۇيغۇر تىلىنىڭ مۇھىم ئالاھىدىلىكلىرى خۇلاسەلەنگەن. ئېلىمىز مەھمۇد كاشىغەرىدىن باشلاپ ھىساپلىغاندا گەرچە تۈركولوگىيە ئىلمىنىڭ بارلىققا كەلگەن يېرى بولسىمۇ ئەمما خىلمۇخىل سەۋەپلەر تۈپەيلىدىن قەدىمقى ئۇيغۇرتىلى ھەققىدىكى تەتقىقات بىر قەدەر كىيىنرەك قولغا ئېلىندى. 50-يىللاردا فىڭ جىيا شېڭ ئەپەندى مۇشۇ ساھەدە مەخسۇس تەتقىقات بىلەن شۇغۇللاندى، لىكىن كىيىنكى ۋاقىتلاردىكى سىياسى ھەركەتلەر ۋە مەدەنىيەت ئىنقىلابى ۋاقىتلىرىدا بۇساھە يەنە تاشلىنىپ قېلىپ 80-يىللاردىن كىيىن قايتا راۋاجلىنىش پۇرسىتىگە ئىرىشتى. شۇنىڭ بىلەن گىڭ شىمىن، تۇرسۇن ئايۇپ قاتارلىق ھەر مىللەتتىن بولغان ئالىم مۇتەخەسسسلەرنى ئۆز ئىچىگە ئالغان ھالدا مەخسۇس تەتقىقاتچىلار قوشۇنى شەكىللىنىپ قىسقا مۇددەت ئىچىدە خېلى جانلىنىش بارلىققا كەلدى ئومۇمەن. قەدىمقى ئۇيغۇرتىلى ھەققىدىكى تەتقىقاتلار تۈركولوگىيىنىڭ باشقا ساھەلىرىدىكى تەتقىقاتلارغا نىسبەتەن كىيىنرەك باشلانغان بولسىمۇ. يۇشۇرۇن كۈچى زور، يەنە نۇرغۇن مەسىلىلەر تەتقىق قىلىش ۋە ھەل قىلىشنى كۈتۈپ تۇرماقتا، شۇنىڭغا ئىشىنىمىزكى، بۇنىڭدىن كىيىن قەدىمقى ئۇيغۇرتىلى تەتقىقاتى تېخىمۇ چوڭقۇرلىشىدۇ ۋە تېخىمۇ كەڭ ساھەلەرگە يۈزلىنىدۇ

1-2-3 ئۇيغۇر تىلىدىكى جۈپ سۆزلەرگە مۇناسىۋەتلىك تەتقىقاتلار

جۈپ سۆزلەر ئۇيغۇر تىلىدىكى مەخسۇس تەتقىق قىلىنىشنى كۈتۈپ تۇرغان كاتىگورىيە. بۇھەقتىكى تەتقىقاتنىڭ ئومۇمى ئەھۋالىغا قارايدىغان بولساق جۈپ سۆزلەر كۆپىنچە ھازىرقى زامان ئۇيغۇرتىلىغا ئائىت دەرسلىك كىتاب، ۋە ئەسەرلەردە ئادەتتىكى بىر لىكسىكىلىق تەركىب سۈپىتىدە ئىنقىلىمى بىرىش، ۋە ئازغىنە مىسال بىلەن چەكلەنگەن چۈشەندۈرۈشلەر ئارقىلىق ئوتتۇرىغا قويۇلغانلىقىنى بايقايمىز. ھالبۇكى، بۇنداق ئازغىنە مىساللار بىلەن ئۇيغۇرتىلىدىكى ئۆزگىرىشچان، مەنىگە باي بۇنداق بىر سۆزلەر توپىنىڭ قىياپىتىنى ئەكس ئەتتۈرۈپ بەرگىلى بولمايتتى.

جۈپ سۆزگە مۇناسىۋەتلىك ئۇيغۇرچە چىققان تىل كىتابلىرى ئىچىدە مەزمۇنى مول، تەكشۈرۈش دائىرىسى كەڭ، ھەر تەرەپلىمە مىسال بىلەن چۈشەندۈرۈلگەن كىتاب قازاقىستان

س س ر پەنلەر ئاكادېمىيىسى سىلاۋىيان ئۇيغۇر يېزىقى بۇيىچە تۈزگەن، 1985-يىلى شىنجاڭ خەلق نەشرىياتى ئەرەپ ئېلىپبەسى ئاساسىدىكى ھازىرقى زامان ئۇيغۇر كونا يېزىقى بۇيىچە نەشر قىلغان ئىككى توملۇق «ھازىرقى زامان ئۇيغۇرتىلى» كىتابىدۇر. بۇكىتابنىڭ ئىككىنچى قىسمىدا جۈپ سۆزلەرگە ئايرىم بىر سەھىپە ئاجرىتىپ چۈشەندۈرگەن بولۇپ، ئۇ يېڭىچە نوقتىئىنەزەرلەرگە ئىگە بولۇشى، مەزمۇنغا باي، نەزەرىيىۋى ئاساسلىرى ئىنىق بولۇشى، تەپسىلى ۋە ئەتراپلىقلىقى جەھەتتىن كۆزگە ئالاھىدە چېلىقىدۇ.

يەنە بىر مەسىلە، جۈپ سۆز ھازىرغىچە تىل كىتابلىرىدا تۈزۈلۈشى پەرقلەندىغان ئادەتتىكى بىر لىكسىكىلىق تەركىب سۈپىتىدە چۈشىنىلىپ كەلدى. ئىستىلىستىكا ئىلمىمىزنىڭ ئاجىز ھالەتتە تۇرىۋاتقانلىقى سەۋەبىدىن جۈپ سۆزلەرنىڭ ئىستىلىستىكىلىق رولى، ئەدەبى ئەسەرلەردە پەيدا قىلىدىغان بەدىئىي ئۈنۈمى ھەققىدە مۇلاھىزە ۋە تەتقىقاتلار ئېلىپ بىرىلمىدى. شۇڭا بۇيەردە ئالاھىدە تىلغا ئېلىپ ئۆتۈشكە ئەرزىيدىغىنى، پروفىسسور ئارسلان ئابدۇللا باشچىلىقىدا تۈزۈلگەن «قۇتادغۇبىلىك ئىستىلىستىكىسى» ناملىق ئەسەردۇر. بۇ ئەسەردە «قۇتادغۇبىلىك» تىكى ئىستىلىستىكىلىق ئۈنۈم پەيدا قىلىدىغان ئامىللار ئىچىدە جۈپ سۆزلەرگە ئايرىم سەھىپە ئاجرىتىپ جۈپ سۆزلەرنىڭ بەدىئىي ئەدەبىياتتىكى رولى ياخشى مۇھاكىمە قىلىنغان. شۇڭا جۈپ سۆزلەرگە يېڭىچە كۈزىتىش نوقتىسى بۇيىچە قاراش ياكى يېڭىچە ئۇسۇل بۇيىچە تەتقىق قىلىمىغاندا ئۇنىڭدىكى خاسلىقلارنى تاپالمايمىز.

3-1. ئاساسلىق تەتقىقات ئۇسۇللىرى

بۇ دىسسىپلىناتىسىدە ئەسەرنىڭ ئەسلى قىياپىتىنى ئەكس ئەتتۈرۈش ئۈچۈن تېكىستولوگىيە پىرىنسىپى بۇيىچە ئەسەردىن ئېلىنغان مىساللار تىرانسكرىپسىيە بەلگىلىرى بۇيىچە ئېلىندى. نۆۋەتتە خەلقئارا ئىلىم ساھەسىدە قەدىمقى ئۇيغۇر يېزىقىنى تىرانسكرىپسىيە قىلىشنىڭ ئۆچ خىل ئاساسلىق ئۇسۇلى بولۇپ، بىرىنچىسى، لاتىن ھەرپلىرىنى ئاساس قىلغان، بىر قىسىم ئالاھىدە بەلگىلەر قوشۇلغان، قەدىمقى ئۇيغۇر يېزىقىدىكى ۋەسىقىلەرنىڭ تىلى، تۈركى تىللاردىكى سۇزۇق، ئۆزۈك تاۋۇشلارنىڭ ماسلىشىش قانۇنىيىتى ۋە سېلىشتۇرما تىلشۇناسلىق تەتقىقاتىنىڭ نەتىجىسى ئاساسىدا بىكىتىلگەن، سۇزۇق، ئۆزۈك تاۋۇشلار پەرقلەندۈرۈلىدىغان تىرانسكرىپسىيە، بۇ ئادەتتە سۇزۇق تاۋۇشلۇق لاتىنچە تىرانسكرىپسىيە دىيىلىدۇ. يەنە بىرى، لاتىن ھەرپلىرىنى ئاساس قىلغان، بىر قىسىم ئالاھىدە بەلگىلەر قوشۇلغان، سۇزۇق تاۋۇشلار پەرقلەندۈرۈلمەي، ئەسلى ئەسەردىكى ھەرپلەرنى بىۋاسىتەلا ئىپادىلەيدىغان ئۇسۇل، بۇ ئادەتتە لاتىنچە سۇزۇق تاۋۇشسىز تىرانسكرىپسىيە دىيىلىدۇ. يەنە بىرى سىلاۋىيان ھەرپلىرى بۇيىچە بىكىتىلگەن تىرانسكرىپسىيە بولۇپ بۇ سىلاۋىيانچە تىرانسكرىپسىيە دىيىلىدۇ. مەزكۇر دىسسىپلىناتىسىدە مەتبەئەدە بىر تەرەپ قىلىش مەسىلىسى ۋە كۆنۈككەن ئادەت بۇيىچە خەلقئارا تىرانسكرىپسىيە بەلگىلىرى ئارقىلىق ئىپادىلەندى. تۆۋەندىكى بىرىنچى جەدۋەلدە بۇ تۆت خىل تىرانسكرىپسىيە بەلگىلىرىنىڭ سېلىشتۇرمىسى بىرىلدى.

تۆت خىل تىرانسكرىپسىيە بەلگىلىرىنىڭ سېلىشتۇرمىسى

خەلقئارالىق تىرانسكرىپىيە سىستېمىسى	لاتىنچە سۆزۈق تاۋۇشلۇق تىرانسكرىپىيە سىستېمىسى	لاتىنچە سۆزۈق تاۋۇشسىز تىرانسكرىپىيە سىستېمىسى	سلاۋيانچە تىرانسكرىپىيە سىستېمىسى
a	a	”	a
ε	ä	,	a
l~i	i~i	’y~y	~iЫ
o~u	o~u	’w ~w	o~y
ø ~ y	ü~ö	’ w y	o~y
b~p	b~p	p	П ~б
w~v	w~v	w~β	B
ʏ	ʏ	q	h
q	q	q~q	К
x	h	K	X
g~k	g~k	K	~ К Г
d~t	d~t	d~ d~t~t	Д ~ Т
z _l	ž	z~z	ж
z	z	Z	З
J	y	Y	J
l	L	l	Л
m	m	m	M
n	n	n	H
r	r	r	P
s	s	s	s
ʃ	š	s	š
tʃ	č	c	Ч

يەنە بىرى، مىسال بىرىشتە نەقىل ئېلىنغان سۆز ياكى جۈملىنىڭ ئەسلى ئەسەردىكى ئورنىنى كۆرسىتىش ئۈچۈن شەرتلىك قىسقارتىلمىلار ئىشلىتىلدى. بۇنىڭدا ئۈچ بۆلەك سان ھەرپ تىزمىسى قوللىنىلدى. ئالدى بىلەن سولدىن ئوڭغا تەرتىپ بۇيىچە ئەڭ باشتىكى سان ئارقىلىق قانچىنچى بۆلۈم ئىكەنلىكى (0 بىلەن يۈكۈنچ بۆلۈم) كۆرسىتىلدى، ئوتتۇرىدا رەقەم ۋە لاتىن ھەرپى بولۇپ، رەقەم ئارقىلىق قانچىنچى ۋاراق

ئىكەنلىكى a ئارقىلىق ۋاراقنىڭ ئالدى بېتى، b ئارقىلىق كەينى بېتى ئىكەنلىكى ئەسكەرتىلدى، ئەڭ ئاخىرىدىكى سان ئارقىلىق قۇر سانى كۆرسىتىلدى. مەسىلەن

(0 1a 4) (يۈكۈنچ بۆلۈمنىڭ 1-ۋارىقىنىڭ ئالدى بېتىدىكى 4-قۇر)

(1 2b 9) (بىرىنچى بۆلۈم 2-ۋاراقنىڭ كەينى بېتىدىكى 9-قۇر)

(2 5a 12~15) (ئىككىنچى بۆلۈم، 5-ۋاراقنىڭ ئالدى بېتى، 12-قۇردىن 15-قۇرغىچە)

سېلىشتۇرۇش تەتقىقات ئوبىكتىنى چۈشىنىشتىكى ئاساسلىق يول، شۇنداقلا ئىلمى تەتقىقاتتىكى ئاساسلىق ئۇسۇللارنىڭ بىرى. سېلىشتۇرۇشتا ئادەتتە تىك ۋە توغرا ئىككى خىل يول بۇيىچە سېلىشتۇرۇشقا بولىدۇ. يەنى مۇئەييەن بىر شەيئىنىڭ ئوخشاش ئوخشاش ۋاقىت ئوخشىمىغان ماكان شارائىتى ئىچىدىكى پەرقنى سېلىشتۇرۇش توغرا لىنىيەلىك سېلىشتۇرۇش بولۇپ بۇ خىل ئۇسۇل ئارقىلىق شەيئىنىڭ رايۇنلار ئوتتۇرىسىدىكى پەرقنى ئىگىلىگىلى بولىدۇ. بىر شەيئىنىڭ ھەرقايسى تارىخى باسقۇچلاردىكى ئۆزگىرىشىنى سېلىشتۇرۇش تىك لىنىيەلىك سېلىشتۇرۇش بولۇپ، بۇنداق ئۇسۇل ئەينى بىر ئوبىكتىنىڭ باشتىن كەچۈرگەن تارىخى كەچۈرمىش ۋە تارىخى ئۆزگىرىشلىرىنى سۈرەتلەپ بىرىشكە پايدىلىق. جۈپ سۆزلەر ناھايىتى بۇرۇنلا ئەدەبىي تىلىمىزنىڭ تەركىبى قىسمىغا ئايلىنىپ بولغاچقا (بۇنى مەڭگۈ تاشلارنىڭ تىلى ئىسپاتلاپ تۇرۇپتۇ)، يەنە كىلىپ بىرقانچە دەۋرلەرگە بۆلۈنىدىغان بولغاچقا (قەدىمقى تۈرك تىلى، قەدىمقى ئۇيغۇرتىلى، چاغاتاي تىلى، ھازىرقى زامان ئۇيغۇرتىلى دىگەندەك) بىز بۇ ھەرقايسى دەۋرلەردىكى ئۆزگىرىش ۋە تەرەققىيات جەريانىلىرىنى سېلىشتۇرۇپ ئۆزىڭىزدىكى قانۇنىيەتلىرىنى تىك لىنىيە بۇيىچە سېلىشتۇرۇپ ئۆزىڭىزدىكى ماھىيەتلىك تەرەپلەرنى يەكۈنلىشىمىز زۆرۈر. يەنە بىر تەرەپتىن قەدىمقى ئۇيغۇرتىلى دەۋرىدە ئۇيغۇرلارنىڭ قاراخانىلار خانلىقى ۋە قۇچۇ خانلىقىنى مەركەز قىلغان ئىككى سىياسى ۋە مەدەنىيەت مەركىزى بولغان، دىننى مۇھىت ۋە سىياسى تۈزۈم ئوخشىمىغانلىقتىن تىلدا ئىپادىلىنىدىغان مەدەنىيەت ھادىسىسىمۇ مۇقەررەر پەرقلىنىدۇ. شۇڭا تىل نوقتىسىدىن جۈملىدىن جۈپ سۆزلەر جەھەتتىن سېلىشتۇرۇشنىڭ زۆرۈرلىكىمۇ مەلۇم بولىدۇ. ئۆزىڭىز ئۈستىگە بۇ ئىككى خانلىق دەۋرىدە يۇقىرى مەدەنىيەت پەللىسىدە تۇرۇۋاتقان بولغاچقا قالدۇرۇلغان مەدەنىيەت مىراسلىرىمۇ كۆپ، پايدىلىنىدىغان بىرىنچى قول تىل ماتېرىياللىرىمۇ يىتەرلىك ۋە تىپىك ئەھمىيەتكە ئىگىدۇر. ئىسلام مۇھىتىدىكى قاراخانىلار دەۋرىدىكى «قۇتادغۇبىلىك»، «دېۋانۇ لۇغەتت تۈرك»، «ئەتەبەتۇل ھەقايق» بىلەن بۇددىزىم شارائىتىدىكى قۇچۇ ئۇيغۇر خانلىقىنىڭ «ئالتۇن يارۇق»، «مايتىرى سىمىت»، «شۈەنزاڭنىڭ تەرجىمىھالى» قاتارلىق ئەسەرلەردە يىتەرلىك تىل ماتېرىياللىرى ۋە مەدەنىيەت ئۇچۇرلىرى بار. بىز بۇلارنى توغرا لىنىيە بۇيىچە سېلىشتۇرساق قىممەتلىك بىلىشلەرگە ئىگە بولۇشىمىز شۈبھىسىز. شۇڭا يۇقىرىدا نامى تىلغا ئېلىنغان تىك ۋە توغرا

لىنىيەدىكى سېلىشتۇرۇش كەڭ ئىمكانىيەت ۋە زۈرۈرىيەتكە ئىگە تەتقىقات ئۇسۇلىنىڭ بىرىدۇر. ئەلۋەتتە بۇنداق ئادەتتىكى بىر دىسسىپلىناتىسىيە ماقالىسى ئارقىلىق بۇنى ئورۇنداپ بولۇش مۇمكىن ئەمەس. شۇنداق بولسىمۇ كۆرگەن ماتېرىياللار ئاساسىدا بۇلارنى پەقەت بىر خاتىرە تەرىقىسىدە ماقالەمگە كىرگۈزدۈم.

2. «مايتىرى سمىت» ھەققىدە

1-2. «مايتىرى سمىت» نىڭ ئوخشىمىغان نۇسخىلىرى ۋە ئۇلارنىڭ بايقىلىشى

«مايتىرى سمىت» جۇڭگۇدا ساقلىنىۋاتقان قەدىمقى قوليازىلار ئىچىدە يىل دەۋرى ئەڭ ئۇزۇن بولغان يازما يادىكارلىق بولۇپ ھىساپلىنىدۇ. بۇنىڭدا ئەڭ بورۇنقىسى سۈپىتىدە 1906-يىلى فون لېكوك (A.V.Lecq) باشلامچىلىق قىلغان گېرمانىيە ئېكسپىدىتسىيە ئەترىتىنىڭ قارا شەھەر ناھىيىسى شورچۇق دېگەن يېرىدىن قىزىۋالغان «مايتىرى سمىت» نىڭ توخرى تىلىدىكى نۇسخىسىنى تىلغا ئېلىپ ئۆتۈشكە بولىدۇ. گېرمانىيىلىك گرونۋېدىل ۋە لېكوكلار شىنجاڭدا ئارخېئولوگىيىلىك تەكشۈرۈش ئېلىپ بېرىپ، تۇرپاندىن «مايتىرى سمىت» نىڭ تۈركچە نۇسخىسىنى، قاراشەھەردىن قەدىمكى بىراھىمى يېزىقىنىڭ گۇپتا خانلىقى دەۋرىدە قوللىنىلغان قىپاش ھەرپلىرىدە يېزىلغان نۇسخىسىنى قىدىرىپ تېپىپ ئېلىپ كەتكەن. ئەينى ۋاقىتتا ئۇلار بۇ ئەسەرلەر ئىچىدىكى قارا شەھەردىن تېپىلغان نۇسخىسىنىڭ تىلىنى نىمە دەپ ئاتاشنى بىلەلمەي ۋاقىتنىچە «نامى تۇنۇلمىغان مىللەت تىلى I» دەپ ئاتاپ نۇمۇر قويغان. 1907-يىلى گېرمانىيىلىك موللر تۇرپاندىن ئېلىپ كېتىلگەن قەدىمقى سۇغدى ھەرپى بىلەن يېزىلغان ئۇيغۇرچە قول يازمىلاردىكى مەزمۇنلارنى يىشىپ ئوقۇپ ئۇنىڭدىكى ئاريا چانترى ئەنەتكە تىلىدىن توخرىچە نۇسخىسىنى بارلىققا كەلتۈرگەن، پىرتانراكىشت توخرى تىلىدىن تۈرك تىلىغا تەرجىمە قىلغان دېگەن مەزمۇنلارغا ئاساسەن بۇ تىلنى «توخرى تىلى» دەپ ئاتاش كىرەكلىكىنى تۇنجى بولۇپ ئوتتۇرىغا قويغان. 40-يىللاردا فىرانسىيە ئارخېئولوگلىرى ئافغانىستاننىڭ شىمالىدىكى شۈەنزىڭ «توخرى دۆلىتى» دەپ ئاتىغان رايۇندىن قەدىمكى گىرىك ھەرپلىرى بىلەن يېزىلغان توخرى ئابىدىلىرىنى تاپقان. بۇ يېڭى ۋەقەدىن كىيىن تەتقىقات ساھەسىدە قارا شەھەردىن تېپىلغان ئەسەرنىڭ تىلى بىلەن بۇ ئابىدىلەرنىڭ تىلىنى نىمە دەپ ئاتاش توغرىسىدا مۇنازىرە باشلاندى. بەزىلەر ئافغانىستاندىن تېپىلغان ئابىدىلەرنى «توخرى تىلى»، قارا شەھەردىن تېپىلغان ئەسەرنىڭ تىلىنى «قارا شەھەر تىلى» دەپ ئاتاش كىرەك دەپ قارىغان بولسىمۇ، كۆپىنچە ئالىملار تۈركچە قول يازمىلاردىكى بايانغا ھۆرمەت قىلىپ ھەر ئىككىلىسىنى توخرى تىلى دەپ ئاتاشتا چىڭ تۇرۇپ كەلمەكتە. شۇڭا مۇشۇنىڭغا ماس ھالدا قارا شەھەردىن تېپىلغان بۇ ئەسەر «مايتىرى سمىت» نىڭ توخرىچە نۇسخىسى دىيىلىپ كېلىنمەكتە. بۇ توخرىچە نۇسخىسىمۇ ئىككى خىل بولۇپ گرونۋېدىل ۋە لېكوكلار ئېلىپ چىقىپ كەتكەن نۇسخىسى شورچۇق نۇسخىسى دىيىلىدۇ. ئۇندىن باشقا ئېلىمىز ئارخېئولوگلىرى قاراشەھەردىن تاپقان نۇسخىسىمۇ بار بولۇپ بۇ شىكىش نۇسخىسى دىيىلىدۇ. توخرى تىلىدىكى «مايتىرى سمىت» نىڭ شىكىش نۇسخىسىنى

1965-يىلى ئىلىمىزنىڭ ئارخېئولوگىيە خادىملىرى قاراشەھەر ناھىيە مەركىزىدىن تەخمىنەن 30 كىلومېتىر نېرىسىغا جايلاشقان شىكشىن مىڭ تۆيىنىڭ شىمالى ئىبادەتخانىسىدىن تاپقان بولۇپ جەمئىي 44ۋاراق (يەنى 88بەت)، قەغىزنىڭ ئۇزۇنلىقى 32سانتىمېتىر، كەڭلىكى تەخمىنەن 18.5سانتىمېتىر كېلىدۇ. ھەربىر بەتتە كۆپىنچە 8قۇر خەت، ئاز بىرقىسىم بەتلەردە پەقەت ئالتە قۇرلا خەت بار. ۋاراقلىرى ئېغىر دەرىجىدە بۇزغۇنچىلىققا ئۇچرىغان. ۋاراقلىرىنىڭ رېتى قالايمىقان بولۇپ قەغەزلىرى پۈتۈنلەي سارغىيىپ كەتكەن،

ئەمدى «مايتىرى سىمىت» نىڭ قەدىمقى ئۇيغۇرچە نۇسخىسىغا كەلسەك، مەيلى ساقلىنىش جەھەتتىن بولمىسۇن مەيلى سەھىپىسى جەھەتتىن بولمىسۇن قۇمۇلدىن تېپىلغان قەدىمقى ئۇيغۇرچە نۇسخىسى بىر قەدەر مۇكەممەل ۋە تولۇق ساقلىنغان بولۇپ ئۇنىڭ تېپىلىشى مەدەنىيەت تارىخىمىزغا نىسبەتەن مۇھىم بايقاش ھىساپلىنىدۇ. ئۆز نۆۋىتىدە يەنە بۇددىزىم دەۋرىگە مەنسۇپ يازما يادىكارلىقلار ئىچىدە توخرى تىلىدىكى «مايتىرى سىمىت» نىڭ قاراشەھەردىن تېپىلغان شىكشىن نۇسخىسى بىلەن قەدىمقى ئۇيغۇر يېزىقىدىكى نۇسخىسى (يەنى قۇمۇل نۇسخىسى) نىڭ تېپىلىشى ئىلىمىزنىڭ مۇشۇ ساھە بۇيىچە قولغا كەلتۈرگەن زور ئارخېئولوگىيىلىك نەتىجىسى بولۇپ، ئۇنىڭ ئالدىدا ھازىرغىچە ئىلىم ساھەسىگە مەلۇم بولغان «مايتىرى سىمىت» نىڭ ئوخشىمىغان نۇسخىلىرىنى ئومۇمەن ئازادلىقتىن بورۇن چەتئەل ئېكىسپىدىتسىيىچىلىرى تەرىپىدىن تېپىلىپ چەتئەللەرگە ئېلىپ چىقىپ كىتىلگەنىدى. قەدىمقى ئۇيغۇر يېزىقىدىكى «مايتىرى سىمىت» نىڭ قۇمۇل نۇسخىسىنى 1959-يىلى 4-ئايدا قۇمۇل ناھىيە تىيانشان گوڭشى تۆمۈرتى دادۇي (脱木尔提大队) باشتۇرا مەھەللىسىدىكى يەھيا رېھىم ئىسىملىك ئۇيغۇر چارۋىچى «كىچىك داۋان» دەپ ئاتىلىدىغان قارىغايلىق ئىدىردىن مال بېقىش جەريانىدا تېپىۋالغان بولۇپ بۇ قولىيازما ئەسلىدە كىگىزگە يۆگەپ تاشلار ئارىسىغا كۆمۈپ قويۇلغان. بۇ نۇسخا جەمئىي 293 ۋاراق (يەنى 586بەت) بولۇپ ھازىر شىنجاڭ ئۇيغۇر ئاپتونوم رايونلۇق مۇزىيىدا ساقلىنىۋاتىدۇ. بۇ نۇسخىنىڭ قەغىزى قارامتۇل سېرىق رەڭلىك قېلىنراق قاتتىق قەغەز. ھەربىر بېتىنىڭ ئىككى يېنى ۋە ئاستى-ئۈستى تەرەپلىرىدە تەكشى بوش ئورۇن قالدۇرۇلۇپ، ئىنچىكە ۋە سۇس سىزىلغان قۇر سىزىقچىلىرى ئۈستىگە قارا سىيا بىلەن سولدىن ئوڭغا قاراپ تىك شەكىلدىكى قۇر بۇيىچە چىرايلىق، ۋە رەتلىك قەدىمقى ئۇيغۇرچە خەت بىلەن يېزىلغان. ھەربىر بەتتە 30 ياكى 31 قۇر بار بولۇپ ھەربىر ۋاراققا قايسى بۆلۈم ۋە قانچە ۋاراقلىقى ئەسكەرتىپ يېزىلغان. يەنە ھەربىر بەتنىڭ 7-قۇرىدىن 10-قۇرىغىچە بولغان ئارىلىق ئوتتۇرىسىغا ئىنچىكە، سۇس قارا سىزىقلىق دۈگىلەك دائىرە سىزىلىپ بۇ دائىرنىڭ ئوتتۇرىسىغا كىچىك بىر كىتاپ تۈكلەش تۈشۈكچىسى ئېچىلغان. بۇ نۇسخىنىڭ كۆچۈرگۈچىسى ھەققىدە ئەسەردىكى يۈكۈنچ بۆلۈمدىكى مەزمۇنلارغا ئاساسەن قۇچۇ ئۇيغۇر خانلىقىنىڭ يۇقىرى دەرىجىلىك ئەمەلدارى

چۈ تاش يىگەن ئىسىملىك كىشىنىڭ ساۋاپ تېپىش مەقسىتىدە كۆچۈرۈتكۈزگەنلىكىنى بىلگىلى بولىدۇ. «مايتىرى سىمىت» نىڭ خەتلىرىنىڭ خەت شەكلى ۋە كۆركەملىكىدىن ئەينى ۋاقىتتا قەدىمقى ئۇيغۇر يېزىقى خەتتاتلىقىنىڭ كىيىنكى چاغلاردىكى چاغاتاي تىلى دەۋرىدىكىگە ئوخشاشلا ناھايىتى تەرەققى قىلغانلىقىنى، كىتاپ كۆچۈرۈش، كىتاپ كۆچۈرۈتكۈزۈش قاتارلىق كىتاپچىلىق ئىشلىرىنىڭ راۋاجلىنىپ كەسپلەشكەنلىكىنى چۈشىنىپ يىتەلەيمىز.

بۇ نۇسخىنىڭ قاچان، كىملىك تەرىپىدىن قايسى تىللارغا تەرجىمە قىلىنغانلىقى ھەققىدەمۇ ئەسەردە ئىنىق تەپسىلاتلار ئۇچرايدۇ. مەسىلەن 3-بۆلۈمنىڭ خاتىمە قىسمىدىكى 19-قۇردىن 25-قۇرغىچە بولغان ئارىلىقتا مۇنداق بايانلار بار:

19. alqu jasatarlarıy øtkyrmıŷ typkermıŷ
20. vajbaŷ jastr boŷyunmıŷ aryatŷintri bodisavat
21. kŷi atŷari enetkek tilintin toχri tilinŷe
22. yaratmıŷ prtarakxit krmavazik toχri
23. tilintin tyrk tilinŷe evirmix majtri si
24. mit nom bitigde anirutı arχantnıŷ
25. avdani atlııy yŷunŷ ylyŷ tykeldi

تەرجىمىسى:

19. بارلىق شاستىرلارنى پىششىق ئىگەللەنگەن ۋە تەتقىق قىلغان،
 20. ۋايىياش شاستىرنى ئۆگەنگەن ئارياچىنتىرى بۇدساتۋا
 21. ئۇستاز ئەنەتكەك تىلىدىن توخرى تىلىچە
 22. ياراتقان، پىرتاراكشت كرماۋازىك توخرى
 23. تىلىدىن تۈرك تىلىغا تەرجىمە قىلغان مايتىرى س
 24. سىمىت نوم بىتىگدە ئانرۇتى ئارخانتىنىڭ
 25. ئاۋدانى ئاتلىق ئۈچىنچى بۆلۈم تۈگىدى.
- دىمەك، بۇ ئەسەرنى ئالدى بىلەن سۇلىملىق ئارياچانتىرى سانسىكىرت تىلىدىكى نۇسخىسىغا ئاساسەن توخرى تىلىدىكى نۇسخىسىنى ئىجاد قىلغان. پىرتاراكشت بۇ نۇسخىغا ئاساسەن تۈرك تىلىغا (قەدىمقى ئۇيغۇر تىلىغا) تەرجىمە قىلغان.

«مايتىرى سىمىت» نىڭ تەرجىمە قىلىنغان ۋاقتى مەسىلىسىدە تەتقىقاتچىلارنىڭ پەرقلەندىغان كۆزقاراشلىرى ئوتتۇرىغا چىققان بولۇپ، فون لېكوك (A.V.Lecq) 8-9-ئەسىرلەر ئارىلىقىدا تەرجىمە قىلىنغان دىسە، گابائىن خانىم «مايتىرى سىمىت» نىڭ كۆچۈرۈلگەن ۋاقتىنىڭ 9-ئەسىرگە توغرا كېلىدىغانلىقىنى تەرجىمە قىلىنغان ۋاقتىنىڭ بۇنىڭدىن تېخىمۇ ئىلگىرى بولۇشى مۇمكىنلىكىنى ئوتتۇرىغا قويۇپ ئۆتىدۇ. فىرانسىيە ئالىمى بۇ قوليازما خېشى دۇنخۇڭدىن تېپىلغان قەدىمقى ئۇيغۇرچە نۇسخىسىنىڭ خەت نۇسخىسىغا

ئوخشايدۇ. شۇڭا بۇئەسەر 10-ئەسىرگە ئائىت بولۇشى مۇمكىن دىگەن كۆز قاراشنى ئىلگىرى سۈرىدۇ. مەملىكىتىمىدە فىڭ جياشېڭ ئەپەندى بۇ ئەسەر يېزىلغان ۋاقىت 10-ئەسىرلەر بولسا كىرەك دەيدۇ.

1970-يىلى تۈركىيە ئالىمى شىناسى تېكىن «گىرمانىيە شەرقشۇناسلىق تەتقىقات ئورنى خەۋەرلىرى» نىڭ 16-سانىدا ئىلان قىلغان «مايتىرى سمىت كىتابىنىڭ پۈتكەن دەۋرى توغرىسىدا» دىگەن ماقالىسىنى ئىلان قىلىپ بۇ ئەسەرنى 8-9-ئەسىرلەر ئارىلىقىدا تەرجىمە قىلىنغان دەپ ھېساپلىدى. گېڭ شىمىن مىلادى 8-9-ئەسىرلەردىلا قاراشەھەر ئاھالىلىرىنىڭ ئۇيغۇرلارغا ئاسسىمىلياتسىيە بولۇپ بولغانلىقى شۇڭا تەرجىمىنىڭ ئەڭ كىچىككەن ۋاقىتتىمۇ 8-9-ئەسىر ئارىلىقىدا مەيدانغا كەلگەن دەپ قارىغان. بۇ ئەسەرنى نەشرىگە تەييارلىغان مۇتەخەسسسلەردىن ئىسراپىل يۈسۈپ، ئابدۇقەييۇم خوجا ۋە دولقۇن قەمبىرلەر 8-ئەسىرنىڭ ئوتتۇرىلىرىدا تەرجىمە قىلىنغان دىگەن پىكىرنى ياقىلايدۇ.

بۇ دۆلەت ئىچىدىكى كۆپ سانلىق ئالىملارنىڭ ئوخشاش بولمىغان نۇسخىلارنى سېلىشتۇرۇش ئارقىلىق ئېلىپ بارغان تەتقىقاتى شۇنى ئىسپاتلاپ بەردىكى «مايتىرى سمىت» ئەسلىدە 27-پەردىلىك بۇددا سەھنە ئەسىرى، ئۇنىڭ قۇمۇلدىن تېپىلغان قەدىمقى ئۇيغۇر يېزىقىدىكى قوليازما نۇسخىسىدا 26-27-پەردىلەرگەم ئەمما ئەسلى نۇسخىسىغا قارىغاندا يۈكۈنچ بولۇم (يەنى مۇقەددىمە قىسمى) ئارتۇق بولۇپ، ساقلىنىش جەھەتتە باشقا نۇسخىلارغا قارىغاندا خېلىلا تولۇق دىيىشكە بولىدۇ.

قۇمۇل نۇسخىسىدىن باشقا يەنە «مايتىرى سمىت» قەدىمقى ئۇيغۇر يېزىقىدا يېزىلغان ئالتە خىل نۇسخىسى بارلىقى مەلۇم بولۇپ، بۇلارنىڭ ئىككىسى مۇرتۇقتىن، ئىككىسى سىڭگىمىدىن تېپىلغان، قالغان ئىككىسىنىڭ قەيەردىن تېپىلغانلىقى نامەلۇم.

گابائىن خانىم (A.V.Gbain) 1956-يىلى ۋە 1961-يىلى ئىلگىرى كىيىن بولۇپ ئايرىم ئايرىم ھالدا مايىنتىس (Mainz) پەنلەر ئاكادېمىيىسىدە ساقلىنىۋاتقان 113 ۋارقىنىڭ، بىرلىن پەنلەر ئاكادېمىيىسىدە ساقلىنىۋاتقان 114 ۋارقىنىڭ فوتو نۇسخىسىنى ئىلان قىلدى. بۇلارنىڭ ئىچىدە توخرىچە شۇرچۇق نۇسخىسىنى گىرمانىيىلىك ئې.سىيىك ۋە سىيېكىڭلار تەتقىق قىلدى. تۈركچە سىڭگىم نۇسخىسىنى گابائىن ۋە شىناسى تىكىنلەر تەتقىق قىلدى. قۇمۇل نۇسخىسىنى ئەڭ دەسلەپ فىڭ جيا شىڭ ئەپەندى تەتقىق قىلغان بولۇپ ئۇ ئالەمدىن ئۆتكەندىن كىيىن لى جىڭۋېي، ئىسراپىل يۈسۈپ، دولقۇن قەمبىرى، ئابدۇقەييۇم خوجا ۋە گېڭ شىمىنلەر بۇ تەتقىقاتلارنى يەنىمۇ چوڭقۇرلاشتۇردى. توخرىچە شىكشىن نۇسخىسىنى ئېلىمىزنىڭ مەشھۇر سانسكىرت تىلى ۋە مەدەنىيىتى مۇتەخەسسسى جىشىيەنلىن ئەپەندى يىشىپ ئوقۇپ ۋە تەتقىق قىلىپ ئىلىمىزنىڭ توخرى تىلى تەتقىقاتىدىكى مۇھىم بىر بوشلۇقنى تولدۇردى.

مەلۇماتلارغا ئاساسلانغاندا خوتەن رايۇنىدىنمۇ «مايتىرى سمىت» نىڭ ئۇدۇن يېزىقىدا يېزىلغان قىسمەن پارچىلىرى تېپىلغان. بۇلاردا جەمئىي 224 قۇر خەت بار

بولۇپ . ئۇنىڭ قەدىمقى ئۇيغۇر يېزىقىدىكى «مايتىرى سىمىت» بىلەن ئورتاق مەنبەدىن كەلگەنلىكى يەنى سانسىكىرىتچە نۇسخىسى ئاساسىدا بارلىققا كەلگەنلىكى ئېنىقلانغان.^①

ئېيتىشلارغا قارىغاندا، ئېلىمىزنىڭ شىزاڭ رايۇنىدىمۇ تىبەتچە نۇسخىسى، شىمالى ئارىئان نۇسخىسى ۋە سانسىكىرىتچە نۇسخىلىرى بار ئىكەن.^②

«مايتىرى سىمىت» نىڭ بۇنداق كەڭ تارقىلىشى ئەلۋەتتە بۇددا دىنىدىكى كەلگۈسى قۇتقازغۇچ ئىلاھ مايتىرىغا بولغان ئېتىقادتىن كەلگەن. مايتىرى ئېتىقادچىلىقى قۇتقازغۇچى خۇدا ئىدىيىسى بىلەن زىچ مۇناسىۋەتلىك بولۇپ. جى شىيەنلىن ئەپەندى مايتىرى ئىتىقادى بىلەن قۇتقازغۇچى ئىدىيىسىنىڭ مەنبەسىنى ھىندىستاندا بارلىققا كەلگەن ئەمما، ئىران بىلەن زىچ باغلىنىشلىق دەپ ئوتتۇرىغا قويدۇ. ئۇ ئۆزىنىڭ ھىندى-ياۋرۇپا تىللىرىغا بولغان مۇكەممەل بىلىشى ۋە مۇناسىۋەتلىك تارىخى ماتىرىياللارغا تايىنىپ تۇرۇپ مايتىرى بىلەن قەدىمقى ئىرانلىقلارنى مۇقەددەس كىتابى «ئاۋىستا»دىكى Mithra نى مۇناسىۋەتلەشتۈرىدۇ. Mithra قەدىمقى ئىران ئەپسانىلىرىدىكى ئاھۇرمازدا ۋە ئاناھىتا لار بىلەن بىرلىكتە ئۈچ چوڭ ئىلاھ دەپ قارىلىدۇ. Mithra يۇرۇقلۇق ئىلاھى بولۇپ، يۇرۇقلۇق ئىلاھى بىلەن قۇتقازغۇچى خۇدا ئىدىيىسىنىڭ بىرلىكىنى جى شىيەنلىن ئەپەندى مانى دىنىدىكى يۇرۇقلۇق بىلەن قاراڭغۇ زۇلمەتنىڭ ئېلىشىپ ئاخىرىدا يۇرۇقلۇقنىڭ قاراڭغۇ زۇلمەت ئۈستىدىن غالىپ كېلىشىدەك ئەقىدىسى بىلەن باغلاپ تەھلىل قىلىدۇ. ئۇيەنمۇ ئىلگىرىلىگەن ھالدا مايتىرىغا مۇناسىۋەتلىك بۇنداق قۇتقازغۇچى خۇدا خۇدا ئىدىيىسىنىڭ گىرىك ۋە رىم ئارقىلىق غەرىپكە تارقىلىپ يەھۇدى ۋە خىرىستىئان دىنىلىرىدىكى قۇتقۇزغۇچى مەسىھ چۈشەنچىسىگە ئىدىيىۋى مەنبە بولغانلىقىنى ئوتتۇرىغا قويدۇ.^③

ياخشىلىق ھامان رەزىللىك ئۈستىدىن غالىپ كېلىدۇ دەيدىغان ئىدىيە بىلەن قۇتقۇزغۇچى خۇدا ئىدىيىسى زىچ باغلىنىشلىق بولۇپ بۇنداق ئىدىيە مەلۇم دىنغا باغلىق بولمىغان ھالەتتىمۇ ئىنتايىن زور جەلپ قىلىش كۈچىگە ئىگە. ئىسلام دىنى بىر خۇدالىق ئەقىدىسى ئۈستىگە قۇرۇلغان بولغاچقا قۇتقۇزغۇچى خۇدا ئىدىيىسىنىڭ مەۋجۇت بولۇشىغا يول قويمايدۇ. ئەمما بۇنداق چۈشەنچە ئىسلام دىنىنىڭ شىئە مەزھىپىدە غايىپ بولغان ئىمام _ ئىمام مەھدى چۈشەنچىسىدە ئۆز ئىپادىسىنى تاپىدۇ. «مەھدى» دىگەن بۇ ئەرەپچە سۆزنىڭ مەنىسى «يىتەكچىگە ئىگە بولغۇچى»، «توغرا يولغا باشلىغۇچى» دىگەنلىك بولۇپ، كېيىن ئالانىڭ يىتەكچىلىكىگە ئىگە بولغان ھەم دۇنيادىكى كىشىلەرگە يىتەكچىلىك قىلىدىغان داھىي دىگەن مەنىگە ئۆزگىرىپ «قۇتقۇزغۇچى» دىگەن مەنىگىمۇ ئىگە بولغان. ئىسلام دىنىنىڭ دەسلەپكى دەۋرلىرىدە مەھدىنىڭ قايتا پەيدا بولۇشى توغرىسىدىكى ئىدىيە پەيدا بولغان. ئۇلارنىڭ قارىشىچە: دۇنيا زوراۋانلىق ۋە زورلۇق

① 《新疆考古三十年》【M】，新疆人民出版社，1983年 508页

② 黎蕾：《中国最早佛教戏曲〈弥勒回见记〉考论》【J】中华戏曲 1999年 00期

③ 季羨林：《季羨林文集》（11），《吐火罗文“弥勒会见记”译释》【M】·江西教育出版社·1996年·第51页

بىلەن تولغاندا ئىمام مەھدى دۇنياغا ئادالەت ۋە باراۋەرلىك ئېلىپ كېلىدۇ دەپ قارىغان. ئۇلارنىڭ قارىشىچە، قىيامەت قايم بولۇشتىن ئىلگىرى ئىمام مەھدى ۋە ئۇ تاللىغان كىشىلەر دۇنيادا پەيدا بولۇپ، زوراۋانلىق ۋە يامانلىقنى جاللايدۇ. شۇنىڭ بىلەن دۇنيا ھەققانىيەت ۋە باراۋەرلىك بىلەن تولارمىش^①

دىمەك، ئەينى ۋاقىتتا مايتىرى ئېتىقادى ۋە بۇنىڭغا مۇناسىۋەتلىك ئەسەر_«مايتىرى سىمىت» نىڭ دۇنياغا كەڭ تارقىلىشى بۇنداق ئىدىيەنىڭ ناھايىتى چوڭقۇر يىلتىز تارتقان، مۇستەھكەم ئىدىيىۋى ئاساسى بار قۇتقازغۇچى خۇدا ئىدىيىسىنىڭ بۇددا دىنى تارقالغان رايۇنلارغا ئومۇميۈزلۈك تارقالغانلىقى ۋە مەنىۋى ئاساسقا ئىگە بولغانلىقى بىلەن زىچ مۇناسىۋەتلىك

2-2. «مايتىرى سىمىت» نىڭ مەزمۇنى

قەدىمقى ئۇيغۇرچە نۇسخىلاردىكى «مايتىرى سىمىت» توخرىچە نۇسخىلاردا «Maitreyasamiti» دەپ يېزىلىدۇ خەنزۇچىدا «弥勒会见记» 弥勒三弥底经 دىگەن ناملار بۇيىچە تەرجىمە قىلىنىۋاتىدۇ. بۇيەردىكى «Maitreya» كىشى ئىسمى بولۇپ «رەھىمدىل» دىگەن مەنىدە، «samiti» دىگەن سۆز «كۆرۈشۈش»، «كۆرۈشكەنلىكى» دىگەن مەنىلەردە بولۇپ بۇ ئىككى سۆز بىرلەشسە «مايتىرنىڭ ئۇچرىشىشى» دىگەنلىك بولىدۇ بۇددىزم تەلىماتلىرىدا چۈشەندۈرۈلىشىچە، بۇددا (مەنىسى كامىللىققا يەتكۈچى، ساكيامۇنى) نىرۋانا (بۇددىزىمدىكى ئەڭ يۈكسەك مەنىۋى مەنزىل) غا كىتىش ۋاقتىدا قىلغان ۋەسىيىتىدە مايتىرنىڭ كەلگۈسىدە بۇددا بولىدىغانلىقىنى ئېيتقانمىش. تارىخى خاتىرىلەردە يېزىلىشىچە تارىم ۋادىسىدىكى كۇچار، قاراشەھەر قاتارلىق قەدىمقى يۇرتلاردا ياشىغان كىشىلەر مايتىرىغا چوقۇنغان. بۇ شۇ جايلاردىكى مىڭئۆي رەسىملىرىدە ئىسپاتلىنىۋاتىدۇ. جىشىيەنلىن ئەپەندىنىڭ «مايتىرى ئىتىقادىنىڭ شىنجاڭغا تارقىلىشى» دىگەن ماقالىسىدا مىڭئۆي رەسىملىرىدە ئەكس ئەتتۈرۈلگەن ۋەقەلىكلەر بىلەن «مايتىرى سىمىت» نىڭ ۋەقەلىكلىرىنى سېلىشتۇرۇپ ئۆتكەن^②

بۇ دۆلەت ئىچىدىكى كۆپ سانلىق ئالىملارنىڭ ئوخشاش بولمىغان نۇسخىلارنى سېلىشتۇرۇش ئارقىلىق ئېلىپ بارغان تەتقىقاتى شۇنى ئىسپاتلاپ بەردىكى «مايتىرى سىمىت» ئەسلىدە 27 پەردىلىك بۇددا سەھنە ئەسىرى، ئۇنىڭ قۇمۇلدىن تېپىلغان قەدىمقى ئۇيغۇر يېزىقىدىكى قوليازما نۇسخىسىدا 26-27 پەردىلەرگە ئەمما ئەسلى

^① ئابدۇللاجان كىرەم تۈزگەن: «ئىسلام دىنى ئىزاھلىق لۇغىتى»، [M] شىنجاڭ خەلق

نەشرىياتى، 2003-يىل 12-ئاي 1-نەشرى، 22-بەت

^② 季羨林:《弥勒信仰在新疆的传布》[j] 《文史哲》，2001年 第一期

نۇسخىسىغا قارىغاندا يۈكۈنچ بولۇم (يەنى مۇقەددىمە قىسمى) ئارتۇق بولۇپ، ساقلىنىش جەھەتتە باشقا نۇسخىلارغا قارىغاندا خېلىلا تولۇق دېيىشكە بولىدۇ.

ئېلىمىزدىكى مايتىرى سىمىتنىڭ قۇمۇل نۇسخىسى ساقلىنىش جەھەتتە گىرمانىيە ئېكسپىدىتسىيە ئەترىتى تۇرپاندىن ئېلىپ چىقىپ كەتكەن نۇسخىلىرىدىن زور دەرىجىدە ئېشىپ چۈشكەن بولۇپ بىر يۈكۈنچ بولۇم(مۇقەددىمە) ۋە 25 ئاساسى بۆلۈمدىن تەركىب تاپقان.

بۇ ئەسەردە ئەدەبى ئەسەرلەرگە خاس ۋەقەلىك قۇرۇلمىسى، سىپوژىت تەرەققىياتى ۋە ئوبرازلارنىڭ خاراكتىرىنى ئېچىپ بىرىدىغان تىل ۋە ئىستىلىستىكىلىق ۋاسىتىلەر قوللىنىلغان بولۇپ، بۇ ئارقىلىق بۇددا دىنى مۇرىتلىرىنىڭ نەزەرىدىكى قۇتقازغۇچى ئىلاھ ساكىامۇنىنىڭ ھاياتىغا مۇناسىۋەتلىك بولغان نۇرغۇنلىغان ئىش پائالىيەتلىرى مەدھىيەلەنگەن ۋە ساكىامۇنىنىڭ كەلگۈسىدىكى ئىز باسارى بۇددىستلارنىڭ تەسەۋۋۇرىدىكى كەلگۈسىدە دۇنياغا كېلىدىغان بۇرخان مايتىرىنىڭ بىشارەت بىرىلگەن ئىلاھلىق خىسلەتلىرى ھەم بۇددا دىنىنى ئەقىدىسىدىكى خەلقنىڭ ئۇلارغا بولغان ئىززەت-ھۆرمىتى، چەكسىز سېغىنىش ۋە چوقۇنۇشى گەۋدىلەندۈرۈلگەن.

بۇددا دىنىدا چوڭ ئىككى مەزھەپ بار بولۇپ، بىرىسى ھىنايانا، ئىككىنچىسى، ماھايانا دەپ ئاتىلىدۇ. ھىنايانا مەزھىپى «ھەممە مەۋجۇت» دىگەن ئەقىدىگە ئېتىقاد قىلسا، ماھايانا مەزھىپى يوقلۇق چۈشەنچىسىنى ياقلايدۇ. «مايتىرى سىمىت» نىڭ قۇمۇل نۇسخىسىنىڭ مەزمۇنىدىن قارىغاندا ھىنايانا مەزھىپىنىڭ كۆزقارىشى ۋە ئەقىدىلىرى ئاساسى ئورۇندا تۇرىدۇ. ئەسەرنىڭ ھەربىر بۆلۈمىنىڭ بېشىدا ۋەقەلىك ئورنى كۆرسىتىلگەن. مەسىلەن: 2-بۆلۈم مۇنداق باشلىنىدۇ:

1.namo bot namo daram namo san

2.ɛmti bu nomluɣ saway badari brama-

3.niŋ ɛwintɛ uqmiɣ kɛrgɛk (2 1a 1~3)

مەنىسى:

1. نامو بۇت نامو دارام نامو ساڭ

2. ئەمدى بۇ نوملۇق سۆزنى بادارى برامان

3. نىڭ ئۆيىدىن ئۇقۇش كىرەك،

ھەممە بۆلۈملەرنىڭ باشلىنىشى مۇشۇنداق بولۇپ ۋەقەلىك ئورنى كۆرسىتىلىپ ئاندىن ۋەقەلىك بايان قىلىنغان. شۇنداقلا ئەسەردە ئەدەبى ئەسەرگە تەئەللۇق ئىپادىلەش ئۇسۇللىرى تولۇق قوللىنىلىش بىلەن بىرگە، قەدىمقى ئۇيغۇرتىلىنى بەدىئىي كۈچىنى جارى قىلدۇرۇپ پىرسۇناژ ۋەقە، ئىجتىمائىي مۇھىت قاتارلىق تەرەپلەرنى جانلىق ئوبرازلىق سۆرەتلەپ بەرگەن.

ئەسەرنىڭ باش قىسمىدا، كىرىش سۆز تەرىقىسىدە قۇتقازغۇچى خۇدا بۇرخان ساكىامۇنىنىڭ ئىلاھى كارامەتلىرى، جانلىقلار ئۈچۈن قىلىدىغان ياخشىلىقلىرى

مەدھىيەلەنگەن. يۈكۈنچ («چوقۇنۇش»، «باش ئۇرۇش دىگەن مەنىلەردە») بۆلۈمىدە «مايتىرى سىمىت» نى كۆچۈرۈتكۈزگەن چۇ تاش يېگەننىڭ بۇددا دىنى ئېتىقادى، نوم تۈزگۈچى ئۇستازلارغا ھەم تەڭرى تەڭرىسى بۇرخان-ساكيامۇنىغا بولغان چەكسىز ھۆرمەت-ساداقتى سۆزلىنىدۇ. ۋە ئەسەرنىڭ ئەڭ مۇھىم مەزمۇنىدا ساكيامۇنى بىلەن مايتىرنىڭ ماگىت ئېلىنىڭ پاساڭ تېغىدا ئۇچىراشقانلىقى مەدھىيىلىنىدۇ.

«مايتىرى سىمىت» ناملىق بۇ ئەسەرنىڭ مەزمۇنى يۇقىرىدا دىيىلگەندەك، بۇددا دىنى ئەقىدىسىنى ئاساس قىلغان ۋە شۇل خۇسۇستىكى بۇددالارنىڭ ئىش-پائالىيەتلىرى، ئەقىل-پاراسەتلىرى، ئىلاھلىق كارامەتلىرى ناھايىتى كەڭ دائىرىدە ئېچىپ بېرىلگەن. گەرچە ئەسلى ئەسەرنىڭ بىر قىسىم ۋاراقلىرى يوقالغان، بىر قىسىم خەتلىرى ئۆچۈپ كەتكەن بولسىمۇ، يەنىلا ئەسەرنىڭ ئاساسلىق مەزمۇنلىرىنى مۇلاھىزە قىلىشقا بولىدۇ.

ئەسەرنىڭ كىرىش سۆز قىسمى ھىكايە سۆزلەش ئارقىلىق، تەڭرى بۇرخاننىڭ بۇددا بولغاندىن كېيىنكى ئىلاھلىق خىسلەتلىرى قىزىقارلىق ۋەقەلەر، تەمسىللەر ئارقىلىق ئوبرازلىق گەۋدىلەندۈرۈپ بېرىلىدۇ. مەسىلەن: تەڭرى تەڭرىسى قۇتقازغۇچى بۇرخاننىڭ جانلىقلارغا بولغان مېھرى-مۇھەببىتى، كۆيۈنۈشى، كىشىلەردىكى مەغرۇرلۇق، ئاچكۆزلۈك، ئاداۋەتخورلۇق، ھەسەتخورلۇق، ئالدىراغچىلۇق قاتارلىق ئىللەتلەرگە ئۆزىنىڭ ئەقىل-پاراسىتى ۋە تۈرلۈك كارامەتلىرى ئارقىلىق تەربىيە قىلغانلىقى، ئۇنىڭ بىلىملىك، بىلىمسىزلىكلەرنى ئىنىق ئايرىپ، تەكەببۇرچى، تەمەنناچىلارنىڭ يۈرۈش-تۇرۇشىنى ۋاقتىدا ئىنىق ئايرىپ، ئۆزىنىڭ شانۇ-شەۋكەت پەزىلىتىنى نامايەن قىلغانلىقى، ھىجران ئوتى تۇتاشقانلارنىڭ ئاچچىق ھەسرەتلىرىنى چۈشىنىپ، ئۇلارغا رەھىم-شەپقەت ياغدۇرۇش ئۈچۈن ئۆزىنىڭ قابىل ياردەمچىلىرىگە مۇراجىئەت قىلىپ، ئۇلارنى ھىجران ئازابىدىن قۇتۇلدۇرغانلىقى، كىشىلەرنى داۋالاش، ئۇلارنى ياخشى ئىش ياخشى ئەمەللەرگە ئۆندەش، قاراڭغۇ تۈندە قايىمۇققان جانلىقلارغا كۈن تەڭرىگە ئوخشاش يۇرۇقلۇق چېچىش، پاسكىنا نەرسىلەردىن يىرگىنىش ۋە ئۇنى يوقىتىش، پاكىزلىق يۇرۇقلۇقنى تەشەببۇس قىلىش، ئازغىنە سەدىقە ئۇرۇقنى چاچسا سان-ساناقسىز ھوسۇل ئالىدىغانلىقى بۇنىڭدىن ئىنسانلاردا خوشاللىق، باتۇرلۇق، شانۇ-شەۋكەت، كۈچ-قۇدرەتنىڭ پەيدا بولىدىغانلىقى قاتارلىق ناھايىتى نۇرغۇن مەزمۇنلارنى ئۆز ئىچىگە ئالىدۇ.

ئەسەرنىڭ باش قىسىملىرىدا تەڭرى تەڭرىسى بۇرخان-ساكيامۇنى ئاساسلىق پىرسۇناژ سۈپىتىدە ئۇنىڭ بارلىق ياخشى ئىش پائالىيەتلىرى قىسقا-قىسقا مىساللار بىلەن مۇنداق شەرھىلىنىدۇ: تەڭرى تەڭرىسى بۇرخان ساكيامۇنى ئاداس شەھىرىدىكى بىر بەگنى قۇتۇلدۇرۇش ئۈچۈن يولۋاس قىياپىتىگە كىرىپ ئۇنى قورقىتىپ قۇتۇلدۇرىدۇ. يەنە بىر قىسىم خاتا كۆز قارىشىدىكى دىندارلارنى يامان يولدىن قۇتقۇزۇش ئۈچۈن ئۆزىنىڭ ئار-نۇمۇسىنى قايرىپ قويۇپ يالڭاچ چوپان قىياپىتىدە ئۇلار بىلەن ئارىلىشىپ يۈرۈپ ئۇلارنى قۇتقۇزۇپ قالىدۇ. تۇغۇت ئالدىدىكى ئېغىر ئايالنى تۇغۇت ئانىسى قىياپىتىگە

كىرىپ تۇغدۇرۇپ قويدۇ. تەكەببۇر ئاياللارنىڭ تەكەببۇرلىقىنى بېسىش ئۈچۈن مەلىكلەر قىياپىتىگە كىرىپ يىپ ئىگىرىدۇ. پۇسكاراسارى ئىسىملىك پادىشاھنىڭ تەكەببۇرلىقىنى يىمىرىش ئۈچۈن راھىپ قىياپىتىگە كىرىدۇ. براھمان ئوغلىنى قۇتقۇزۇش ئۈچۈن ئاي تەڭرى قىياپىتىگە كىرىپ قۇتقۇزۇپ قالىدۇ. يەنە تەڭرى تەڭرىسى بۇرخان ئۆزىنىڭ چەكسىز ئەقىل پاراستى بىلەن جانلىقلارغا پايدا- مەنپەئەت يەتكۈزۈشنى ئويلاپ، ئالدى بىلەن ئۇلارنىڭ كۆڭلى-كۆكسىنى ئېنىق بىلىدۇ. قۇتقۇزۇشقا تىگىشلىك جانلىقلارنى ئۆزىنىڭ ئەقىل-پاراستى بىلەن ئۇنىق ئايرىپ چىقىدۇ. دىمەك تەڭرى تەڭرىسى بۇرخاننىڭ ياخشى ئىش ياخشى ئەمەللىرىنى ئەسەرنىڭ بېشىدىلا كۆپلەپ ئىزاھلاپ ئۆتكەن. ئەسەردە يەنە بىر باي ئۆز مەلىكىسىنىڭ باشقىلار تەرىپىدىن ئۇرۇلۇپ، باش كۆزى يېرىلغان ھالىتىنى كۆرۈپ ئىنتايىن غەزەپلىنىپ ئەرز- شىكايەت قىلغىلى تەڭرى تەڭرىسى بۇرخاننىڭ قېشىغا بارىدۇ. تەڭرى تەڭرىسى بۇرخان ئۇنىڭ كۆز ئالدىدا ئىككى زەھەرلىك يىلان پەيدا قىلىدۇ. ھېلىقى كىشى «بۇ يىلانلارنىڭ ئەپتى-بەشرى نىمانداق سەت؟ ئۇ ئاخىر چۈشەندى، بۇ يىلانلار زەھەردىن پەيدا بولغان، شۇڭا ئۇلارنىڭ بەتنەشەرە قىياپىتى ئادەمنى يىرگەندۈرىدۇ. ئادەمنىڭ زەھىرى قاينىسا غەزەپ بولىدۇ. غەزەپ ئادەمدە ھەرخىل ھالەتلەرنى شەكىللەندۈرىدۇ»، شۇنىڭ بىلەن ئۇ ئادەمنىڭ غەزىپى ياندى. ساكىيامۇنى بۇ يەردە ئاچچىقلىنىشقا زەھەردىن تۈرەلگەن يىلاننى كۆز ئالدىغا كەلتۈرۈش تەمسىلى بىلەن ساۋاق بىرىدۇ. ئەسەرنىڭ يەنە بىر مۇھىم مەزمۇنى ۋە ئالاھىدىلىكى شۇكى، ئەسەرنىڭ يۈكۈنچ بۆلۈمىدە قۇچۇ خانىدانلىقىنىڭ يۇقىرى دەرىجىلىك ئەمەلدارلىرىدىن بىرى بولغان چۇ تاش يىگەن بۇ ئەسەرنى كۆچۈرۈتكۈزۈش جەريانىدا ئۆزىنىڭ بۇددا دىنىغا بولغان چىن ئىخلاسىنى، قۇتقازغۇچى خۇدا بۇرخانغا بولغان چەكسىز ئېتىقادىنى ئىپادىلەش بىلەن بىرگە قەدىمقى ھىندىستان، كۈسەن، سۇلى قاتارلىق شەھەرلەردىكى ئاتاقلىق بۇددىست ئۇستازلارغا ھۆرمەت بىلدۈرگەن، ھەمدە بۇ ئەسەرنى كۆچۈرگۈزۈشنىڭ ساۋابىنى خان ۋە ئۇنىڭ جەمەتىگە، ئۆزىنىڭ ئاتا-ئانا، ئۇرۇق-تۇققانلىرىغا، خوتۇن، بالا-چاقىلىرىغا بېغىشلايدىغانلىقى ۋە ئۇنىڭ ياخشى-تىلەكلىرى-دۆلەت ۋە خەلقنىڭ روناق تېپىشىغا بولغان ئارزۇ-ئارمانلىرى ئەسەرگە سىڭدۈرۈۋېتىلگەن. ئەسەرنىڭ ئاساسى مەزمۇنى مايتىرىنىڭ تەڭرى تەڭرىسى بۇرخان ساكىيامۇنى بىلەن ئۆچىرىشى بولۇپ، باشقا ۋەقەلەر بولسا بۇ ئۆچىرىشىنىڭ ئالدى-كەينىدىكى جەريانى ۋە ئەھمىيىتى، بۇددا دىنى ئەقىدىلىرى، خەلقنىڭ بۇددا دىنىغا بولغان ئېتىقادى، تەڭرى تەڭرىسى بۇرخان بىلەن مايتىرىنىڭ خاسىيەتلىك ئىشلىرى ھەققىدىكى ۋەقەلەر بولۇپ، بۇلارنىڭ ھەممىسى ئەسەرنىڭ مەزمۇنىنى ئېچىپ بىرىش ئۈچۈن خىزمەت قىلىدۇ.

2-3. «مايتىرى سىمىت» نىڭ خاراكتىرى ۋە ژانىر ئۇسلۇبى

«مايتىرى سىمىت» تەرجىمە ئەسەرمۇ ياكى ئىجادى ئەسەرمۇ؟
«مايتىرى سىمىت» نىڭ توخرىچە ۋە قەدىمقى ئۇيغۇرچە نۇسخىلىرىدىكى مەلۇماتقا ئاساسلانغاندا بۇ ئەسەرنىڭ ئەسلى مەنبەسى ئەنەتكەك (سانسكىرت) نۇسخىسىدۇر. بۇنىڭ ئىچىدە قەدىمقى ئۇيغۇرچە نۇسخا بىۋاستە سانسكىرت نۇسخىسى ئاساسىدا تەرجىمە قىلىنمىغان. شۇڭا ۋاقىت تەرتىپى بۇيىچە ئالدى بىلەن سانسكىرتچە نۇسخا ئۇنىڭدىن كىيىن توخرىچىسى ۋە قەدىمقى ئۇيغۇرچە نۇسخىلىرى مەيدانغا كەلگەن. گەرچە ھازىرغىچە ئەسلى مەنبە ھىساپلانغان سانسكىرت نۇسخىسى تېپىلمىغان بولسىمۇ، ئەمما قەدىمقى ئۇيغۇرچە نۇسخىسىدىكى مەزمۇنلارغا ئاساسلانغاندا ئارىچانتىرى سانسكىرت نۇسخىسى ئاساسىدا توخرى تىلىدا قايتا ئىجاد قىلغان (yaratmı). پىرتانراكىشت توخرىچە نۇسخىسىنى قەدىمقى ئۇيغۇرچىغا تەرجىمە قىلغان (evirmı). بىزدە ھازىر سانسكىرت نۇسخىسىدىكى «مايتىرى سىمىت» بولمىغاچقا، توخرىچىسى بىلەن سېلىشتۇرۇشقا ۋە بۇ يەردە دىيىلىۋاتقان ئىجاد قىلىشنىڭ سالمىقىنىڭ قانچىلىك ئىكەنلىكىنى، قانداق ئىش قوشۇپ، قانداق ئۆزگەرتىپ ۋە تولۇقلاپ ئىشلىگەنلىكىنى بىلىشقا ئامالسىزىمىز. ئەمما توخرىچە بىلەن قەدىمقى ئۇيغۇرچە نۇسخىسىنىڭ ھەر ئىككىسى قولمىزدا بولغانلىقتىن بۇلارنى سېلىشتۇرۇپ، بۇ «تەرجىمە» دە ئەسلى مەنبە بولغان توخرىچىسى بىلەن قانچىلىك ئوخشايدىغانلىقىنى ۋە پەرقلەندۈرۈشنى بىلىۋالغىلى بولىدۇ. گەرچە «تەرجىمە» دىيىلگەن بولسىمۇ بۇ ئىككى نۇسخا ئوتتۇرىسىدا يەنىلا بەزى پەرقلەر تەرەپلەر مەۋجۇت. مەسىلەن: توخرىچە نۇسخىسىدا «Nataka» دىگەن سۆز بار، بۇ «سەھنە ئەسىرى» دىگەن مەنىدە بولۇپ قەدىمقى ئۇيغۇرچە نۇسخىسىدا بۇ سۆز چىقىرىۋېتىلگەن. ئەسەرنىڭ ئىچىدىنمۇ توخرىچىسىدا بار بولغان، مۇشۇنىڭغا ئوخشايدىغان بىرقىسىم سۆزلەر قەدىمقى ئۇيغۇرچە نۇسخىسىدا كۆرۈلمەيدۇ. ئەسەر ئارىلىقىدا تەڭكەش قىلىنىدىغان كۈيلەر قەدىمقى ئۇيغۇرچە نۇسخىسىدا تىلغا ئېلىنمىغان. شۇنىڭ بىلەن قەدىمقى ئۇيغۇرچە مەزمۇن جەھەتتە ئەسلى ئەسەر بىلەن ئوخشىشىدىغان، ئۇسلۇب جەھەتتە پەرقلەندۈرۈلگەن ئەسەرگە ئايلانغان. بۇ قەدىمقى ئۇيغۇرچە «مايتىرى سىمىت» نىڭ ژانىر ئۇسلۇبى ھەققىدە بەزى ئوخشىمىغان قاراشلارنىڭ چىقىشىغا سەۋەپ بولغان.

جى شىيەنلىن ئەپەندى توخرى تىلىدىكى «مايتىرى سىمىت» نىڭ A نۇسخىسىنى (قارا شەھەر نۇسخىسىنى) تەتقىق قىلىپ: «مەزكۇر ئەسەرنىڭ تولۇق ماۋزۇسى <Maitreya Samiti Nataka> بولۇپ <Nataka> دىگەن سۆز سانسكىرتچە سۆز بولۇپ ئۇنىڭ مەنىسى «درما» دىگەنلىكتۇر» دەيدۇ. ئۇ يەنە تولۇق مۇئەييەنلەشتۈرۈپ: «ئۆزىنىڭ ئىسمى دراما تۇرسا يەنە <پەردە> دىگەندەك كەسپى

سۆزلەر ئىشلىتىلگەن تۇرسا ئۇ درما بولماي نىمە بولىدۇ» دەيدۇ.^① دىمەك، «مايتىرى سىمىت» نىڭ توخرىچە نۇسخىسىنىڭ درما ئىكەنلىكى ئىنىق. ئۇنداقتا، قەدىمقى ئۇيغۇرچە نۇسخىسىچۇ؟ بۇ ھەقتە تەتقىقاتچىلار ئارىسىدا ئوخشىمىغان قاراشلار مەۋجۇت بولۇپ بەزىلەر ئۇنى سەھنە ئەسىرى دەپ قارىسا، بەزىلەر سەھنە ئەسىرى ئەمەس ئۇ بىرخىل بايانى ئۇسلۇبتىكى مەدداھلىق ئەسىرىدۇر دەيدۇ. يەنە بەزىلەر ئۇنى سەھنە ئەسىرىنىڭ ئۇندۇرمىسى بولۇپ ئۆتكۈنچى ژانىردۇر دەپ قارايدۇ.

ئىسراپىل يۈسۈپ قاتارلىق مۇتەخەسسسلەر قەدىمقى ئۇيغۇر يېزىقىدىكى «مايتىرى سىمىت» نىڭ توخرى تىلىدىكى سەھنە ئەسىرىدىن تەرجىمە قىلىنغانلىقىنى، قۇمۇل نۇسخىسىنىڭ ھەربىر بۆلۈمىنىڭ بېشىدا ۋەقەلىك ئورنىنىڭ كۆرسىتىپ بېرىلگەنلىكىنى، مەزمۇنى كۈنكىرت ئوبرازلار ۋە ئۇلارنىڭ دىئالوگلىرى ئارقىلىق كۆرسىتىلگەنلىكى، ئەسەرنىڭ نامىنىڭ «مايتىرى سىمىت سۇتراسى» دەپ يېزىلماي، «مايتىرى سىمىت نوم بىتىگى» دەپ يېزىلغانلىقى (نوم بىتىگ _ نوم پۈتۈك، كەڭ مەنىدىن ئېيتقاندا، ھىكايە سۆزلەش ئارقىلىق دىن تەرغىپ قىلىنىدىغان ئەسەر دىگەن مەنىدە) ۋە بۇ ئەسەردە كۆرۈنۈچ (كۆرۈنۈش) سۆزىنىڭ ئىشلىتىلگەنلىكىگە قاراپ قەدىمقى ئۇيغۇر يېزىقىدىكى «مايتىرى سىمىت» نىڭمۇ سەھنە ئەسىرى ئىكەنلىكىنى مۇئەييەنلەشتۈرىدۇ.^②

گابائىن خانىم «مايتىرى سىمىت» نى قەدىمقى ئۇيغۇرلار تەرىپىدىن يېڭى كۈن (yangi kün) دەپ ئاتالغان مايتىرى بايرىمىدا بۇددا مۇخلىسلىرى ئوينىيدىغان بىر سەھنە ئەسىرىدۇر دەپ قارايدۇ. گەرچە بۇ بايرامنىڭ يېڭى يىل بىلەن ئوخشاش بىر ۋاقىتنى كۆرسىتىدىغانلىقى ھەققىدە ھازىرچە ئىنىق بىر نەرسە دىگىلى بولمىسىمۇ ئەمما شۇ نەرسە ئىنىقكى بۇ بايرام مايتىرىنىڭ كەلگۈسى بۇرخانغا ئايلانغانلىقىنى تەبرىكلەيدىغان بايرامدۇر. گابائىن خانىم 1961-يىلى ئىلان قىلغان «قۇچۇ خانلىقى (850-1250)» ناملىق كىتابىدا مۇنداق يازىدۇ. «قەدىمقى ئۇيغۇر يېزىقىدىكى مايتىرى سىمىت دراما سەنئىتىنىڭ بىخلىنىشىدۇر. ئادەتتە ھەريىلى بىرىنچى ئاينىڭ 15-كۈنى بۇددا مۇخلىسلىرى مۇقەددەس جايلارنى تاۋاپ قىلغاندا، ئۇلار تۈۋە-ئىستىغپارقىلىشىپ، ئىبادەتخانىلارغا نەزىر-چىراق قىلىپ، تۈرلۈك دىنىي مۇراسىم پائالىيەتلىرىنى ئۆتكۈزىدۇ، كەچ كىرگەندە ھىكايە ئاڭلايدۇ، رەسىم كۆرىدۇ ياكى باشقىلار ئورۇندىغان مايتىرى سىمىتنەك بۇددا ئەسەرلىرىدىن بەھىر ئالىدۇ.»

ئامېرىكا ئالىمى V.Mair ئۆزىنىڭ «رەسساملق ۋە ئارتىسلىق» (خەنزۇچە 《绘画与表演》 ، ئىنگىلىزچە 《Painting and Performance》) دىگەن كىتابىنىڭ (بۇ كىتابنىڭ قوشۇمچە ماۋزۇسى «جۇڭگۇدا رەسىمگە قاراپ ھىكايە سۆزلەش

^①季羨林 《谈新疆博物馆藏吐火罗 A 弥勒会见记剧本》[j] 《文物》1983 年 1 月

^② ئىسراپىل يۈسۈپ، ئابدۇقېيۇم خوجا، دولقۇن قەمبىرى: «قەدىمقى ئۇيغۇر يېزىقىدىكى

مايتىرى سىمىت» (1)، [M]، شىنجاڭ خەلق نەشرىياتى، 1987-يىل، 6-بەت

ۋە ئۇنىڭ ھىندى مەنبەسى» ئىككىنچى بابىدا «مايتىرى سىمىت» نىڭ ژانىرى ھەققىدە خېلى جىق توختالغان بولۇپ ئۇ «مايتىرى سىمىت» نى بىرخىل رەسمىگە قاراپ ھىكايە سۆزلەش تىپىدىكى ئەسەر دەپ قارىغان.^①

گېڭ شىمىن ئەپەندى دەسلەپتە «مايتىرى سىمىت» نى سەھنە ئەسىرى دەپ قارىغان بولسىمۇ كىيىنچە ئۇنى سەھنە ئەسىرى ئەمەس مەدداھلىق ۋە ئېيتىش خاراكتېرىنى ئالغان ئەسەر دەپ قارايدۇ. ئۇ 1981-يىلى ئىلان قىلغان «قەدىمىي ئۇيغۇرلارنىڭ بۇددىزىمغا ئائىت ئىپتىدائىي دراممىسى <مايتىرى سىمىت> ھەققىدە تەتقىقات» ناملىق ماقالىسىدا ئۇنى سەھنە ئەسىرى سۈپىتىدە مۇئەييەنلەشتۈرگەن.^② بولسىمۇ ئۇ كىيىن بۇ ئەسەرنى مەدداھلىق ۋە ئېيتىش خاراكتېرىدىكى ئەسەر دىگەن قاراشقا كەلگەن.^③

ئومۇمەن، «مايتىرى سىمىت» نىڭ ژانىرى تەۋەلىكىگە نىسبەتەن مۇشۇ ساھەدىكى مۇناسىۋەتلىك تەتقىقاتچىلارنىڭ كۆز قاراشلىرىدا بەزى ئىختىلاپلار بار بولسىمۇ، لىكىن ئۇلارنىڭ ھېچقايسىسى ئۇنىڭدىكى سەھنە ئەسەرلىرىدە بولىدىغان خۇسۇسىيەت پەقەت يوق دەپ قارمايدۇ. بۇ پەقەت بۇ ژانىرنىڭ ئۆز ئالدىغا مۇستەقىل ژانىر بولىدىغان ياكى بولمايدىغانلىقى ئۈستىدىكى تالاش-تارتىش بولۇپ، ئۇنىڭدا سەھنە ئەسەرنىڭ ئالاھىدىلىكى مەۋجۇت ئەمەس دىگەنلىكتىن دىرەك بەرمەيدۇ. ئەكسىچە بۇنداق ئىختىلاپ ۋە پەرقلىق يەكۈنلەرنىڭ ئوتتۇرىغا چىقىشى بىزنىڭ بۇنىڭ ئالاھىدىلىكلىرىنى چۈشىنىشىمىزگە، ئەدەبىيات تارىخىمىزدىكى درامدىن ئىبارەت بۇ ژانىرنىڭ شەكىللىنىش جەريانىدىكى بەزى مەسىلىلەرنى ئېنىقلىۋېلىشىمىزغا ياردەم بېرىدۇ.

مىنىڭچە، «مايتىرى سىمىت» تەرجىمىسىدىكى مەزمۇن جەھەتتىكى ئوخشاشلىق، ئۇسلۇب جەھەتتىكى پەرقنىڭ كۆرۈلۈشىگە مىللەتلەر ئوتتۇرىسىدىكى مەدەنىيەت جەھەتتىكى پەرق تۈپەيلىدىن شەكىللەنگەن قۇبۇل قىلىش ئېڭى چۈشىنىش ئادىتى ئوتتۇرىسىدىكى ئوخشاماسلىق سەۋەب بولغان دىيىشكە بولىدۇ. «مايتىرى سىمىت» دىنى ئەسەر بولغاچقا ئۇ دىنى مۇراسىم پائالىيەتلەردە ئورۇنلىنىدۇ. بۇنى يۇقىرىدا تىلغا ئېلىپ ئۆتكەن گابائىن خانىمنىڭ سۆزىدىنمۇ كۆرۈۋالغىلى بولىدۇ. دىنى مۇراسىم ۋە پائالىيەتلەر ئومۇمەن شۇ دىنغا ئىشەنگۈچى قەۋم مىللەتلەردە ئوخشاشراق شەكىلدە ئېلىپ بېرىلىشىمۇ ئەمما كونكرېت تەبىئىي مۇھىت، ئۆرپ-ئادەت ۋە مىللى تۇرمۇشتىكى بەزى پەرق تۈپەيلىدىن بۇنداق مۇراسىم پائالىيەتلەرمۇ مەلۇم دەرىجىدە يەرلىكلىشىدۇ. «مايتىرى سىمىت» قا ئوخشاش بۇنداق دىنى مۇراسىم پائالىيەتلىرىدە ئورۇنلىنىدىغان ئەسەرنىڭ

①梅维恒(美): 绘画与表演--中国的看图讲故事和它的印度起源. [M] 北京燕山出版社

②耿世民: 《古代维吾尔佛教原是剧本<弥勒回见记>研究》[J] 《文史》，1981年12辑

③耿世民: 回鹘文哈密本《弥勒会见记》研究 [M] 中央民族大学出版社，2008年617页

ئۇسلۇبى ھەم شەكلىنى شۇ خىل ئادەتكە ماسلاشتۇرۇش زۆرۈر. شۇڭا تەرجىمە قىلغۇچى يەرلىكنىڭ ئالاھىدىلىكىگە بىرلەشتۈرۈپ بەزى ئۆزگەرتىشلەرنى كىرگۈزگەن بولۇشى مۇمكىن.

يەنە بىر جەھەتتىن، ھەرقايسى مىللەتلەرنىڭ تىلى ئوخشىمىغاچقا تەپەككۈر ئۇسۇلىدىمۇ پەرقلەر بولىدۇ. ژانىرلارغا قويىدىغان تەلپىدىمۇ ئوخشىمىغان ئەدەبىيات چۈشەنچىسى ئىپادىلىنىدۇ. خۇددى، ئارۇز ۋەزنى پۈتۈن ئەرەب، پارىس، تۈرك شېئىرىيىتىگە ئورتاق ۋەزىن تۈرى بولسىمۇ ئەمما كونكرىت تەدبىقلاش جەھەتتە بۇلار ئوتتۇرىسىدا بەزى پەرقلەرنىڭ بولغىنىغا ئوخشاش «دراما» دەپ ئاتىلىدىغان بۇ ژانىرنىڭ ئىجادىيەت جەريانىدىكى تەدبىقلىنىشى ھەرقايسى مىللەتلەر ئوخشاش بولماسلىقى مۇمكىن. ھەتتا بۇنىڭ ئىسىملىرى باشقا باشقا شەكىلدە ئېلىنىشى مۇمكىن. مۇشۇ ساھەدىكى نوپۇزلۇق ئالىم جى شىيەنلىن ئەپەندىنىڭ تۈۋەندىكى سۆزلىرى بۇنى ئوبدان چۈشەندۈرۈپ بەرگەن:

«بىز ئاللىقاچان جۇڭگۇنىڭ سۇڭ، يۈەن، مىڭ، چىڭ دەۋرلىرىدىكى سەھنە ئەسەرلىرىگە، شېكسپىر، موللىر قاتارلىقلارنىڭ دىرامىلىرىغا كۆنۈپ قېلىپ، بۇلارغا ئازراق ئوخشىمىسىلا دراما ئەمەسكەن دەپ تۇنۇيدىغان بولۇپ قالدۇق. بۇ بىر بىتەرەپلىملىكتۇر. دۇنيا شۇنچىلىك كەڭ، ئۇلۇس-مىللەتلەر شۇنچىلىك كۆپ، تارىخ شۇنچىلىك ئۇزۇن زىمىن-چىگرالار شۇنچىلىك بىپايان تۇرسا ھەرقانداق بىر ئىشنىڭ بىرلا خىل ئىمكانىيىتى ۋە بىرلا خىل شەكلى بولمايدۇ. كۆپ خىللىق بىرخىل مۇقەررەرلىك شۇنداقلا تەبىئىيلىك. سەھنە ئەسەرلىرىمۇ بۇنىڭدىن مۇستەسنا ئەمەس.^①»

مەيلى قانداقلا بولمىسۇن، «مايتىرى سىمىت» تا سەھنە ئەسەرلىرىدە بولۇشقا تىگىشلىك خۇسۇسىيەتلەرنىڭ مەۋجۇتلىقى ھەممە ئىتىراپ قىلىدىغان ئورتاق تەرەپتۇر. شۇڭا بۇ ئەسەر دىراماتورگىيە تارىخىمىزدا مەڭگۈلۈك ئورۇن، ئۆچمەس قىممەتكە ئىگە.

4-2. «مايتىرى سىمىت» نىڭ تىلى

قەدىمقى ئۇيغۇرتىلى مەڭگۈ تاشلاردا قوللىنىلغان تىلنىڭ (قەدىمقى تۈرك تىلىنىڭ) داۋامى ۋە راۋاجى، كىيىنكى چاغاتاي تىلىنىڭ ئاساسى، ئەمما بۇ ئاددى ھالىدىكى زامان جەھەتتە بۆلۈنىشىدىن ئىبارەت بولۇپ، ئەينى ۋاقىتتىكى مىللەتلەرنىڭ چوڭ كۆچىشى ۋە چوڭ قوشۇلىشى تۈپەيلىدىن كەڭ ئوتتۇرا ۋە غەربى ئاسىيا رايۇنلىرىدا قارلۇق، ئوغۇز، قىپچاق... قاتارلىق نۇرغۇن تۈركى تىلدا سۆزلىشىدىغان قەۋم قەبىلىلەر ياشايتتى. گەرچە قەدىمقى ئۇيغۇرتىلى شۇۋاقتتا خېلى ئۇزۇن مەزگىل ھەرقايسى تۈركى تىلدا

^①季羨林：吐火罗文和回鹘文本《弥勒会见记》性质浅议 [J] 北京大学学报，1992 年 2 期

سۆزلىشىدىغان خەلقلەر ئۈچۈن ئورتاق ئەدەبىي تىل سۈپىتىدە خىزمەت قىلىپ كەلگەن بولسىمۇ، ئەمما، تارقىلىش دائىرىسىنىڭ كەڭ بولۇشىدەك رايۇن پەرقلەرى، داۋاملىشىش ۋاقتىنىڭ ئۇزۇن بولۇشىدەك دەۋر پەرقلەرى ئوخشاش بولمىغان دەرىجىدە ساقلىنىپ كەلگەنىدى. شۇڭلاشقا تۈركولوگىلار قەدىمقى تۈرك تىلىنى كىلاسسىفىكاتسىيە قىلىش تەتقىقاتى بىلەن شۇغۇللىنىپ قىممەتلىك نەتىجىلەرنى قولغا كەلتۈردى. بىز بۇ قىسمىدا «مايتىرى سىمىت» نىڭ تىلىنىڭ قەدىمقى ئۇيغۇرتىلىدىكى قايسى دېئالېكتلارغا تەۋە بولىدىغانلىقىنى مۇھاكىمە قىلىپ ئۆتىمىز.

شىنجاڭدىن تېپىلغان قەدىمقى يازما يادىكارلىقلارنىڭ تىلىغا نىسبەتەن بىرىنچى بولۇپ كىلاسسىفىكاتسىيە ئېلىپ بارغان ئالىم روس ئالىمى رادلوڧتور. ئۇ ئۇزۇن مەزگىل توپلىغان زور مىقداردىكى تىل ماتېرىياللىرى ئاساسىدا قەدىمقى تۈركىي تىللارنى ئۈچ دېئالېكتقا ئايرىغان: (1) شىمالى دىئالېكت، (2) جەنۇبى دىئالېكت (3) ئارىلاش دىئالېكت. ئۇ يەنە ئارالاش دىئالېكتىنى شەرقى ۋە غەربى ئىككى تارماققا بۆلگەن.

شىمالى دېئالېكتىنىڭ مۇھىم ئالاھىدىلىكى ئاخىرى ياكى ئوتتۇرىسى n ياكى ŋ بىلەن كەلگەن سۆزلەردە سۆز بېشىدا b كېلىدۇ. مەسىلەن: ben (مەن)، buni (بۇنى)، baŋa (مەڭگۈ)، biŋ (مىڭ). مەڭگۈ تاشلارنىڭ تىلى مۇشۇ دىئالېكتقا تەۋە بولۇپ تۇنيۇقۇق مەڭگۈ تېشىدا بىرىنچى شەخس كىشىلىك ئالماشلىرى ben (مەن)، baŋa (ماڭا) دىگەن شەكىلدە كېلىدۇ. ئۇرۇن كىلىش بىلەن چىقىش كىلىش قوشۇمچىسى ئايرىلمىغان بولۇپ، da/dε شەكىلدە كېلىدۇ. مەسىلەن: teŋride (تەڭرىدىن)، in/iŋ ئارقىلىق ئىگىلىك كىلىش قوشۇمچىسى ئىپادىلىنىدۇ. مەسىلەن: qayaiŋ (قاغانىڭ)، بۇ دېئالېكتتا پېئىلنىڭ ئىككىنچى شەخس بىرلىك، ئۆتكەن زامان شەكلى dɪy/dig قوشۇمچىلىرى ئىشلىتىلىدۇ.

جەنۇبى دېئالېكتتا يۇقىرىقىلاردىن پەرقلق ھالدا سۆز بېشىدا m كېلىدۇ min، دىگەندەك. چىقىش كىلىش قوشۇمچىلىرى ئۈچۈن ئايرىم مورفولوگىيىلىك شەكىل ھازىرلانغان. يەنى، din/dɪn/tin/tɪn، پېئىلنىڭ ئىككىنچى شەخس بىرلىك، ئۆتكەن زامان شەكلى diŋ/dɪŋ/tiŋ/tɪŋ بولغان قەدىمقى ئۇيغۇرچە ۋەسىقىلەردە بۇ دىئالېكت كۆپرەك ئۇچرايدۇ.

ئارىلاش دىئالېكتتا يۇقىرىقى ئىككى دېئالېكتنىڭ خۇسۇسىيەتلىرى بىرلىكتە ئۇچرايدۇ. بۇ دىئالېكتتا قالدۇرۇلغان ۋەسىقىلەر بىر قەدەر كۆپ بولۇپ مانى يېزىقى بىلەن قالدۇرۇلغان يادىكارلىقلار، «قۇتادغۇبىلىك» نىڭ قاھىرە نۇسخىسى، «ئالتۇن يارۇق» قاتارلىقلارنىڭ تىلى مۇشۇ دېئالېكتقا تەۋەدۇر.

بۇخىل تۈرگە بۆلۈش ئۇسۇلى بۇيىچە قارىغاندا، «مايتىرى سىمىت» نىڭ تىلى ئارىلاش دېئالېكتقا تەۋەدۇر. بۇنىڭ ئاساسلىق ئىپادىلىرى تۈۋەندىكىچە:

فونىتىكا جەھەتتە:

1. سۇزۇق تاۋۇشلار ئارىسىدىكى ۋە بوغۇم ئاخىرىسىدىكى «b» تاۋۇشى «v» غا ئۆزگەرگەن. (ئابدىلەردە «b» كىلىدۇ) مەسلەن:

Sub-----suv (15 4a 8)

2. سۇزۇق تاۋۇشلار ئارىسىدىكى ۋە بوغۇم ئاخىرىسىدىكى «d» تاۋۇشى داۋاملىق ساقلىنىپ قالغان. مەسلەن:

adaq (پۇت) (13 5a 7)

3. سۆز بېشىدا كېلىدىغان «b» تاۋۇشى «m» غا ئۆزگىرىپ بولغان. ئابدىلەردە «b» بىلەن «m» نىڭ ئالمىشىشى تۇراقسىز بولۇپ، تۇنيۇقۇق ئابدىسىدە ben (مەن)، بىلگە قاغان ئابىسىدە men دىگەن شەكىلدە ئۇچرايدۇ. ئەمما «مايتىرى سىمىت» تا «m» تاۋۇشى «b» نىڭ ئورنىنى ئېلىپ بولغان. ئەسەردە پۈتۈنلەي شەكىلدە ئۇچرايدۇ.

4. z (ژ) تاۋۇشى قەدىمقى ئۇيغۇرتىلىنىڭ فونتىكىسىغا كىرىپ بولغان بولۇپ، «مايتىرى سىمىت» تا بۇنى ئۇچراتقىلى بولىدۇ ئەمما ئابدىلەردە بۇنداق تاۋۇش ئۇچرىمايدۇ. مەسلەن:

azun (دۇنيا) (15 10b 21)

گرامماتىكا جەھەتتە،

1. چىقىش كىلىشنىڭ مەخسۇس قوشۇمچىلىرى din/dın/tin/tın شەكىللىنىپ بولغان.

2. ئۇرخۇن ئابدىلىرىدە ئىسىمنىڭ كۆپلۈك شەكلى lar ئىنتايىن ئاز ئىشلىتىلىدىغان بولۇپ ئىسىملارنىڭ كەينىگە nyg/kyn قوشۇمچىلىرى قوشۇلۇپ كۆپلۈك مەنە ئاڭلىتاتتى. ئەمما قەدىمقى ئۇيغۇرتىلى ۋەسىقلىرىدە lar ناھايىتى كەڭ قوللىنىلىدىغان بولغان

3. شەرت پېئىل قوشۇمچىسى sar/ser دىكى r تاۋۇشى ئۇرغۇ تۈپەيلىدىن چۈشۈپ قالدىغان ئەھۋال شەكىللىنىپ بولغان.

گەرچە رادىلوف تۇنجى بولۇپ قەدىمقى تۈرك تىللىرىنى كىلاسسىفىكاتسىيە قىلغان بولسىمۇ ئۇنىڭ بۇ قارىشىغا مالوف قوشۇلمايدۇ. ئۇ «ئابدىلەر قەدىمقى ئۇيغۇرچىدىن بۇرۇن، قەدىمقى ئۇيغۇرچە چاغاتايچىدىن بۇرۇن قوللىنىپ كىلىنگەن. ئۇلارنىڭ گەرچە مەلۇم مەزگىل ئىچىدە ئورتاق ئىشلىتىلگەن ۋاقىتلىرى بولغان بولسىمۇ ئەمما دەۋر جەھەتتە ئىلگىرى كىيىنلىك پەرقى بار بۇنداق تىل يېزىقلارنى بىر يەرگە ئەكىلىپ تۈرگە بۆلۈش ئانچە مۇۋاپىق ئەمەس» دەپ قارايدۇ.

قەدىمقى تۈركى تىللىرىنى كىلاسسىفىكاتسىيە قىلىشتا گابائىن خانىمنىڭ ئۇسۇلى خېلى كۆپ تۈركولوگىلارنىڭ ئىتىراپ قىلىشىغا ئىرىشتى. ئەمەلىيەتتە ئۇنىڭ تۈرگە

بۆلۈش ئۆلچىمى بىر قەدەر ئاددىي ۋە قاراتمىلىققا ئىگە بولۇپ، «يامان»، «بۇزۇق» دىگەن مەنىلەردىكى «anɪɣ» دىگەن سۆزنى بەلگە قىلغان. يەنى، «anɪɣ» شەكىلدىكىسىنى n دىئالىكتى، «ayɪɣ» نى y دىئالىكتى دەپ ئاتىغان.^①

تەتقىقاتچىلار «مايتىرى سىمىت» نىڭ تىل ئالاھىدىلىكىگە نىسبەتەن بەزى تەتقىقاتلارنى ئېلىپ بارغان بولۇپ، ئۇنىڭ تىلىنى n دىئالىكتىغا تەۋە، ئالاھىدىلىكىدىن قارىغاندا ئۇرخۇن ئابدىلىرىنىڭ بىر قىسىم ئالاھىدىلىكلىرىنى ساقلاپ قالغان.^② گېڭ شىمىن ئەپەندى: «بۇ ئەسەرنىڭ تىلى بىرقەدەر قەدىمى بولۇپ تىلى مانى دىنى مەزمۇنىدىكى ھۆججەتلىرىنىڭكىگە ئوخشاپ كىتىدۇ. سۆزۈق تاۋۇشلارنىڭ ئاجىزلىشىشى يەنى، a/ɛ نىڭ i/I غا ئاجىزلىشىشى دائىم كۆرۈلۈپ تۇرىدۇ.»

1. گابائىن خانىمنىڭ تۈرگە بۆلۈش ئۆلچىمى بۇيىچە قارىغاندا بۇ ئەسەر y دىئالىكتىغا تەۋە بولۇشى كىرەك چۈنكى ئەسەردە ayɪɣ سۆزى خېلى كۆپ ئورۇندا ئۇچرايدۇ. ئەمما anɪɣ سۆزىنى بىر يەردىمۇ ئۇچراتقىلى بولمايدۇ. مەسىلەن:

ayɪɣ qılınıɣ qılɪlar (15 3b 1)

مەنىسى: يامان ئىش قىلدىلەر

ayɪɣ jɪraq joltɪn ɛmgɛny kɛlmɪɣ mɛn (1 12b 7)

مەنىسى: ناھايىتى يىراق يولدىن مۇشەققەت تارتىپ كەلگەنمەن

ayɪɣda ayɪɣ ol ɛrrmɪɣ (13 8b 8)

مەنىسى: بەك يامان بولىدىغىنى.....

2. رەۋىشداش قوشۇنچىسى لار بولماستىن pan/ipan/ɪpan ئەمەس بەلكى

p دۇر.

گابائىن خانىم رەۋىشداش قوشۇمچىسى pan/ipan/ɪpan نىڭ كۆرۈلۈشىنى y دىئالىكتىنىڭ ئالاھىدىلىكى دەپ كۆرسەتكەن. ئەسەردە p دىن ئىبارەت رەۋىشداش قوشۇمچىسى ئىنتايىن كۆپ كۆرۈلىدۇ. pan/ipan/ɪpan ئەمما لار قەتئىي كۆرۈلمەيدۇ. مەسىلەن:

bɛlgyrɪtp (0 4a 4) (قىياپىتىگە كىرىپ)

yorɪp (0 4a 8) (يۈرۈپ)

adɪnɪp (0 6a 20) (ھەيران بولۇپ)

mungadɪp (0 6a 19) (ئەجەپلىنىپ)

bɪɣɪp (0 6a 7) (پىچىپ)

① 冯·加班:《古代突厥语语法》[M]. 内蒙古教育出版社 2004

② 耿世民:《维吾尔古代文献研究》[M]. 中央民族大学出版社 2003

3. سۇئال ئۇلانمىسىغا n دىئالكتىدا erki ، y دىئالكتىدا erintj ئىشلىتىلىدۇ. «مايتىرى سىمىت» تا erki سۆزى 87 قېتىم ئىشلىتىلگەن، erintj سۆزى بولسا پەقەت بىرلا قېتىم ئىشلىتىلگەن. مەسلەن:

tyzyn bolmaqı ne yaŋlay erki tēp tēsēr (0 7b 20)

مەنسى: تۈزۈن بولمىقى قانداق بولىدۇ دىسە

az unınta tuymıŋ erintj jarlıy tınlıylar (2 7b 2)

مەنسى:ئارۇنىدا تۇغۇلغان بىچارە-دەردمەن جانلىقلار

4. ۋاستە كىلىش قوشۇمچىسى n دىئالكتىدا -n ، y دىئالكتىدا -n/-in/un/yn بولۇپ

«مايتىرى سىمىت» تىكى ۋاستە كىلىش قوشۇمچىلىرى y دىئالكتىنىڭكى بىلەن بىردەك. مەسلەن:

ıduq elkin ikig tutp (0 4a 23)

مەنسى: مۇقەددەس قوللىرى بىلەن يىپ ئىگىرىپ

az almır igin iglēmıŋ æmgēklig tınlay larqa iginkē jaraŋı em yryntēg sudur (0 7b 2)

مەنسى: (تامىگەرلىك) كىسىلى بىلەن ئاغرىغان جاپاكەش جانلىقلارنىڭ كىسىلىگە دورا-دەرمەكتەك داۋا بولىدىغان سۇدۇر

øwkē bilklig ayun ayuqmıŋ tınlıyların (0 7b 4)

مەنسى: ئۆپكە-ئاداۋەت زەھىرى بىلەن زەھەرلەنگەن جانلىقلارنىڭ

tort tyrlyg kēlkin niz-wanilay qarımlırın tēgriklēmiŋ (0 8a 12)

مەنسى: كەلكۈن نىزۋانلىق خەندەكلەر بىلەن قورشالغان

yaratmıŋ bēŋ tyrlyg ørtık nizwanılārın yapalmıŋ (0 8a 17)

مەنسى: ياسالغان بەش تۈرلۈك يېپىچا نىزۋانلىرى بىلەن يېپىلغان

5. گابائىن خانىم كۆرسىتىپ ئۆتكەن n دىئالكتىنىڭ ئاساسلىق ئالاھىدىلىكلىرىنىڭ بىرى، -a/-ε

تاۋۇشلىرىنىڭ -i/-ı غا ئاجىزلاشماسلىقىدۇر. ئاجىزلىشىش ئەھۋاللىرى تۈۋەندىكى مورفولوگىيىلىك شەكىللەردە بەكرەك ئىپادىلىنىدۇ. (1) پېئىلنىڭ ئۆتكەن شامان شەكلىنى ياسايدىغان قوشۇمچە -tim بولۇپ، -tam شەكلى قوللىنىلمىغان مەسلەن:

yntim (1 7b 18) (چىقتىم)

keltim (3 1a 18) (كەلدىم)

tēgintim (3 4a 23) (ئىرىشتىم)

itjtim (19 2a 7) (ئىچتىم)

εmtim(10 2a 7) (ئەمدىم)
 toyɣaj ɛrtim (16 3b 2) (تۇغۇلغان ئەمدىم)
 (2) «مايتىرى سىمىت» تا تەۋەلىك قوشۇمچىلىرىنىڭ 1-2-شەخسلىك كۆپلۈك
 شەكلى ئۈچۈن -amaz/-aɣaz- ئىشلىتىلمەي imiz/ iɣiz ئىشلىتىلگەن.
 tərkenimiz (0 14a 23) (تەركەننىمىز)
 inimiz kelinimiz (0 14b 1) (ئىنىمىز، كىلىننىمىز)
 bəgimiz (1 13a 11) (بېگىمىز)
 siziklerrıɣızni (2 6a 9) (گۇمانلىرىڭىزلارنى)
 (3) رەۋىشداش قوشۇمچىسىغا -ap- ئىشلىتىلمەي -ip/-ıp- ئىشلىتىلگەن:
 qorqıtıp (0 4a 1) (قورقتىپ)
 kirip (0 9a 22) (كىرىپ)
 (4) پېئىلنىڭ بۇيرۇق-تىلەك رايىنى بىلدۈرىدىغان قوشۇمچە -alıɣ/-elıɣ-
 بولۇپ، بۇ yدېئالىكتىغا خاس قوشۇمچىدۇر:
 tosalım (0 14a 7) (ئۆچرىشايلى)
 bolalıɣ (1 1b 14) (بولايلى)
 n.6 دېئالىكتىنىڭ ئاساسلىق ئالاھىدىلىكى ۋاستە كىلىش قوشۇمچىسىنىڭ لەۋلەشكەن
 سوزۇق تاۋۇشلارنىڭ تەسىرىدە un— شەكىلگە كىرىشىدۇر. ئەمما yدېئالىكتىدا بۇ خىل
 ئالاھىدىلىك يوق:
 usnirin (2 5b 24) (ئۆسنىر بىلەن)
 kəɣlin (2 6a 1) (كۆڭۈل بىلەن)
 øgdikin (0 8b 24) (مەدھىيىلەر بىلەن)
 qadɣuluɣı (1 13b 21) (قايغۇ بىلەن)

7. «مايتىرى سىمىت» تا چىقىش كىلىشنىڭ قوشۇمچىسى -tın- بولۇپ n
 دېئالىكتىدا چىقىش كىلىش بىلەن ئورۇن-پەيت كىلىشنىڭ قوشۇمچىسى ئوخشاش تېخى
 ئايرىلمىغانىدى:

təpydın (2 6a 7) (تۆپىدىن)
 balıqtın (1 15b 5) (شەھەردىن)
 uluɣtın (2 7b 9) (ئەلدىن)
 qılınɣtın (2 8a 30) (قىلمىشتىن)
 8. «مايتىرى سىمىت» تا ئىگىلىك كىلىش قوشۇمچىسى ئۈچۈن nıɣ
 ئىشلىتىلگەن. n دېئالىكتىدا بۇ η ئارقىلىق ئىپادىلەنەتتى:

bramanniŋ (2 6b 5) (براماننىڭ)
 anasiniŋ (0 4a 16) (ئانىسىنىڭ)
 qatunlarniŋ (0 6b 11) (خوتۇنلارنىڭ)
 tatayniŋ (0 6a 22) (لەززەتنىڭ)

9. «مايتىرى سمىت» تا يېزىلغان ئىككىنچى شەخس ئۆتكەن زامان شەكلىنىڭ
 قوشۇمچىسى -tiŋ بولۇپ tıy شەكلى ئىشلىتىلمىگەن:

ajtınlar (2 6a 1) (ئېيتىنلار)
 altın erdi (4 9a 4) (ئالغان ئىدى)
 qılın (13 10a 20) (قىلىدىن)
 tapın (13 11b 13) (تاپىدىن)

10. ئۇرخۇن ئابدلىرىدە ئۇچرايدىغان «نامرات»، «يۇقسۇل» دىگەن
 مەنىدىكى «tɕɪɾanɟ» دىگەن سۆز «مايتىرى سمىت» تا «tɕɪɾaj» شەكلىدە
 ئۇچرايدۇ. (3 4b 12)، (1 7b 20). بۇمۇ y دېئالىكتىدا ئۇچرايدىغان
 خۇسۇسىيەتتۇر.

بۇ ئەسەردە يۇقىرىدا دىيىلگەندەك، y دېئالىكتىنىڭ خۇسۇسىيەتلىرى گەۋدىلىك
 ئىپادىلىنىش بىلەن بىرگە n دېئالىكتىنىڭ بىر قىسىم خۇسۇسىيەتلىرىنى ئۇچرىتىشقا
 بولىدۇ. مەسىلەن: «مايتىرى سمىت» تا چۈشۈم كىلىشنىڭ -ay ۋە -iy/-ig
 شەكلىدىكى قوشۇمچىلىرىنىڭ ھەر ئىككى خىلى ئارىلاش قوللىنىلغان:

sawıy (1 2a 15) (سۆزنى)
 saway (3 4b 4) (سۆزنى)
 bodisawatay (2 8b 16) (بۇدساتۋانى)
 saqınɟlaray (2 8b 22) (ئويلارنى)

يۇقىرىقىلاردىن گابائىن خانىمنىڭ بۇخىل تۈرگە بۆلۈش ئۆلچىمى بۇيىچە
 ئوخشاش بىر يازما يادىكارلىقنىڭ تىلىنى پەرقلەندۈرگەندە ئېغىش بولىدىغانلىقىنى، يەنە
 ھەر ئىككى دېئالىكتىنىڭ ئالاھىدىلىكىنىڭ تەڭلا كۆرۈلۈش مۇمكىنچىلىكىنىڭ بارلىقىنى
 بىلىمىز. بۇنداق ئەھۋالدا بىز پەقەت ئۇنىڭدا مەلۇم بىر دېئالىكتىنىڭ ئالاھىدىلىكى ئۈستۈن
 ئورۇندا تۇرىدۇ. دىيەلەيمىز. شۇڭا «مايتىرى سمىت» نىڭ تىلىدا y دېئالىكتىنىڭ
 خۇسۇسىيەتلىرى گەۋدىلىك ئىپادىلەنگەن دەپ ئېيتالايمىز.

2-5. «مايتىرى سمىت» نىڭ ئەدەبىيات تارىخىمىزدىكى ئورنى ۋە قىممىتى

يۇقىرىدا ئېيتىلغاندەك «مايتىرى سمىت» ئەدەبىيات تارىخىمىزدىكى تۇنجى سەھنە ئەسىرى
 بولۇش سۈپىتىدە ئالاھىدە ئورۇن ۋە قىممەتكە ئىگە. يەنە بىر تەرەپتىن، ئۇ سەھىپىسى ئۇزۇن

بولغان قەدىمقى ئۇيغۇر يېزىقىدىكى يازما يادىكارلىق، بىزدە ھازىرغىچە بار بولغان قەدىمقى ئۇيغۇرچە يېزىلغان يازما يادىكارلىقلار ئىچىدە سەھىپىسى زور بولغانلىرىدىن «ئالتۇن يارۇق»، «قۇتادغۇبىلىك» نىڭ ۋىنا نۇسخىسى، «شۇنزاڭنىڭ تەرجىمىھالى»، «مايتىرى سىمىت» قاتارلىقلار بار بولۇپ، يۇقىرىقىلارنىڭ ھەممىسى ئۇيغۇر مەدەنىيەت خەزىنىسىدىكى بىباھا قامۇسلارنىڭ قاتارىدا ھىساپلىنىدۇ، بۇلار بىزنىڭ قەدىمقى ئۇيغۇر تىلىنىڭ ئالاھىدىلىكىنى ۋە تەرەققىيات مۇساپىسىنى چۈشىنىشتە كەم بولسا بولمايدىغان بىرىنچى قول ماتىرىياللاردۇر.

تۆۋەندە «مايتىرى سىمىت» نىڭ مەدەنىيەت تارىخىمىزدىكى جۈملىدىن ئەدەبىيات تارىخىمىزدىكى ئورنى ۋە قىممىتىنى تۈۋەندىكى بىر قانچە تەرەپتىن مۇلاھىزە قىلىپ ئۆتىمىز.

1. «مايتىرى سىمىت» ھازىرغىچە مەلۇم بولغان ئەڭ بۇرۇنقى سەھنە ئەسىرى بولۇپ دىراماتورگىيە تارىخىمىزدا يىگانە ئۇرۇن ۋە قىممەتكە ئىگە.

بىز ئالدىنقى مەزمۇنلاردا «مايتىرى سىمىت» نىڭ ژانىر تەۋەلىكىنى بىكىتىش ھەققىدە ئىلىم ساھەسىدە بىر قىسىم ئىختىلاپلىق كۆز قاراشلارنىڭ ساقلىنىپ تۇرىۋاتقانلىقىنى بايان قىلىپ ئۆتكەن بولساقمۇ، ئەمما ئومۇمى ئەھۋالدىن قارىغاندا «مايتىرى سىمىت» تا ھازىرلانغان سەھنە ئەسىرىگە خاس خۇسۇسىيەتنىڭ كۈچلۈك بولۇشى نوقتىسىدىن دىراماتورگىيە تارىخى ھەققىدىكى بايانلاردا «مايتىرى سىمىت» ھەققىدە توختىلىپ ئۆتۈش بىرقەدەر ئومۇملاشقان ئادەتكە ئايلاندى. بۇ يالغۇز ئۇيغۇر تەتقىقاتچىلىرى ئارىسىدىلا ئەمەس ئىلىمىزدىكى نوپۇزلۇق خەنزۇ تەتقىقاتچىلارنىڭ تەتقىقات ئەسەرلىرىدىمۇ شۇخىل خاھىش ئىپادىلىنىپ كەلدى. مەسلەن:

جى شىيەنلىن ئەپەندى ئەپەندى توخرىچە نۇسخىسىكى «مايتىرى سىمىت» نىڭ دىراماتورگىيەلىك خۇسۇسىيىتىنى تەھىققلەپ «جۇڭگۇ ئېنىسكىلوپىيىسى» نىڭ دىراماتورگىيە تومىدا مۇنداق دەيدۇ: «(مايتىرى سىمىت) 27 پەردىدىن تەركىب تاپقان بولۇپ، مايتىرنىڭ بۇرخانغا ئايلانغانلىقى توغرىسىدىكى ئىش-پائالىيەتلىرى بايان قىلىنىدۇ. لىرىك ۋە ئىپىك شەكىل بىرلەشتۈرۈۋېتىلگەن. ئۇسلۇب جەھەتتە قەدىمقى ھىندىستاننىڭ <بەشناھ> تۈرىدىكى ئەسەرلىرىدىن پەرقلەنمىسىمۇ، ئەسەرنىڭ نامى nātaka دىيىلىدۇ، ئەسەردە مەخسۇس سەھنە سۆزلىرى ئىشلىتىلگەن»^①

ئېلىمىزدە غەربى يۇرت درامچىلىقى، ھىندى-پارس تىياتىرچىلىقى ۋە دۇنخۋاڭ بۇددىزىم درامچىلىقى ئۈستىدە سېستىمىلىق تەتقىقات ئېلىپ بارغان، دۆلەت ئىچىدىكى مۇشۇ ساھەدىكى ئالدىنقى قاتاردىكى تەتقىقات نەتىجىلىرىنى قولغا كەلتۈرگەن لى چىياڭ (黎 蔷) ئەپەندى «مايتىرى سىمىت» قا باھا بېرىپ: «(مايتىرى سىمىت) نىڭ شەكلى ۋە مەزمۇنىدىن قارىغاندا ئۇ ئېپۇسلاردەك ھەيۋەتلىك، جەڭگىۋار شەكىلگە، ئېچىۋېتىلگەن دراما

^① 《中国大百科全书·戏剧卷》，中国大百科全书出版社，1989年，第270页

سەنئىتى قۇرۇلمىسىغا ئىگە بولۇپ....قەدىمقى ئۇيغۇرلارنىڭ ئەقىل-پاراسىتى ۋە دراما سەنئىتىدىكى ئىجادى كۈچىنى تولۇق نامايەن قىلىپ بەرگەن.^①

لاڭ يىڭ خانىمۇ غەربىي يۇرت تىياتىرچىلىقىنىڭ ئوتتۇرا تۈزلەڭلىكىنىڭ تىياتىرچىلىقىغا كۆرسەتكەن تەسىرىنى تولۇق مۇئەييەنلەشتۈرىدۇ. ئۇ جۇڭگۇ تىياتىرچىلىقىنى تەتقىق قىلىشتا غەربىي يۇرت تىياتىرلىرىنى تەتقىق قىلماي بولمايدۇ. غەربىي يۇرت تىياتىرلىرى جۇڭگۇ تىياتىرىنىڭ شەكىللىنىش تارىخىنى 400 يىل ئالدىغا سۈردى دەپ ھىساپلاپ، قەدىمقى ئۇيغۇرچە «مايتىرى سىمىت» نى غەربىي يۇرت دراما تارىخىدىلا ئەمەس پۈتۈن جۇڭگۇنىڭ دراماتورگىيە تارىخىدا ئابىدە خاراكتىرلىك رول ئوينايدۇ دەپ كۆرسىتىدۇ.^②

قىسقىسى، «مايتىرى سىمىت» نىڭ بۇنداق ئالاھىدە ئورنى ۋە مەدەنىيەت قىممىتىنى نەزەردە تۇتقاندا ئۇنى ھەر تەرەپلىمە تەتقىق قىلىش ئىنتايىن مۇھىم ئەھمىيەتكە ئىگە.

2. «مايتىرى سىمىت» ئۇيغۇر تەرجىمە ئەدەبىياتى ۋە مەدەنىيەت ئالماشتۇرۇش ئىشلىرىنى تەتقىق قىلىشتا مۇھىم رول ئوينايدۇ.

تەرجىمە ئەدەبىياتى مۇھىم تەركىبى قىسمى شۇنىڭدەك ئاساسلىق ئالاھىدىلىكلىرىدىن بىرى بولۇپ ھىساپلىنىدۇ. ئۇيغۇر ئەدەبىياتىنىڭ تەرەققىيات مۇساپىسىدە تەرجىمە ئەدەبىياتى ئىنتايىن مۇھىم رول ئويناپ كەلگەن. ھەتتا مۇئەييەن دەۋر ئىچىدە تەرجىمە ئەدەبىياتى ئەدەبىياتىنىڭ ئاساسى مەزمۇنى سۈپىتىدە ئىپادىلەنگەن بولۇپ ھەرقايسى دەۋرلەردىكى ئۇيغۇر ئەدەبىي تىلىنىڭ شەكىللىنىشى ۋە تەرەققىياتىدا تەرجىمىنىڭ رولى ئىنتايىن مۇھىم ئورۇن تۇتۇپ كەلگەن.

ئالدىنقى مەزمۇنلاردا بىز «مايتىرى سىمىت» نىڭ ئوخشىمىغان نۇسخىلىرى ۋە ئۇلار ئوتتۇرىسىدىكى پەرقلەر ھەققىدە توختىلىپ ئۆتكەنىدۇق. توخرىچە نۇسخىسى بىلەن قەدىمقى ئۇيغۇرچە نۇسخىسىنى سېلىشتۇرغاندا ئۇلار ئۆسلۈپ جەھەتتىن ئاز تولا پەرقلەندىغانلىقىنى ھىساپقا ئالمىغان مەزمۇن جەھەتتە بۇ ئىككى نۇسخىنىڭ ئىنتايىن يېقىن ئىكەنلىكى بايقالغان. ئەسەردىمۇ *evrimiŝ* دىگەن سۆز ئارقىلىق بۇ ئىككى نۇسخىنىڭ مۇناسىۋىتىنى كۆرسىتىپ بەرگەن، ئۇيغۇرلار بىلەن توخرىلارنىڭ ئىتتىپاقى مۇناسىۋىتىدىن قارىغاندا بۇنداق مەدەنىيەت ئالماشتۇرۇشى ئىنتايىن تەبىئىي ۋە يېقىن مۇناسىۋەت ئۈستىگە قۇرۇلغان. «مايتىرى سىمىت» نىڭ ئەسلى مەنبەسى ھىندىستاندىن كەلگەن. كىيىن يەنە ئوتتۇرا تۈزلەڭلىككە تەسىر كۆرسەتكەن (بۇ ھەقتە يۇقىرىدا ئازراق توختىلىپ ئۆتۈلدى). بۇ نوقتىدىن بۇ ئەسەرنى بىز كۈچلۈك بولغان مەدەنىيەت ئالماشتۇرۇش پائالىيىتىنىڭ نەتىجىسى دەپ ئېيتىشقا بولىدۇ. بۇ ئەسەر ئارقىلىق ئەينى ۋاقىتتىكى مىللەتلەر ئوتتۇرىسىدىكى مۇناسىۋەت ۋە مەدەنىيەت ئالماشتۇرۇش ئىشلىرىنى تەتقىق قىلىشتا بەزى يىپ ئۇچلىرىغا ئېرىشىشكە بولىدۇ.

^① 黎蕾:《印度楚剧与中国戏曲关系之研究》[J]·上海戏剧学院学报《戏剧艺术》, 1996年3期

^② 郎樱:《西域佛教戏剧对中国古代戏剧发展的贡献》[J]·《民族文学研究》, 2002年 第4期,

3. «مايتىرى سىمىت» نىڭ تىلىدا بىز ئۈچۈن ئۈگىنىش ۋە ئۆزلەشتۈرۈشكە تىگىشلىك نۇرغۇن ئىلغار تەرەپلەر بار بولۇپ، ھازىرقى زامان ئۇيغۇر ئەدەبىي تىلىنىڭ تەرەققىياتى ئۈچۈن قىسمەن تەجرىبە ۋە ئۆرنەكلەر بىلەن تەمىنلەپ بىرلەيدۇ.

ئالىملارنىڭ توخرىچە ۋە تۈركچە «مايتىرى سىمىت» نى سېلىشتۇرۇش ئارقىلىق يەنە شۇنى بىلىدىكى بۇنىڭ تۈركچە نۇسخىسىنى ئىشلىگۈچى پىرتانراكشىت توخرى تىلىنى مۇكەممەل بىلىپلا قالماي، قەدىمقى ئۇيغۇرتىلىدىمۇ پىشقان تىل ئۈستىدۇر. ئۇ ئەسەردىكى بۇددىزىمغا ئائىت ئاتالغۇلاردا ئىكەنقەدەر مىللى مەدەنىيەت روھىنى ۋە مىللى تىلنىڭ خاسلىقىنى ئىپادىلەشكە ئەھمىيەت بەرگەن. مەسىلەن: ئەسەرنىڭ بىرىنچى بۆلۈم، 4-ۋارىقىدا پۇرناكى مايتىرى بۇدساتىۋانىڭ قەيەردىلىكىنى سورىغاندا ساداكى ئۇنىڭغا ئىنىسىنىڭ مايتىرىنى تۈرك تۈركىش دۆلىتىدە ئۇچراتقانلىقىنى ئېيتىدۇ. (3~1 4b 1) بۇددىزىم ئاتالغۇلىرىنى ئىشلەتكەندە ئاھاڭ تەرجىمىسى ئۇسۇلىنى قوللىنىشتىن سىرت زورۇر تېپىلغاندا ئۇيغۇرچە سۆزلەرنى سانسىكىرتىچە سۆزلەرنىڭ ئورنىغا دەسسەتكەن. مەسىلەن، بۇددا دىنىدىكى قوغدىغۇچى ئىلاھ ئەسەردە «hormuzta» دىيىلگەن بولۇپ بۇ ئەسلىدە قەدىمقى تۈركچە سۆز بولۇپ، قەدىمقى تۈركلەر چوقۇنىدىغان روھنىڭ نامىدىن كەلگەن سۆز ئىدى، بىراھمان دىنىدىكى ياراتقۇچى ئىلاھ قەدىمى ئۇيغۇرچە «مايتىرى سىمىت» تا «erzua»

دىيىلگەن بولۇپ بۇمۇ قەدىمقى تۈركلەر بۇرۇندىن تارتىپ چوقۇنىغان ئىلاھنىڭ

نامى ئىدى. بۇددا دىنىدىكى بەخت ئىلاھلىرى بۇ ئەسەردە «qutwaxsiklar» دىيىلگەن بولۇپ بۇيەردىكى «qut» قەدىمقى ئۇيغۇرچىدا «بەخت» نى «lar» كۆپلۈك قوشۇمچىسى «waxsik» سوغدىچە سۆز بولۇپ ئۆزلەشتۈرۈش يولى بىلەن ياسالغان. بەزىدە ئۇيغۇرچە ۋە سانسىكىرتىچىنى بىرىكتۈرۈش ئۇسۇلىنى قوللانغان. ئالايلىق، «nanti tigin» دىگەن سۆزدىكى «nanti» سۆزى سانسىكىرتىچىدا بۇتنىڭ نامى، «tigin» سۆزى «شاھزادە» دىگەن مەنىدە بولۇپ ئىككى خىل تىلدىكى سۆزنى بىرىكتۈرۈپ ياسىغان. ئۇ بۇددا دىنىدىكى خاس ئاتالغۇلار ئۈچۈن قەدىمقى ئۇيغۇرچىنىڭ ئالاھىدىلىكىدىن پايدىلىنىپ بىرمۇنچە يېڭى سۆز ئاتالغۇلارنى ئىشلەپ چىققان. مەسىلەن:

(ئامرانماق ئۇلۇس) (5 9b 0) amranmaq ulux

بۇ بىر بۇددىزىم ئاتالغۇسى بولۇپ خەنزۇچىدا «欲界» دىيىلىدۇ. بۇ ئاتالغۇ يىمەكلىك، ئۇيقۇ، جىنسى ئارزۇ تەلپىدە بولىدىغان ئورۇننى كۆرسىتىدۇ. بۇ يەردىكى «ئامرانماق» سۆزى قەدىمقى ئۇيغۇرچىدا ئامراقلىق، سۆيگۈ، مۇھەببەت، مەنىلىرىنى بىلدۈرىدىغان بولۇپ ئۇلۇس دۆلەت، ئەل دىگەن مەنىلەرنى بىلدۈرىدۇ. بۇ سۆز ئارقىلىق ئارزۇ-ئىستەك مەنىلىرىنى ئۆز ئىچىگە ئالغان ئابىستىراكت بۇددا ئاتالغۇسىنى ئىپادىلەپ بەرگەن. بۇنداق سۆزلەر ئەسەردە خېلى كۆپ ئۇچرايدىغان بولۇپ، بۇ يەردە بىرمۇبىر تىلغا ئېلىپ ئولتۇرمايمىز.

يەر-جاي ناملىرىنى ئالغاندا ئىمكانقەدەر ئەسلى تەلەپپۇزغا يېقىنلاشتۇرۇپ ئالغان.

سانسكىرتچە ئاتالغۇلارنىڭ قۇبۇل قىلغاندا سانسكىرتچىدىن بىۋاسىتە قۇبۇل قىلماي، ئۆزىمىزنىڭكىگە يېقىن بولغان توخرى تىلى ئارقىلىق قۇبۇل قىلغان، (بىزنىڭ خۇددى ئاتالغۇلارنى ئۆزىڭ تىلى ياكى تۈرك تىلىدىن ئالغىنىمىزدەك).

(ساڭرام، ئىبادەتخانا) (1 1a 20) sanram

بۇ سۆز سانسكىرتچە شەكلى sangharama بولۇپ قەدىمقى ئۇيغۇرچىدا « ساڭرام » دەپلا ئېلىنغان

ئۇ ئەينى ۋاقىتتىكى يېڭى سۆز ياساش، قۇبۇل قىلىش ۋە ئۆزلەشتۈرۈش مەسىلىلىرىنى ناھايىتى ئىلمى ھەل قىلغان بولۇپ، بۈگۈنكى كۈندىمۇ ئۇنىڭ بۇخىل ئىلمى پوزىتسىيىسى ئۈگىنىشىمىزگە ئەرزىيدۇ.

3. «مايتىرى سىمىت» تا مىللى مەدەنىيەت روھى بىلەن يۇغۇرلغان بولۇپ، ئۇيغۇر مەدەنىيىتىنىڭ خاسلىقى چاقناپ تۇرىدۇ.

«مايتىرى سىمىت» گەرچە توخرى تىلىدىن ئۇيغۇرچىلاشتۇرۇلغان ئەسەر بولۇشىغا قارىماي ئۇنىڭدا بۇددىزىم تۈسىگە كىرگەن بولسىمۇ لىكىن يەنىلا ئۇنىڭدا ئۇيغۇرلارنىڭ مەدەنىيەت چۈشەنچىلىرى ۋە ئادىتىنى ئۇچراتقى بولىدۇ. پىرتائراكىشتىنىڭ بۇ ئەسەرنى ئىشلەش جەريانى يالغۇز توخرىچىدىن قەدىمقى ئۇيغۇرچىغا ئۆرۈش جەريانى بولۇپلا قالماي بەلكى ئەسەرگە ئۇيغۇر مەدەنىيىتى روھىنى سىڭدۈرۈش جەريانى بولغان. ئەسەردە مايتىرى ۋە ساكىيامۇندىن ئىبارەت ئىككى مەركىزى پىرسۇناژ بار بولۇپ ، ئەسەرنىڭ بىرىنچى بۆلۈمىدە بۇرناپاترى تىلىدىن ساكىيامۇننىڭ تۇغۇلۇش جەريانى مۇنداق بىرىلىدۇ: «ئۇ ئىلىگ خاننىڭ ماھايما ئاتلىق خاتۇنلۇق قۇنجۇيىدىن (خانىش مەلىكىسىدىن) لۇمبىنى ئاتلىق ئورمانلىقتا، ئاسۇك ئاتلىق ئاجايىپ سۈگەت ئاستىدا، ئىككىنچى ئاينىڭ سەككىزىدە، بۇش يۇلتۇزغا، ۋىچاي ئاتلىق موخۇرتقا، 32 تۈرلۈك بەخت تەلەپلىك ياخشى بەلگىسىگە، تۈگەللىك 80 تۈرلۈك ئۆزگىچىلىك بىلەن بىزەلگەن، گۈزەل جامالى بىلەن غۇلاچچىلىك دائىرىدىكى نۇر چەمبىرىكىنى يالتىرىتىپ-چاقىتىپ، خۇددى بۇلۇتنى يېرىپ چىققان كۈن تەڭرىدەك ئۇغۇللۇق چىنتامانى ئەردىنى دۇنياغا كەلدى. ئۇ خۇددى ھاياۋانلار خانى ئارسلاندىك قورقۇمسىزلىق بىلەن تائام يىدى..» ئۇ يەنە تۇغۇلۇپلا سۆز قىلىدۇ. ئۇ سۆزلىگەندە يەر جاھان تەۋرەپ، كۆك ئاسماندىن گۈل-چىچەكلىك يامغۇر ياغىدۇ. ئەتراپتىن ناخشا ئۇنى ئاڭلىنىدۇ.

ساكىيامۇننىڭ يۇقىرىقى تۇغۇلۇش تەپسىلاتى تۈركى خەلقلەرنىڭ ئېپوسلىرىدىكى قەھرىماننىڭ ئاجايىپ تۇغۇلۇش مۇتىقىغا ئىنتايىن ئوخشىشىپ كىتىدۇ. يەنى قەھرىماننىڭ نۇر ئىچىدە تۇغۇلۇشى ياكى نۇر چاقىتىپ دۇنياغا كېلىشى تۈرك ئېپوسلىرىدىكى بىر خىل ئورتاقلىق بولۇپ ساكىيامۇننىڭ تۇغۇلۇشىدىمۇ دەل مۇشۇنداق ئالاھىدىلىك ئىپادىلىنىپ چىقىدۇ. ئۇنىڭ ئۈستىگە ساكىيامۇنى تۇغۇلۇپلا شىرغا ئوخشاش

قورقۇمسىزلىق بىلەن تائام يەيدۇ. تۇغۇلۇپلا سۆز قىلىدۇ، سۆز قىلغاندىكى ئۇنى ناھايىتى جاراڭلىق ۋە كەسكىن بولۇپ بۇمۇ تىپىك ھالدىكى ئېپوس قەھرىمانلىرىنىڭ تۇغۇلىشىغا ئائىت ئالاھىدىلىك بولۇپ، ئوغۇزخاننىڭ تۇغۇلۇپلا گۆش يىگەن ، 40 كۈندە يۈگۈرەلەيدىغان بولغان تەپسىلاتلىرى بىلەن بەك ئوخشىشىپ كىتىدۇ.

ساكىامۇنىنىڭ 29 يېشىدا ئائىلىسىدىن ئايرىلىپ، تەرىقەت ئىزدەپ ئاخىرى بۇدا ئايلىغانلىقىدەك ئىشلىرى بىلەن ئېپوس قەھرىمانلىرىنىڭ ئۆسمۈرلۈك دەۋرىدىكى جەڭ سىناقىتىن غالىپ كېلىپ، ئەڭ ئاخىرى زەپەر قۇچۇشتەك بايان ئەندىزىسى بىلەن ئوخشىشىپ كىتىدۇ.

«مايتىرى سىمىت» تا بادارى برامان شاگىرتلىرىغا ساكىامۇنىنىڭ 32 تۈرلۈك بەلگىسىنى ئېيتقاندا ئۇنىڭ تاشقى قىياپىتىنى «يوتىسى ئىپار كىيىكنىڭ يوتىسىدەك، ئۇياتلىق يېرى ئاچايىنى ئاتلىق نەسلىك ئاتنىڭكىدەك يۇشۇرۇنۇپ ئىچىگە كىرىپ كەتكەن بولىدۇ، بېلىدىن يۇقىرى گەۋدىسى ئارسلان خانغا ئوخشاش بولىدۇ، كىرىپكى قوتاز بوقىسىنىڭكىدەك بولىدۇ» دەپ تەسۋىرلەيدۇ.

يۇقىرىدا ئوخشىتىلغۇچى ھايۋانلار كىيىك، ئات، شىر، كالا قاتارلىقلار تۈركى مىللەتلەرنىڭ بايانى ئەسەرلىرىدە ئۇچراپ تۇرىدۇ. ھايۋانلارنىڭ ئالاھىدىلىكى ئارقىلىق قەھرىمانلارنىڭ پورتىرىتىنى تەسۋىرلەش ئىپوسلاردا دائىم ئۇچرايدىغان ئالاھىدىلىك بولۇپ ئوغۇزخاننى بەللىرى بۆرە بېلىدەك، كۆكسى ئېيىق كۆكسىدەك دەپ تەسۋىرلەشلىرىمۇ مۇشۇنىڭ جۈملىسىدىندۇر.

ئۇنىڭدىن باشقا «مايتىرى سىمىت» نىڭ ھەربىر بۆلۈمىنىڭ ئاخىرىدا ئەسەرنى كۆچۈرۈتكۈزگۈچى چۇ تاش يىگەننىڭ نامى تىلغا ئېلىنىپ ئۆتۈلىدۇ. بۇخىل ئەسەرنىڭ ئاخىرىغا ئاپتۇرنىڭ ئىسمىنى قوشۇپ قويۇش ئۇيغۇر ئەدىپلىرىدە ناھايىتى كەڭ ئومۇملاشقان ئەنئەنە بولۇپ، تا ھازىرغىچە ئۇيغۇر شېئىرىيىتىدە بۇنىڭ ئىزنالىرىنىڭ ئۇچرىتىش مۇمكىن. دىمەك، يۇقىرىقىلاردىن شۇنى ھىس قىلىش مۇمكىنكى، پىرتانراكىشت يالغۇز توخرى تىلىغا ئۇستا تەرجىمان بولۇپلا قالماي تۈركلەرنىڭ ئېپوس ۋە بايان ئەنئەنىلىرىنى پىششىق ئىگىلىگەن ئەدەبىياتشۇناس تۇر. شۇڭا ئالىملارنىڭ ئۇنىڭ مىللەت تەۋەلىكى ھەققىدە ئېيتقان دەلىل ھۆكۈملىرى كۈچلۈك ئاساسقا ئىگە بولۇپ، ئۇنىڭ قەدىمقى ئۇيغۇرچە، بۇددىزىم مەدەنىيىتى ۋە تۈرك ئىپوسلىرىنىڭ بايان ئەندىزىسىگە پىششىق ئىكەنلىكىدەك بۇ تەرىپىنى نەزەرگە ئالغاندا ئۇنىڭ ئەينى دەۋرنىڭ كاتتا ئالىملىرىدىن بىرى ئىكەنلىكىنى بىلىش تەس ئەمەس.

دىمەك، قەدىمقى ئۇيغۇر يېزىقىدىكى «مايتىرى سىمىت» گەرچە بۇددىزىمغا ئائىت ئەسەر بولسىمۇ، ئۇنىڭدا يەنىلا تۈرك مەدەنىيىتى ۋە ئۇيغۇر مەدەنىيىتىنىڭ ئالاھىدىلىكى

روشن ئىپادىلىنىپ تۇرىدۇ.

3. جۈپ سۆزلەر ھەققىدە

3-1. «جۈپ سۆز» ئۇقۇمى

جۈپ سۆزلەر ھازىرقى زامان ئۇيغۇرتىلىدا «قوش سۆز»، «جۈپلەنمە سۆز» دىگەن ناملار بىلەنمۇ ئىپادىلىدۇ. ھازىرقى زامان ئۇيغۇرتىلىدىكى جۈپ سۆزلەرگە ئائىت تەتقىقات نەتىجىلىرى ۋە مەزمۇنلارنى تىل تەتقىقاتىغا دائىر كىتابلار ۋە ئالىي، ئوتتۇرا باشلانغۇچ مەكتەپلەرنىڭ دەرسلىك كىتابلىرىدىن تاپىمىز. بۇ دەرسلىك ۋە ماتېرىياللاردا ئېيتىلغان تەبىرلەر خىلمۇخىل شەكىللەردە ئوتتۇرىغا قويۇلغان بولسىمۇ، ئۇلارنىڭ چىقىش نوقتىسى، ۋە تايىنىش ئاساسى ئاساسى جەھەتتىن بىردەكلىككە ئىگە. يەنى ھەممىسى سۆزنىڭ تۈزۈلۈش قۇرۇلمىسىنى ئاساس ئالاھىدىلىك قىلىپ تەبىر بەرگەن. مەسىلەن: ئابدۇرەھمەت پولات ئەپەندىنىڭ «ئۇيغۇرتىلى لېكسونىكولوگىيىسى» ناملىق كىتابىدا جۈپ سۆزگە مۇنداق تەبىر بىرىلگەن:

«جۈپلەنمە سۆز-ئىككى سۆزنىڭ تەڭداش مۇناسىۋەتتە جۈپلىنىشىدىن ياكى بىر سۆز بىلەن ئادەتتە مۇستەقىل سۆز ھىساپلانمايدىغان بىر تەركىبىنىڭ جۈپلىنىشىدىن ھاسىل بولغان لېكسىكىلىق بىرلىك جۈپلەنمە سۆز دەپ ئاتىلىدۇ»^①

پروفىسسور ئارسلان ئابدۇللا قاتارلىق تەتقىقاتچىلار ئىشلىگەن «قۇتادغۇبىلىك ئىستىلىستىكىسى» ناملىق كىتابتا جۈپ سۆزنى «جۈپ سۆزلەر ئىككى باش مورفېمنىڭ تۈزۈلۈشىدىن ھاسىل بولىدىغان، ئۆز تەركىبىدىكى مورفېملارنىڭ يىغىندىسىدىن كەڭرەك ئۇقۇمنى ئىپادىلەيدىغان سۆزلەر» دەپ چۈشەندۈرۈلگەن.^②

دىمىسىمۇ جۈپ سۆزلەرنىڭ تۈزۈلۈشىدىن ئىبارەت بۇ ئالاھىدە قۇرۇلما جۈپ سۆزلەرنى باشقا لېكسىكىلىق شەكىللەردىن پەرقلىنىدۇرۇپ تۇرىدىغان تۈپ ئالاھىدىلىك. جۈپ سۆزلەرگە تەبىر بىرىشتە مۇشۇ ئالاھىدىلىكنى تۇتقا قىلغاندا ئۇقۇمنىڭ ماھىيىتىنى ئېچىپ بەرگىلى بولىدۇ. ئەمما ئۇيغۇرتىلىدىكى جۈپ سۆزلەرنىڭ ئەمەلىيىتىدىن قارىغاندا، جۈپ سۆزلەرگە بىرىلىدىغان تەبىر، چۈشەندۈرۈش ۋە مىساللاردىكى بەزىبىر تەرەپلەرنى يەنىمۇ ئىنچىكە تەھلىل قىلىش زۆرۈر دەپ قارايمەن. بۇنى ئومومى جەھەتتىن تۈۋەندىكى بىرقانچە تەرەپ ئارقىلىق چۈشەندۈرۈشكە بولىدۇ.

1. مەنا قاتلىمى جەھەتتە،

^① ئابدۇرەھمەت پولات: «ئۇيغۇرتىلى لېكسونىكولوگىيىسى»، [M] قەشقەر ئۇيغۇر نەشرىياتى،

1994-يىل 12-بەت

^② ئارسلان ئابدۇللا قاتارلىقلار: «قۇتادغۇبىلىك ئىستىلىستىكىسى» [M]، شىنجاڭ ئۇنىۋېرسىتېتى

نەشرىياتى 2001-يىل 134-بەت

ھازىرقى زامان ئۇيغۇرتىلىدا ئۇچرايدىغان جۈپ سۆزلەرنىڭ دائىرىسى ئىنتايىن كەڭ بولۇپ، ھازىرقى چۈشەندۈرۈشلەردە كۆپرەك تەكىتلىنىۋاتقنى ئىككى مۇستەقىل مەنىگە ئىگە ئىككى سۆزدىن تەركىب تاپقان جۈپ سۆزلەر (ئەر-ئايال، دەپتەر-قەلەم، ئۈچ-تۆت دىگەندەك) بىلەن، بىرمەنىلىك، بىر مەنىسىز بۆلەكتىن تەركىب تاپقان جۈپ سۆزلەر (قۇلۇم-قوشنا، تۈمۈر-تەسەك دىگەندەك) بولۇۋاتىدۇ. بېرىلىدىغان ئىنقىلىملارمۇ كۆپىنچە مۇشۇ ئىككى خىل ئالاھىدىلىكنى ئاساس قىلىشقا مايىل بولۇۋاتىدۇ. ئەمما ئۇيغۇرتىلىدا يەنە بىرقىسىم جۈپ سۆزلەر باركى، تەركىبىدىكى ھەر ئىككى سۆز ئۆز ئالدىغا ئايرىم تۇرسا مەنە ئاڭلاتمايدۇ، ھەم ئۆز ئالدىغا ئايرىمۇ قوللىنىلمايدۇ. مۇنداقچە ئېيتقاندا ئۇنى سۆز دەپ كەتكىلى بولمايدۇ. مەسىلەن: (ئوڭغۇل-دوڭغۇل، ئەلەي-بەلەي دىگەندەك). بۇنداق جۈپ سۆزلەرنىڭ ئىككى مەنىسىز تەركىبىنى بىرىكتۈرۈپ مۇقىم لىكسىكىلىق مەناغا ئىگە سۆزنى ياساپ چىقالغانلىقىنىڭ ئۆزى ئۇلاردىكى ئالاھىدە بىرىكىشى كۈچىنىڭ تەسىرىدىندۇر. بۇنداق جۈپ سۆزلەر مەيلى ساننىڭ قانچىلىك ئاز بولشىدىن قەتئىينەزەر ئۇيغۇرتىلى لۇغەت سۇستاۋىدا مەۋجۇت. شۇڭا بۇنداق قىسمى تەرەپلەرنىمۇ نەزەردىن ساقىت قىلىۋېتىشكە بولمايدۇ.

2. مورفولوگىيىلىك تۈزۈلۈشى جەھەتتە

ئۇيغۇرتىلىدىكى جۈپ سۆزلەر قارىماققا تۇراقلىق شەكىلگە ئىگە بولۇپ ئۇلار تۈرلەنسۇمۇ مورفولوگىيىلىك تۈزۈلۈشىدە ئانچە ئۆزگىرىش بولمايدىغاندەك كۆرۈنىدۇ، چۈنكى ئادەتتىكى نۇتۇقلاردا تۈرلىگۈچى قوشۇمچىلار جۈپ سۆز تەركىبىدىكى ئاخىرقى سۆزگىلا ئۆلىنىدۇ. (مەسىلەن: «بەش-ئالتىلەردە»، «ئوڭ-تەتۈرىنى» دىگەندەك) ئەمما جانلىق تىل ئەمەلىيىتىدە ئۆي پىكىرنى ئىپادىلەش ئىھتىياجىغا ئاساسەن ئۇنىڭ مورفولوگىيىلىك تۈزۈلۈشىدىمۇ ياكى ئۇنداق ياكى مۇنداق شەكىلدە ئۆزگىرىشلەر يۈز بېرىپ تۇرىدۇ. مەسىلەن:

قول-قول (ئىشلەپ تۈگەتتى)،

قولمۇقۇل (تۇتىشىپ ئالغا ئىلگىرلىدى)،

قولدىن- قول (غا ئۆتۈپ)

بەزىدە بىر جۈملىدە ھەتتا جۈپ سۆز تەركىبىدىكى ئىككى سۆز ئايرىۋېتىلىشمۇ مۇمكىن. مەسىلەن:

«ئۇنىڭدىن بىر قۇشۇق، بۇنىڭدىن بىر قۇشۇق يەپ باقتى»

بۇ جۈملىدە «ئۇنىڭدىن- بۇنىڭدىن» دىگەن جۈپ سۆز گەرچە ئايرىۋېتىلىپ ئادەتتىكى شەكىلگە كىرگەن بولسىمۇ ئەمما ئۇنىڭدىن يەنىلا جۈپ سۆزلەر سىمانىتىكىسىدىكى خاسلىقلارنى تاپالايمىز. شۇڭا جۈپ سۆزلەرنى تەھلىل قىلغاندا تەرەپلەرنىمۇ تولۇق ئويلىشىپ، ئۇيغۇرتىلىدىكى جۈپ سۆزلەرنىڭ ئەينى ھالىنى توغرا ئېچىپ بىرىش زۆرۈر.

3. يېزىق تىلى ۋە ئېغىز تىلىنى پەرقلەندۈرۈش جەھەتتە:

جۈپ سۆزلەردىكى يۇقىرىدا تىلغا ئېلىنغان ئۆزگىرىشچان ۋە ئىلاستىكىلىق

خۇسۇسىيەت ئىنسان تەپەككۇرىنىڭ تىز ۋە ئۆزگىرىشچان بولۇشىدەك ئالاھىدىلىكىگە ماسلاشقان بولغاچقا ئۇلارنىڭ ئالاھىدىلىكى ۋە خاسلىقى جانلىق ئېغىز تىلىدا ناھايىتى روشەن ئۆز ئىپادىسىنى تاپقان بولىدۇ. شۇڭا جۈپ سۆزلەرگە ئائىت ئىنقىلىم، مىسال ۋە چۈشەندۈرۈشلەردە چوقۇم ئىمكانقەدەر خەلق ئېغىز تىلىغا يۈزلىنىش كىرەك. نۆۋەتتىكى ئۇيغۇرتىلى تەتقىقاتىدا ئېغىز تىلى ھەققىدىكى تەتقىقات، ئىزدىنىشلەر ئاساسى جەھەتتىن بوش ھالەتتە تۇرۇۋاتىدۇ. ئېغىز تىلى ئەركىن، ئىخچام، جانلىق بولۇپ، بەزى تىلشۇناسلار ئۇنى ئەڭ «تەبىئىي تىل» دەپ قاراشماقتا.^① ئېغىز تىلىدا ئىپادە ئېھتىياجىغا ئاساسەن سۆز تەرتىپىنى ئالماشتۇرغىلى ۋە قىسقارتقىلى بولىدىغان بولغاچقا قىسقا، ئىپادە ۋاستىلىرىگە باي بولۇپ، ئەدەبىي ئەسەرلەرنىڭ تىلىدا دائىم ئۇچراپ تۇرىدۇ. بۇ يەنە بىر جەھەتتىن ئەدەبىي ئەسەر تىلىدىكى خاسلىقلارنى ئىگىلىشىمىزدە مۇھىم رول ئوينايدۇ.

جۈپ سۆزنى تۈزۈشكە ئىككى سۆز قاتناشمۇ، جۈپ سۆزدە ئىپادىلىنىدىغان مەنە ھەرگىزمۇ ئۇ ئىككى سۆزنىڭ ئاددى ھالىدىكى يىغىندىسى ئەمەس بەلكى شۇ ئىككى سۆزنىڭ مەنا دائىرىسىدىنمۇ كەڭرەك بولغان ئابىستىراكت مەنادۇر. مەسىلەن: «قۇرت-قوڭغۇز» دىگەندە كۈرىتىلىدىغان قورت ۋە قوڭغۇزدىن ئىبارەت ئىككى شەيئى بولماستىن مۇشۇ تۈردىكى كىچىك ئۆمىلىگۈچى جانلىقلارنىڭ ھەممىسىنى ئومۇملاشتۇرۇپ كۆرسىتىدۇ. بۇنداق كونكرېت سۆز مەنىسىدىن ئابىستىراكت سۆز مەنىسىنى پەيدا قىلىشتەك ئومۇملاشتۇرۇش ۋە ئابىستىراكتسىيەلەش خۇسۇسىيىتى جۈپ سۆزلەرنىڭ ئىنتايىن مۇھىم خاراكتىرلىگۈچى خۇسۇسىيەتلىرىنىڭ جۈملىسىدندۇر. بۇنداق ئالاھىدە ئىستىلىستىكىلىق ئۈنۈم قەدىمدىن بۇيان ھەرقايسى دەۋرلەردە ماھىر تىل سەنئەتكارلىرىمىز تەرىپىدىن ئۆستىلىق بىلەن قوللىنىلىپ كېلىنمەكتە. شۇڭا جۈپ سۆزلەر مەيلى تىلشۇناسلىق جەھەتتە بولمىسۇن، ۋە مەيلى بەدئىي پاساھەت (ئىستىلىستىكا) ئىلمى، ئەدەبىياتشۇناسلىق جەھەتتە بولمىسۇن مەخسۇس، ئىلمى تەكشۈرۈشكە تىگىشلىك كاتىگورىيەدۇر.

«جۈپ سۆز» دىگەن بۇ ئۇقۇم خەنزۇتىلىدا «对偶词» دىگەن نام بىلەن ئېلىنىدۇ. ئەمما ئازىر بىرقىسىم ئەسەرلەردە «重叠词» دەپمۇ تەرجىمە قىلىنماقتا.^② شۇڭا بۇ نوقتىدىمۇ ئازراق توختىلىشنى زۆرۈر دەپ قارىدىم.

بىلىشىمچە، خەنزۇتىلى گرامماتىكىسىدا «重叠词» دىگەن بۇ سۆز ئەينى بىر سۆز ياكى خەتنىڭ ئوخشاش بولمىغان ئۇسۇللار بۇيىچە تەكرارلىنىشىدىن ھاسىل بولغان

^① ئىبراھىم مۇتىئى: «ئىبراھىم مۇتىئى ئىلمى ماقالىلىرى» [M]. مىللەتلەر نەشرىياتى 2007-يىل.

^② «قۇتادغۇبىلىك ئىستىلىستىكىسى» ناملىق كىتابتىكى ئۇيغۇرچە، خەنزۇچە مۇندەرجىلەرگە قاراسا بولىدۇ.

سۆزلەردۇر. مەسلەن: «干干净净»، «看一看» دىگەندەك. ئىككى تىلنىڭ قۇرۇلمىسى ئوخشىمىغاچقا ئوخشىمىغان تىللاردىكى گرامماتىكىلىق ئاتالغۇلارنىڭ بىر-بىرىگە پۈتۈنلەي ماس كىلىپ بۇلالماسلىقى تەبىئىي. ئەمما 重叠词 نىڭ خەت مەنىسى ۋە بۇنداق سۆزلەرنىڭ تۈزۈلۈشىدىن قارىغاندا بۇ سۆز ئۇيغۇرتىلىدىكى «بارا-بارا»، «ماڭا-ماڭا»، «يېتىپ-يېتىپ» قا ئوخشىغان تەكرارى سۆزلەرگە بەكرەك ماس كىلىدۇ. ئەلۋەتتە، تەكرارى سۆزلەر ھازىرغىچە جۈپ سۆزلەر قاتارىدا سانلىقلىنىپ بولغاچقا، «جۈپ سۆز» نى «重叠词» دەپ تەرجىمە قىلىش ئاساسسىز ئەمەس. ئەمما قانداقلا بولمىسۇن تەكرارى سۆزلەر جۈپ سۆزلەرنىڭ ھەممىسى ئەمەس، بەلكى ئىنتايىن ئاز بىرقىسمى. قىسمەنلىك ئارقىلىق پۈتۈنلۈكنىڭ خۇسۇسىيىتىنى ئېچىپ بەرگىلى بولمايدۇ. ئۇنىڭ ئۈستىگە تەكرارى سۆزلەرنىڭ ياسىلىش ئۇسۇلى، ئاڭلىتىدىغان مەنىلىرى ۋە بەزىبىر گرامماتىكىلىق ئالاھىدىلىكلىرى ئەسلى قوش سۆزلەردىن پەرقلىنىدۇ. شۇڭلاشقا تۈركولوگىيىدىكى كىيىنكى تەكشۈرۈشلەردە تەكرارى سۆزلەرنى جۈپ سۆزلەردىن بۆلۈۋېلىپ مۇستەقىل كاتىگورىيە سۈپىتىدە قاراش غەرىزمۇ بار. بۇھەقتە س.ن.مۇراتوۋ مۇنداق نەتىجىگە كىلىدۇ: قوش سۆزلەر تەركىۋى قىسىملىرىنىڭ مۇتلەق جۈپ بولۇش قائىدىسى ۋە تەركىۋى قىسىملاردىكى تەكرارلىنىشلارنىڭ تولۇق ئوخشاش بولۇش قائىدىسى، شۇنىڭدەك، بۇنىڭكى كاتىگورىيەنىڭ پەرقلىنىدىغان گرامماتىكىلىق خۇسۇسىيەتلىرى شۇنى كۆرسىتىدۇكى، قوش سۆزلەر ۋە تەكرارى سۆزلەر تۈركى تىللاردىكى تۇراقلىق سۆزبىرىكمىلىرى سىستېمىسىدا ئالاھىدە ئورۇن تۇتىدۇ.^①

شۇڭا يەنىلا «对偶词» دىگەن بۇ ئاتالما ئارقىلىق جۈپ سۆزلەرنى، «重叠词» ئارقىلىق تەكرارى سۆزلەرنى «对偶» ئارقىلىق پاراللىلىزىمدىن ئىبارەت ئىستىلىستىكىلىق شەكىلنى ئىپادىلىگەندە بۇ ئاتالغۇلار ئوتتۇرىسىدىكى توقۇنۇشنى يوق قىلغىلى، ئاتالغۇلارنى قىلىپلاشتۇرۇپ ئىلمى تەتقىقاتنى ئىلگىرى سۈرگىلى بولىدۇ. جاڭ تىيېشەن ئەپەندىنىڭ «قەدىمقى ئۇيغۇرچە يادىكارلىقلارنىڭ تىل قۇرۇلمىسى ۋە ئالاھىدىلىكى» ناملىق كىتابتا قەدىمقى ئۇيغۇرتىلىدىكى سۆزلەرنى قۇرۇلمىسىغا ئاساسەن تۈرگە ئايرىغاندا تۈپ سۆز، ياسالما سۆز، بىرىككەن سۆزلەر دەپ ئۈچ تۈرگە بۆلىدۇ ۋە بىرىككەن سۆزلەر قاتارىدا جۈپ سۆزلەر بىلەن تەكرارى سۆزلەرنى ئايرىم چۈشەندۈرىدۇ. مەسلەن:

«itʃ taʃ» (ئىچى-سىرتى)، «bæg bodun» (بەگ-خەلقلەر) دىگەن سۆزلەرنى جۈپ سۆزلەر قاتارىدا،

«kenty kenty» (ھەرقايسىسى)، «aqdrq adruq» (خىلمۇخىل) دىگەن سۆزلەرنى تەكرارى سۆزلەر قاتارىدا چۈشەندۈرگەن.^② مەزكۇر دىسسېرتاتسىيىدە

^① قازاقىستان س س ر پەنلەر ئاكادېمىيىسى ئۇيغۇرشۇناسلىق بۆلۈمى تۈزگەن: «ھازىرقى زامان ئۇيغۇرتىلى» (2-قىسىم). شىنجاڭ خەلق نەشرىياتى 1983-يىلى 35-36-بەتلەر

^② 张铁山: 回鹘文献语言的结构与特点, [M], 中央民族大学出版社, 2005 年, 168~174 页

ئادىتىمىز بۇيىچە تەكرارى سۆزلەرنى جۈپ سۆزلەر قاتارىدا قويۇپ تەتقىقات دائىرىسىگە كىرگۈزدۇق.

2-3. جۈپ سۆزلەرنىڭ خۇسۇسىيەتلىرى

ئۇيغۇرتىلىدىكى جۈپ سۆزلەر مورفولوگىيىلىك تۈزۈلۈش ۋە لىكسىكا-سىمانىيىتىلىق مەنا قاتلىمى جەھەتلەردە ئۆزىگە خاس ئالاھىدىلىككە باي كاتىگورىيەدۇر. ھازىرقى زامان ئۇيغۇرتىلىدا مۇرەككەپ تۈزۈلۈشكە ئىگە سۆزلەردىن جۈپ سۆزلەر بىلەن بىرىككەن سۆزلەر بار. «ئالتىشەھەر»، «كۆز ئەينەك» قاتارلىق بىرىككەن سۆزلەردە جۈپ سۆزلەرگە ئوخشاش ئىككى سۆز بولسىمۇ بۇلارنىڭ بىرىكىش ئۇسۇلى ۋە ئىپادىلەيدىغان لىكسىكىلىق مەناسى يەنىلا جۈپ سۆزلەردىن پەرقلىنىدۇ. بىرىككەن سۆزلەردىكى تەركىبلەر تارىخى ۋە سىنتاكسىسلىق باغلىنىشتىن ھاسىل بولىدۇ. «قارىياغاچ» دىگەن بىرىككەن سۆزدە «قارا» ۋە «ياغاچ» دىگەن سۆزلەرنىڭ سىنتاكسىسلىق يول بىلەن بىرىكىپ، ئۇزۇن مۇددەت ئىشلىتىش جەريانىدا تۇراقلىق شەكىلگە كىرگەن. ئۇلارنىڭ بىرىكىشىدە بىرىكىش تايىنىش مۇناسىۋىتى تاللاش-تاللىنىش مۇناسىۋىتى مەۋجۇت. يەنى ئۇنىڭدىكى «قارا» دىگەن سۆزنى باشقا رەڭگە ئالماشتۇرساق بۇ بىرىككەن سۆز مەۋجۇتلىقتىن قېلىپ ئادەتتىكى سۆز بىرىكمىسىگە ئايلىنىدۇ. ئەمما جۈپ سۆزلەردە بۇنداق بىرىكىش شەرت ئەمەس. ئۇلار تەڭداش مۇناسىۋەتتە بىرىكىدۇ. جۈپ سۆز تەركىبلىرى ئوتتۇرىسىدا ماسلىق مۇناسىۋەت شەكىللەنسلا بۇلار بىرىكىۋىرىدۇ. مەسىلەن: ياغاچ-تاش (سېتىۋالدۇق)، ئوتۇن-ياغاچ (يىغىپ كەلدى) دىگەندەك

بىرىككەن سۆزلەردە ئىككى تەركىپ ئوخشاش سۆز تۈركۈمىدىن بولۇش شەرت ئەمەس. جۈپ سۆزلەردە چوقۇم تەركىبلىرى ئوخشاش سۆز تۈركۈمىدىن بولۇش كىرەك. مەسىلەن: بەش ئاتار (سان+پېئىل)، قارىياغاچ (ئىسىم+سۈپەت)، بەلباغ (ئىسىم+ئىسىم) جۈپ سۆزلەرنىڭ خۇسۇسىيەتلىرىنى مەنا جەھەتتىن ئومۇملاشتۇرۇش ۋە ئابىستىراكتسىيىلەش، تۈزۈلۈش جەھەتتىن سىمىتىرىكلىك، ئىنتۇناتسىيە جەھەتتە ئاھاڭدارلىق خۇسۇسىيەتلىرىگە يىغىنچاقلاشقا بولىدۇ.

1. مەنا جەھەتتىكى ئومۇملاشتۇرۇش ۋە ئابىستىراكتسىيىلەش خۇسۇسىيىتى.

جۈپ سۆزلەر تەركىبىدە ئىككى سۆز بولسىمۇ لىكىن بۇنىڭدىكى سۆز بىرىكىپ كەلگەندىن كىيىن ئۇنىڭ مەنا دائىرىسى كېڭىيىدۇ ۋە يەككىلىكنى بىلدۈرۈشتىن دائىرنى كۈلەمنى بىلدۈرۈشكە قاراپ تەرەققى قىلىدۇ. بۇنداق جۈپ سۆزدىن بىر جۈملىدە بىرقانچىسى تەڭ قوللىنىلسا، ئۇنداقتا ئۇنىڭ مەنا دائىرىسى تېخىمۇ كېڭىيىپ، كۆرسىتىدىغان ئۇقۇم دائىرىدىن بىر پۈتۈنلۈككە قاراپ تەرەققى قىلىدۇ. مەسىلەن: «دەل-دەرەخ، گۈل

—گىياھلارنى ئاسرايلى» دىگەن جۈملىدە ئىككى جۈپ سۆز ئارقىلىق يىشىللىقنى قوغداش دىگەن مەنا ئىپادىلەنگەن. ئەمەلىيەتتە «يىشىللىق» دىگەن بۇ سۆزنى بىۋاسىتە ئىشلەتكەندە مەنىنى مۇجەللەشتۈرۈپ قويۇش ئىھتىمالى بار. شۇڭا بۇ يەردە كونكرېت مەنىلىك سۆزلەردىن تەركىب تاپقان ئىككى جۈپ سۆز ئارقىلىق سۆزنىڭ ئابىستىراكت مەنىسىنى ياراتقان، مانا مۇشۇنداق كونكرېت سۆز مەنىلىرىدىن ئابىستىراكت مەنىنى ۋۇجۇدقا كەلتۈرۈش، يەككە شەيئىدىن دائىرە شەكىللەندۈرۈش جۈپ سۆزلەر دائىم ئارتقۇرىدىغان فونكىسىيەدۇر. ئىككى سۆزنىڭ بىرىكىپ كېلىشى بۇ ئىككى سۆز ئوتتۇرىسىدىكى مەنىۋى تەڭپۇڭلۇق ۋە ماسلىق بۇلۇشنى تەقەززا قىلىدۇ. تىلىمىزدىكى خالىغان ئىككى سۆز خالىغان رەۋىشتە، خالىغان ئۇسۇلدا بىرىكىپ جۈپ سۆز ھاسىل قىلىۋەرمەيدۇ. بۇلار ئوتتۇرىسىدا سىمانتىكا ياكى فونىتىكا جەھەتتە ماسلىق شەكىللەنگەندىلا ئاندىن بۇلارنىڭ بىرىكىشىدىن جۈپ سۆز ھاسىل بولىدۇ. مەسىلەن: «قوغۇن-تاۋۇز»، «ئالما-ئۈرۈك» دىگەن جۈپ سۆزلەردىكى تەركىبلەرنى ئالماشتۇرۇپ «ئالما-قوغۇن» ياكى «ئۈرۈك-تاۋۇز» دەپ ئالماشتۇرغىلى بولمايدۇ.

جۈپ سۆزلەر ئىپادىلەيدىغان بۇ خىل جەملەش ۋە ئومۇملاشتۇرۇشتىن ئىبارەت بۇ سىمانتىكىلىق قاتلام يەنە ئۆز ئىچىدىن نۇرغۇن زىل مەنا ئاھاڭلىرىغا بۆلۈنىدىغان بولۇپ بۇلارنىڭ ئىچىدە مۆلچەر مەنىسىنى بىلدۈرىدىغانلىرىمۇ (ئەتە-ئۆگۈن، ئىككى-ئۈچ دىگەندەك)، شەيئىنىڭ ئۆزگىرىش ھالەتلىرىنى ئىپادىلەيدىغانلىرىمۇ (تاراق-تۇرۇق، غاراج-غۇرۇچ) بار. جۈپ سۆزلەر مانا مۇشۇنداق ئىنچىكە مەنە ھالقىلىرىغا بۆلۈنسىمۇ ئەمما ئۇلار يەنىلا مۇناسىۋەتلىك ئىككى خىل شەيئى، ھادىسە ۋە مىقدارنى بىلدۈرىدىغان سۆزلەر ئارقىلىق شۇ دائىرىدىكى جەملەش ۋە ئومۇملاشتۇرۇش رولىنى ئوينىيالايدۇ. مەسىلەن، «ئىككى-ئۈچ» دىگەن بۇ مۆلچەر مەنىسىنى بىلدۈرىدىغان جۈپ سۆزدە، ئىككى ياكى ئۈچنىلا ئەمەس بەلكى شۇ دائىرىدىكى سانلارنى ئومۇملاشتۇرۇپ كۆرسىتىدۇ. دېمەك، جۈپ سۆزلەر سىمانتىكىلىق قاتلام جەھەتتىن كەڭ ۋە زىل مەنە تۈرلىرىگە بۆلۈنىدىغان بولسىمۇ، ئۇنىڭ ئاساسى خۇسۇسىيىتى يەنىلا مەنانى كېڭەيتىش ۋە ئومۇملاشتۇرۇش، كونكرېت سۆز مەنىسىدىن ئابىستىراكت سۆز مەنىسىنى كەلتۈرۈش جەھەتتە ئۆز خاسلىقىنى گەۋدىلەندۈرىدۇ.

2. جۈپ سۆزلەرنىڭ سىمىتىرىكلىك خۇسۇسىيىتى

جۈپ سۆزلەر ئادەتتە ئىككى تەركىبتىن تۈزۈلىدۇ. ئۆز ئالدىغا مۇستەقىل، ئايرىم مەنە ئاڭلىتىدىغان ياكى ئاڭلاتمايدىغانلىقىغا ئاساسەن بۇ ئىككى تەركىبىنىڭ ھەر ئىككىسى مەنىلىك، بىرى مەنىلىك بىرى مەنىسىز، ھەر ئىككىسى مەنىسىز بولىدىغان ھەرخىل ئەھۋاللارنىڭ ھەممىسىنى ئۆچرىتىشقا بولىدۇ، مەيلى قانداق بولۇشىدىن قەتئىينەزەر، بۇ ئىككى تەركىب تاۋۇش ۋە مەنە جەھەتتىن ئۆزئارا زىچ مۇناسىۋەتكە ئىگە بولغان بولىدۇ. بۇنداق قوش قۇرۇلمىلىق تۈزۈلۈش بىرخىل قانۇنىيەتچانلىققا ۋە سىمىتىرىك خۇسۇسىيەتكە ئىگە بولۇپ ئۆزىگە خاس تىل قۇرۇلمىسىنى ھاسىل قىلىدۇ. تىل

قۇرۇلمىسى بىلەن تەپەككۇر قۇرۇلمىسى ئوتتۇرىسىدا ناھايىتى زىچ مۇناسىۋەت بار بولۇپ، بىر تىلنىڭ گرامماتىكىلىق قۇرۇلمىسى ئەمەلىيەتتە، شۇ تىلدا سۆزلەشكۈچى توپنىڭ كوللىكتىپ تەپەككۇرنىڭ تاشقى ئىپادىلىنىش شەكلى بولۇپ، بۇنداق تەپەككۇر ئۆسۈلنىڭ شەكىللىنىشى ناھايىتى ئۇزۇن مەزگىل ئىچىدە شەكىللىنىدۇ. بۇنىڭ ئۆزگىرىشىمۇ ئىنتايىن ئاستا بولۇپ نىسبەتەن تۇراقلىق شەكىلدە شۇ تىلدىكى كىشىلەرنىڭ تەپەككۇر شەكلى، ياشاش ئۇسۇلى قىممەت قاراشلىرىغا تەسىر كۆرسىتىپ تۇرىدۇ. شۇڭا لىن يۇتاڭ ئەپەندىم ئۆزىنىڭ «جۇڭگۇلۇقلار» ناملىق ئەسىرىدە: « جۇڭگۇلۇقلار ئۆز تىلىدا سۆز بېشى ۋە سۆز ئاخىرىدا كىلىدىغان سۆز تۈرلىگۈچى ئۆزۈك تاۋۇشلارنى كۆپرەك ساقلاپ قالغان بولسا، كۈڭزى نۇپۇسىنىڭ ئاساسىنى تەۋرىتىپلا قالماي، ئۇنىڭ سىياسىي قۇرۇلمىسىنىمۇ بۇرۇنلا بۇزۇپ تاشلىغان، بىلىمنى كەڭ تارقىتىلغان، ئۇزۇن مۇددەتلىك خاتىرجەملىك يارىتىلغان ھەمدە باشقا تەرەپلەردىمۇ مەزمۇت قەدەمدە ئىلگىرىلەپ، تېخىمۇ كۆپ باسما تېخنىكىسى، راکىتا دىگەندەك نەرسىلەرنى ئىجاد قىلىپ، مۇشۇ سەييارىدىكى ئىنسانىيەت مەدەنىيىتىنىڭ تارىخىغا تەسىر كۆرسەتكەن بولاتتى»^① دېيىش ئارقىلىق سۆز تۈرلىگۈچى قوشۇمچىلاردىن ئىبارەت ئادەتتىكى گرامماتىكىلىق مورفېمى بىلەن، مىللەتنىڭ تەقدىرى ئوتتۇرىسىدا ناھايىتى زىچ مۇناسىۋەت بارلىقىنى كۆرسىتىپ ئۆتكەن. قارىماققا گەرچە بىر ئاز ئاشۇرۇۋەتكەندەك بىلىنىشىمۇ، ئەمما، تىل ۋە تەپەككۇرنىڭ مۇناسىۋىتى نوقتىسىدىن قارىغاندا يەنىلا كۈچلۈك ئىلمى ئاساسقا ئىگە ئىدى. ئىنسانلار جەمئىيىتىدە تىلنىڭ كۆپ خىل بولۇشى، تەپەككۇرنىڭ كۆپ خىل بولۇشىنى، مەدەنىيەتنىڭ رەڭدار بولۇشىنى بەلگىلىگەن. ھازىرقى زامان تىلشۇناسلىق ئىلمىدىكى يېڭى ھومبۇلت ئېقىمى^② دىكىلەرنىڭ ئاساسى ۋەكىللىرىدىن بولغان ۋېسگېر (L.Weisgerber) ئۆز تەتقىقاتىدا تىلنىڭ پەلسەپە، مەدەنىيەت تارىخى، ئىستىتىكا، قانۇن ئىلىملىرى بىلەن بولغان مۇناسىۋىتىنى شەرھىلەش

^① لىن يۇتاڭ: « جۇڭگۇلۇقلار ». (ئۇيغۇرچە نەشرى). شىنجاڭ خەلق نەشرىياتى، 2000-يىل
292-بەت

^② ھومبۇلت ئېقىمى-گرمانىيەنىڭ ئاتاقلىق تىلشۇناس ئالىمى ھومبۇلت (Baron von Wilhelm von Humboldt, 1767--1835) نىڭ نامى بىلەن ئاتالغان تىلشۇناسلىق ئېقىمى. بۇ ئېقىمدىكىلەر تىل بىلەن مىللىي روھنىڭ مۇناسىۋىتىنى تەكىتلەيدۇ. تىلنى مىللىي روھنىڭ تاشقى ئىپادىسى دەپ قارايدۇ. ئۇلارنىڭ «تىل دىمەك. مىللى روھ دىمەكتۇر، مىللى روھ دىمەك تىل دىمەكتۇر» دەيدىغان داڭلىق ھۆكۈمى بار. ئۇلار ئىنسانلارنىڭ تىل پائالىيىتىدىكى ئىجادچانلىقنى تۇلۇق مۇئەييەنلەشتۈرىدۇ. يەنى، كىشىلەر چەكلىك ساندىكى گرامماتىكىلىق قائىدىلەر بىلەن چەكسىز جۈملىلەرنى بارلىققا كەلتۈرەلەيدۇ دەپ چۈشەندۈرىدۇ. ئۇلارنىڭ قارىشىچە: ھەر بىر تىل بىرخىل ئۆزىگە خاس دۇنيا قاراشنى ئۆزىگە مۇجەسسەملەگەن بولىدۇ. ئىلىم ساھەسىدە بۇ ئېقىمدىكىلەرنىڭ تەسىرى ئىنتايىن زور.

ئاساسىدا، تىل بىلەن كىشىلەرنىڭ دۇنيانى بىلىش ئۇسۇلى زىچ بىردەكلىككە ئىگە دەپ قارىغان. ئۇ مۇنداق دىگەن: «ئەگەر ئىنسانلاردا بىرلا تىل بولىدىغان بولسا، شۇ تىلنىڭ سۈبىكتىپلىقى ئۈبىكتىپ رىئاللىقىنى بىلىشنىڭ بىردىنبىر ئۆزگەرمەس يولى بولۇپ قالاتتى. تىلنىڭ كۆپ خىل بولۇشى بىلەن بۇنىڭ ئالدى ئېلىنىپ ئىنسانلارغا دۇنيانى كۈزىتىشنىڭ كىرەكلىك ۋە كۆپ خىل ئۇسۇللىرى بىلەن تەمىن ئەتتى».^①

مەيلى قايسى نوقتىدىن قارىمايلى، تىل بىلەن تەپەككۇرنىڭ ئوتتۇرىسىدا ناھايىتى زىچ مۇناسىۋەت بارلىقى ناھايىتى ئىنىق. ئۇيغۇرتىلىدىكى جۈپ سۆزلەردىكى ئىككى تەركىبلىك سىمىتىرىك قۇرۇلما ھەرگىزمۇ ئايرىم. يەككە ياكى تاساددىپى ھادىسە ئەمەس. ئۇنىڭ ھەرقايسى تارىخى دەۋرلەردە ئۇيغۇرتىلنىڭ مۇھىم بىر لىكسىكىلىق تەركىبى سۈپىتىدە ئۇيغۇر ئەدەبىي تىلىنىڭ شەكىللىنىشى، مۇكەممەللىشىشى ۋە تەرەققىياتىدا تىگىشلىك ئورۇن تۇتۇپ كەلدى. بۇنداق بولۇشى خەلقىمىزنىڭ تىل ۋە تەپەككۇر ئادىتىدە ئەنە شۇنداق تىل ۋە تەپەككۇر قۇرۇلمىسىنىڭ رول ئوينىغانلىقىدىن بولغان. خەلقىمىزنىڭ تىل ئادىتىدىن مۇشۇنىڭغا ئوخشىغان جۈپلۈك تۈزۈلۈشتىكى تىل قۇرۇلمىسىنى خېلى كۆپ ئۇچىرىتالايمىز. مەسىلەن، ماقال- تەمسىللىرىمىز، تېپىشماقلىرىمىز كۆپىنچە ئىككى قۇرۇلمىدىن تەركىب تاپىدۇ. مەسىلەن:

بۆلۈنگەننى بۆرە يەر، ئايرىلغاننى ئېيىق يەر.

ئاتتىن ئىگىز، ئىتتىن پەس

ئۆزى بىر، كۆزى مىڭ

بەزى يەككە تەركىبلىك، ئادەتتىكى جۈملە تۈزۈلۈشىدىكى فىرازىئولوگىيىلىك بىرىكمىلەردىمۇ ئىنچىكە كۈزەتكەندە ئىككى تەركىبكە ئاجرىلىدىغانلىقىنى بىلىشكە بولىدۇ. مەسىلەن:

«بۇغداينىڭ باھانىسىدا قارىمۇق سۇ ئىچىپتۇ»

بۇ تەمسىل قارىماققا ئادەتتىكى بىر جۈملە شەكىلدەك قىلىنىپ، لىكىن دىققەت قىلساق بۇنىڭدىمۇ ئىككى پاراللېل تەركىبىنىڭ بارلىقىنى يەنى «بۇغداينىڭ باھانىسىدا» ۋە «قارىمۇق سۇ ئىچىپتۇ» دىگەن شەكىللەردە تەبئىي ئاجرىلىدىغانلىقىنى بىلىشكە بولىدۇ. خەلق جانلىق تىلىدا ئۇچرىدىغان «يەتتە ياشتىن يەتمىش ياشقىچە» دىگەندەك تۇراقلىشىپ قالغان ئىبارىلەردىمۇ مۇشۇنداق جۈپلۈك تۈزۈلۈش ناز

خەلق قوشاقلىرىنىڭ تۈزۈلۈشىگە قارىساقمۇ. خەلق قوشاقلىرىنىڭ كۆپىنچىسى تۆت مىسرادىن تۈزۈلىدۇ. بۇ مىسرالارنىڭ ئالدىنقى ئىككى مىسراسى بىلەن، كېيىنكى ئىككى مىسراسىمۇ مەنتىقى پىكىر يۆنىلىشى بويىچە تەبئىي ئىككى بۆلەككە بۆلىنىدۇ.

ئۇيغۇر شېئىرىيىتىدىكى ئەرەب، پارىس شېئىرىيىتىنىڭ تەسىرىدە شەكىللەنگەن مۇسەللەس(ئۆچلىك)، مۇخەممەس(بەشلىك) قاتارلىقلاردىن باشقا شېئىرى شەكىللەر

^① (前苏联)兹维金采夫: 普通语言学纲要[M]• 王超尘等译, 北京: 商务印书馆.1981.第 337 页

جۈپ مىسرالاردىن (كۆپىنچە تۆت مىسرادىن) تەركىب تاپىدۇ. پاراللىلىزم ياكى جۈپلەش دەپ ئاتىلىدىغان ئۇيغۇرتىلى ئىستىلىستىكىسىدا ناھايىتى كۆپ ئىشلىتىلىدىغان ئىستىلىستىكىلىق شەكىلمۇ تۈزۈلۈش ۋە ماھىيەت جەھەتتە جۈپ سۆزلەر بىلەن بىردەكلىككە ئىگە بولۇپ، ئۇلار پەقەت تۈزۈلۈش تەركىبى جەھەتتە پەرقلەنىدۇ. يەنى جۈپ سۆز ئىككى سۆزنىڭ، پاراللىلىزم ئىككى سۆز بىرىكمىسى ياكى جۈملىنىڭ قاتارلىشىشىدىن باشقا نەرسە ئەمەس. مەسلەن:

مانا ئەمدى ئانت ئىچكۈچىدىن قۇتۇلۇپ، قان ئىچكۈچىگە تۇتۇلغان ئوخشايمىز (ئا. ئۆتكۈر)

بۇرۇنقى زاماندا ئوغۇزخان دەپ بىر ئولۇغ خان ئۆتكەنىكەن، تاغۇ-تاشقا ھۆكىمى، بۆرى-قۇشقا سۆزى ئۆتكەنىكەن. (ئوغۇز ئەپسانىسى).

sözyňi kydezgil salamet yori سۆزۈڭنى كۈزىتىپ سالامەت يۈرى،
özyňi kydezgil esenin qari ئۆزۈڭنى كۈزىتىپ سالامەت قېرى.
(«قۇتادغۇبىلىك» 1509-بىيىت)

bilge qayan ermiş alp qayan ermiş

ئەقىللىق خاقانلار ئىمىش، باتۇر خاقانلار ئىمىش

syqiy sabin jimfaq ayin (arip)

چۆچۈك سۆزى، يۇمشاق يىپەك رەختلىرىگە (ئالدىنپ)

(مەڭگۈ تاش تېكىستلىرى)

kywentiŋ kənyllyg kərym kəkylzyg tınlıylarınŋ

(0 4b 29)

تەكەببۇر كۆڭۈللۈك، كۆرۈم كۆكسىلىك (تەمەنناچى) جانلىقلارنىڭ («مايتىرى سىمىت»)

يۇقىرىدا تىلغا ئېلىنغاندەك ناھايىتى كەڭ قوللىنىلىپ كەلگەن پاراللىلىزىمدىن ئىبارەت بۇ ئىستىلىستىكىلىق ۋاستىمۇ بىرخىل جۈپلۈك قۇرۇلمىدىن ئىبارەت.

ئېنىقكى، بۇنداق سىمىتلىرىنىڭ خۇسۇسىيەت ئۇيغۇرلارغا خاس ئالاھىدىلىك بولماسلىقى، باشقا مىللەتلەرنىڭ تىلى ۋە تەپەككۈر ئادىتىدىمۇ مانا مۇشۇنداق خۇسۇسىيەت ئوخشاش بولمىغان دەرىجىدە مەۋجۇت بولۇشى مۇمكىن. بۇيەردە بۇلارنى تىلغا ئېلىشتىكى مەقسەت جۈپ سۆزلەردىن ئىبارەت بۇنداق ئالاھىدە تۈزۈلۈشكە ئىگە قۇرۇلمىنىڭ ئۇيغۇرلارنىڭ تىلى ۋە تەپەككۈر ئادىتىمىز بىلەن زىچ مۇناسىۋەتكە ئىگە ئىكەنلىكىنى ئاددىراق بولسىمۇ بىر قېتىم چۈشەندۈرۈپ ئۆتۈشتىن ئىبارەت. ئەلۋەتتە، بۇ يەنىمۇ ئىلگىرىلەپ تەتقىق قىلىنىشقا ئەرزىيدىغان، نەزەرىيە دەرىجىسىگە كۆتۈرۈپ مۇھاكىمە قىلىشقا تېگىشلىك مەسىلە.

3. جۈپ سۆزلەردىكى رېتىم ۋە ئاھاڭدارلىق

ئاھاڭدارلىق ۋە رېتىم تىلدا مۇزىكىلىق سەزگۈ پەيدا قىلىدىغان فونىتىكىلىق ھادىسە بولۇپ، كۆپىنچە، ئۇرغۇ، پائۇزا، ئىنتۇناتسىيە، قاپىيە، تەقلىد، قاتارلاش، ئالماش قاتارلىق ۋاستىلەرنىڭ ياردىمىدە ھاسىل بولىدۇ. جۈپ سۆزلەرنىڭ تەركىبىدىكى سىنۇسنىلار ئوتتۇرىسىدا مەنا جەھەتتە ماسلىشىدىغان مەنىۋى تەڭپۇڭلۇق بولۇشتىن تاشقىرى، تەلەپپۇز ۋە ئىنتۇناتسىيەدە ئېغىزغا راۋان كىلىدىغان، جانلىق ۋە رېتىملىق خۇسۇسىيەت بار. بۇ دەل بىز دەۋاتقان رېتىم ۋە ئاھاڭدارلىقتۇر. جۈپ سۆزلەردىكى رېتىم ۋە ئاھاڭدارلىق جۈپ سۆز تەركىبىدىكى سىنۇسنىلارنىڭ بوغۇم تۈزۈلۈشى، سۇزۇق، ئۈزۈك تاۋۇشلارنىڭ لەۋ ھالىتى ۋە تىل ئورنى بۇيىچە ماسلىشىپ كىلىشىدىن باشقا يەنە ئەڭ مۇھىمى ئۇنىڭدىكى قاپىيەنىڭ رولى بىلەن تېخىمۇ كۈچىيىپ، جۈپ سۆزلەرنىڭ قوللىنىشچانلىقى ۋە جەلپكارلىقى ئاشىدۇ.

جۈپ سۆزلەردىكى قاپىيە ئادەتتە جۈپ سۆز تەركىبىدىكى ئالدىنقى سىنۇسنىڭ باش ياكى ئاخىرىدىكى سۇزۇق ياكى ئۈزۈك تاۋۇشلىرىنىڭ تەكرارلىنىشى نەتىجىسىدە ھاسىل بولىدۇ. شۇڭا جۈپ سۆزلەردە باش قاپىيىلىك خۇسۇسىيەتمۇ، ئاياغ قاپىيىلىك خۇسۇسىيەتمۇ تېپىلىدۇ. مەسىلەن:

ئاياغ قاپىيىلىك بولغانلىرى:

ئاتارمەن-چاپارمەن، مېۋە-چىۋە، ئوڭغۇل-دوڭغۇل، ئالدى-كەينى. ئاكا-ئۇكا
باش قاپىيىلىك بولغانلىرى:

سىلىق-سىپايە، كىيىم-كېچەك، پەم-پاراسەت، مال-مۈلۈك، شان-شەرەپ

ھەم باش قاپىيىلىك ھەم ئاياغ قاپىيىلىك بولغانلىرى:

تاراق-تۇرۇق، شاپۇر-شۇپۇر، زورلۇق-زۇمبۇلۇق

قاپىيە جۈپ سۆزلەرنىڭ ئىنتايىن مۇھىم ئالاھىدىلىكى، ئەمما چوقۇم بولۇشقا تىگىشلىك خۇسۇسىيىتى ئەمەس. تىلىمىزدا شۇنداق بىر جۈپ سۆزلەر باركى، ئۇلاردا ياكى باش قاپىيىلىك ياكى ئاياغ قاپىيىلىك خۇسۇسىيەتنىڭ ھېچقايسىسى تېپىلمايدۇ. ئەمما ئۇلارنىڭ بىرىكىشى يەنىلا ئىنتايىن زىچ ۋە مۇستەھكەم بولىدۇ. مەسىلەن:

ئىلىم-پەن، ئىگەر- توقۇم، ئوت-چۆپ دىگەندەك.

بۇنداق سۆزلەردە گەرچە قاپىيىلىك خۇسۇسىيەت بولمىسىمۇ، تەركىبىدىكى سىنۇسنىلارنىڭ سىمانىتىكىلىق خۇسۇسىيىتى، بوغۇم تۈزۈلۈشى، تىل ئادىتى سەۋەبىدىن راۋان، جانلىق، يېقىملىق بولۇشتەك تەلەپپۇز تەلپىگە يېقىندىن ئۇيغۇنلىشىپ، ئۆزىگە خاس ئىچكى رېتىمدارلىقنى مەيدانغا كەلتۈرىدۇ.

يۇقىرىدا تىلغا ئېلىنغان جۈپ سۆزلەرنىڭ ئۈچ خىل خۇسۇسىيىتى-مەنانى ئومۇملاشتۇرۇش ۋە ئابستىراكتسىيىلەش، تۈزۈلۈشتىكى سىمىتتىرىكلىك، تەلەپپۇزدىكى ئاھاڭدارلىق ۋە رېتىم جۈپ سۆزلەرگە مەركەزلىشىپ باشقا خىل تۈزۈلۈشتىكى سۆزلەر ئاسانلىقچە ئىگە بولالمايدىغان ئۆزىگە خاس ئىپادە كۈچىگە، يۇقىرى

ئىستىتىك ئۈنۈمگە ئىگە قىلغان. يەنى، مەنانى ئومۇملاشتۇرۇش ۋە ئابىستىراكتسىيەلەش خۇسۇسىيىتى ئۇنى ئاز سۆز بىلەن كۆپ مەنا بىلدۈرۈش ئىمكانىيىتىگە ئىگە قىلسا، ئۇنىڭ سىمىتىرىك خۇسۇسىيىتى ئۆزىگە خاس تىل تۈزۈلۈشىدىكى ئىستىتىك ئۈنۈمنى پەيدا قىلدۇ. ئۇنىڭ قاپىيەنى ئاساسى بەلگە قىلغان رىتىمدارلىقى ئۇ سۆزگە شېئىرى تۈس بېغىشلايدۇ. دىمەك، جۈپ سۆزلەرنىڭ كونتىكىستا ئۇيىنىدىغان ئىستىلىستىكىلىق ئۈنۈمنى تۈۋەن چاغلىغىلى بولمايدۇ. شۇڭا جۈپ سۆزلەرنى يالغۇز تىل ئىلمى نوقتىسىدىن ئەمەس بەلكى ئىستىلىستىكا ۋە ئەدەبىياتشۇناسلىق بۇيىچە مەخسۇس تىما تۇرغۇزۇپ تەتقىق قىلىشقا ئەرزىيدۇ.

3-3. جۈپ سۆزلەرنىڭ ھەرقايسى تارىخى دەۋرلەردە قوللىنىلىشىغا دائىر مىساللار

ئالدىنقى مەزمۇنلاردا سۆزلەپ ئۆتۈلگەندەك، جۈپ سۆزلەر ئايرىم، قىسمەن ياكى تاساددىپلىق ئەمەس، ئۇ خەلقىمىزنىڭ تىل ۋە تەپەككۇر ئادىتىگە زىچ مۇناسىۋەتلىك كاتىگورىيە بولغاچقا ھەرقايسى تارىخى دەۋرلەردىكى ھەرخىل زانىر ئۆسلۈبتىكى ئەسەرلەردە ئىزچىل قوللىنىپ كېلىنگەن. بولۇپمۇ ئۇنىڭدىكى ئۈچ خۇسۇسىيەت- مەنانى ئابىستىراكتسىيەلەشتۈرۈش، تۈزۈلۈشتىكى سىمىتىرىكلىك، تەلەپپۇزدىكى ئاھاڭدارلىق پەيدا قىلىدىغان ئىستىلىستىكىلىق ئۈنۈم ھەرقايسى دەۋرلەردە ئۆتكەن ئەدىپ، سەنئەتكار، تەرجىمان قەلەمكەشلىرىمىز تەرىپىدىن ماھىرلىق بىلەن پايدىلىنىپ كېلىنگەن. يۈزەكى تەكشۈرۈش ئارقىلىق بولسىمۇ شۇنى بىلگىلى بولىدۇكى يازما ئەدەبىياتىمىز شەكىللەنگەندىن كېيىنكى ھەرقايسى تارىخى دەۋرلەردە مەيدانغا كەلگەن ئەسەرلەردىن جۈپ سۆزلەرنىڭ سىماسىنى ئوخشىمىغان دەرىجىدە ئۇچىرتالايمىز. مۇنداقچە ئېيتقاندا، جۈپ سۆزلەر مۇتلەق ئىشلىتىلىپ باقمىغان دەۋر بولغان ئەمەس، شۇڭا جۈپ سۆزلەر ئۇيغۇر ئەدەبىي تىلىنىڭ ئۆز ئالدىغا شەكىللىنىپ راۋاجلىنىش جەريانىغا ئىزچىل قاتنىشىپ كەلگەن. مەزكۇر قىستۇرما خاراكتېرلىك يازمىدا پەقەت مۇشۇنىڭ دەلىلى سۈپىتىدە، ئاز بىرقىسمىنى تىلغا ئېلىپ ئۆتتۇم. بۇنىڭ ھەممىسىنى بىر يولى سۆزلەش مۇمكىن بولمىغاچقا يەنە كىلىپ بۇ دىسسىرتاتسىيىنىڭ ئاساسى مەقسىتى بولمىغاچقا ئاز بىرقىسىم ئەسەرلەردىن چەكلىك مىقداردىكى جۈپ سۆزلەرنىلا كۆرسىتىپ بېرىشنى مەقسەت قىلدىم. بۇنىڭدا يازما ئەدەبىياتىمىزنىڭ باشلانمىسى سۈپىتىدىكى مەڭگۈ تاشلارنى، ئۇيغۇر مەدەنىيىتىدىكى جۈملىدىن ئىسلام مۇھىتىدىكى يىگانە ئەسەر «قۇتادغۇبىلىك»نى ۋە مول ئەدەبى مىراسلار قالدۇرۇلغان چاغاتاي تىلى دەۋرىدىكى ئەسەرلەرنى تاللىۋالدىم. بۇنى تاللاشتا ئۇلارنىڭ تىپىكلىكىنى كۆزدە تۇتقاندىن باشقا يەنە مۇھىمى مۇشۇنىڭغا مۇناسىۋەتلىك تەتقىقات نەتىجىلىرىنىڭ ئوتتۇرىغا چىققان ياكى چىقمىغانلىقىنى، بىۋاستە پايدىلىنىش ئىمكانىيىتى بار ياكى يوقلىنى ئاساس قىلدىم.

1. مەڭگۈ تاشلاردىكى جۈپ سۆزلەر

ئۇرخۇن ئابىدىلىرىنىڭ تىلىدا (ئومۇمەن قەدىمقى تۈرك تىلىدا) ئىپادىنى كۈچلۈك، تەسىرلىك ۋە نەپىس قىلغان ئېلىمىنىتلارنىڭ بېشىدا مەنىداش، يېقىن ياكى زىت مەنىلىك سۆزلەردىن تەركىب تاپقان جۈپ سۆزلەرنىڭ قوللىنىلىشى كېلىدۇ. ھەقىقەتەن تۈرك تىلى قەدىمقى دەۋرلەردىن باشلاپلا جۈپ سۆزلەرگە ئىنتايىن باي بىر تىل ئىدى. جۈپ سۆزلەردە كۆپرەك تاۋۇشلارنى تەكرارلاش ھادىسىسى كۆرۈلىدۇ. يەنى جۈپ سۆزلەرنىڭ كۆپى باش قاپىيىلىكتۇر.^① مەسىلەن:

(1) tyryk bodunuy ati kysi jok bolmzun tijin

تۈرك خەلقىنىڭ نام-شەرىپى يوق بولمىسۇن دەپ (كۈلتىگىن مەڭگۈ تېشى، شەرقى يۈز 25-قۇر)

(2) ıtfrε afsiz tafrā tonsuz jabiz jablaq bodunta yze olurtum

قارنى ئاچ، دۈمبىسى يالىڭاچ، يوقسول كەمبەغەل خەلققە ھۆكۈمدار بولدۇم (بىلگە خاقان مەڭگۈ تېشى شەرقى يۈز 21-قۇر)

(3) sary altun yryñ kymyñ kiz koduz, ɛyri tɛbi, ayi buñsiz kɛlyrti

سېرىق ئالتۇنلارنى، ئاق كۈمۈشلەرنى، خوتۇن-قىزلارنى، ئۆركەشلىك تۈگىلەرنى ۋە يىپەكلىك رەختلەرنى ئارتۇقى بىلەن كەلتۈردى. (تۇنيۇقۇق ئابىدىسى 2-تاش، جەنۇپ يۈزى، 4-قۇر)

(4) tyryk bodun tokurfksen aṭsɨk tosik ɔmɛzsen

تۈرك خەلقى توق كۆزلۈكسەن: ئاچلىقنى توقلۇقنى ئويلىمايسەن (كۈلتىگىن ئابىدىسى جەنۇپ يۈزى 8-قۇر)

(5) kayani ɔlti boduni kyñ kol bolti

خاقانى ئۆلدى، خەلقى قۇل-كۈلە بولدى. (كۈلتىگىن ئابىدىسى شەرقى يۈز 20-قۇر)

(6) tabgaṭ bodun tɛbliyin kyrlyyin ytɨyn

تابغاچ خەلقى ھىيلىگەر ۋە ساختىپەز بولغانلىقى ئۈچۈن (كۈلتىگىن ئابىدىسى شەرقى يۈز 6-قۇر)

(7) ɛṭfymiz apamız tutmıñ jir sub idisiz bolmazun tijin

ئاتىلىرىم، دادىلىرىم ئىستىلا قىلغان يۇرت ئىگىسىز قالمىسۇن دەپ ئابىدىلەردە پېئىللاردىن تەركىب تاپقان جۈپ سۆزلەرمۇ ئاز ئەمەس مەسىلەن: (كونتىكىست مىساللىرى قىسقارتىلدى)

adrıl az

ئايرىلماق ۋە ئازماق

^① تالات تەكىن: «ئۇرخۇن ئابىدىلىرى»، مىللەتلەر نەشرىياتى، 2009-يىل، 10-بەت

alkın arıl تۈگىمەك ۋە تۈگەشمەك

εmɣet tolɣat دەرد-ئەلەم بولماق
itʃik jykyŋ باغلىق بولماق ۋە باش ئەگمەك

it-iyid تەشكىللىمەك ۋە تويغۇزماق
it jarat ئورۇنلاشتۇرماق ۋە رەتلىمەك
øl alkın ئۆلمەك ۋە يوق بولماق

itin jaratun تەشكىللىمەك ۋە ئۆزىنى تۈزەشتۈرمەك
kyŋed kulad قۇل-كۆلە بولماق
øyir səbin مەمنۇن بولماق سۈيۈنمەك
tir kubrat تەرمەك ۋە توپلىماق
yaŋıl yazın يېڭىلىشمەك ۋە خاتالاشماق

2. «قۇتادغۇبىلىك» تىكى جۈپ سۆزلەر

«قۇتادغۇبىلىك» تە جۈپ سۆزلەرنىڭ ئىستىلىستىكىلىق ئۈنۈم ھاسىل قىلىش رولىغا ئالاھىدە ئەھمىيەت بىرىلگەن بولۇپ، ئەسەردە ئۇلاردىن ئۈنۈملۈك پايدىلىنىلغان. «قۇتادغۇبىلىك» تە بىر قانچە يۈز جۈپ سۆز ئىشلىتىلگەن^① بولۇپ بۇلار ئىچىدە خىلمۇخىل تۈزۈلۈشتىكى جۈپ سۆزلەر ئۇچرايدۇ. بوغوم تۈزۈلۈشى جەھەتتىنمۇ بىر بوغۇملۇق، كۆپ بوغۇملۇق، ئۇچۇق بوغۇملۇق، يېپىق بوغۇملۇق دىگەندەك خىلمۇخىل بوغوم تۈزۈلۈشتىكى سۆزلەردىن تەركىب تاپقان جۈپ سۆزلەرنىڭ ھەممىسى تېپىلىدۇ. مەسىلەن:

(1061) ot εm qalmaq kør nεʃε qıldılar
jaraʃıq nε erse anı berdiler

داۋا دورا قالماي، بارىن قىلدىلەر،
نىمكى ياراشسا ئۇنى بەردىلەر.

بۇ بېيتتىكى ot εm دىگەن جۈپ سۆز تەركىبىدىكى سىنۇنملارنىڭ ھەر ئىككىسى يېپىق بوغوم، ۋە يەككە بوغومدىن تەركىب تاپقان. سۆز تۈركۈمى جەھەتتىن ئىسىمغا تەۋەدۇر.

^① ئارسلان ئابدۇللا قاتارلىقلار: «قۇتادغۇبىلىك ئىستىلىستىكىسى» [M]، شىنجاڭ ئۇنىۋېرسىتېتى نەشرىياتى 2001-يىل 134-بەت

(3500) uluf kənd itʃindəki ədgy nətfə
Saŋa sɔzlədim emdi adra sətʃə

شەھەر كەنتتە نەچچە ياخشىلىقلار بار،
ساڭا ئېيتتىم ئوچۇق-تەكرار ۋە تەكرار.
بۇ بېيتتىكى **adra sətʃə** دىگەن جۈپ سۆز تەركىبىدىكى ھەر ئىككى سىنۇنم ئىككى
بوغۇمدىن تەركىب تاپقان يېپىق بوغۇملۇق سۆزلەردۇر. سۆز تۈركۈمى جەھەتتىن
رەۋىشتۇر.

(501) bu aj toldı ɔzkə kər etti əfjig
adaftı kənfəti bir atlıy kɪfjig

ئۆزىگە ئاي تولدى تاپتى بىر قاياش،
تۇتۇپ دوست كېڭەشتى، بولۇشتى ئاداش.
بۇ بېيتتىكى **adaftı kənfəti** دىگەن جۈپ سۆز تەركىبىدىكى
سىنۇنملارنىڭ ھەر ئىككىسى ئۈچ بوغۇملۇق بولۇپ سۆز تۈركۈمى جەھەتتىن يېنىلغا
تەۋەدۇر.
«قۇتادغۇبىلىك» تە يۇقىرىقىدەك تەڭ بوغۇملۇق سىنۇنملاردىن تەركىب تاپقان جۈپ
سۆزلەردىن تاشقىرى ئالدى-كەينىدىكى سىنۇنملارنىڭ بوغۇم سانى ئوخشىمايدىغانلىرىمۇ
خېلى بار. بۇنىڭ ئىچىدە بەزىلىرىدە ئالدىدىكى سۆزنىڭ بوغۇم سانى كۆپ بولسا
بەزىلىرىدە كەينىدىكى سۆزنىڭ بوغۇم سانى كۆپ بولۇشتەك ئەھۋاللارنىڭ ھەر ئىككى
خىلىنى ئۇچراتقىلى بولىدۇ. مەسىلەن:

(2990) bof azad kiʃi bartʃa ədgy qulı
bularqa atʃa bərgy ədgy yoli

ئازاد-ھۆر كىشلەر ياخشىلىق قۇلى،
بۇلارغا ئېچىپ بەر ياخشىلىق يولى.
بۇ بېيتتا **bof azad** دىگەن جۈپ سۆزنىڭ ئالدىنقى سىنۇنىمى بىر بوغۇملۇق،
كەينىكى بىر بوغۇمى، ئىككى بوغۇملۇق سۆز بولغان، بۇ سۆز تۈركۈمى جەھەتتىن
سۈپەتكە تەۋەدۇر.

(304) tymen miŋ ty ɛrdəm økyf øgdilər
uquf birlə qılınıf yʃyn øgdilər

تولا ئالقىش ئالغان تۈمەن پەزىلىلەر
قىلىنغاچ ئەقىل بىرلە ماختالدىلەر
بۇ بېيتتىكى **tymen miŋ** دىگەن جۈپ سۆز **bof azad** نىڭ ئەكسىچە، ئالدىنقى
سىنۇنىمى ئىككى بوغۇمدىن كەينىكى سىنۇنىمى بىر بوغۇمدىن تەركىب تاپقان سۆز
تۈركۈمى جەھەتتىن سانلارغا تەۋەدۇر.
بۇلاردىن باشقا 283-بېيتتا ئۇچرايدىغان **aziylıy kyr** («باتۇر، جەسۇر» دىگەن

مەنىدە) دىگەن جۈپ سۆزنىڭ بوغۇم تۈزۈلۈشى 3+1 شەكىلدە، 183-بېيتتا ئۇچرايدىغان tyker alqinu («تۈگەر-يوقىلۇر» دىگەن مەنىدە) دىگەن سۆز بوغۇم تۈزۈلۈشى جەھەتتىن 2+3 شەكىلدە كەلگەن. ئەلۋەتتە بۇلاردىن باشقا خىل بوغۇم تۈزۈلۈشىگە ئىگە جۈپ سۆزلەرمۇ، مەنىداش سۆزلەردىن تەركىپ تاپقانلىرىمۇ، قارىمۇقارشى مەنىلىك سۆزلەردىن تەركىپ تاپقانلىرىمۇ بار، بۇنداق خىلمۇ خىل بوغۇم تۈزۈلۈشى ۋە ئىپادە شەكىللىرىگە ئىگە جۈپ سۆزلەر قەدىمقى ئۇيغۇر تىلىنى پاساھىتى ۋە گۈزەللىكىنى تەشكىل قىلىدۇ

3. چاغاتاي تىلى دەۋرىدىكى جۈپ سۆزلەر

چاغاتاي تىلى فونىتىكا، گرامماتىكا ۋە ئاساسى لۇغەت فوندى جەھەتتىن قەدىمقى ئۇيغۇر تىلىغا خاس ئالاھىدىلىكلەرنى ساقلاش بىلەن بىرگە ئەرەپ-پارس تىللىرىنىڭ خېلى زور تەسىرىگە ئۇچراپ، نۇرغۇنلىغان ئەرەپچە-پارسچە سۆز-ئىبارلەرنىڭ قوللىنىلغانلىقى ۋە بىرمۇنچە ئىپادىلەش ئۇسۇللىرىنىڭ قۇبۇل قىلىنغانلىقى بىلەن خاراكتېرلىنىدۇ. بۇھال مۇقەررەر ھالدا جۈپ سۆزلەرگە تەسىر كۆرسەتكەن بولۇپ، جۈپ سۆز تەركىبىدىكى نۇرغۇن قەدىمقى ئۇيغۇرچىغا خاس سۆزلەرنىڭ ئورنىنى ئەرەپ پارس تىللىرىدىن كىرگەن سۆزلەر ئىگىلىگەن.

مەسىلەن: ھەمدۇ-سانا، ھۆر-پەرى، ئەيش-ئىشرەت، ئەدەب-ئەخلاق يەنە بىر تەرەپتىن ئەرەپ پارس تىللىرىدىن كىرگەن سۆزلەرنىڭ بارغانسېرى كۆپىيىشى ۋە ئەسلىدىكى بىرقىسىم قەدىمقى ئۇيغۇرچە سۆزلەرنىڭ ئىسلام ئەقىدىسى ۋە زېھنىيىتىگە ئۇيغۇن بولماسلىقى بىلەن ئىشلىتىلمەسلىكى قەدىمقى ئۇيغۇر تىلىدىكى جۈپ سۆزلەرنى ئۆلتۈرۈپ كىتىشىگە سەۋەپ بولغان.

چاغاتاي تىلى دەۋرىدىكى جۈپ سۆزلەردە بولغان ئەڭ مۇھىم گەۋدىلىك بىر ئۆزگىرىش جۈپ سۆز تەركىبىدىكى ئالدىنقى سۆزنىڭ بوغۇم ئاخىرنىڭ يېپىق بوغۇمدىن ئۇچۇق بوغۇمغا مايىل بولۇشىدۇ. ئەرەپ-پارس تىلىنىڭ تەسىرى ۋە ئارۇز ۋەزىنىدىكى ئۆزۈن-قىسقا سۇزۇق تاۋۇش ئۆلچىمى سەۋەبىدىن ئالدىنقى سىنۇنمى ئۇزۇك تاۋۇش بىلەن ئاياغلاشسا ئۇنىڭ كەينىگە «-ۇ» ياكى «-ى» تاۋۇشىنى قوشۇپ ئۇچۇق بوغۇمغا ئايلاندۇرۇش خاھىشى كۈچەيگەن. مەسىلەن:

ئەيش-ئىشرەت (ئەيشى-ئىشرەت،)

كەيىپ-ساپا (كەيىپى ساپا)

ھۆر-پەرى (ھۆرۈپەرى)

چاغاتاي تىلى دەۋرىدە شېئىرىيەت ئەدەبىياتىنىڭ ئەڭ ئاساسلىق ژانىرى بولۇپ ھىساپلىنىدۇ. جۈپ سۆزلەرنىڭ تۈزۈلۈشى مۇرەككەپ بولغاچقا شېئىرىيەتنىڭ ۋەزىن

قاپىيە ئۆلچىمىگە بىر قەدەر تەسەرەك ئۇيغۇنلىشىدۇ. شۇنداق بولۇشىدىن قەتئىينەزەر شۇ ۋاقىتتىكى ماھىر تىل سەنئەتكارلىرىمىز ئۆز ئەسەرلىرىدە جۈپ سۆزلەرنى شېئىرىيەتنىڭ تەلپىگە لايىقلاشتۇرۇپ ئىشلىتىپ ئەكسچە تىلنىڭ ئىخچام، مەنانىڭ كەڭ بولۇشىنى ئىشقا ئاشۇرغان. مەسىلەن:

سىپاھىدىن تولا كۆردىلەر يەر يۈزىن

قارا ئەيلەبان دەھر تاغۇ تۈزىن

-ناۋائىي

رىشتەئىي ھىجرانمۇ بۇ يا سۇنبۇلى باغۇ بېھش

ئاھ دۇدىدىن نىشان يا زۇلفى ئەنبەر سامۇدۇر.

-ئەرشى

قىلدۇرۇڭ سىز يانە بۇ ئەرزىمنى، ئەي ئەھبابلەر.

جەۋر-زۇلمى بىرلە ئاسسۇن شۇم رەقىبىنى دارغە

-قەلەندەر

يۈزۈڭنى قىلۇر تازە كۆزۈم ياشىيۇ ئاھىم،

گۈل تازە بولۇر تاپسە بەلۇ ئابۇ ھەۋانى.

-سەككاكى

تاپالماي قىزىدىنكى نامۇ نىشان

غەم ئەندۇھ بىرلە يۇتار ئىردى قان.

-نەزارى

نەزمى ئەسەرلەردىن باشقا نەرسى يول بىلەن يېزىلغان ئەسەرلەرگە قارايدىغان بولساق جۈپ سۆزلەرنى ئىشلىتىشنىڭ ئومۇمى ئادەت سۈپىتىدە شۇ ۋاقىتتىكى ئەدەبى تىلدا ئومۇملىشىپ بولغانلىقىنى بىلگىلى بولىدۇ. مەسىلەن:

ئاكابر-ئەشراق، ئۆمەر-ۋۇزەرا، ئۆلەما-ئەۋلىيا، ھەممەسى ھازىر بولدىلار. ئالۋان-ئالۋان
تائاملارنى تارتىپ دەستۇرخانى يىغىپ بولغاندا بابىر شاھ مۇسقىيغا ئىشارەت قىلىپ
ئەردىلەر

«تەۋارىخى مۇسقىيۇن»دىن

داريادىن گەۋھەر غەۋۋاس ۋاستىسى بىلەن جىلۋە نامايىش قىلۇر.

«مۇھاكىمەتۇل لۇغەتەيىن»

سۆزىدىن ئەقىل-ئىدراكى، فەھىم-فەراستى بىلىنىپ تۇرار ئەردى

موللا سىدىق يەركەندى «فەرھاد-شېرىن»

يۇقىرىقىلارنى يىغىنچاقلاپ شۇنى ئېيتىش مۇمكىنكى، جۈپ سۆزلەر ھەرقايسى تارىخى دەۋرلەردە، يازما ۋە ئېغىز ئەدەبىياتلىرىدا، ئىزچىل ئىشلىتىلىپ ئۇيغۇر ئەدەبى تىلىنىڭ شەكىللىنىش، راۋاجلىنىش جەريانىغا ھەمرا بولۇپ كەلگەن. ئۇيغۇرتىلىنىڭ ھېچبىر تارىخى دەۋرلىرىدە جۈپ سۆزلەر ئۇچرىمايدىغان مەزگىلنى تاپالمايمىز. بۇھال بىزنىڭ

جۈپ سۆزلەرنىڭ ھەرقايسى دەۋرلەردىكى ئۆزگىرىش ۋە تەرەققىياتىنى ئىگىلىشىمىزنى تەقەززا قىلدۇ.

4. «مايتىرى سىمت» تا جۈپ سۆزلەرنىڭ قوللىنىلىشى

4-1. «مايتىرى سىمت» تىكى جۈپ سۆزلەرنىڭ ئومۇمى ئەھۋالى

قەدىمقى تۈرك تىلى جۈملىدىن قەدىمقى ئۇيغۇرتىلى جۈپ سۆزلەرگە ئىنتايىن باي بىر تىل بولۇپ ئەينى ۋاقىتتىكى ئۇيغۇر ئەدەبى تىلىنىڭ لۇغەت سۇستاۋىدا ئىنتايىن مۇھىم ئورۇندا تۇرۇپ كەلگەن. «مايتىرى سىمت» تىكى جۈپ سۆزلەرنى ساننىڭ كۆپلىكى، تۈزۈلۈشنىڭ كۆپ خىللىقى، مورفولوگىيىلىك ئۆزگىرىشلەرگە بايلىقى، سىمانىتىكىلىق مەنە قاتلىمىنىڭ چوڭقۇرلىقى، شۇنىڭدەك، بەدىئىي سەنئەت ماھارىتىدىكى خاسلىقلىرى بىلەن قەدىمقى ئۇيغۇر تىلىدىكى بەدىئىي كۈچنىڭ ئىنكاسى سۈپىتىدە ئەسەرتىلنى نەپىسلىككە ئىگە قىلغان. «مايتىرى سىمت» تا قوللىنىلغان جۈپ سۆزلەرنىڭ ساننىڭ كۆپلۈكى كىشىنىڭ دىققىتىنى تارتىدۇ. بىر جۈملىدە ھەتتا بىرقانچە سۆز تەڭلا ئىشلىتىلدىغان، مەنىداش جۈپ سۆزلەرنى يانداشتۇرۇپ ئىشلىتىلدىغان ئەھۋاللارمۇ خېلى كۆپ ئۇچرايدۇ. مەسلەن:

amraq өгintin қаңıntın adralmıŋ osuyluq bolup mın mın tıymen tıymen ерен ісілер uluŋ kitŋig oylanqa buluŋtın jıŋaqtın tojin toin jıylıp ıylaju sıytaju tyzyn majtrıqa jaqın kelp ayar ajamaqın intŋe tıp tediler

(2 6b 14~20)

مەنىسى:

خۇددى ئامراق ئاتا-ئانىسىدىن ئايرىلغاندەك بولۇپ، مىڭلىغان-تۈمەنلىگەن ئەر-ئاياللار، ئۇلۇغ-ئۇششاق ئوغلانلار(بالىلار) غىچە (ھەممىسى) توپ-توپ بولۇپ يىغىلىپ، يىغا-زارە قىلىشىپ، تۈزۈن مايتىرىغا يېقىن كېلىپ مۇنداق دىيىشتىلەر بۇ ئەگەشمە مۆچىلىك قوشما جۈملىدە بىراقلا يەتتە جۈپ سۆز ئىشلىتىلىپ شۇ ۋاقىتتىكى ھال-كەيپىياتلار ئوبرازلىق ئېچىپ بىرىلگەن. يەنە تۈۋەندىكى مىسالغا قاراپ باقايلى:

tęri tęrisi burxanŋ tataŋlaŋ syŋiglig aŋın itŋgyn jıdlaŋ jıparlaŋ tytsykin tapanmıŋ udunmıŋ ermiŋ

(3 1b 15~17)

مەنىسى: تەڭرى تەڭرىسى بۇرخاننى تاتلىق چۈچۈك ئاش تائاملار، ئىپارلىق خۇشپۇراقلار بىلەن كۈتۈپ ھۆرمەت بىلدۈرگەنىكەن.

بۇ مىسالدا، قىسقىغىنە بىر جۈملىدە تۆت جۈپ سۆز ئىشلىتىلگەن. يەنە كىلىپ ئۇلار ئوخشىمىغان سۆز تۈركۈملىرىدىن بولۇپ ئوخشاش بولمىغان گرامماتىكىلىق ۋەزىپىلەرنى

ئارتقۇرغان، يەنى «aşın itgyn» ئىسىم، «tataylaq sytjiglig» ۋە «jıdlay jıparlay» سۈپەت، «tapanmıř udunmıř» پېئىللاردىن ئىبارەت بولغان. ئۇلارنىڭ ھەممىسى مەنىداش ياكى مەنىسى يېقىن سۆزلەردىن تەركىپ تاپقان بولۇپ مەنانى كېڭەيتىپ ئاز سۆز بىلەن ئابىستىراكت مەنىنى ئىپادىلەش مەقسىتىگە يەتكەن.

مۇشۇ ئىككى مىسالدىنلا جۈپ سۆزلەرنىڭ ئەينى ۋاقىتتىكى ئۇيغۇر ئەدەبىي تىلىدا قانچىلىك مۇھىم ئورۇندا تۇرىدىغانلىقىنى كۆرۈۋېلىشقا بولىدۇ.

«مايتىرى سىمىت» تىكى جۈپ سۆزلەرنىڭ قوللىنىلىش ئەھۋالىدىن يەنە، جۈپ سۆز ياسىغۇچى تەركىبلەرنىڭ ئەينى ۋاقىتتىكى ئۇيغۇر تىلىغا خاس سۆزلەر بىلەن چەكلىنىپ قالمايدىغانلىقىنى، باشقا تىللاردىن قۇبۇل قىلىنغان سۆزلەرنى بىرىكتۈرۈپ يېڭى جۈپ سۆزلەرنى ياساپ ئۇيغۇرتىلى لۇغەت فوندىنى بېيىتىپ كەلگەنلىكىنى بىلگىلى بولىدۇ. مەسلەن:

qaju djan samar kytjintε (0 4b 23)

مەنىسى: قايسى دىيان سامار كۈچىدە

بۇنىڭدىكى djan samar دىگەن جۈپ سۆز سانسىكىرىتچىدىكى «سۈكۈتتە ئولتۇرۇپ خىيال سۈرۈش»، «يامانلىقتىن ۋاز كېچىش»، «ساۋاب ئورمانلىقى» دىگەن مەنىدىكى [Dhayāna] دىگەن سۆز بىلەن ئۇنىڭ مەنىداش سۆزى بولغان سانسىكىرىتچىدىكى [Samādhi] دىگەن سۆزنىڭ بىرىشكىشىدىن ياسالغان بولۇپ، بوددىستلارنىڭ چوڭقۇر پىكىر تەپەككۈرلىرىنى ئىپادىلەپ بەرگەن.

x ua tʃetʃeklig jaymur jaydı (1 15a 18)

مەنىسى: گۈل-چىچەكلىك يامغۇر ياغدى.

بۇ مىسالدىكى x ua tʃetʃeklig دىگەن جۈپ سۆز خەنزۇتىلىدىكى x ua (يەنى «花») سۆزى بىلەن ئۇيغۇرچە سۆز tʃetʃek (چىچەك) دىگەن سۆزنىڭ بىرىكىشى بىلەن ياساپ چىقىلغان.

«مايتىرى سىمىت» تىكى جۈپ سۆزلەر تەركىبىدىكى سىنۇنملارنىڭ مورفولوگىيىلىك تۈرى بۇيىچە تۇرغۇن سۆزلەر (ئىسىم خاراكتېرىدىكى سۆز تۈركۈملىرى) ۋە پېئىل خاراكتېرىدىكى سۆزلەرنىڭ ھەممىسىنى دىگۈدەك ئۆز ئىچىگە ئالدىغان بولۇپ، ھەرخىل سۆز تۈركۈملىرىدىن ياسالغان جۈپ سۆزلەرنى ئۇچراتقىلى بولىدۇ.

(1) ئىسىملاردىن ياسالغان جۈپ سۆزلەر:

jalıñ yorır tεrs nomluɣ dintarlarıɣ qutqarɣalıɣ yɫɣyn uwıt uɟat
ıɫɣınu jalıñ tonsuz tʃopan olarnı birlε katelu jorıp qutɣaru
jarlıqadı (0 4a 5~9)

مەنىسى:

يالىڭاچ يۈرىدىغان تەرس نوملۇغ دىنتارلارنى قۇتقۇزۇش ئۈچۈن ئار-نۇمۇسنى قايرىپ

قويۇپ، ئۇلار بىلەن قېتىلىپ يۈرۈپ ئۇلارنى قۇتقۇزۇپ قويدى.
 بۇنىڭدىكى **uwit ujat** دىگەن جۈپ سۆز قەدىمقى زامان ئۇيغۇرتىلىدا «ھاي»،
 «نۇمۇس» مەنىلىرىنى بىلدۈرىدىغان **uwit** دىگەن ئىسىم بىلەن ھازىرقى زامان
 ئۇيغۇرتىلىدىمۇ قوللىنىلىپ كېلىۋاتقان **ujat** دىگەن ئىككى ئىسىمنىڭ بىرىكىشىدىن
 تۈزۈلگەن. بۇنداق جۈپ سۆزلەر «مايتىرى سىمىت» تا خېلى كۆپ ئۇچرايدۇ. مەسىلەن:

ed tawar (1 7b 23) (مال-مۈلۈك)

etig jaratıy (1 9a 20) (زىبۇ-زىننەت)

iş kydyk (1 13a 14) (ئىش-ئەمەل)

(2) سۈپەتلەردىن ياسالغان جۈپ سۆزلەر

**.....eryş ykyş tınırlar-qa syñ tajaq qılyajmēn n eñ bayşı atın
 antfa uluy iş işlegeli umayaj-mēn.** (5 10a 1~3)

مەنىسى: كۆپلىگەن-نۇرغۇنلىغان جانلىقلارغا ياردەم قىلغايەن. (لىكىن) ئۇستاز نامى
 بىلەن ئۇنداق ئۇلۇغ ئىشنى ئىشلىيەلمەيمەن.

بۇنىڭدىكى **eryş ykyş** مەنىداش ئىككى سۈپەتتىن تەركىب تاپقان بولۇپ سۈپەت
 سۆز تۈركۈمىگە تەۋەدۇر

بۇنداق سۈپەت سۆزلىرى «مايتىرى سىمىت» تا ناھايىتى كۆپ بولۇپ، مەدھىيە سۆزى
 تەركىبلىرىنىڭ ھەممىسىدە بۇنداق خاراكتېردىكى سۆزلەرنى كەڭ ئۇچراتقىلى بولىدۇ.
 مەسىلەن:

jılıy jumşaq (1 7a 26) (ئىللىق-يۇمشاق)

uluy kytılyg (1 13a 19) (ئۇلۇغ-كۈچلۈك)

jalın tonsuz (0 4a 4) (يالىڭاچ-تونسىز)

ęzyk jalıan (1 14a 20) (يالغان ياۋىنداق)

(3) پېئىللاردىن تۈزۈلگەن جۈپ سۆزلەر:

پېئىللاردىن تۈزۈلگەن جۈپ سۆزلەرمۇ «مايتىرى سىمىت» تا خېلى سالماقنى
 ئىگىلەيدىغان بولۇپ، ئىككى پېئىلنىڭ ياندېشىشى ئارقىلىق جۈملە خەۋىرىدە
 ئىپادىلەنمەكچى ئوي پىكىرنى تېخىمۇ كېڭەيتىپ جۈملىنىڭ ئىپادە ئۈنۈمى ئاشۇرۇلغان.
 مەسىلەن:

**biliksiz biliklig qararı tynerigde munmıř azmımıř tınlaylarqa
 kyn tēñri osuyluy abidaram ayılıq em yrunteg bolur** (0 7b
 6~9)

مەنىسى:

بىلىمسىز نادان، قاراڭغۇ تۈنلەردە قايىمۇققان، ئازغان جانلىقلارغا كۈن تەڭرىگە ئوخشاش
 ئابدارام خەزىنىلىك شىپالىق دورا- دەرمان بولۇر.

بۇنداق پېئىل تەركىبلىك جۈپ سۆزلەر دىن خېلى بار مەسىلەن:

øtkyrmıŋ typkermıŋ (3 a 19) (ئۆزلەشتۈرگەن، تەتقىق قىلغان)

tıdın qoduŋ (4 4a 17) (توختىتىش تاشلاش)

øgyry sæwıny (1 13b 16) (شادلىنىپ سۈيۈنۈپ)

edu edınu (1 16a 1) (ئەجەپلىنىپ، ھەيران بولۇپ)

(4) رەۋىشلەردىن تۈزۈلگەن جۈپ سۆزلەر:

badari baraman bu muntay tyrlyg øŋre kisre εŋidmɛdyk tɛŋri
tɛŋrisi burxan-nıŋ εdgy atın kysin εŋidip alqu εtɔzintɛki-l ty
tybləri barqa juqaru turdı (1 14b 5~9)

مەنىسى:

بادارى بىرامان تەڭرى تەڭرىسى بۇرخاننىڭ مۇشۇنداق تۈرلۈك ئىلگىرى- كىيىن ئىشتىپ
باقمىغان ياخشى نام-شۆھرىتىنى ئىشتىپ، پۈتۈن بەدىنىدىكى تۈكلىرىنىڭ ھەممىسى
يۇقىرى (تىك) تۇردى.

بۇ جۈملىدىكى øŋre kisre دىگەن سۆز ئىلگىرى-كىيىن دىگەن مەنىدە بولۇپ، سۆز
تۈركۈمى جەھەتتىن ۋاقىت رەۋىشى،

جۈملىدە ئوتەيدىغان گرامماتىكىلىق ۋەزىپىسى جەھەتتىن ھالەت بولۇپ كەلگەن.
تۈۋەندىكى سۆزلەرمۇ رەۋىشلەردۇر:

tynlɛ kyntyz (1 15b 26) (كىچە-كۈندۈز)

aqru aqru (2 1a 7) (ئاستا-ئاستا)

ıraq yaɣuq (2 1b 30) (يىراق-يېقىن)

basa basa (2 2a 3) (كەينى-كەينىدىن)

يۇقىرىقىلاردىن باشقا سان، ئالماش، قىستۇرما سۆزلەردىن تەركىب تاپقان جۈپ سۆز
تۈرلىرى بار

سانلاردىن:

miŋ miŋ (1 10b 1) (مىڭ مىڭ، مىڭلىغان)

tymen tymen (1 10b 2) (تۈمەن-تۈمەن، تۈمەنلىگەن)

bir bir (2 7a 6) (بىردىنبىر)

jyz jyz (3 9b 5) (يۈز-يۈز، يۈزلىگەن)

ئالماشلاردىن:

qaju qaju (4 5a 2) (قايسى قايسى)

adınu adınu (2 8a 18) (ھەر قايسىسى)

kentu øzi (3 1b 9) (ئۆزى، ئۆز-ئۆزى)

قىستۇرما سۆزلەر (مودال سۆزلەر دەپمۇ ئاتىلىدۇ) ئۇيغۇر تىلىدا مۇستەقىل سۆزلەر بىلەن
ياردەمچى سۆزلەرنىڭ ئارىلىقىدا تۇرىدىغان ئالاھىدە سۆز تۈركۈمى بولۇپ، سۆزدىكى

مەزمۇن بىلەن پىكىرنىڭ مۇناسىۋىتىنى ئىپادىلەش ئۈچۈن خىزمەت قىلىدۇ، قىستۇرما سۆز ئارقىلىق سۆزلىگۈچىنىڭ ئېيتىلىۋاتقان مەزمۇنغا نىسبەتەن پوزىتسىيىسىنى ئىپادىلەيدۇ. مەسىلەن:

...bygynki kyn mæn tykæl bilgæ tɛŋri tɛŋrisi burxanning nominta sizksiz saqıysiz tojın dintar bolur mæn...(2 13b 18~21)

مەنىسى:

...بۈگۈنكى كۈن مەن تۈگەل دانا تەڭرى تەڭرىسى بۇرخاننىڭ نومىدا شەك-شۈبھىسىز توپىن، دىنتار بولمەن...

يۇقىرىقى جۈملىدە sizksiz saqıysiz دىگەن قىستۇرما سۆز ئوي-پىكىرگە نىسبەتەن جەزىملەشتۈرۈش پوزىتسىيىسىنى بىلدۈرۈپ كەلگەن.

يۇقىرىدا تىلغا ئېلىپ ئۆتۈلگەن بىر قاتار مىسال جۈملىلەردىن شۇنى كۆرۈۋېلىشقا بولىدۇكى، «مايتىرى سىمىت» تىكى جۈپ سۆزلەرنىڭ ئەسەردە ئىگىلىگەن سالىمى ۋە ئوينىغان رولى ئادەتتىكىچە تۈزۈلۈشتىكى سۆزلەرگە ئوخشىمايدۇ. شۇنىڭدەك باشقا يازما يادىكارلىقلارغا سېلىشتۇرغاندىمۇ پەرقلىق ھالدا ئەسەرنىڭ خاسلىقى سۈپىتىدە گەۋدىلىنىپ تۇرىدۇ.

4-2. «مايتىرى سىمىت» تىكى جۈپ سۆزلەرنىڭ فونىتىكىلىق ئالاھىدىلىكلىرى ۋە ئۇنىڭدىكى ئاھاڭدارلىق.

جۈپ سۆزلەرنىڭ تۈزۈلۈشىدە مۇھىم رول ئوينايدىغان ئامىللارنىڭ بىرى دەل فونىتىكىلىق قانۇنىيەتلەردىن ئىبارەتتۇر. جۈپ سۆز تەركىبىدىكى سىنۇمىلارنىڭ بوغۇم تۈزۈلۈشى، ئورۇن تەرتىپى، تاۋۇشلارنىڭ ماسلىشىشى، رېتىم ۋە قاپىيىگە ئىگە بولۇشتەك بىر قاتار ئالاھىدىلىكلەرنىڭ ھەممىسىدە فونىتىكىلىق قانۇنىيەتلەر رول ئوينايدىغان بولىدۇ. بولۇپمۇ جۈپ سۆزلەرنىڭ ئىنتايىم مۇھىم ئىستىلىستىكىلىق رولى ھىساپلىنىدىغان رېتىم، ئاھاڭدارلىق ۋە قاپىيە قاتارلىقلارنىڭ ئۆزى بىر خىل ئالاھىدە فونىتىكىلىق ھادىسە سۈپىتىدە تىلدا سىنگارمونىزىملىق خۇسۇسىيەت پەيدا قىلىدۇ. بۇنداق خۇسۇسىيەت ئەسەر تىلىغا شېئىرى تۈس بېغىشلايدۇ. ئادەتتىكى تىلدا بىلدۈرۈش، شېئىرى تەسەرلەندۈرۈش ئاساسى ئورۇندا تۇرىدىغان بولغاچقا جۈپ سۆزلەردىكى رېتىم، ئاھاڭدارلىق ۋە قاپىيە قاتارلىق شېئىرى تىل خۇسۇسىيىتى جۈپ سۆزلەرنى نەسرى تىل ياكى ئادەتتىكى نۇتۇق ئىچىدە تۇرغاندىمۇ يوقىلىپ كەتمەيدىغان بەدىئىي ئۈنۈمگە ئىگە قىلغان. جۈپ سۆزلەردىكى قاپىيە ئاساسلىقى جۈپ سۆز تەركىبىدىكى سىنۇمىلارنىڭ باش ياكى ئاخىرىدىكى سۆزۈك ياكى ئۈزۈك تاۋۇشلارنىڭ قانۇنىيەتلىك تەكرارلىنىشى نەتىجىسىدە شەكىللىنىدۇ. تۈۋەندە جۈپ سۆزلەردىكى قاپىيىلىك خۇسۇسىيەتنى چۆرىدىگەن ئاساستا

شۇنىڭغا باغلىق بولغان فونىتىكىلىق ئالاھىدىلىكلەر ئۈستىدە تەھلىل يۈرگۈزۈمىز. قاپىيە- شېئىرىي تىلنىڭ تۈپ خۇسۇسىيەتلىرىنىڭ بۇلۇپ، ئۇيغۇرتىلى قەدىمقى دەۋرلەردىن باشلاپلا يېپىشقاقلىق خۇسۇسىيىتى بىلەن ئۆزىگە خاس بولغان قاپىيىچانلىقنى شەكىللەندۈرگەن. يەنى مۇشۇ تىلنىڭ ئادەتتىكى فورمىسىدىن قاپىيىلىك تەركىبلەرنى كەڭ تاپقىلى بولىدۇ. بۇنى مۇنداق چۈشەندۈرۈشكە بولىدۇ. ئۇيغۇر تىلىدا ئادەتتە بىر مورفولوگىيىلىك شەكىلنىڭ ئوخشىمىغان بىرقانچە خىل شەكلى بار، كۆپلۈك قوشۇمچىلىرىنىڭ «-لار، -لەر»، رەۋىشداش قوشۇمچىلىرىنىڭ «پ، -پ، -ىپ، -ۈپ، -ۈپ»، سۈپەتداش قوشۇمچىلىرىنىڭ «-غان، -قان، -گەن، -كەن» دىگەندەك. ئادەتتە قاپىيىداش بولمىغان ئىككى سۆز ئوخشاش تۈردىكى قوشۇمچىلار بىلەن تۈرلەنسە ئۇلار ئۆزلۈكىدىنلا قاپىيىداش سۆزگە ئايلىنالايدۇ. مەسىلەن: «ئۆچ»، «قىل» دىگەن قاپىيىداش بولمىغان پېئىل سۈپەتداش قوشۇمچىلىرى بىلەن تۈرلەنسە «ئۆچقان»، «قىلغان» دىگەن شەكىلدە قاپىيىلىك سۆزلەرگە ئايلىنىدۇ. دىمەك، ئۇيغۇر تىلىدا ئەسلىدىلا بىرخىل شېئىرىي تىلغا خاس يېپىشقاقلىق خۇسۇسىيەت بولۇپ، ئادەتتىكى نوتۇقتا ئىشلىتىدىغان سۆزلەردىنمۇ مۇشۇنداق قاپىيە ۋە ئاھاڭدارلىق تېپىلىدۇ. بۇ قەدىمقى زامان ئۇيغۇر تىلىدىمۇ مۇشۇنداق مەسىلەن:

(ئاغرىق-سلاقلىق) (1 14b 15) iglig kemlig

بۇ جۈپ سۆز تەركىبىدىكى ئىككى سىنۇنم ئەسلىدە ئايرىم-ئايرىم ھالدا «ig» («كەسەل، ئاغرىق دىگەن مەنىدە»)^① «kem» (ھازىرقى زامان ئۇيغۇرتىلىدىكى «كەم» دىگەن سۆز بىلەن ئوخشاش) ئىككى سۆزدە ئەسلىدە ھېچقانداق قاپىيىلىك خۇسۇسىيەت ئىپادىلەنمەيدۇ. ئەمما ئۇلار قوشۇمچىلار بىلەن تۈرلەنگەندىن كېيىن قاپىيىچانلىققا ئىگە بولغان. مانا مۇشۇنداق يول بىلەن قاپىيىلىك بولغان سۆزلەردىن «مايتىرى سىمت» تا خېلى بار بولۇپ بۇلار قەدىمقى ئۇيغۇرتىلىدىكى مۇشۇخىل ئەۋزەللىكنىڭ ئەڭ ياخشى ئىسپاتىدۇر. مەسىلەن:

(ئۆلگىسىز سانسىز) (1 16a 3) ylgysyz sansız

(زىبۇ زىننەت) (2 1a 22) jiwig tizig

(مەدھىيىلىنىش، ئالقىشلىنىش) (1 6b 3) øgmıŋ alqamıŋ

(ئىككى-ئۈچى) (1 2a 11) ikin yŋin

دىمەك، مەيلى قەدىمقى ئۇيغۇرتىلى بولسۇن ياكى ھازىرقى زامان ئۇيغۇرتىلى بولسۇن قاپىيىچانلىق ئۇلاردىكى مۇھىم خاراكتىرلىكۈچى سۈپەتتۇر. شۇڭا نۇرغۇن نەسىرى يول بىلەن يېزىلغان ئەسەرلىرىمىز (مەسىلەن: «مەڭگۈ تاشلار»، «ئىرقى بىتىك» قاتارلىقلار) نىڭ چەت ئەل تەتقىقاتچىلىرى تەرىپىدىن نەزمى ئەسەر دەپ قارىلىپ

^① «تۈركى تىللار دىۋانى» (يېڭى نەشرى 1-توم)، شىنجاڭ خەلق نەشرىياتى، 2008-يىل،

قېلىشمۇ سەۋەپسىز ئەمەس. بۇنداق قاپىيىچانلىققا بولغان ئادەت-ئىشتىياق خەلقىمىزنىڭ ناھايىتى چوڭقۇر قاتلاملىق تىل ۋە تەپەككۇر ئادەتلىرىدىن كەلگەن بولۇپ، جۈپ سۆزلەرنىڭ فونىتىكىلىق قۇرۇلمىسىدىن بۇنداق ئادەتنىڭ تەسىرىنى بايقىيالايمىز. جۈپ سۆزلەرنىڭ قاپىيىلىنىش يولى ئادەتتە مۇنداق ئىككى خىل يول بۇيىچە بولىدۇ:

(1) ئاياغ قاپىيىلىك خۇسۇسىيەت

جۈپ سۆز تەركىبىدىكى سىنۇنىملارنىڭ ئاخىرىدىكى بوغۇم ياكى بىر- ئىككى ھەرپ تەكرارلىنىش نەتىجىسىدە ئاياغ قاپىيىلىك خۇسۇسىيەت گەۋدىلىنىپ چىقىدۇ. مەسىلەن:

(ساپ-تازا) arıyın turuyın (3 3a 20)

(كۈچ-قۇدرەت) erk tyrk (0 8b 30)

(ئانچە مۇنچە) antfa muntfa (2 13a 8)

(جىن-ئالۋاستى) jek itfkək (0 9a 6)

(2) باش قاپىيىلىك خۇسۇسىيەت

ھازىر قاپىيە دىگەندە كۆپىنچە ئاياغ قاپىيە كۆزدە تۇتۇلىدىغان بولدى. ئەمما مەسىلىگە تارىخى نوقتىدىن قارىغاندا ئاياغ قاپىيىلىك خۇسۇسىيەتنىڭ بەدىئىي شەكىللىرىمىز ئىچىدە خېلى زور سالماقنى ئىگىلەيدىغانلىقىنى بىلىشكە بولىدۇ. مەسىلەن: تۈركىيە ئالىمى رەشىت رەھمەتتى ئارات توپلاپ نەشىر قىلدۇرغان «ئەسكى تۈرك شېئىرلىرى» ناملىق كىتابقا كىرگۈزۈلگەن بۇددا دىنى مانى مۇھىتىدا يېزىلغان قەدىمقى ئۇيغۇرچە شېئىرلارنىڭ كۆپ قىسمى باش قاپىيىلىكتۇر. بۇنىڭغا ئاساسەن بەزى ئالىملار باش قاپىيىنى ئەينى ۋاقىتتىكى مۇھىم بىر شېئىرى ئۆلچەم بولۇشى مۇمكىن دەپ قارىغان. (مەسىلەن: تالات تەكىن، رەشىت رەھمەتتى ئارات) ھازىرقى زامان شېئىرىيىتىمىزدە باش قاپىيىلىك شېئىرلارنى ئانچە كۆپ ئۇچرىتالمىساقمۇ، لېكىن بۇنداق بەدىئىي شەكىلنىڭ ئىزنالىرىنى بىر قىسىم ماقال-تەمسىللىرىمىزدىن تاپالايمىز. مەسىلەن: «ئويناپ سۆزلىسەڭمۇ، ئويلاپ سۆزلە»، «تۈگىمنى دەپ تۈگىدىن قۇرۇق قالماق»

ئوخشاشلا، قەدىمقى ئۇيغۇرچىدىكى، جۈملىدىن «مايتىرى سىمىت» تىكى جۈپ سۆزلەرنىڭ قاپىيىلىنىش يولى دەل باش قاپىيىلىك بولۇشتىن ئىبارەت. جۈپ سۆز تەركىبىدىكى سىنۇنىملارنىڭ بېشىدىكى ئۈزۈك تاۋۇش تەكرارلىنىش ئارقىلىق باش قاپىيە ھاسىل بولىدۇ. مەسىلەن:

(ئەقىل-پاراسەتلىك) bilgε biliklig (3 6b 18)

(تولۇق-تۈگەل) tolu tykəl (4 10b 10)

(كۈچ-قۇۋۋىتى) kytʃi kysy (4 15b 24)

(كاج-تەتۈر) tərş tədry (4 15b 5)

(ئىللىق-يۇمشاق) jıɭɪy jumʃaq (1 7a 27)

«مايتىرى سىمىت» تا يەنە شۇنداق جۈپ سۆزلەر ئۇچرايدۇكى، ئۇلاردا يۇقىرىدا ئېيتىلغان باش ھەم ئاياغ قاپىيىلىك خۇسۇسىيەتنىڭ ھەر ئىككىلىسى تېپىلىدۇ. مەسىلەن:

jaruq jaʃuq (4 10b 10) (نۇر-يۇرۇقلۇق)

təlim tɛsim (0 12a 11) (غەم-ئەندىشىسىز)

«مايتىرى سىمىت» تىكى بەزى جۈپ سۆزلەر قاپىيىلەنمەيدۇ. يەنى، يۇقىرىدا ئېيتىلغان قاپىيىلىنىش تۈرىنىڭ ھېچقايسىسىغا تەۋە بولمايدۇ. ئەمما ئۇلاردىكى بوغۇم تۈزۈلۈشى، سىنۇنمىلارنىڭ مەنە مۇناسىۋىتى، تاۋۇشلارنىڭ ماسلىشىشى سەۋەپلىك تەلەپپۇزدا ھېچقانداق غەيرىلىك پەيدا بولمايدۇ. ئەكسىچە ئۇلار خۇددى ئەسلىدىلا بىر سۆزدەك زىچ بىرىكىپ كەتكەن بولىدۇ. مەسىلەن:

alp ɛrdɛmlig (4 5b 5) (باتۇر پەزىلەتلىك)

tʃoɣ jalɪn (4 10b 24) (چوغ-يالقۇن، شانۇ شەۋكەت)

qut bujanliɣ (3 6b 25) (بەخت-سائادەتلىك)

3-4. «مايتىرى سىمىت» تىكى جۈپ سۆزلەرنىڭ لىكسىكىلىق ۋە سىمانتىكىلىق ئالاھىدىلىكلىرى

جۈپ سۆزلەرنىڭ ياسىلىشىدا فونىتىكىلىق قانۇنىيەتلەردىن سىرت تەركىبىدىكى سىنۇنمىلارنىڭ سىمانتىكىلىق مۇناسىۋىتى ناھايىتى چوڭ رول ئوينايدۇ. تىلدىكى ھەممىلا ئىككى سۆزنى يانداشتۇرۇپ قوللىنىپ جۈپ سۆز ھاسىل قىلىش مۇمكىن بۇلىۋەرمەيدۇ. ئىككى سۆز مەلۇم ئوقۇم دائىرىسىنىڭ ئىچىگە كىرىدىغان شەيئى ياكى ئوخشىشىپ كىتىدىغان چۈشەنچىلەرنى ئىپادىلەپ كەلگەن شارائىتتىلا ئاندىن جۈپ سۆزلەر تاۋۇش ۋە مەنە جەھەتتىن زىچ بىرىكىپ جۈپ سۆزلەرنى شەكىللەندۈرەلەيدۇ. مەسىلەن:

ix kɔdyk (0 9a 2) (ئىش ئەمەل)

ɔg qaŋ (4 16b 25) (ئاتا-ئانا)

aʃ iʃgy (3 8b 6) (ئاش-ئىچكۈيىمەك-ئىچمەك)

ton ɛtyk (2 1a 22) (تون-ئۆتۈك)

ayɪ baram (4 2a 23) (مال-دۇنيا)

يۇقىرىقى سۆزلەرنىڭ تەركىبىدىكى سىنۇنمىلارنىڭ مەنىسىنى تەھلىل قىلغىنىمىزدا ئۇلار ئوتتۇرىسىدا جەھەتتىن بىر-بىرىگە يانداشالايدىغان بىرىكىش كۈچىنىڭ بارلىقىنى بىلىشكە بولىدۇ. بۇنداق بىرىكىش كۈچى جۈپ سۆز تەركىبىدىكى سىنۇنمىلارنىڭ ئوتتۇرىسىدىكى لىكسىكىلىق ۋە سىمانتىكىلىق مەنە مۇناسىۋىتى ئۈستىگە مەركەزلەشكەن بولۇپ، بۇنداق سۆزلەر ئۇزاق مۇددەت ئىشلىتىلىش داۋامىدا تۇراقلىشىپ شەكىللەنگەن

تىل ئادىتى ۋە سۆزلەر ئوتتۇرىسىدىكى زىل مەنە پەرقلىرى ئاساسىغا قۇرۇلغان بولغاچقا جۈپ سۆز تەركىبىدىكى سۆزلەرنىڭ ئورۇن تەرتىپى ۋە قايسى سۆزلەر بىلەن بىرىكىش، قانداق قوشۇمچىلار بىلەن تۇرلىنىشىمۇ خالغانچە بولمايدۇ. خۇددى «ئاسمان-زىمىن» دىگەن جۈپ سۆزنى ئۆزگەرتىپ «ئاسمان-يەر» دىگىلى، «يەر-جاھان» نى «يەر-دۇنيا» دىگىلى بولمىغىنىغا ئوخشاش. جۈپ سۆزلەرنىڭ بىرىكىشىدە رول ئوينايدىغان سىمانتىكىلىق مۇناسىۋەتلەرمۇ بىرقانچە تۈرگە بۆلۈنىدۇ.

1. جۈپ سۆز تەركىبىدىكى سىنۇنىملار ئوخشاش بىر تۈردىكى چۈشەنچىلەرنى بىلدۈرىدۇ. مەسىلەن:

jer suw (1 10a 4) (يەر-سۇ، كائىنات)

kəzigintə tizigintə (1 14b 24) (قاتارىدا، رېتىدە)

kent uluŋ (3 10b 14) (ئەل شەھەر)

taluj øgyz (4 11a 13) (دېڭىز دەريا)

elk adaq (2 10b 27) (قول-پۇت)

تەركىبىدىكى سىنۇنىملار ئوخشاش بىر تۈردىكى چۈشەنچىلەرنى ئىپادىلەيدىغان بۇنداق جۈپ سۆزلەردە جەملەش ۋە ئومۇملاشتۇرۇشتىن ئىبارەت سىمانتىكىسى موھىم رول ئوينايدۇ. يەنى بۇنداق جۈپ سۆزلەردە ئىپادىلەنگىنى ئېيتىلغان ئىككى ئۇقۇمنىڭ ئاددى ھالدىكى يىغىندىسى بولماستىن شۇنىڭغا مۇناسىۋەتلىك شەيئىلەرنىڭ بىر دائىرە ئىچىدە كۆرسىتىلىشىدۇر.

2. جۈپ سۆز تەركىبىدىكى سىنۇنىملار قارىمۇقارشى، زىت مەنىلەرنى بىلدۈرىدۇ:

tynlɛ kyntyz (4 2a 3) (كىچىك-كۈندۈز)

tuɣa øly (2 4a 21) (تۇغۇلۇپ، ئۆلۈپ)

aya tɛgily (2 4a 22) (تۆرلەپ-چۆشۈپ)

joɣun intʃkɛ (2 4b 3) (توم-ئىنچىكە)

uluɣ kɪqɪk (2 6b 16) (چوڭ-كىچىك)

بۇنداق جۈپ سۆزلەردە ئۇقۇمنىڭ قارىمۇقارشى ئىككى تەرىپى، مەنىسى، مۇسپىي ھالەتلىرى تەڭلا كۆرسىتىلىدىغان بولغاچقا بۇنداق سۆزلەردىكى جەملەش، ئومۇملاشتۇرۇش سىمانتىكىسى ئالدىنقى تۈردىكى سۆزلەرگە قارىغاندا تېخىمۇ كەڭرى بولىدۇ.

3. جۈپ سۆز تەركىبىدىكى سىنۇنىملار ئۆزئارا مەنىداش ياكى مەنىسى يېقىن بولغان ياكى ھېچبولمىغاندا مەنە جەھەتتىن بىر-بىرىنى تولۇقلايدىغان سۆزلەردىن تەركىب تاپىدۇ.

munmɪʃ azmɪʃ (0 7b 7) (قايمۇققان، ئازغان)

awantɪ tɪltaɣɪ (0 8b 30) (ۋەج-سەۋەبى)

uqtɪɪ bɪltɪ (1 14b 1) (ئۆقتى، بىلدى)

idiz ykɛg (3 11b 6) (ئىگىز، يۈكسەك)

بۇنداق جۈپ سۆزلەردە سۆزمەنىسىدىكى ئىچكىكە پەرقلەندىغان تەرەپلەر ئىپادىلىنىغان بولغاچقا سۆزنىڭ مەنا دائىرىسىدىن كۆرە، مەنا پەرقتىگە بەكرات ئەھمىيەت بىرىلىدىغان بولغاچقا ئىستىلىستىكىلىق رولى جەھەتتىن پىكىرنىڭ دەلىللىكىنى كۈچەيتىپ بىرىدۇ.

جۈپ سۆزلەر جۈملىدىن تەكرارى سۆزلەرنىڭ ئاساسى سىمانتىكىسى تەركىبى قىسىملارنىڭ ئايرىم مەنىلىرىنى ئۆز ئىچىگە ئالغان جەملەش ۋە ئومۇملاشتۇرۇش سىمانتىكىسىدۇر. ۋەھالەنكى، بۇنداق بىر پۈتۈن ۋە كەڭ سىمانتىكا يەنە ئۆز ئالدىغا زىل مەنە ئاھاڭلىرىغا بۆلۈنىدۇ:

ئايرىم جۈپ سۆزلەر مەلۇم بىر ئۇقۇمنى دەل ۋە ئىنىق كۆرسەتمەي، شۇ دائىرىدىكى مۆلچەر ۋە تەخمىن مەنىسىنى بىلدۈرىدۇ:

ikın yŋin (1 2a 11) (ئىككى-ئۈچ)

بەزى جۈپ سۆزلەر ھەركەتنىڭ ئورۇندىلىش ھالىتى ۋە جەرياننى بىلدۈرىدۇ:

øŋi øŋi (3 5b 5) (ئايرىم-ئايرىم)

jana jana (0 12a 27) (يەنە-يەنە)

kəzigintə təzigintə (2 12a 29) (رېتى بۇيىچە)

بەزى جۈپ سۆزلەر ساننىڭ كۆپلۈكىنى ياكى چەكسىزلىكىنى بىلدۈرىدۇ:

sansız ykyf (0 12a 12) (سانسىزلىغان)

miŋ miŋ tymen tymen (2 7b 11) (مىڭ-مىڭ، تۈمەن، تۈمەن)

tyklg tymenlig (3 2b 16) (مىڭلىغان-تۈمەنلىگەن)

جۈپ سۆزلەرنىڭ تەركىبى قىسىملىرى مەنىداش سۆزلەردىن تەركىب تاپقاندا، كۆپىنچە ئەھۋالدا بىرىنچى سۆزنىڭ مەنىسى پۈتۈن پۈتۈن جۈپ سۆزنىڭ مەنىسىگە ۋەكىللىك قىلىدۇ. لىكىن بۇخىل ئالاھىدىلىكمۇ ئومۇمى قاندا ھىساپلانمايدۇ. بەزىدە ئىككىنچى سۆزنىڭ مەنىسى پۈتۈن جۈپ سۆزنىڭ مەنىسىگە ۋەكىللىك قىلىدۇ. مەسىلەن:

alp erdəmliŋ (4 5b 5) (باتۇر پەزىلەتلىك)

بۇ جۈپ سۆزدىكى ئىككىنچى سىنۇنم (erdəmliŋ) نىڭ مەنىسى يەنى «پەزىلەتلىك» دىگەن مەنىسى ئاساسى ئورۇندا تۇرىدۇ.

بەزىدە جۈپ سۆزتەركىبىدىكى سىنۇنملارنىڭ بىرى پۈتۈن جۈپ سۆزنىڭ مەنىسىنى ئۆز ئۈستىگە ئالغان ھامان، يەنە بىرى ئۆز مەنىسىنى يوقىتىدۇ. بۇنداق چاغلاردا يەنە بىرىنىڭ مەنىسىگە قاراپ ئۇنىڭ مەنىسىنى بىلگىلى بولىدۇ. مەسىلەن:

təry toku (4 18a 24) (قائىدە-يۇسۇن)

بۇ جۈپ سۆزدىكى toku كەلىمىسىنىڭ مەنىسىنى دەماللىققا بىلەلمىسەكمۇ، ئەمما ئۇنىڭ ئالدىدىكى ئابىدىلەردىن تارتىپلا ئۇچرايدىغان «يۇسۇن، ئەنئەنە» دىگەندەك مەنىلەرنى بىلدۈرىدىغان tory سۆزى ئارقىلىق ئۇنىڭ شۇنىڭ بىلەن ئوخشاش مەنىدە ئىكەنلىكىنى پەرەز قىلالايمىز.

ئومۇمەن ئېيتقاندا، قەدىمقى ئۇيغۇرتىلىدىكى جۈپ سۆزلەردە سىنۇنملارنىڭ مەنىلىرى

ھەممىلا يەردە ئوخشاش بولۇۋەرمەيدۇ. كونكىرىت ئەھۋالغا قاراپ، ئۆز سىنۇنمىلىرىنى ئالماشتۇرالايدۇ، شۇنىڭ بىلەن جۈپ سۆزنىڭ مەنىسىدىمۇ يا ئۇنداق، يا مۇنداق ئۆزگىرىشلەر بولىدۇ. بىر يەردە بىرىنچى سۆزنىڭ مەنىسى ئېلىنسا يەنە بىر يەردە ئىككىنچى سىنۇنمىنىڭ مەنىسى كۆزدە تۇتۇلىدۇ. ياكى ئاشۇ جۈپ سۆزنىڭ ئومۇمى مەنىسى ئاساس قىلىنىدۇ.

4-4. «مايتىرى سىمىت» تىكى جۈپ سۆزلەرنىڭ مورفولوگىيىلىك ئالاھىدىلىكلىرى

تەركىبىدىكى سىنۇنمىلارنىڭ مورفولوگىيىلىك تەركىبىگە قاراپ «مايتىرى سىمىت» تا ئۇچرايدىغان جۈپ سۆزلەرنى ئىككى چوڭ توپقا بۆلۈش مۇمكىن. بۇنىڭ بىرىنچىسى، سىنۇنمىلىرى تۈپ سۆزلەردىن ئىبارەت بولغان جۈپ سۆزلەر، بۇنداق جۈپ سۆزلەرنى مورفىمغا ئاجراتقاندا ئىككىلا مورفىمغا ئاجرايدۇ. بۇ ئىككى مورفىم دەل شۇ جۈپ سۆزلەرنى تۈزۈشكە قاتناشقان سۆزلەردىن ئىبارەت. مەسىلەن:

iʃ kytʃ (0 5a 23) (ئىش-كۈچ)

jər suw (1 13b 3) (يەر-سۇ)

taluj øgyz (1 16b 2) (دېڭىز-دەريا)

ew barq (1 13b 11) (ئۆي ۋاڧا)

ئىككىنچى توپقا ئىككى ياسالما سۆزدىن تەركىب تاپقان جۈپ سۆزلەر كىرىدۇ. بۇنداق جۈپ سۆزلەرنى مورفىملارغا ئاجراتقاندا باش مورفىم ۋە ئەگەشمە مورفىملارغا ئاجرايدۇ. بۇنداق سۆزلەرنىڭ تەركىبىدە تۈپ سۆز ۋە ئۇلارغا ئۇلانغان قوشۇمچىلار بىللە بولغان بولىدۇ. مەسىلەن:

eksygsyz kergəksiz (0 10b 25) (ھەددى-ھىساپسىز)

erklig tyrklyg (1 14b 27) (كۈچ-قۇدرەتلىك)

umysiz inaysiz (2 6b 22) (ئۇمىدسىز، ئىشەنچسىز)

etip jaratıp (1 6a 16) (ئېتىپ، يارىتىپ)

iʃim kydykym (4 6b 18) (ئىش-ئەمەللىرىم)

بەزىدە جۈپ سۆز تەركىبىدىكى سىنۇنمىلارنىڭ بىرى تۈپ سۆزدىن (يەنى بىرلا باش مورفىمدىن). يەنە بىرى ياسالما سۆزدىن (يەنى بىر باش مورفىم، يەنە بىر ئەگەشمە مورفىمدىن) تەركىب تاپىدۇ.

sansiz tymen (2 17b 21) (سانسىز تۈمەن)

qut bujanliy (1 15a 3) (بەخت-سائادەتلىك)

baj baramlay (0 12a 12) (باي پاراۋان)

«مايتىرى سىمىت» تىكى ياسالما سۆزلەردىن تەركىب تاپقان جۈپ سۆزلەرنىڭ ئومۇمى

ئەھۋالدىن قارىغاندا، تۈۋەندىكى قوشۇمچىلارنىڭ ئىشلىتىلىشى چاستوتىسى ئەڭ يۇقىرى بولغان. سۈپەت ياسىغۇچى قوشۇمچىلار:

-tʃiɣ / -ki/ -lyk/ -lyg/ -lik, / -lɪg/ -lɪq/-lɪɣ/

سۈپەت ياسىغۇچى قوشۇمچىلارنىڭ ئىنكار شەكىللىرى:

-siz / -sɪz

بۇنداق سۈپەت خاراكتىرىدىكى قوشۇمچىلارنىڭ كۆپ قوللىنىلىشى، ئەسەردىكى مەدھىيە — تەۋسىيە سۆزلىرىنىڭ كۆپ بولۇشى بىلەن بىۋاسىتە مۇناسىۋەتلىك.

قەدىمقى ئۇيغۇرچىدىكى جۈپ سۆزلەرنىڭ ئەڭ چوڭ مورفولوگىيىلىك ئالاھىدىلىكى ئۇنىڭ تەركىبىدىكى سىنۇنملارنىڭ مۇستەقىل ھالەتتە بولۇشىدۇر. بۇنى ئاساسلىقى تۈۋەندىكى ئىككى تەرەپتىن چۈشىنىش مۇمكىن:

بىرى: جۈپ سۆزلەرگە تۈرلۈك تۈرلىگۈچى قوشۇمچىلار ئۇلانغاندا قوشۇمچە ئۇلارنىڭ ھەربىرىگە ئايرىم-ئايرىم ھالەتتە ئۆلىنىدۇ. تۈۋەندىكى مىساللارنى كۆرۈپ باقايلى:

ew barq (1 13b 11) (ئۆي ۋاقى)

ewde barqta (1 15a 22) (ئۆي ۋاقتىدا)

ewdin barqtin (3 2a 3) (ئۆي ۋاقتىدىن)

ewig barqiy (3 3b 19) (ئۆي ۋاقتىنى)

بۇنىڭغا سېلىشتۇرغاندا ھازىرقى زامان ئۇيغۇرتىلىدا تۈرلىگۈچى قوشۇمچىلار كۆپىنچە جۈپ سۆزلەرنىڭ ئاخىرىدىكى سىنۇنمغا قوشۇلۇپ كېلىدۇ. بۇ جۈپ سۆزلەرنىڭ ئۇزاق مۇددەتلىك تىل ئىستىمالى جەريانىدا تەدرىجىي قىلىپلىشىپ تۇراقلىق شەكىلگە كىرگەنلىكىدىن دېرەك بېرىدۇ. ئەلۋەتتە، جۈپ سۆزلەرگە قوشۇمچىلار ئۇلانغاندا ھەربىر سىنۇنمغا ئايرىم-ئايرىم ئۆلىنىدىغان ئەھۋاللار ھازىرقى زامان ئۇيغۇرتىلىدىمۇ پۈتۈنلەي يوقالغان ئەمەس. بۇنى بىز ئېغىزىكى تىل ئىستىمالىمىزدىن يەنىلا ئۆچرىتىپ تۇرالايمىز. مەسىلەن: تاغدىن - باغدىن (سۆزلىمەك)، ئۇنىڭغا-بۇنىڭغا (دەپ يۈرمەك) دېگەنلەرگە ئوخشاش.

يەنە بىرى، جۈپ سۆز تەركىبىدىكى سىنۇنملارنىڭ مۇستەقىللىقى ئۇلارنىڭ ئۆز تەركىبلىرىنى مۇئەييەن دائىرە ئىچىدە ئەركىن ئالماشتۇرالايدىغانلىقىنى ياكى سۆز تەرتىپلىرىدە ئۆزگىرىش ھاسىل قىلالايدىغانلىقىدا كۆرۈلىدۇ. مەسىلەن:

ylgysyz sansiz (1 16a 2) (نۇرغۇن سانسىز)

sansiz ykyf (2 7b 25) (سانسىز نۇرغۇن)

sansiz tymen (1 16b 13) (سانسىز تۈمەن)

يۇقىرىدىكى مىساللاردا، «sansiz» سۆزى ئىسىم، سۈپەت، سان قاتارلىق ئوخشىمىغان سۆز تۈركۈملىرىگە ئۆلىنىپ كېلىۋاتقان، شۇنداقلا ئۇنىڭ جۈپ سۆز تەركىبىدىكى ئورنىمۇ ئۆزگىرىپ تۇرغان. جۈپ سۆز تەركىبىدىكى بۇنداق نىسپىي مۇستەقىللىقنى قەدىمقى زامان ئۇيغۇرتىلىدىكى مول لىكسىكا بايلىقى (بولۇپمۇ مەنىداش سۆزلەرنىڭ كۆپلىكى).

تىل سەنئەتكارلىرىنىڭ ئۇلارنىڭ ئىنچىكە پەرقلەندۈرۈپ ئوخشىمىغان تىل مۇھىتىدا ئوخشىمىغان شەكىللەردە قوللانغانلىقىدەك تىل ماھارەتلىرىدىن ئايرىپ قارىغىلى بولمايدۇ.

جۈپ سۆز تەركىبىدىكى سىنۇنىملارنىڭ ئورۇن تەرتىپى جەھەتتە تۈۋەندىكىدەك ئەھۋاللارنىڭ ئاساسلىق ئالاھىدىلىك سۈپىتىدە كۆپ كۆرۈلىدىغانلىقىنى بىلىشكە بولىدۇ: كۆپىنچە ئەھۋالدا سوزۇق تاۋۇشلار بىلەن باشلانغان سۆزلەر ئالدىدا، ئۈزۈك تاۋۇشلار بىلەن باشلانغان سۆزلەر كەينىدە كېلىدۇ. مەسىلەن:

ayı baram (مال-دۇنيا) (4 2a 23)

asay tısy (پايدا-مەنپەئەت) (1 10b 12)

øgrınyıfıyg sėwıntıflıg (شادلىنىش-سۆيۈنۈش) (1 10b 3)

تەركىبىدىكى سىنۇنىملارنىڭ بوغۇم سانى ئوخشاش بولمىغاندا ئاز بوغۇملۇق سۆز ئالدىدا، كۆپ بوغۇملۇق سۆز كەينىدە كېلىدۇ. مەسىلەن:

əd tawar (مال-دۇنيا) (1 10b 1)

təp təgırmı (دۈپ-دۈگىلەك) (2 11b 25)

edgy ɛrdəmlıg (ياخشى پەزىلەتلىك) (2 17b 5)

kysyɟ saqıntıɟ (ئارزۇ-ئارمان) (2 13b 30)

يۇقىرىقى ئالاھىدىلىكلەر بىرقەدەر ئومۇمىي ئالاھىدىلىك بولۇپ، بۇنداق ئومۇمىي ئادەتكە ئۇيغۇن كەلمەيدىغان ئەھۋاللارمۇ بار. مەسىلەن:

1.tawraq tərık (چاققان-چەبدەس) (0 9a 17)

2.ayası ulı (ئالغىنى تاپىنى) (2 12a 1)

يۇقىرىقى مىساللاردا كۆپ بوغۇملۇق سۆز ئالدىدا، ئاز بوغۇملۇق سۆز كەينىدە كەلگەن. يەنە:

tapınyalı udınyalı (ھۆرمەتلىگىلى، ئىززەتلىگىلى) (3 11a 8)

bilip uqup (بىلىپ، ئوقۇپ) (3 9b 3)

بۇ مىساللاردا ئۈزۈك تاۋۇش بىلەن باشلانغان سۆز ئالدىدا، سوزۇق تاۋۇش بىلەن باشلانغان سۆز كەينىدە كەلگەن.

ئەگەر جۈپ سۆز تەركىبىدىكى سىنۇنىملارنىڭ بىرى سوزۇق تاۋۇش بىلەن باشلانغان بولسا سىنۇنىملارنىڭ ئورۇنلىرىنى ئالماشتۇرۇپ قوللىنىشقىمۇ بولىدۇ. مەسىلەن:

utlısı tuɟı (نەتىجىسى-مىۋىسى) (1 13b 30)

tuɟı utlısı (نەتىجىسى-مۇكاپاتى) (3 9a 1)

ئومۇمەن، سوزۇق تاۋۇش بىلەن باشلانغان ۋە ئاز بوغۇملۇق سۆزلەر جۈپ سۆزلەرنىڭ ئالدىدا كېلىدىغان ئەھۋال بىر قەدەر ئومۇملاشقان بولسىمۇ بۇنىڭدىن مۇستەسنا ئەھۋاللار بار. بەلكىم بۇنىڭدا سۆزلەنمەكچى بولغان سۆزدىن قايسىسىنى تەكىتلەش زۆرۈر بولسا،

مەنتىقى ئۇرغۇنىڭ تەسىرىدە شۇ سۆز ئالدىغا قويۇلغان بولۇشى مۇمكىن. يەنە بۇنىڭدا ئويلىشىدىغان تەرەپ تەلەپپۇز مەسىلىسىدۇر. ئادەتتە سوزۇق تاۋۇشلار ئۈزۈك تاۋۇشلاردىن ئاسان تەلەپپۇز قىلىنىدۇ. ئۈزۈك تاۋۇشلار ئىچىدىمۇ جاراڭلىق ئۈزۈك تاۋۇشلار جاراڭسىزلىرىغا قارىغاندا تەلەپپۇزغا ئاسانراق بولىدۇ. سوزۇق تاۋۇشلار ئىچىدە لەۋلەشكەن سوزۇق تاۋۇشلارغا قارىغاندا لەۋلەشمىگەنلەرنىڭ تەلەپپۇزى ئاسانراق بولىدۇ. ئېغىزىكى تىل بىلەن ئېيتقاندا لەۋلەشمىگەن سوزۇق تاۋۇشلار بىلەن جاراڭلىق ئۈزۈك تاۋۇشلار ئېغىزغا ئاسانراق كېلىدۇ. شۇڭا جۈپ سۆزلەردە جاراڭلىق ئۈزۈك تاۋۇشلار ۋە لەۋلەشمىگەن سوزۇق تاۋۇشلار قايسى سۆزدە كۆپرەك بولسا شۇ سۆز ئالدىدا كېلىدۇ. مەسىلەن:

(كۆڭۈل-كۆكىسى) $k\ddot{o}\ddot{n}y\ddot{l} \ k\ddot{o}kyz$ (0 4b 17)

بۇ جۈپ سۆزدە بىرىنچى سۆزدە η, l تاۋۇشلىرى جاراڭلىق، ئىككىنچى سۆزدە پەقەت ئاخىرىدىكى z تاۋۇشلا جاراڭلىق. شۇڭا بىرىنچى سۆز ئالدىدا كەلگەن.

(تەرەپ-تەرەپ) $bulu\eta \ j\ddot{u}naq$ (2 6b 17)

بۇ جۈپ سۆزدىكى بىرىنچى سۆزدە η, l, b تاۋۇشلىرى جاراڭلىق، ئىككىنچى سۆزدە y ، η دىن ئىبارەت ئىككى ئۈزۈك تاۋۇش جاراڭلىق بولۇپ ئالدىنقىسىغا قارىغاندا بىرىسى كەم، شۇڭا ئۇ ئاخىرىدا كەلگەن

5. «مايتىرى سىمىت» تىكى جۈپ سۆزلەرنىڭ ئىستىلىستىكىلىق رولى

1-5. جۈپ سۆزلەرنىڭ فونىتىكا ئىستىلىستىكىسى

ئىستىلىستىكا تىل ماھارىتى كاتىگورىيىسىگە مەنسۇپ ئىلىم بولۇپ، گەپ-سۆزنى ئەھۋالغا تەدبىقلاش ۋە شارائىتقا ماسلاشتۇرۇش، تىلنىڭ پاساھىتى ۋە بالاغىتىنى تىرىشىپ ئەڭ يۇقىرى چەككە يەتكۈزۈش، پىكىرنىڭ روشەنلىكى، پىكىر ئىپادىلىرىنىڭ كۆركەملىكىنى ئەمەلگە ئاشۇرۇش ئىستىلىستىكا ئىلمى كۆڭۈل بۆلىدىغان تۈپكى مەسىلىلەردۇر.

تىلنىڭ گۈزەللىكى ئىككى تەرەپتىن ئىپادىلىنىدۇ. بىرى تىلنىڭ مەنا مەزمۇنىغا باغلىق بولغان پىكىر ئىپادىلىرىنىڭ گۈزەللىكى، يەنە بىرى، رېتىم ۋە مۇزىكىدارلىقى ئارقىلىق ئىپادىلىنىدىغان تاشقى گۈزەللىكتۇر. بۇنىڭ ئىچىدە ئالدىنقى تىلنى جانلىق، ئوبرازلىق، تەسىرلىك قىلسا، كىيىنكىسى، تىلنى ئېغىزغا ئوڭاي كېلىدىغان، قۇلاققا خوشياقلىدىغان، يېقىملىق قىلىدۇ. بىز يۇقىرىدا جۈپ سۆزلەرنىڭ مەنە جەھەتتە جەملەش ۋە ئومۇملاشتۇرۇش رولىنىڭ بارلىقىنى، تۈزۈلۈش جەھەتتە سىمىتىرىك خۇسۇسىيەتكە، تەلەپپۇز، ئىنتۇناتسىيە جەھەتتە قاپىيە ئاساسىدىكى مۇزىكىلىق ۋە ئاھاڭدار خۇسۇسىيەتكە ئىگە ئىكەنلىكىنى سۆزلەپ ئۆتكەنىدۇق. جۈپ سۆزلەرگە مۇجەسسەملەنگەن يۇقىرىقى ئۈچ خۇسۇسىيەت ئەمەلىيەتتە جۈپ سۆزلەرنى جۈملە تەركىبىگە كىرمىگەن ئەھۋال ئاستىدىمۇ ئۇنىڭدا بىر خىل تەبىئىي ئىچكى-تاشقى گۈزەللىكنىڭ بارلىقىنى چۈشەندۈرۈپ بېرىدۇ. ئەگەر جۈپ سۆزلەر تېكىست تەركىبىدە باشقا سۆزلەر بىلەن ياخشى ماسلاشتۇرۇلسا يۇقىرىقى خۇسۇسىيەتلىرى ئەڭ يۇقىرى چەكتە جارى بولۇپ، مەناسى دەل، تىلى جەزىبار بولغان بەدىئىي ئۈنۈمنى قولغا كەلتۈرگىلى بولىدۇ. «مايتىرى سىمىت» تا جۈپ سۆزلەر كۆپىنچە يالغۇز ئىشلىتىلمەي، باشقا جۈپ سۆزلەر بىلەن يانداشتۇرۇپ ئىشلىتىلگەن. بىرقانچە جۈپ سۆزنىڭ ئارقىمۇ-ئارقا ئىشلىتىلگەن بولۇشىدىن قەتئىينەزەر بۇلار ئوتتۇرىسىدىكى ماسلىق، باش-ئاياغ قاپىيىلىك خۇسۇسىيەتنىڭ ئىزچىللىقى ئەسەر تىلىنى يېقىملىق تۈسكە كىرگۈزگەن. بۇنداق قاتار كەلگەن جۈپ سۆزلەر ئوتتۇرىسىدا تەلەپپۇز ئىنتۇناتسىيە جەھەتتە بىر-بىرىنى يەكلەيدىغان، بىر-بىرىگە توسالغۇ بولىدىغان ئەھۋاللارنى ئۇچراتقىلى بولمايدۇ، بىرىنىڭ كەينىدىن بىرى ئېيتىلغان بۇنداق جۈپ سۆزلەر ئېغىزغا ئىنتايىن تەبىئىي كېلىدىغان بولۇپ جۈپ سۆزلەر ئارىسىدىكى قاپىيە ماسلىقى بىلەن ئاھاڭ گۈزەللىكى ئۈنۈملۈك ئىشقا ئاشۇرۇلغان. تۈۋەندىكى قىسقا بىر پارچىنى كۆرۈپ ئۆتەيلى:

munuŋ kɵŋlyntɵ kɵkzyntɵ qorqıŋq ajınıŋlıx edgy tɵz jıltız

azu boltuqmaz mu (0 4b 21~23)

مەنىسى:

ئۇلارنىڭ كۆڭلى كۆكسىدە قۇرقىدىغان ئەيمىنىدىغان ياخشى ماھىيەت تېپىلىدىغان تېپىلمايدىغانلىقىنى

بۇ بىر جۈملىنىڭ قىسقىغىنە بىر پارچىسى، مۇشۇنداق قىسقا پارچىدە ئۈچ جۈپ سۆز قوللىنىلغان. بۇ ئۈچ جۈپ سۆزنىڭ ھەممىسى باش ياكى ئاياغ قاپىيىلىك خۇسۇسىيەتكە ئىگە. مۇنداق قاپىيىداش تەركىبلەرنىڭ بىر جۈملىدە تەڭلا ئىشلىتىلىشى ئەسەر تىلىدىكى مۇھىم بىر ئالاھىدىلىك بولۇپ ئەسەرنىڭ بەدىئىي تۈسىنى قۇيۇقلاشتۇرۇپ تىلغا ھاياتى كۈچ بەرگەن.

قاپىيىدىن باشقا يەنە تاۋۇشلارنىڭ ئاھاڭداشلىقىمۇ جۈپ سۆزلەرنىڭ مۇھىم بىر خۇسۇسىيىتى بولۇپ، ئەسەر تىلىنىڭ مۇزىكىدارلىقى ئۈچۈن ناھايىتى ئوبدان خىزمەت قىلغان. سۇزۇق تاۋۇشلارنىڭ ئورۇن ئاھاڭداشلىقى بىلەن لەۋ ئاھاڭداشلىقى بوغۇم ۋە سۆزلەر ئوتتۇرىسىدىكى ماسلىقنى كاپالەتلەندۈرۈپ، ئەسەر تىلىدا تاۋۇش گۈزەللىكى پەيدا قىلغۇچى مۇھىم بىر ئىستىلىستىكىلىق ھادىسىگە ئايلانغان. مەسىلەن:

tøry toku (4 18a 24) (قائىدە-يۇسۇن)

ød qolu (2 1b 20) (ۋاقىت-پەيت)

يۇقىرىقى جۈپ سۆزلەر تەركىبىدىكى سىنۇنېملار ھەممىسى بوغۇم تۈزۈلۈشى جەھەتتىن لەۋلەشكەن سوزۇقلارنى ئاساس قىلغان بولغاچقا سىنۇنېملار ئوتتۇرىسىدا شۇنىڭدەك سىنۇنېم تەركىبىدىكى بوغۇملار ئارىسىدا تەبئىي شەكىللەنگەن ماسلىق بار، بۇ سۆزلەرنىڭ تەلەپپۇز جەھەتتە يېپىشقاق ۋە يېقىمدار بولۇشىغا يول ئېچىپ بەرگەن. جۈپ سۆزلەردىكى تاۋۇشلارنىڭ ماسلىشىشى سىنۇنېملار ئوتتۇرىسىدىكى ئورۇن ئاھاڭداشلىقى جەھەتتىمۇ كۆرۈلىدۇ:

ada tuda (3 6b 4) (خېيىم-خەتەر)

qut bujan (3 6a 24) (قۇت-بەخت)

يۇقىرىدىكى جۈپ سۆزلەردە بوغۇملارنىڭ ھەممىسى a ۋە u دىن ئىبارەت ئىككى سوزۇق تاۋۇشنى ئاساس قىلغان، بۇ ئىككى سوزۇق تاۋۇش تىل ئورنى جەھەتتە تىل ئارقا سوزۇق تاۋۇشلىرىدۇر.

tynle kyntyz (4 2a 3) (كىچە-كۈندۈز)

em jyryn (3 5b 27) (دورا-دەرمان)

يۇقىرىدىكى جۈپ سۆزلەردە بوغۇملارنىڭ ھەممىسى e ۋە y دىن ئىبارەت ئىككى سوزۇق تاۋۇشنى ئاساس قىلغان، بۇ ئىككى سوزۇق تاۋۇش تىل ئورنى جەھەتتە تىل ئالدى سوزۇق تاۋۇشلىرىدۇر. بۇنداق تاۋۇشلارنىڭ ئورۇن ئاھاڭداشلىقى لەۋ ئاھاڭداشلىقىغا ئوخشاشلا ئەسەر تىلىدا قانۇنىيەتلىك، تەرتىپلىك تاۋۇشلار تىزمىسىنى

تۇرغۇزۇپ، ئىستىتىكا پىرىنسىپلىرىغا ئۇيغۇن كېلىدىغان فونىتىكا گۈزەللىكىنى شەكىللەندۈرگەن.

دىمەك، قەدىمقى ئۇيغۇر تىلىدىكى تاۋۇش سىستېمىسى، ئاكوستىكىلىق، ئارتىكولىيەتسىيەلىك خۇسۇسىيەتلىرى، تاۋۇشلارنىڭ ماسلىشىشى، بوغۇم قۇرۇلمىسى جەھەتلەردىكى ئەۋزەللىكلىرى جۈپ سۆزلەرنىڭ ئېغىزغا يۇقۇپ، كىشىنى ئۆزىگە تارتىدىغان، ئاڭلىسا قولاققا يېقىپ، كىشىگە يېقىملىق تۇيغۇ بېغىشلايدىغان، قاپىيە، رېتىمغا ئىگە قىلىپ، ئىستىلىستىكىلىق ئۈنۈمنى كۈچەيتىپ بەرگەن.

2-5. «مايتىرى سىمىت» تىكى جۈپ سۆزلەر ۋە سۆز ئىشلىتىش سەنئىتى

ئىستىلىستىكا ئىلمى بىلەن تىلنىڭ لىكسولوگىيە ئىلمى ناھايىتى زىچ مۇناسىۋەتلىك، ئىستىلىستىكا ئىلمىنىڭ مەقسىتى تىلنى ئىنىق توغرا، راۋان، تەسىرلىك قىلىپ ئىپادىلەشتۈر. ئەمەلىيەتتە بۇ مەلۇم مەنىدىن سۆزلەنمەكچى بولغان سۆزنى تاللاپ ئىشلىتىشتە كۆرۈلىدۇ.

تىلشۇناس ك. ئو. ئىردىمان سۆز مەنىسىدە ئومۇمىي ئۇقۇم ئامىلى (سۆزنىڭ كونكرېت مەنىسى)، ئىككىلەمچى خىيال تەسەۋۋۇر ئامىلى، تۇيغۇ، تەسەۋۋۇر ئامىلى قاتارلىق ئامىللار بولۇپ^① ئەدەبىي ئەسەرلەردە مانا مۇشۇنداق تۇيغۇ، ھىسسىياتقا تەئەللۇق مەنىلىرىدىن پايدىلىنىپ سۆزلەرنى كونتېكىستقا ماسلاشتۇرۇپ، سۆزنىڭ ھىسسىي، تۈس مەنىلىرىنى پەرقلەندۈرۈپ ئىشلىتىشكە توغرا كېلىدۇ.

جۈپ سۆزلەرنىڭ تۈزۈلۈشى ۋە سىمانتىكىلىق مەنە قاتلىمىدىن قارىغاندا جۈپ سۆزلەر ئادەتتە قارمۇقارشى مەنىلىك سۆزلەر، مەنىداش سۆزلەردىن تەركىپ تاپقانلىرى، تەكرار سۆز شەكلىدە كېلىدىغانلىرىنىڭ بارلىقىنى ئالدىنقى مەزمۇنلاردا سۆزلەپ ئۆتكەندۇق. سۆز ئىشلىتىش ماھارەتلىرى مەنىداش سۆزلەرنى پەرقلەندۈرۈش، قارمۇقارشى سۆزلەرنى ئىشلىتىپ زىت قارمۇقارشى ئۇقۇمنىڭ ماھىيەتلىك پەرقىنى ئېچىپ كۆرسىتىپ بېرىش قاتارلىق تەرەپلەرنىمۇ ئۆز ئىچىگە ئالىدىغان بولغاچقا، جۈپ سۆزلەر سۆز ئىشلىتىش ئاساسى ماھارەتلىرىدىكى نۇرغۇن مەسىلىلەرگە بىۋاسىتە بېرىپ چېتىلىدۇ. قارمۇ قارشى سۆزلەرنىڭ ماھىيەتلىك خۇسۇسىيىتى شەيئىلەر ئارىسىدىكى زىت تەرەپلەرنى بىر يەرگە قويۇپ ئۇلارنى سېلىشتۇرۇش ئىمكانىيىتىگە ئىگە قىلىشتىن ئىبارەت. جۈپ سۆزلەر مەنا جەملەش ۋە ئومۇملاشتۇرۇش خۇسۇسىيىتىگە ئىگە بولغاچقا قارمۇقارشى مەنىلىك سۆزلەردىن تەركىپ تاپقان جۈپ سۆزلەر ئارقىلىق زىت ئىككى

^① ئىبراھىم مۇتئى: «ئىبراھىم مۇتئى ئىلمى ماقالىلىرى» [M]. مىللەتلەر نەشرىياتى 2007-يىل.

ئۇقۇمنى ۋە بۇ ئىككى ئۇقۇم ئارىسىدىكى ھەرقانداق ئەھۋالنى ئۆز ئىچىگە ئالدىغانلىقىنى، مۇستەسنا ئەھۋالنىڭ يوق ئىكەنلىكىنى بىلدۈرىدۇ. مەسىلەن: «دېھقانلار قىش-ياز جاپالىق ئىشلەيدۇ» دىگەن جۈملىنى ئالساق بۇنىڭدىكى «قىش-ياز» دىگەن جۈپ سۆز پەقەت ئىككى پەسىلنىلا كۆرسەتمەيدۇ. بەلكى «يىل بويى» دىگەن مەنىنى بىلدۈرۈپ دېھقانلارنىڭ جاپالىق ئىشلىمەيدىغان ۋاقىتنىڭ يوق ئىكەنلىكىنى تەكىتلەيدۇ. دېمەك، بۇنداق قارىمۇقارشى مەنىدىن تەركىب تاپقان جۈپ سۆزلەر ئالاھىدە بىرخىل ئىستىلىستىكىلىق ئۈنۈمگە ئىگە بولۇپ جەملەش ۋە ئومۇملاشتۇرۇش خۇسۇسىيىتى ئالاھىدە كۈچلۈك بولىدۇ. «مايتىرى سىمىت» تا قارىمۇقارشى مەنىدىن تەركىب تاپقان جۈپ سۆزلەرنىڭ بۇنداق خۇسۇسىيىتىدىن ناھايىتى ئۈنۈملۈك پايدىلىنىلغان. مەسىلەن:

yrde bery bu sansar itjinte tınlay oylani tuğa öly aya tegily
atjiy
emgek koryrlar (2 4a 20~22)

مەنىسى:

ئۆزۈندىن بېرى، بۇ سانسار ئىچىدە جانلىق ئوغلانى(پەرزەنتى) توغۇلۇپ-ئۆلۈپ، ئۆرلەپ-چۈشۈپ، ئاچچىق ئازاپ كۆرۈۋاتىدۇ.

يۇقىرىقى مىسالدا *aya tegily, tuğa öly* دىن ئىبارەت ئارقىمۇ-ئارقا كەلگەن جۈپ سۆز ئارقىلىق بۇدا دىنىدىكى ھايات-ماماتلىقنىڭ ئايلىنىپ تۇرىدىغانلىقىدەك چۈشەنچىلىرى ناھايىتى ئىخچام رەۋىشتە ئېچىپ بېرىلگەن.

جۈپ سۆزلەرنىڭ يەنە بىرخىل مۇھىم شەكلى مەنىداش سۆزلەردىن تەركىب تاپقان جۈپ سۆزلەردىن ئىبارەت. ئادەتتىكى نۇتۇقتا مەلۇم بىر كونكرىت سۆز ئارقىلىق دېمەكچى بولغان پىكىرنى ئىپادىلەش چەكلىمىگە ئۇچرىغاندا ئۇنىڭغا مۇناسىۋەتلىك يەنە بىر سۆزنى يانداشتۇرۇپ ئىشلەتكەندە بۇ سۆزنىڭ مەنە دائىرىسى كېڭىيىپ، دېمەكچى بولغان ئوي-پىكىرنى ئۆز ئىچىگە ئالغاندا تېخىمۇ كەڭ مەزمۇنلارنى ئىپادە قىلىپ بەرگىلى بولىدۇ. مەسىلەن: «مەن ئارزۇ-ئارمانلىرىمنى ئىشقا ئاشۇرۇش يولىدا بىر ئۆمۈر تىرىشتىم» دىگەن جۈملىدە ئەگەر يالغۇز «ئارزۇ» ياكى «ئارمان» دىگەن سۆز ئىشلىتىلسە مەنە دائىرىسى بەك چەكلىك بولۇپ قالىدۇ. بۇ ئىككىسى بىرلىكتە ئىشلىتىلسە ئۇلار بىر-بىرىنىڭ چەكلىك تەرەپلىرىنى تولۇقلاپ ئۇقۇمنىڭ دائىرىسىنى كېڭەيتىدۇ. ئەگەر مۇشۇنداق مەنىداش سۆزلەردىن تەركىب تاپقان جۈپ سۆزلەرنىڭ بىرقانچىسى تەڭلا ئىشلىتىلسە ئۇنىڭ مەنە دائىرىسى تېخىمۇ كەڭ بولىدۇ.

قەدىمقى ئۇيغۇر تىلىدا جۈپ سۆزلەر بەك تەرەققى قىلغان بولۇپ، ئاۋۋال ئۇلار مەنىداش سۆزلەردىن، كىيىن مەنىسى بىر-بىرىگە يېقىن سۆزلەردىن، بىرەر مەنىدە بىر-بىرىنىڭ ئورنىنى باسالايدىغان سۆزلەردىن تەركىب تاپتى. بۇنى بىز «مايتىرى سىمىت» نىڭ تىلىدىن ئىنىق ھىس قىلالايمىز:

meniñ antay kytjym kysynym joq kim tɛŋri tɛŋrisi burxannıñ

edgysin erdemin keŋ alqiy kylejy sözlegylyk (1 4b 17~19)

مەنىسى:

مېنىڭ ئۇنداق كۈچ-قۇدرىتىم يوق تەڭرى تەڭرىسى بۇرخانىنىڭ ياخشىلىقى-پەزىلىتىنى تەپسىلى-مۇپەسسىل مەدھىيەلەپ سۆزلىگۈلۈك. بۇ مىسالدا ئارقىمۇ-ئارقا ئىشلىتىلگەن مەنىداش سۆزلەردىن تەركىب تاپقان جۈپ سۆزلەر ئارقىلىق ئوي-پىكىرنىڭ گەۋدىلەندۈرۈش مەقسىتىگە يەتكەن. ئەسەردە يۇقىرىقى قۇرلارنىڭ ئاستىدا يەنە مۇنداق مەزمۇنلار ئۇچرايدۇ:

ol balıqta ƭakrirt elig qanlarnıŋ kezginte tiziginte kaudam oyuƷıntın tözintin belgyrmıƷ qamay Ʒaki tözlyg bodun boqun yzε erklıg tyrklyg sudutan atlay Ʒormuzta tēŋri kε jölēƷi elig Ʒan bar

(1 4b 23~29)

مەنىسى: ئۇ شەھەردە چاكرىرت ئىلىگ خانلارنىڭ قاتارىدا-رېتىدە كائۇدام قەۋمىدىن-نەسەبىدىن كىلىپ-چىققان، بارلىق شاكى نەسەبلىك خەلق-پۇقرا ئۈستىدە كۈچلۈك-قۇدرەتلىك سۇدۇتان ئاتلىق خۇرمۇزتا تەڭرىگە ئوخشاش ئىلىگ خان بار يۇقىرىقى جۈملىدىمۇ ئىلگىرى-كىيىن تۆت جۈپ سۆز ئىشلىتىلگەن بولۇپ، بولارنىڭ ھەممىسى مەنىداش سۆزلەردىن تەركىب تاپقان. دىمەك بۇنداق مەنىداش سۆزلەردىن تەركىب تاپقان جۈپ سۆزلەر ئىشلىتىلگەندە ئىپادىلىمەكچى بولغان پىكىرنىڭ مەلۇم بىر ئۆبىكىتىلا مەركەزلىشىپ قېلىپ، شۇنىڭغا مۇناسىۋەتلىك باشقا ئۇقۇملارنىڭ كۆرسىتىلمەي قېلىشنىڭ ئالدىنى ئالغىلى، ئىپادىلەيدىغان ئۆبىكىتنىڭ دائىرە چەكلىمىسىدىن ھالقىغىلى بولىدىغان بولغاچقا ئەينى ۋاقىتتا بۇنداق مەنىداش سۆزلەردىن تەركىب تاپقان جۈپ سۆزلەر كەڭ كۆلەمدە قوللىنىلغان.

3-5. «مايتىرى سىمىت» تىكى جۈپ سۆزلەرنىڭ جۈملە بۆلىكى سۈپىتىدە ئوينىغان رولى.

گرامماتىكىلىق شەكىللەرنىڭ ھەرقانچە ئابىستىراكت، يىغىنچاق قىلىپلاشقان بولۇشىدىن قەتئىينەزەر ھامان مۇئەييەن مەزمۇنى ئىپادىلەش ئۈچۈن خىزمەت قىلىدۇ. جۈملە بۆلەكلىرى گەرچە سىنتاكسىسنىڭ تەتقىقات دائىرىسىدە بولۇپ، ئىستىلىستىكا ئىلمى بىلەن مۇناسىۋەتسىزدەك قىلىنىمۇ، ئەمما جۈملە بۆلەكلىرىنى ئورۇنلاشتۇرۇش مەسىلىسى كونكرىت تىل مۇھىتىدا پىكىرنى ئىپادىلەش مەقسىتىگە ئۇيغۇنلىشىپ، ئىستىلىستىكىلىق ماھارەت مەسىلىسى بولۇپ ئىپادىلىنىپ چىقىدۇ. چۈنكى جۈملە بۆلىكى

بولۇپ خىزمەت قىلىدىغان سۆزلەر ياخشى تاللانماي تۇرۇپ، تىلنىڭ نوقسانسىزلىقى، گۈزەللىكىنى يارىتىش مۇمكىن ئەمەس.

«مايتىرى سىمىت» تا قۇللىنىلغان جۈپ سۆزلەر مەزمۇن، شەكىلگە باي بولۇشتىن تاشقىرى، ئۇلار كونكرېت تىل مۇھىتىدا ھەرخىل جۈملە بۆلەكلىرى سۈپىتىدە ئەسەرنىڭ ئىپادىلەش ئۈنۈمىنى ئاشۇرۇش ئۈچۈن تىگىشلىك روللارنى ئۆتىگەن.

ئادەتتە جۈملە قۇرۇلىشىدا خەۋەرنىڭ ئوينايدىغان رولى ئىنتايىن چوڭ بولىدۇ. چۈنكى خەۋەر جۈملىنىڭ بىر باش بۆلىكى سۈپىتىدە باشقا بۆلەكلەرنى بېقىندۇرۇپ كېلىدۇ. ئۇنىڭ ئۈستىگە پېئىللار كۆپىنچە خەۋەر ۋەزىپىسىنى ئۆتەيدىغان بولغاچقا پىكىرنىڭ ئەڭ توچكىسى خەۋەرگە مەركەزلەشكەن بولىدۇ. «مايتىرى سىمىت» تىكى پېئىللار خېلى سالماقنى ئىگىلەيدىغان بولۇپ، بۇنداق جۈپ سۆزلەردە ئىككى خىل ئىش - ھەركەت تەڭلا كۆرسىتىلىپ مۇرەككەپ ئوي-پىكىرلەرنى ئىپادىلەش مەقسىتىگە يەتكەن.

ytʃyntʃ aqıylay torylernıŋ øtʃmekin amralmaqın baʃtınqısın
ørysin bilmek uqmaq (2 13a 27~29)

مەنىسى:

ئېقىغلىق (يۈرگۈزىلىۋاتقان) قائىدىلەرنىڭ ئۆچىدىغانلىقى، يوقىلىدىغانلىقىنى، ئاۋۋالقىسىنى، يۇقىرىدىكىسىنى ئۇقماق-بىلمەك

بۇ مىسالدا بۇددا دىنىدىكى تۈزۈن جانلىقلار («توغرا يولدا بولغان بەندىلەر» دىگەن مەنىدە) بىلىش ۋە ئىگىلەشكە تىگىشلىك تۆت تۈرلۈك نومىنىڭ ئۆچىنچىسى چۈشەندۈرۈلگەن بولۇپ، بۇنىڭدىكى **bilmek uqmaq** ۋە **øtʃmekin amralmaqın** دىگەن قەدىمقى ئۇيغۇرچىغا خاس پېئىللار ئارقىلىق بۇددا دىنى قائىدىلىرى ئېچىپ بېرىلگەن.

جۈملىدە خەۋەرگە بىۋاسىتە باغلىنىدىغان ئەگەشمە بۆلەكلەردىن تولدۇرغۇچى ۋە ھالەت قاتارلىقلار بار. تولدۇرغۇچى خەۋەردە ئىپادىلەنگەن ئىش-ھەركەتنىڭ ئوبىكتىنى بىلدۈرسە، ھالەت بۇ ئىش-ھەركەتنىڭ ئورۇندىلىش ئەھۋالىغا مۇناسىۋەتلىك تەپسىلاتلارنى بىلدۈرىدۇ. «مايتىرى سىمىت» تىكى جۈپ سۆزلەر جۈملىگە ھەرخىل جۈملە بۆلىكى بولۇپ قاتنىشىشتىن سىرت، باشقا جۈملە بۆلەكلىرى بىلەن زىچ ماسلىشىپ سۆزلەر ئوتتۇرىسىدىكى مۇناسىۋەتنىڭ ھىم-زىچلىقى ياخشى ئەمەلگە ئاشۇرۇلغان. ئەسەر تىلىدا ئۇشۇق تەركىبلەرنىڭ بولۇشىغا يول قويۇلمىغان. ئەسەرنىڭ ئۆچىنچى بۆلۈمىدە، بىرقىسىم ئەرلەر قىز-ئاياللارنى كەمسىتىپ ئۇلارنى بىرىنچىدىن خاپىغان، قىتىغۇر بولىدۇ، ئىككىنچىدىن كۈنچى بولىدۇ، ئۆچىنچىدىن ئۇيقۇچان بولىدۇ، تۆتىنچى، ئىككى تىللىق بولىدۇ، بەشىنچىدىن، زەھىرى ئۆتكۈر بولىدۇ دەپ كەمسىتكەندە ئەسەردە ساكيامۇنىنىڭ تىلىدا مۇنداق بەش تۈرلۈك قىلىپ رەددىيە بېرىلىدۇ:

en ilki ewig barqıy orduy qarʃıy quruq qodmazlar ...ikinti

qazyanmıŋ qazyaıy jıya tere tutarlar... yŋyntŋ ig ayıy
oyrınta ewig jaqay tapay uduy qılur ler...tertyntŋ eren birle
menilegylyk ɔgrynyŋlyg bolur-lar... beŋintŋ burxan-lar
pardikabut-lar arxantlar qutluıy tınlıy-lar alqu qunŋu-lar-dın
tuıar belgyler-lar (3 3b 19~26)

مەنسى:

بىرىنچى، ئۆي-ۋاقىنى، ئوردا-ساراينى قۇرۇق قويمايدۇ، ئىككىنچى، تاپقان نەرسىلەرنى
يىغىپ-تېرىپ تۇتىدۇ، ئۈچىنچى، ئاغرىق سىلاق بولغاندا ئۆي-ۋاقى بىلەن تائەت-ئىبادەت
قىلىدۇ، تۆتىنچى، ئەرلەر بىلەن ھوزۇرلىنىدۇ، شادلىنىدۇ، بەشىنچى: بۇرخانلار، پادىكار
بۇتلار، ئارخانلار ۋە بارلىق بەختلىك جانلىقلار ھەممىسى مەلىكىلەردىن تۇغۇلىدۇ، دۇنياغا
كېلىدۇ.

بۇمىسالدا ewig barqıy orduıy qarŋıy jıya tere ۋەزىپىسىدە، ھالەت ۋەزىپىسىدە، tuıar belgyler-lar كەلگەن.
سۆز-جۈملىلەر بىر-بىرى بىلەن ئىنتايىن زىچ جىسىپلاشقان بولۇپ ئارتۇق ئىشلىتىلگەن
سۆزلەرنى ئۇچراتقىلى بولمايدۇ. ئالدىدا ئېيتىلغان بەش تۈرلۈك كەمىستىشكە قارشى
قىز-ئاياللارنىڭ بەش تۈرلۈك ياخشى تەرەپلىرى ئوتتۇرىغا قويۇلغان. بىر پىرسۇناژ تىلى
ئارقىلىق قىز-ئاياللارنىڭ جەمئىيەت، دىنى ۋە ئائىلە جەھەتلەردە ئوينىيدىغان رولىنى
مۇشۇنداق قىسقا جۈملىلە بىلەن ئىپادىلەپ بەرگەن.

ئىنقىلىغۇچى جۈملە بۆلىكى سۈپىتىدە جۈملىدە ئوينىيدىغان رولى ئىگە بىلەن
خەۋەردەك مۇھىم بولمىسىمۇ، ئەمما ئۇ ئىستىلىستىكىنىڭ بىر گىرامماتىكىلىق ئاساسى
سۈپىتىدە كەم بولسا بولمايدۇ. ئۇ بولمىسا جۈملە ئىستىلىستىكا تەلەپ قىلغان مەزمۇن ۋە
ھىسياتنى تولۇق ئىپادىلەپ بېرەلمەيدۇ. بۇ جۈملە بۆلەكلىرى بىلەن ئىستىلىستىكىنىڭ
پائالىيەتنىڭ زىچ مۇناسىۋەتلىك ئىكەنلىكىنىڭ بىر ئىپادىسىدۇر. سۈپەتلەر ئىنقىلىغۇچى
بولۇپ كېلىدىغان ئاساسلىق سۆز تۈركۈمى بولۇپ، قەدىمقى ئۇيغۇر تىلىدا بۇنداق
ئىنقىلىغۇچى سۈپىتىدە جۈملىگە قاتناشقان جۈپ سۆزلەر سان جەھەتتە خېلى كۆپ
بولۇپ، ھەتتا بەزىلىرى قىلىپلىشىپ ئاتالغۇ دەرىجىسىگە كۆتۈرۈلگەن. مەسىلەن:

ɔnlyg ɔnısyz tɛnri jɛrintɛki bidip bitıryp yzmɛlɛgylyg
nız-wanı-laray ... (0 9b 19)

مەنسى:

ئۆڭلۈك، ئۆڭسۈز تەڭرى يېرىدىكى يېزىپ، تەسۋىرلەپ، تۈگەتكىلى بولمايدىغان
نېزۋانلارنى...

بۇيەردىكى ئۆڭلۈك ئۆڭسۈز تەڭرى يېرى، ئەپىش-ئىشرەتتىن ۋاز كەچكەنلەر ۋە
جىسمانى شەكلى بولمىغان روھلار ماكانىنى كۆرسىتىدىغان بولۇپ، تۇراقلىق شەكىلدە
ئىشلىتىدىغان سۆز بولۇپ ھىساپلىنىدۇ.

aqıylay aqıysız djan saqıntı-ların qa...qa olurur tıp...
(4 5a 13~15)

مەنسى:

ئېقىغلىق، ئېقىغىسىز دىيان ئويللىرى بىلەنغا ئولتۇرىدۇ دەپ...
بۇ مىسالدىكى aqıylay aqıysız دىگەن جۈپ سۆزمۇ ئالدىدىكى سۆزگە
ئوخشاش djan saqıntı دىگەن سۆزنىڭ ئېنىقلىغۇچىسى بولۇپ بۇمۇ ئەينى دەۋردە
قىلىپلاشقان شەكىلدە ئىشلىتىلگەن.

«مايتىرى سىمىت» تا جۈپ سۆزلەرنىڭ ئىنىقلىغۇچى بولۇپ كېلىشى بىر قەدەر كەڭ
ئومۇملاشقان ئەھۋال بولۇپ ھەتتا بىرقانچە جۈپ سۆز بىللە كېلىپ ئورتاق بىر
ئىنىقلىغۇچىنى ئىنىقلاشتەك جۈملە شەكىللىرىمۇ ئۇچرايدۇ. مەسىلەن:

jəmə ırıntı jarlıy joq tıyaj qoltıutı ıglıg kəmlıg əksız adaqsız
əmgeklıg tınlıylar bar ərđı (1 7a 19~22)

مەنسى:

يەنە بىچارە-دەرتمەن، يوقسۇل-نامرات، تىلەمچى، ئاغرىق-سېلاق، قولىسىز پۇتسىز ئازاپ
چەككۈچى جانلىقلار بار ئىدى.

بۇ مىسالدىكى ئاستى سىزىلغان جۈپ سۆزلەرنىڭ ھەممىسى ئوخشاش بىر ئىنىقلىغۇچى
tınlıylar نى ئىنىقلاپ كەلگەن.

يۇقىرىقى مىسالدىن شۇنى كۆرۈۋېلىشقا بولىدۇكى، ئىنىقلىغۇچىنىڭ ئەسەردە ئويلىنىدىغان
ئىستىلىستىكىلىق رولى ئەسەر تىلىغا مەزمۇن بايلىقى، ھىسيات تۈسى قوشۇشتىن ئىبارەت.

4-5. «مايتىرى سىمىت» تىكى جۈپ سۆزلەرنىڭ ئىستىلىستىك
شەكىللەر بىلەن بولغان مۇناسىۋىتى ۋە ئۇلارنىڭ بەدىئىي قىممىتى

ئىستىلىستىك شەكىللەر ئۇزۇن مۇددەتلىك تىل سەنئىتى ئەمەلىيىتىدىن يەكۈنلىنىپ
مۇئەييەن شەكىلدە تۇراقلاشقان بولىدۇ. مەسىلەن: ئوخشىتىش، مۇبالىغە جانلاندىرۇش،
سۈپەتلەش دىگەندەك. بۇلار ئىستىلىستىكا ماھارىتى مەسىلىسى بولۇپ،
لىكسىكولوگىيىدىكى جۈپ سۆزلەر بىلەن ئۇنداق زىچ مۇناسىۋىتى يوقتەك كۆرۈنىدۇ.
ئەمما تىل ئىشلىتىش نوقتىسىدىن قارىغاندا ئىستىلىستىك شەكىللەرمۇ تىل ماتېرىيالى
ئارقىلىق بارلىققا كېلىدىغان بولغاچقا ھەرقانداق بىر ئىستىلىستىك شەكىل كونكرىت سۆز
بىرلىكلىرىدىن ئايرىلالمايدۇ. دەرۋەقە بەزى ئەسەرلەردە جۈپ سۆزلەر كۆپ
ئىشلىتىلگەنلىكتىن بۇنىڭدىكى چەكلىك ساندىكى جۈپ سۆزلەر ئارقىلىق بۇ مەسىلە
ئۈستىدە گەپ قىلغىلى بولمايدىغانلىقى راست. «مايتىرى سىمىت» قا نىسبەتەن بۇ مەسىلە
ئالاھىدىرەك بولۇپ، ئايرىم توختىلىشقا ئەرزىيدۇ. چۈنكى جۈپ سۆزلەر مەيلى

سان-كۈلەم جەھەتتە بولمىسۇن، تۈر-تۈزۈلۈش جەھەتتە بولمىسۇن مۇتلەق ئۈستۈن ئورۇندا تۇرىدىغان توپتىن ئىبارەت. جۈپ سۆزلەر ئەسەرگە شۇنچىلىك زىچ ئورۇنلاشقانكى، ھەربىر ئابزاس ۋە بۆلەكلەردىن ئۇنىڭ ئىزناسىنى ئۇچرىتىش مۇمكىن. تۈۋەندە بىرقىسىم مىساللار ئاساسىدا ئەسەردىكى جۈپ سۆزلەرنىڭ ئەسەردىكى بەدىئىي ئىپادىلەش ۋاسىتىلىرىنى تەشكىل قىلىشتىكى رولىنى مۇھاكىمە قىلىپ ئۆتىمىز:

ئىستىلىستىكا نوقتىسىدىن قارىغاندا، ئېنىقلىغۇچى لوگىكىلىق ئېنىقلىغۇچى ۋە بەدىئىي ئېنىقلىغۇچى دەپ ئىككى خىلغا بۆلۈنىدۇ. لوگىكىلىق ئېنىقلىغۇچى جۈملىدە مەلۇم ئۇقۇمنى ئىنقىلاش چەكلەش ۋەزىپىسىدە كەلگەن ئېنىقلىغۇچىدۇر. مەسىلەن:

taluj øgyz suwı jajqantı (4 11a 13)

مەنىسى: دېڭىز-دەريا سۈيى چايقالدى.

بۇ مىسالدىكى taluj øgyz (دېڭىز-دەريا) دىگەن جۈپ سۆز suw (سۇ) نىڭ لوگىكىلىق ئېنىقلىغۇچىسىدۇر. لوگىكىلىق ئېنىقلىغۇچىنىڭ رولى تۈپەيلىدىن ئۇقۇمنىڭ دائىرىسى تارىيىپ. مەنا تېخىمۇ ئېنىقلىشىدۇ ۋە كۆنكىرتىلىشىدۇ. بەدىئىي ئېنىقلىغۇچى بولسا ئۇقۇمنى ئىنقىلاش ۋە چەكلەش رولىنى ئوينىمايدۇ، ئۇ شەيئىنىڭ مەلۇم ئالاھىدىلىكىنى سۈپەتلەيدۇ، مەسىلەن:

idiz ykseg orunluqqa olıurtup tatylıy sytjıglıg aŭın itıgyn tapınur udunur erdi (3 11b 6~8)

مەنىسى: ئىگىز-يۈكسەك ئورۇندۇققا ئولتۇرغۇزۇپ، تاتلىق-چۈچۈك ئاش-تائاملار بىلەن كۈتۈپ-ھۆرمەتلەيتتى.

بۇ جۈملىدە جەمئىي 4 جۈپ سۆز ئىشلىتىلگەن بولۇپ، بۇنىڭ ئىچىدىكى idiz ykseg (ئىگىز-يۈكسەك) دىگەن جۈپ سۆز orunluqqa (ئورۇندۇق) نىڭ، tatylıy sytjıglıg دىگەن جۈپ سۆز aŭ itıgyn (ئاش-تائام) نىڭ ئالاھىدىلىكىنى سۈپەتلىگەن.

مانا مۇشۇنداق ئۇقۇمنى ئېنىقلاش، چەكلەش رولىدا كەلمەي، سۈپەتلەش، سۈرەتلەش رولىدا كېلىدىغان بەدىئىي ئېنىقلىغۇچى سۈپەتلەش بولىدۇ. «مايتىرى سىمىت» تا ئەنە شۇنداق سۈپەتلەش رولىنى ئوينىيدىغان جۈپ سۆزلەرنى خېلى كۆپ ئۇچرىتىشقا بولىدۇ. مەسىلەن:

bilge biliklig kəzin titiry kəry jarlıqadı (3 6b 18~19)

مەنىسى: ئەقىل-پاراسەتلىك كۆزى بىلەن تىكىلىپ قارىدى.

qut bujanlıy ıry bəlgy (3 6b 25)

مەنىسى: بەخت-سائادەتلىك ياخشى بەلگە.

jıly jumŭaq bortygın ky kəlīg erdēm kərkitip (0 5b 4~5)

مەنىسى: ئىللىق يۇمشاق يېپىنچىسى بىلەن شانۇ-شۆھرەتلىك پەزىلەت كۆرسىتىپ

jıdlay jıparlay suwın jėrig ølity satŭarlar erdi (2 9a 8~9)

مەنىسى: ئىپار ھىدلىق (خۇشپۇراق) سۈنى چېچىپ، يەرنى نەملەيتتى.
يۇقىرىدىكى ئاستى سىزىلغان سۆزلەرنىڭ ھەممىسى سۈپەتلەش رولىدا كەلگەن جۈپ سۆزلەردۇر.

«مايتىرى سىمىت» نىڭ تىلى ئوبرازلىق، جانلىق بولۇپ، بۇنداق بولۇشنى ئوخشىتىشتىن ئىبارەت ئىستىلىستىك شەكىلنىڭ ئەسەر تىلىدىن مۇۋاپىق رەۋىشتە ئورۇن ئېلىپ تۇرغانلىقىدىن ئايرىپ قارىغىلى بولمايدۇ. ئەسەردىكى ئوخشىتىشلار تۈزۈلۈش جەھەتتە ئاددىي ياكى مۇرەككەپ، ئۇزۇن ياكى قىسقا بولۇشىدىن قەتئىينەزەر ئۇنىڭدىن بەلگىلىك ساندىكى جۈپ سۆزلەرنى ئۇچرىتىشقا بولىدۇ. بۇخىل جۈپ سۆزلەردىن تەركىپ تاپقان ئوخشىتىشلار ئەسەرنىڭ بەدىئىي تۈسىنى قويۇقلاشتۇرۇپ، رەڭدارلىق ۋە بەدىئىي ئۈنۈمنى يۇقىرى كۆتۈرگەن. مەسىلەن:

altı jigirmi jaşlıq qızların tæg eti jini kørki mənzi eryl
(3 1b 21~22)

مەنىسى: ئۇنىڭ ئەت-تېرىسى، كۆركى-چىرايى ئون ئالتە ياشلىق قىزلارنىڭكىدەك (ياش) تۇرىدىكەن.

بۇ مىسالدا ساكىامۇنىنىڭ ئىنىكئانىسىنىڭ چىرايى-مەڭزى، ئەت-تېرىسىنى ئون ئالتە ياشلىق قىزلارنىڭكىگە ئوخشاتقان.

ئەسەردە بەزىدە ئوخشىتىشلار ئارقىمۇ-ئارقا قوللىنىلىپ، ئەسەر تىلىنىڭ ئوبرازچانلىقىنى كۈچەيتكەن. مەسىلەن:

anta øtry ajaýqa tægimlig maytri bodiswat kəz-ynyr ez-rua
təñri osuylı daksanpat elteki bodun boqunuy busuşlux
qadyulux kəryp jañlar begi osuylı onaru tægziny qadrılı
qajıp amraq atası bir...bir emyk oylay u oylın emrejyrtǵe
balıqlay bodunqa intǵe tēp tēdi (2 7a 1~8)

مەنىسى:

ئاندىن كېيىن ھۆرمەتكە سازاۋەر مايتىرى بۇدساۋات كۈرۈنەر ئەزىزۇئا تەڭرىگە ئوخشاش، ئۇ داكىساناپات ئەل — خەلقنى غەملىك قايغۇلۇق كۆرۈپ، پىللار بېگىگە ئوخشاش ئوڭغا ئايلىنىپ، قايرىلىپ- بۇرۇلۇپ ئامراق ئاتىسى بىردىنبىر نازۇك ئوغلىنى بەزلىگەندەك شەھەرلىك خەلققە مۇنداق دىدى....

بۇ مىسالدا مايتىرىنى ئەزىزۇئا تەڭرىگە، ھەركىتىنى پىللار بېگىگە، سۆز قىلغاندىكى ھالىتىنى ئوغلىنى بەزلىگەن ھالەتكە ئوخشىتىپ، بىر كۈرۈنۈشنى ئوخشىمىغان نوقتىدىن سۈرەتلەپ بەرگەن.

ئەسەردە بەزىدە ئوخشىتىشلار بىلەن باشقا ئىستىلىستىك شەكىللەر گىرەلەشتۈرۈپ قوللىنىلغان. مەسىلەن:

bu tinlay oylani bəş tyrlıy səwiklig mənı tēginəsər-lər şor

suw it̪mɨʃ osuɣluɣ todmaz qanmaz-lar nɛʃɛ yrkit̪ʃ
amraqlayu quwray birlɛ mɛɳilɛsɛr ɔgrɨnyʃlɛsɛr kɨnɨɣ
amraqtɨn adralmaq at̪ɨɣ ɛmɣɛk kɛlmɛki bar nɛʃɛ yr-kit̪ʃ bu
ɛtɔz yg aɟaju ʃiltɛjy kɔjy kɔz-ɛdy tutsar ol oq typintɛ ɔlmɛk
bar (2 7a 11~19)

مەنىسى:

بۇ جانلىق ئوغلانى بەش تۈرلۈك مۇھەببەتلىك شادلىققا ھەرقانچە ئۇزۇن ۋاقىت ئېرىشىمۇ (چۆمۈلسىمۇ)، خۇددى شور سۇ ئىچكەندەك (شادلىققا) تويمايدۇ، قانمايدۇ. ئامراق كۆرىدىغان جامائەت بىلەن ھەرقانچە ئۇزۇن ۋاقىت ھۇزۇرلانسۇن، شاد-خورام ئۆتسە، ئاخىرىدا ئامرىقىدىن ئايرىلماقتەك ئاچچىق ئازاپ كەلمىكى بار، بۇ تىنىنى ھەرقانچە ئۇزۇن زامان ئاياپ-قەدىرلەپ، ئاسراپ تۇتسىمۇ ئۇنىڭ تۈۋىدە (ئاخىرىدا) ئۆلمەكلىك بار.

بۇ مىسالدا ئوخشىتىش بىلەن قاتارلاش تەڭ ئىشلىتىلگەن.

ئەسەردە گائۇتامى خاتۇن ساكىيامۇنىغا ئاتاپ بۆز توقۇپ تەقدىم قىلماق بولغاندا، ساكىيامۇنى ئۇ بۆزنى باشقا تويىن دىنتارلارغا قىلىشنى ئېيتىدۇ. بۇنىڭدىن گائۇتامى خاتۇن رەنجىيدۇ. ئۇنىڭ بۇ چاغدىكى بۆزگە ئوخشىتىدۇ:

kautami qatunnun ɔɳi qɨrtɨʃɨ bɔz boltɨ (3 7a 27~28)

مەنىسى: گائۇتامى خاتۇننىڭ ئۆڭى-چىرايى بۆز بولدى،

ئەسەردىكى پاراڭ ئوبىكتى بىلەن ئوخشىغۇچىنى بىرلەشتۈرۈش ئۇسۇلى كۆرۈنەرلىك ئىستىلىستىك ئۈنۈم ھاسىل قىلغان.

ئەسەردە ئىستىلىستىك شەكىللەردىن باشقا بەدىئىي ئىپادە ئۇسۇللىرىدا جۈپ سۆزلەرنىڭ تەسىرىنى كۆرۈۋېلىشقا بولىدۇ. «مايتىرى سىمىت» سەھنە ئەسىرى بولغاچقا ئۇنىڭدا قوللىنىلغان ئىپادىلەش ئۇسۇللىرى ئىچىدە دىئالوگ ئاساسى ئورۇندا تۇرىدۇ ئەمما بۇ دىگەنلىك باشقا خىل ئىپادە ئۇسۇللىرى يوق دىگەنلىك ئەمەس. پىرسۇناژ دىئالوگىنى ۋاستە قىلىپ تۇرۇپ، باشقا خىل ئىپادىلەش ئۇسۇللىرىنى سىڭدۈرۈش ئەسەردىكى كۆرۈنەرلىك خۇسۇسىيەتلەرنىڭ بىرىدۇر. بولۇپمۇ دىئالوگ ئىچىدە پىرسۇناژ تەسۋىرىنى بىرىش ئىنتايىن تەبىئىي رەۋىشتىكى ئىپادىلەش ئۇسۇللىرىنى بىرلەشتۈرۈش ئىستىلىدۇر. مەسىلەن، ئەسەرنىڭ ئىككىنچى بۆلۈمىدە بادارى بىرماننىڭ مايتىرى باشچىلىقىدىكى 16 شاگىرتىغا ئېيتقان گەپلىرى ئارقىلىق ساكىيامۇننىڭ 32 تۈرلۈك بەخت-سائادەتلىك بەلگىسىنى بىرمۇبىر بايان قىلىدۇ. بۇنداق بىر شەخسنى ئوخشىمىغان نوقتىدىن ئوخشىمىغان بەلگە ئالاھىدىلىكلىرى بۇيىچە مۇپەسسىل تەسۋىرلەش شۇ ۋاقىتتىكى بەدىئىي ئەدەبىياتتا ئىپادە ئۇسۇللىرىنىڭ نەقەدەر يۈكسەلگەنلىكىنى چۈشەندۈرۈپ بىرىدۇ. تۈۋەندە بىز بۇلارنى بىر-بىرلەپ كۆرۈپ ئۆتەيلى:

(2 5a 7) ~ (2 7b 29)

ɛɳ ilki kɔzyɳy tɛg typ tyz adaqɨ ulɨ ɛryr

پۇتىنىڭ ھۇلى ئەينەكتەك تۇپتۇز بولىدۇ

ikinti mın kygelig tilgenin jaratylay tamya ajasınta
izengylykyntə begiz belgylyg közynyr

ئىككىنچى، مىڭ دانە مۇقەددەس چاق بىلەن يارىتىلغان تامغا ئالغىنىدا، ئۆزەڭگىلىكىدە
ئېنىق كۆرۈنۈپ تۇرىدۇ.

ytıyntı julajalıńıǵa jöləfi jimiştəg typtyz uzun erñekleri..

ئۈچىنچى، بارماقلىرى شام يالقۇنىسىمان يىمىشتەك تۈپ تۈز ئۇزۇن بولىدۇ

törtıyntı ojsuz kətkisiz tyz syńyki

تۆتىنچى، سۈڭەكلىرى ئۆيسىز-دۆڭسىز تۈز بولىدۇ

bəfińtı bantatu kəpəztəg jılınıtıǵa jumıaq eliki eryl

بەشىنچى، قولى پاختا-كىۋەزدەك يۇمران يۇمشاق بولىدۇ.

altıntı adaqı jyzı qopmıǵ kəp kətki eryl

ئالتىنچى، پۇتىنىڭ يۈزى كۆتۈرۈلگەن دۈپ-دۇمباق بولىدۇ.

jətinıtı awajiji atlay jıpar kəjik jotası tēg kəry qanıqsız jotası
eryl

يەتتىنچى، يوتىسى ئاۋايىي ئاتلىق ئىپار كىيىك يوتىسىدەك كۆرۈپ قانغۇسىز بولىدۇ.

sekizıntı enitmedyk tonıtmeduq etəzin ajası yzə iki tiz
tilgenin bərtə jarıqar

سەككىزىنچى، قەددىنى پۈكمىگەن ۋە غادايىتىۋالمىغان ھالدا، ئالغىنى بىلەن تىز-لىپىكىنى
سىلاپ ئولتۇرىدۇ

toquzıntı atfajni atlay arıun kəwəlını tēg jaıru batutluıı
uwut jinni eryl

توققۇزىنچى، ئۇباتلىق يىرى، ئاچايىنى ئاتلىق نەسىللىك ئارغۇن ئاتنىڭكىدەك يۇشۇرۇنۇپ
ئىچىگە كىرىپ كەتكەن بولىدۇ.

onuntı nıgrut atlay səgyt tēg oyfatı tēp tēgirmi et əzi eryl
nətfə idiz erser antıa qulatıı nətfə qulatıı erser antıa bodı sını
erur..

ئونىنچى، بەدىنى نىگرۇد ئاتلىق دەرەخنىڭ غولىدەك دۈپ-دۈڭىلەك بولىدۇ. بويىنىڭ
ئىگىزلىكى قانچىلىك بولسا غۈلچىنىڭ ئۇزۇنلىقى شۇنچىلىك بولىدۇ. غۈلچىنىڭ
ئۇزۇنلىقى قانچىلىك بولسا بويى بەستىنىڭ ئىگىزلىكىمۇ شۇنچىلىك بولىدۇ.

bir jigirminıtı etəzinteki qop tysi joqaru jolanıp tutrlar

ئون بىرىنچى، بارلىق تۈكلىرى يۇقىرىغا قاراپ ئۆسكەن بولىدۇ

iki jigirminıtı birer ewin tyleri onaru evrilip tēgzintılenip
tururlar

ئون ئىككىنچى، ھەربىرتال تۈكى ئوڭغا بۇرۇلۇپ- يۆگۈلۈپ تۇرىدۇ.
ytj jigirminŋ qoduru bɪʃurmɪʃ subaɣ altun osuɣluɣ qırtıʃı ɛrur

ئون ئۈچۈنچى، چىرايى تاۋلانغان ۋە پەدەزلەنگەن ئالتۇنغا ئوخشاش بولىدۇ
tørt jigirminŋ aylaq intʃkɛ ewinlig qırtıʃı
ئون تۆتىنچى، بەدەن-قىياپىتى ئىنتايىن نازۇك ھامىلدار ئاياللارنىڭكىدەك بولىدۇ.
bɛʃ jigirminŋ jɛti jɛrdɛ ødrylmɪʃ ɛt øzi ɛryr...qaju iki
ɛɣini...bir syskuni

ئون بەشىنچى بەدىنى يەتتە يەردىن تاللىنىپ چىققان بولىدۇ، ئۇ يەتتىسى قايسلار دىسە،
ئىككى قولى، ئىككى پۇتى، ئىككى مۆرىسى ۋە بىر ئۆمۈرتقىسىدۇر
altı jigirminŋ japa jaratmɪʃ tɛg jadɪj jarɪnɪ ikin...araqı sɵnyki
ɛryr

ئون ئالتىنچى، كەڭ تاغاق سۈڭىكى ۋە ئارسىدىكى سۈڭىكى ياساپ قويغاندەك بولىدۇ
jɛti jigirminŋ bilintɛ øryki ɛtøzi kisar arslan qanıɣa oɣʃatı
ɛryr

ئون يەتتىنچى، بېلىدىن يۇقىرى گەۋدىسى كىسار ئارسلان خانغا ئوخشايدۇ.
sekiz jigirminŋ julun tɛg kɵp kɵni kɵry qanıɣısız ɛt øzi ɛryr

ئون سەككىزىنچى، بەدىنى يۇلۇندەك تىك ۋە كۆرۈپ قانغۇسىز چىرايلىق بولىدۇ
toquz jigirminŋ tɵʃii ɛgri

ئون توققۇزىنچى، تۆشى ئەگرى بولىدۇ
jigirminŋ jintʃy tizmɪʃ tɛg juɣ jyryŋ tykɛl qırq tıʃı ɛryr
يىگىرمىنچى، تولۇق قىزىق چىشى تىزىلغان ئاپئاق ئۈنچىدەك بولىدۇ
bir outuzunŋ ıryksyz sadraqsız tıʃı ɛryr

يىگىرمە بىرىنچى، چىشلىرى ئاراپسىز يېرىقسىز بولىدۇ.
iki otuzunŋ mynsyz qadaysız typ tyz tıʃı ɛryr
يىگىرمە ئىككىنچى، چىشلىرى ئەيىپ-نوقسانسىز تۈپتۈز بولىدۇ
ytj otuzunŋ mynsyz aylaq aq jyryŋ azayları ɛryr

يىگىرمە ئۈچىنچى، ئېزىقلىرى ئەيىپسىز، خىلۋەت، ئاپئاق بولىدۇ
tørt otuzunŋ arslarnıŋ tɛg kɵŋ alqay qasayı ɛryr
يىگىرمە تۆتىنچى، قورسىقى ئارسلانلارنىڭكىدەك كەڭ بولىدۇ
bɛʃ otuzunŋ alqu tataɣlarda adruq tɛŋridɛm tataɣ az-ıyınta
aqar

يىگىرمە بەشىنچى، باشقىچە لەززەتلەردىن باشقىچە بولغان تەڭرىلىك لەززەت شىرنىسى

ئېزىقىدىن تېمىپ تۇرىدۇ

altı otuzuntı jadıj juqa jalıntıy tili eryl

يىگىرمە ئالتىنچى، تىلى كەڭ-ياپلاق، يۇققا نېپىز بولىدۇ

jetı otuzuntı ez-rua tegrinıg tæg yni eryl

يىگىرمە يەتتىنچى، ئاۋازى ئەزىزىرۇئا تەڭرىنىڭكىدەك بولىدۇ

sekiz otuzuntı kəkıy şılyg kəzi eryl

يىگىرمە سەككىزىنچى، كۆزى كۆكۈش ئۆڭلۈك بولىدۇ

toquz otuzuntı qoduzlar buqasınıg tæg kirpigi eryl

يىگىرمە توققۇزىنچى، كىرىپكى قوتاز بوقىسىنىڭكىدەك بولىدۇ

otuzuntı usnirin jaratmıy təpysi bası eryl

ئوتتۇزىنچى، چوققىسى-بېشى ئۆسنىر بىلەن ياسالغاندەك بولىدۇ

otuz artuqı bir jaıru-qı-a tuymıy qazlar qanı atajı tæg torluıy erteki eryl

ئوتتۇز بىرىنچى، بارماقلىرى غازلار خانىنىڭ يېڭىلا تۇغۇلغان بالىسىنىڭكىدەك تورلۇق بولىدۇ

iki qırq iki qaf qawıutınta orun atlay jıryıg tysi eryl

ئوتتۇز ئىككىنچى، قاش تۈرۈلىدىغان ئورۇن ئاتلىق يەردىكى (قوشۇمىسىدىكى) تۈكى ئاق بولىدۇ.

كۆرۈنۈپ تۇرۇپتۇكى، يۇقىرىقىلارنىڭ ھەممىسى بىر شەخىسنىڭ پورتىرت تەسۋىرى بولۇپ بۇي بەستىدىن تارتىپ ئاددىسى بەدىنىدىكى تۈكلەرگىچە تەپسىلى تەسۋىرلەپ چىقىلغان. پۈتۈن ئىككى بەتلىك سەھىپىنى مانا مۇشۇنداق بىر شەخىسنىڭ قىياپەت تەسۋىرلىرى ئارقىلىق بىرىش بەلكى ئەدەبىيات تارىخىدىمۇ ئاز كۈرۈلسە كىرەك.

يۇقىرىدا ئىستىلىستىك شەكىل ۋە بەدىئىي ئىپادىلەش ئۇسۇللىرىدا قوللىنىلغان جۈپ سۆزلەرنى قىسقا قىلىپ تىلغا ئېلىپ ئۆتتۇق، بۇ مەزمۇنلار ئەسلىدىنلا باشقا بىر چوڭ تىمىغا چېتىلىدىغان بولغاچقا بىرە- ئىككىدىن مىسال تەرىقىدە سۆزلەپ ئۆتتۇم. مەقسەت پەقەت جۈپ سۆزلەرنىڭ ئەسەرنىڭ بەدىئىي تۈزۈلۈشىدە ئوينايدىغان رولىنى كۆرسىتىپ ئۆتۈشتىن ئىبارەت.

خاتىمە

(جۈپ سۆز ۋە ھازىرقى زامان ئۇيغۇر ئەدەبىي تىلى ھەققىدە ئويلىغانلىرىم)

بىزنىڭ كىلاسسىك ئەسەرلەرنى ئۆگىنىش ۋە تەتقىق قىلىشىمىزنىڭ ئاخىرقى مەقسىتى بىلىش ياكى چۈشىنىۋېلىشلا ئەمەس بەلكى ئىشلىتىشتۇر. بىلىش ئەمەلىيەتتىن كېلىدۇ ۋە ئاخىرقى ھېساپتا ئەمەلىيەتكە قايتىدۇ. بىلىم ئۆگىنىلىپ ئىشلىتىلمىسە يەنى ئەمەلىيەتكە قايتىمىسا ئۇنىڭ مەۋجۇتلۇقىنىڭ ئەھمىيىتى بولمايدۇ. جۈپ سۆزلەر ھەققىدىكى بىلىشىمىز مۇنا مۇشۇنداق ئەمەلىيەتتىن ئېلىپ ئەمەلىيەتكە قايتۇرىشىمىزنى تەقەززا قىلىۋاتىدۇ.

جۈپ سۆزلەر ماكان-زامان نوقتىسىدىن قارىغاندا ناھايىتى ئۇزۇن دەۋرلىك قوللىنىلىش تارىخىغا، ئىنتايىن كەڭ قوللىنىلىش بوشلۇقىغا ئىگە كاتىگورىيە. تىلىمىزنىڭ ھەرقايسى تارىخى تەرەققىيات باسقۇچلىرىدا، ھەرقايسى دىئالېكت-شۈبھىلەردە ئوخشاش بولمىغان شەكىل ۋە ئالاھىدىلىكلەر بۇيىچە ساقلىنىپ كەلدى ۋە كەلمەكتە. قەدىمقى ئۇيغۇر تىلى ھەققىدىكى تەتقىقاتلارنىڭ چوڭقۇرلىشىشىغا ئەگىشىپ، جۈپ سۆزلەرنىڭ ئېتىمولوگىيىلىك تەكشۈرۈشلەردىكى رولى بارغانسېرى ئايدىڭلىشىۋاتىدۇ. مەسىلەن: ھازىرقى زامان ئۇيغۇرتىلىدىكى «ئۆيۈقا» دىگەن سۆز «مايتىرى سىمىت» تا «ew barq» دىگەن شەكىلدە ئۇچرايدۇ. بۇنىڭ ئالدىنقى قىسمى ھازىرقى زامان ئۇيغۇرتىلىدا ئۆزگەرگەن شەكىلدە ئىشلىتىلىۋاتقان بولسىمۇ كەينىدىكى «barq» دىگەن سۆز ئىستىمالدىن قېلىپ قالغان. لېكىن بۇ سۆز قەدىمقى ئۇيغۇرچىدا ئىشلىتىلگەن سۆزدۇر. دىمەك، جۈپ سۆزلەر قەدىمقى سۆزلۈكلەرنى ساقلاپ قالدىغان ئىنتايىن مۇھىم بىر ۋاستە، شۇڭا ۋ.باڭ قەدىمقى ئۇيغۇرلارنىڭ تىل يېزىقىنى تەتقىق قىلىشتا ئۇيغۇر تىلىدىكى ئۆزىگە خاس جۈپ سۆزلەر تەتقىقاتقا كۆپ ياردەم بېرىدۇ، دەپ قارىغان.^①

جۈپ سۆزلەرنىڭ بۇخىل قەدىمقى سۆزلەرنى ساقلاپ قېلىشتەك رولى يەنە تىلىمىزدا مەنىداش سۆزلەرنىڭ ئازىيىشى ۋە يوقاپ كىتىشىنىڭ ئالدىنى ئېلىشتا مۇھىم رول ئوينايدۇ. تىلىمىزدىكى ئۇزۇن مۇددەتلىك تىل ئىستىمالى جەريانىدا شەكىللەنگەن مەنىداش سۆزلەرنىڭ ئاڭلاتقان ئومۇمى لىكسىكىلىق مەنىسى ئوخشاپ كەتسىمۇ ئەمما ھىسسىي، تۈس مەنىلىرى جەھەتتىن زىل ۋە ئىنچىكە پەرقلەرگە ئىگە بولغان بولىدۇ. بۇلارنى پەرقلەندۈرۈپ ئىشلىتىش نۇتۇق ۋە يازمىنى ناھايىتى ياخشى ئىشلىتىلىشتىن ئۈنۈمگە ئىگە قىلىدۇ. ئەمما ئەمەلى ئىستىمال جەريانىدا بۇنداق مەنىداش سۆزلەرنىڭ بىرقىسمى كۆپ ئىشلىتىلىپ، يەنە بىر قىسمى تەدرىجى ھالدا ئىستىمالدىن يىراقلىشىدۇ. بۇ تىل تەرەققىياتىنىڭ مۇقەررەر نەتىجىسى. ئىستىمالدىن يىراقلاشقان ئەشۇ سۆزلەر ئەمەلىيەتتە جۈپ سۆزلەر ئىچىدە دائىم

① ئىبراھىم مۇتئى: «ئىبراھىم مۇتئى ئىلمى ماقالىلىرى» [M]. مىللەتلەر نەشرىياتى 2007-يىل.

ئىشلىتىدىغان سۆزلەرگە ياندېشىپ ئۆز مەۋجۇتلىقىنى ساقلاپ تۇرىدۇ. مەسىلەن: «ئىززەت-ئىكرام» دىگەن جۈپ سۆزدىكى «ئىززەت» دىگەن سۆز كۈندىلىك تۇرمۇشتا دائىم ئىشلىتىلىدىغان سۆز، ئەمما «ئىكرام» دىگەن ئايرىم ھالدا بەك كۆپ ئىشلىتىلمەيدىغان بولغاچقا ئىستىمالدىن يىراقلىشىۋاتقان سۆز قاتارىدا سانىلىدۇ. بۇنداق ئىستىمالدىن يىراقلىشىۋاتقان سۆزلەر جۈپ سۆزلەرنىڭ تەركىبى قىسمىدا يەنىلا ئۆز رولىنى جارى قىلدۇرىۋىرىدۇ. زورۇر تېپىلغاندا ئۇلارنى ئايرىم ئىشلەتكەندە يەنىلا ئومۇمى خەلق ئۈچۈن چۈشىنىشلىك سۆز بولۇپ تىلنىڭ ئىپادە كۈچىنىڭ كۈچىيىشى ئۈچۈن خىزمەت قىلالايدۇ. تىلىمىزدا مەنىداش سۆزلەرنىڭ ئازىيىپ كېتىشى تىلىمىزنىڭ ئىپادە قۇۋۋىتىنىڭ ئاجىزلىغانلىقىنىڭ ئىپادىسىدۇر.

جۈپ سۆزلەرنىڭ ئۆزىگە خاس ئالاھىدىلىكى ئۇنىڭ تەرجىمە ئىشلىرىدىكى رولىنى ئاشۇرغان. تەرجىمە يالغۇز مىللەتلەر ئوتتۇرىسىدىكى مەدەنىيەت ئالماشتۇرۇشلا ئەمەس، ئۇ مىللى تىلنىڭ تەرەققىياتىدىمۇ كەم بولسا بولمايدۇ. قۇچۇ خانلىقى دەۋرىدە بۇددا دىنىغا ئائىت ۋە باشقا دۇنياۋى ئەسەرلەرنى تەرجىمە قىلىپ ئۆزلەشتۈرمىگەن بولسا قەدىمقى ئۇيغۇرتىلى يەرلىك، مەھەللىۋى تىل دائىرىسىدە چەكلىنىپ قېلىپ، بۈگۈنكى كۈندىكى مۇزىيلاردا چاقناپ تۇرغان مەشھۇر ئەسەرلەر بارلىققا كېلەلمىگەن بولاتتى، ئوخشاشلا ئىسلامىيەت دەۋرىدە ئەرەپ-پارس تىللىرى ئارقىلىق تەرجىمە قىلىپ ئۆزلەشكەن دۇنياۋى ئەسەرلەرنىڭ تەرجىمە قىلىنىپ، ئۆزلەشتۈرۈلۈشى بىلەن، چاغاتاي ئۇيغۇر تىلى يۈكسەك مەدەنىيەت روھى بىلەن يۇغۇرۇلۇپ، تەرەققى قىلغان، پۈتكۈل تۈركىي مىللەتلەر ئۈچۈن ئورتاق خىزمەت قىلالايدىغان ئەدەبى تىلغا ئايلىنغانىدى. مۇ يېقىنقى مەزگىلدىن ئېلىپ ئېيتساقمۇ، ھازىرقى زامان ئۇيغۇر ئەدەبى تىلىنىڭ شەكىللىنىشىنى مۇشۇ مەزگىلدىكى تەرجىمە خىزمەتلىرىدىن ئايرىپ قارىغىلى بولمايدۇ. شۇڭا، تەرجىمە تىلىغا قانداق مۇئامىلىدە بولۇش مەسىلىسى، ئۆز نۆۋىتىدە ئۇيغۇر ئەدەبىي تىلىغا قانداق مۇئامىلىدە بولۇش مەسىلىسىدۇر.

نۆۋەتتە ئۇيغۇر تىلىدىكى تەرجىمە ئىشلىرىدا خەنزۇتىلىدىن تەرجىمە قىلىش ئاساسى ئورۇندا تۇرغان بولغاچقا، مۇشۇنىڭغا مۇناسىۋەتلىك جۈپ سۆزلەرنىڭ ئەۋزەللىكى توغرىسىدا ئىككى ئېغىز گەپ قىستۇرۇشنى لايىق تاپتىم.

ھەممەيلەنگە مەلۇم بولغىنىدەك، خەنزۇتىلى تۈرلەنمەيدىغان تىل، خەت ئۇنىڭدىكى ئاساسى بىرلىك ھىساپلىنىدۇ. ئۇيغۇرتىلى تۈرلىنىشچان تىل ئۇنىڭدا خەت ئەمەس سۆز ئاساسى بىرلىك سۈپىتىدە جۈملە تۈزۈشكە قاتنىشىدۇ. خەنزۇتىلىنىڭ مۇھىم ئارتۇقچىلىقى شۇكى، خەتلەرنى بىرىكتۈرۈپ يېڭى سۆزلەرنى ياساپ چىقىش ئىنتايىن قولايلىق، ئەمما ئۇيغۇرتىلىدا ئاساسى بىرلىك سۆز بولغاچقا ئىككى سۆزنى بىرىكتۈرۈپ يېڭى بىر سۆز ياسىغاندا سۆز بىرىكمىسى بولۇپ قىلىش ئەھۋالى كۆرۈلىدۇ. ئەلۋەتتە بۇ ئۇيغۇرتىلىدا ئىككى سۆزنى بىرلەشتۈرۈپ سۆز ياساش مۇمكىن ئەمەس دىگەنلىك ئەمەس، ئۇيغۇر تىلىدىكى بىرىككەن سۆز ۋە جۈپ سۆزلەر دەل سۆزلەرنى بىرلەشتۈرۈش يولى بىلەن ياسالغاندۇر. بۇنىڭ ئىچىدە بىرىككەن سۆزلەر كوناكىرىت، خاس مەنىلىك ئىسىملارنى ياساشقا ماس كېلىدۇ. يەنى «眼镜» نى «كۆزئەينەك»، «تىك ئۇچار» نى «直升机» دەپ ئالغانغا ئوخشاش، جۈپ سۆزلەرنىڭ مەنە

جەملەش ۋە ئومۇملاشتۇرۇش خۇسۇسىيىتى كۈچلۈك بولغاچقا ئومۇمى ۋە ئابستىراكت مەنىلىك سۆزلەرنى ياساشقا بەك ماس كېلىدۇ. مەسىلەن: خەنزۇ تىلىدا پەننى بىلىملەرنى «科学»، تېخنىكا ماھارەتلىرىنى «技术» دەپ، بۇ ئىككىسىنىڭ بىرلەشمىسىنى «科技» دەپلا قىسقارتىپ ئېلىنىدۇ. جۈپ سۆزلەرنىڭ مەنە جەملەش ۋە ئومۇملاشتۇرۇش خۇسۇسىيىتى كۈچلۈك بولغاچقا بۇنداق ئابستىراكت ۋە ئومۇمى مەنىلىك ئۇقۇملارنى ئىپادە قىلىشقا بەك باپ كېلىدۇ. يەنى «پەن - تېخنىكا» دىگەن جۈپ سۆز ئارقىلىق ھەم پەننى بىلىملەرنى ھەم تېخنىكا ماھارەتلىرى ئۇقۇمىنى بىرلەشتۈرۈپ كۆرسىتىپ بەرگىلى بولىدۇ. ئىلمى تەتقىقات ئەسەرلىرىدە ئۇقۇمنىڭ مېغىزى ۋە دائىرىسىگە ئەھمىيەت بېرىلىدىغان بولغاچقا جۈپ سۆزلەر ئارقىلىق بۇنداق پەرقلەرنى ئىپادە قىلىپ بەرگىلى بولىدۇ. ئۇنىڭ ئۈستىگە جۈپ سۆزلەر ئارقىلىق تەرجىمە تىلىنىڭ ئىخچاملىقى ۋە دەلىللىككە كاپالەتلىك قىلغىلى بولىدۇ. مەسىلەن: ئۈرۈمچىدە «每日每夜» دەپ ئاتىلىدىغان تاللا بازىرى بار بولۇپ، بۇ ئىسىم ئارقىلىق ئۇلارنىڭ كىچە - كۈندۈز مۇلازىمەت قىلىدىغانلىقى ئىپادە قىلىنغان. ئەمما ئۇيغۇرچە تەرجىمىسى «ھەر كۈن ھەر كىچە» دەپ ئېلىنغان، بۈگۈرچە مەنىسىنى جايىدا ئىپادە قىلىپ بەرگەن بولسىمۇ ئەمما قۇرۇلمىسى كېلەڭسىز بولۇپ قالغان، بۇنى جۈپ سۆزلەرنىڭ مەنانى جەملەش، ئومۇملاشتۇرۇش خۇسۇسىيىتىدىن پايدىلىنىپ «كۈنۈ-تۈن» دەپلا ئېلىنسا تىلىنىڭ ئىخچام، مەنىسىنىڭ جايىدا بولۇشىغا كاپالەتلىك قىلغىلى بولاتتى.

شۇڭا بۇھەقتىكى تەتقىقاتنى كۈچەيتىپ، جۈپ سۆزلەرگە بولغان بىلىشىمىزنى چوڭقۇرلاشتۇرۇپ، جۈپ سۆزلەرنىڭ مۇنداق ئالاھىدىلىكى ۋە ئىپادە كۈچىنى بايقاش، قىزىش نۆۋەتتىكى ئۇيغۇر ئەدەبىي تىلىنىڭ تەرەققىياتىدا مۇھىم ئەھمىيەتكە ئىگە.

نۆۋەتتە، ھازىرقى زامان ئۇيغۇر ئەدەبىي تىلىدا جۈپ سۆزلەردىن پايدىلىنىش نىسبەتەن ئاجىز ھالەتتە تۇرماقتا، جۈپ سۆزلەرنى قوللىنىش ئىمكانىيىتى ۋە زۆررىيىتى بار شارائىتتۇمۇ جۈپ سۆزلەرنىڭ ئەۋزەللىكىدىن پايدىلانماسلىق، جۈپ سۆزلەرنى ئىشلەتكەندە بىردەك بولماسلىق ئەھۋالى ساقلىنىۋاتىدۇ. مەسىلەن: «قازان-قۇمۇچ»، «قازان-چۈمۈچ» دىگەندەك پەرقلىق شەكىللەردە ئىشلىتىلىۋاتىدۇ. شۇڭا ئالدى بىلەن جۈپ سۆزلەرنىڭ قانۇنىيىتىگە بولغان چوڭقۇر بىلىش ئاساسىدا ئىلمى ئۆلچىمىنى بىكىتىپ چىقىش كىرەك، يەنى، «جۈپ سۆزلەردە قانداق سۆزلەر ئالدىغا، قانداق سۆزلەر كەينىگە كېلىدۇ»، «جۈپ سۆزلەردە تاۋۇشلارنىڭ ماسلىشىشى قانداق بولىدۇ» دىگەنگە ئوخشىغان بىر قاتار مەسىلىلەرگە ئىلمى جاۋاپ بېرىپ جۈپ سۆزلەرنىڭ ئۆلچىمى تۇرغۇزۇپ چىقىلسا، ئۇنىڭدىن كىيىنكى ۋاقىتلاردا تەرجىمە ۋە يېزىقچىلىقتا بەزى ئاتالمىلارنى يەككە سۆزلەر بىلەن ئىپادىلىگىلى بولمىغان شارائىتتا مۇشۇ ئۆلچەم بۇيىچە جۈپ سۆز ياسىلىپ ئىپادە قىلىنسا ئۇيغۇر ئەدەبىي تىلىدىكى ئاتالغۇ كەمچىللىكى ۋە ئاتالغۇ مۇجەللىكى مەسىلىسىنى ھەل قىلىشقا بەلگىلىك ياردىمى بولغان بولاتتى. يەنە بىرى ھازىر تىلىمىزدا خىلمۇخىل، رەڭگارەڭ جۈپ سۆزلەر يېزىق تىلى ۋە خەلق ئېغىز تىلىدا ناھايىتى كەڭ تارقىلىپ، ئىشلىتىلىپ كېلىنمەكتە. بۇلارنى توپلاپ، رەتلەپ لۇغەت شەكىلدىكى قۇرال كىتاب تۈزۈش ئىنتايىن زۆرۈر. چۈنكى تىلىمىزدىكى جۈپ سۆزلەر ئىچىدە مەنىداش سۆزلەردىن تەركىپ تاپقانلىرىمۇ، قارىمۇقارشى مەنىلىك سۆزدىن

تەركىپ تاپقانلىرىمۇ بار، باش-ئاياغ قاپىيىلىك خۇسۇسىيەتلىكلىرى دىگەندەك خىلمۇخىل مەنە ۋە تاۋۇش تۈزۈلۈشىگە ئىگە. بۇنداق سۆزلەر رەتلىنىپ چىقىلسا مەلۇم نىسبەتتە «مەنىداش سۆزلەر لۇغىتى»، «قارىمۇقارشى مەنىلىك سۆزلەر لۇغىتى»، «قاپىيە لۇغىتى» دىگەندەك لۇغەتلەرنىڭ رولىنى ئويناپ بىر قىسىم ئىھتىياجنى قامدىيالايتتى. ئۇنىڭ ئۈستىگە جۈپ سۆزلەردە يۇقىرىدا دىيىلگەندەك ئىستىمالدا كۆپ ئىشلىتىمەيدىغان سۆزلەرمۇ ساقلىنىپ تۇرىدىغان بولغاچقا خۇددى خەنزۇلارنىڭ

《成语词典》 دىگەندەك يۈرۈشلۈك لۇغەتلىرىگە ئوخشاش ئاساسى مائارىپ باسقۇچىدىكى ئوتتۇر- باشلانغۇچ مەكتەپلەرنىڭ تىل-ئەدەبىيات ئوقۇتۇشىدا ياردەمچى رول ئويناپ ئوقۇغۇچىلارنىڭ سۆز بايلىقى ۋە تىل ئىقتىدارىنى يۇقىرى كۆتۈرۈش جەھەتلەردە ئىجابى رول ئوينىيالايتتى.

قىسقىسى، جۈپ سۆزلەر ھازىرقى زامان ئۇيغۇرتىلى ۋە ئىستىلىستىكا تەتقىقاتىدا ئەھمىيەت بىرىشكە تىگىشلىك، ئەمما تىگىشلىك ئىتبارغا ئىرىشەلمەيۋاتقان ساھە. تىل تەتقىقاتىدا جۈپ سۆزلەرنى نەزەردىن ساقىت قىلىش مەسئۇلىيەتسىزلىك، تىل ئىستىمالىدا جۈپ سۆزلەرگە سەل قاراش بىرخىل ئىسراپچىلىقتۇر.

پايدىلانغان ماتېرىياللار امەخسۇس ئەسەرلەر:

ئۇيغۇرچە ئەسەرلەر:

1. ئىسرايىل يۈسۈپ، ئابدۇقېيۇم خوجا، دولقۇن قەمبىرى: «قەدىمقى ئۇيغۇر يېزىقىدىكى مايتىرى سىمىت» (1)، [M]، شىنجاڭ خەلق نەشرىياتى، 1987-يىل
2. يارمۇھەممەت تاھىر توغلۇق، ئابدۇبەسىر شۈكۈرى: «مەدەنىيەت كارۋانلىرى» [M]، شىنجاڭ خەلق نەشرىياتى، 2004-يىلى
3. ئىبراھىم مۇتئى: «ئىبراھىم مۇتئى ئىلمى ماقالىلىرى» [M] . مىللەتلەر نەشرىياتى 2007-يىل
4. «تۈركى تىللار دىۋانى» (يېڭى نەشرى 1-توم)، شىنجاڭ خەلق نەشرىياتى، 2008-يىل
5. ئارسلان ئابدۇللا قاتارلىقلار : «قۇتادغۇبىلىك ئىستىلىستىكىسى» [M] ، شىنجاڭ ئۇنىۋېرسىتېتى نەشرىياتى 2001-يىل
6. قازاقىستان س س ر پەنلەر ئاكادېمىيىسى ئۇيغۇرشۇناسلىق بۆلۈمى تۈزگەن: «ھازىرقى زامان ئۇيغۇرتىلى» (2-قىسىم). شىنجاڭ خەلق نەشرىياتى 1983-يىل
7. ئابدۇرەئوپ پولات : «ئۇيغۇرتىلى لېكسوكولوگىيىسى» [M] قەشقەر ئۇيغۇر نەشرىياتى، 1994-يىل 12-بەت
8. لىن يۇتاڭ: «جۇڭگولۇقلار» . (ئۇيغۇرچە نەشرى) [M] . شىنجاڭ خەلق نەشرىياتى، 2000-يىل
9. تالات تەكىن : «ئۇرخۇن ئابدلىرى» [M] مىللەتلەر نەشرىياتى، 2009-يىل
10. ئابلىمىت ئەھمەت، دىلدارمەمتىمىن: «قەدىمقى ئۇيغۇر تىلى لۇغىتى»، [M] شىنجاڭ ياشلار-ئۆسمۈرلەر نەشرىياتى. 1989-يىل
11. ئابلىمىت ئەھمەت بۆگۈ: «چاغاتاي ئۇيغۇر تىلى» [M] شىنجاڭ ئۇنىۋېرسىتېتى نەشرىياتى، 2002-يىل
12. يولۋاس راشىدىن، غەنى ئابدۇگۈل: «ئىستىلىستىكا ساۋادى» [M] شىنجاڭ مائارىپ ئىنستىتۇتى ئەدەبىيات فاكولتېتى (ئىچكى ماتېرىيال) 2002-يىل 5-ئاي
13. مۇھەممەتتۇرسۇن باھاۋۇدۇن قاتارلىقلار: «چاغاتاي تىلىنىڭ ئىزاھلىق لۇغىتى»، [M] شىنجاڭ خەلق نەشرىياتى، 2002-يىل
14. تۇرسۇن ئايۇپ: «قەدىمقى ئۇيغۇر تىلى ئوقۇشلۇقى» [M] شىنجاڭ خەلق نەشرىياتى، 1984-يىل
15. ئابدۇقەييۇم خوجا قاتارلىقلار: «قەدىمقى ئۇيغۇر يازما يادىكارلىقلىرىدىن تاللانما»، [M] شىنجاڭ خەلق نەشرىياتى 1984-يىل
16. ۋ. م. ناسىلوف: «ئۇرخۇن-يېنسەي ۋادىلىرىدىن تېپىلغان يادىكارلىقلارنىڭ تىلى» [M] (ئۇيغۇرسايرانى، سابىت روزى تەرجىمىسى)، شىنجاڭ خەلق نەشرىياتى، 2005-يىل

17. خۇجىنخۇا، خۇارۇنخۇا لار رەتلىگەن «ئىدىقۇت مەھكىمىسى سۆزلۈكى»، مىللەتلەر نەشرىياتى 1984-يىل

خەنزۇچە ۋە چەت-ئەل تىلىدىكى ئەسەرلەر:

18. 耿世民: 回鹘文哈密本《弥勒会见记》研究[M], 北京: 中央民族大学出版社, 2008
19. 季羨林: 《季羨林文集》(11), 《吐火罗文“弥勒会见记”译释》 [M] • 江西教育出版社 • 1996 年
20. 梅维恒(美): 绘画与表演--中国的看图讲故事和它的印度起源. [M] 北京燕山出版社, 2000 年
21. 《中国大百科全书·戏剧卷》, 中国大百科全书出版社, 1989 年
22. 《新疆考古三十年》【M】, 新疆人民出版社, 1983 年
23. (前苏联)兹维金采夫: 普通语言学纲要[M]• 王超尘等译, 北京: 商务印书馆.1981
24. 张铁山: 回鹘文献语言的结构与特点, [M], 中央民族大学出版社 • 2005 年
25. 冯·加班: 《古代突厥语语法》[M]. 内蒙古教育出版社 2004
26. 耿世民: 《维吾尔古代文献研究》[M]. 中央民族大学出版社 2003
27. 耿世民: 古代突厥文碑铭研究, [M] 中央民族大学出版社 2005 年
28. 菲达·乌马尔别克: 维吾尔与历史演变, [M]新疆大学出版社 2005 年
29. 买提热依木·沙依提: 突厥语言学导论[M], 民族出版社[M], 2004 年
30. 牛汝极: 回鹘佛教文献, [M]新疆大学出版社 2005 年
31. 李经纬等: 高昌回鹘文献语言研究, [M]新疆大学出版社 2003 年
32. 张铁山: 突厥语族文献学, [M]中央民族大学出版社, 2005 年
33. 邓浩, 杨富学: 西域敦煌回鹘文献语言研究, [M]甘肃文化出版社, 2002 年
34. 耿世民: 古代维吾尔文献教程, [M]民族出版社, 2006 年
35. Prof. Dr. M. Kaya BİLGEĞİL: EDEBİYAT BİLGİ VE TEORİLERİ (Belâğat), ENDERUN KİTABEVİ-İSTANBUL, 1989
36. REŞİD REHMETİ ARAT: ESKİ TÜRK ŞİİRİ , TÜRK TARİH KURUMU BASIMEVİ—ANKARA, 1991

II ئىلمىي ماقالىلەر:

ئۇيغۇرچە ماقالىلەر

37. ق. ماھمۇدوۋ، ق. سادىقۇۋ: قەدىمقى تۈرك پۈتۈكى-«مايتىرى سىمىت» [J] «بۇلاق» ژۇرنىلىنىڭ 1989-يىللىق 2-سانى
38. ئىسراپىل يۈسۈپ، دولقۇن قەمبىرى: قەدىمقى ئۇيغۇر يېزىقىدىكى چوڭ ھەجىملىك

سەھنە ئەسىرى «مايتىرى سىمىت» [J]، «شىنجاڭ سەنئىتى» ژۇرنىلىنىڭ 1984-يىللىق 4-5-سانى.

39. نىجات سوپى: قەدىمقى ئۇيغۇر تىلىدىكى چۈپ سۆزلەرنىڭ قۇرۇلمىسى توغرىسىدا، [J] خوتەن پېداگوگىكا ئالىي تېخنىكومى ئىلمىي ژۇرنىلى 2009-يىللىق 1-سان.

40. ئايشەم ئەخمەتھاجى قامىلى: «مايتىرى سىمىت» ھەققىدە مۇلاھىزە»، [J]، «شىنجاڭ سەنئىتى» ژۇرنىلىنىڭ 2010-يىللىق 5-سانى.

41. 季羨林:《弥勒信仰在新疆的传布》[j] 《文史哲》，2001 年 第一期
42. 季羨林 《谈新疆博物馆藏吐火罗 A 弥勒会见记剧本》[j] 《文物》1983 年 1 月
43. 季羨林: 吐火罗文和回鹘文本《弥勒会见记》性质浅议 [J] 北京大学学报，1992 年 2 期
44. 黎蕾:《印度楚剧与中国戏曲关系之研究》[j] • 上海戏剧学院学报《戏剧艺术》，1996 年 3 期
45. . 郎樱:《西域佛教戏剧对中国古代戏剧发展的贡献》[J] •《民族文学研究》，2002 年 第 4 期，
46. 李经纬: 哈密本回鹘文《弥勒三弥底经》首品残卷研究[J]，民族语文 1985 年第 4 期
- 47 刘元丰: 回鹘文《弥勒会见记》的语音研[J]究，喀什师范学院学报，2008 年第 一期
48. 杨富学: 百年来回鹘文文学研究回顾[J]，西域研究，2000 年第 4 期
49. 牛汝极: 敦煌吐鲁番回鹘佛教文献与回鹘大藏经[J]，西域研究 2002 年第二期
50. 黎蕾:《中国最早佛教戏曲<弥勒回见记>考论》[J]中华戏曲 1999 年 00 期
51. 热孜娅·努日:《弥勒会见记》属于 n 方言吗[J]，呼伦贝尔学院学报，2006-年 4 月
52. 杨富学: 西域、敦煌文献所见回鹘之佛经翻译[J]，敦煌研究，1995 年第 4 期
53. 张铁山: 我国收藏刊布的回鹘文文献及其研究[J]，新疆社会科学，1989 年 第 4 期
54. 沈尧:《弥勒会见记》形态辨析[J]，戏剧艺术，1990 年第 2 期

在读期间发表论文

艾力·阿布拉：《20 世纪文艺工具论辨析》，《才智》2011 年第一期

ئاخىرقى سۆز

ئاسپىرانتلىقتا ئوقۇش مەزگىلى ئاخىرلىشاي دەپ قالغان مۇشۇ كۈنلەردە، مەن ۋاقىتنىڭ قەدىمىنىڭ ناھايىتى تىز ئىكەنلىكىنى بارغانسېرى چوڭقۇر ھىس قىلىۋاتىمەن. مانا ھەش-پەش دىگۈچە ئەسلىدە ناھايىتى ئۇزۇندەك تۇيۇلغان مۇساپىنىڭ ئاخىرقى پەللىسىگە كېلىپ قاپتىمەن. بۇ ئۈچ يىل ئىچىدە ئىلگىرى پەقەت ئەسەرلىرى ئارقىلىقلا تونۇيدىغان، نامىنى ئاڭلىغان ئۇستاز زىيالىلىرىمىز بىلەن بىۋاسىتە ئۇچرىشىش پۇرسىتىگە ئېرىشىپ، ئۇلارنىڭ دەرس-سۆھبەتلىرى، تەربىيە-ئۆگۈتلىرىدىن يىتەرلىك مەنپەئەت ۋە ئۇزۇق ئالدىم. شۇڭا مەن ئۈچۈن بۇ ئۈچ يىل ناھايىتى قىممەتلىك، كىيىنكى كۈنلەردىمۇ ئەسلىشىشكە ئەرزىيدىغان ئەھمىيەتلىك ۋاقىتلار ھېساپلىنىدۇ.

مەن بۇ ئۈچ يىل ئىچىدە ئىلگىرىكى ۋاقىتلاردىكىگە ئوخشاشلا مېھرىبان ئانام ۋە بىر تۇغقان قېرىنداشلىرىمنىڭ قوللىشى، كۆيۈنۈشى ۋە مەدەت بىرىشلىرىگە ئېرىشىپ كەلدىم، مانا مۇشۇنداق ئائىلىق مېھرى ۋە قېرىنداشلىق كۆيۈم بولمىغىنىدا مېنىڭ بۆگۈنۈم بولمىغان بولاتتى. شۇڭا مۇشۇ پۇرسەتتە ئۇلارغا بولغان مىننەتدارلىقىمنى مۇشۇ ئاددى كۆڭۈل سۆزى ئارقىلىق ئىپادىلەشنى لايىق تاپتىم.

مەن ئاسپىرانتلىق ئوقۇشنى ئۇستازىم ئابدۇبەسىر شۈكۈرى مۇئەللىمنىڭ ھەرتەرەپلىمە كۆيۈنۈشى ۋە يىتەكچىلىك قىلىشى بىلەن تاماملىدىم. مۇئەللىم ئوقۇتۇش، تەتقىقات ۋە مەمۇرى خىزمەتلىرىنىڭ ئالدىراش بولۇشىغا قارىماي، تېمىنى بىكىتىشكە ياردەملەشتى ۋە ئۆزلۈكسىز تۈردە كىتاب-ماتېرىياللار بىلەن تەمىنلەپ تۇردى. بۇ جەرياندا مۇئەللىمنىڭ كەسپى ساھەدىكى ئەتراپلىق بىلىشى، ئىلمىي ئىشلارغا تۇتقان ئەستايىدىل پوزىتسىيىسى ۋە كىشىلەرگە مۇئامىلە قىلىشتىكى قىزغىنلىقى مەندە چوڭقۇر تەسىر قالدۇردى.

ئوقۇشنىڭ ئاخىرقى يىلىدا مېنىڭ ئەسلى خىزمەت ئورنىمدىكى رەھبەرلىكنىڭ قوشۇلماسلىقى تۈپەيلىدىن ئوقۇشۇمنى داۋاملاشتۇرۇش توسالغۇغا ئۇچرىغاندا ئازاد سۇلتان مۇئەللىم شەخسەن ئۆزى مۇناسىۋەتلىك كىشىلەر بىلەن ئالاقىلىشىپ تەشكىلى يول بىلەن بۇ مەسىلىنى ھەل قىلىپ بەردى. ئەگەر ئازاد مۇئەللىمنىڭ كۈچ چىقىرىشى بولمىغان بولسا مېنىڭ ئوقۇشنى داۋاملاشتۇرالىشىم تەسكە توختىغان بولاتتى. ئازاد مۇئەللىمنىڭ دەرسكە، ئوقۇغۇچىلارغا، كەسپكە بولغان مەسئۇلىيەتچانلىقى، ۋە ئومۇمىيەتچىل روھى بىز ئۈچۈن ناھايىتى ياخشى ئۆلگە. مەن مۇشۇ رەھمەت سۆزى ئارقىلىق ئۆز ھۆرمىتىمنى بىلدۈرمەن ۋە سالامەتلىكىنىڭ بالدۇرراق ئەسلىگە كېلىشىنى تىلەيمەن.

مەن بۇ ئوقۇش ھاياتىدا يەنە ئىقبال مۇئەللىم، ئابدۇقادىر مۇئەللىم، ئەنۋەر مۇئەللىم، مامبەت مۇئەللىم. مۇقەددەس مۇئەللىم، مەريەم مۇئەللىم قاتارلىق ئۇستازلارنىڭ دەرسىنى ئاڭلاشقا مۇيەسسەر بولدۇم. بۇ جەرياندا مېنىڭ ئېرىشكىنىم يالغۇز كەسپى ساھەدىكى بىلىم بىلەن چەكلىنىپ قالمايدى، مەن ئۇلار ئارقىلىق تىنماي ئۆگىنىش، ئىزدىنىش ۋە ئۆزىنى مۇكەممەللەشتۈرۈپ تۇرۇش كىرەكلىكىنى چۈشەندىم. مەن يەنە رىشات مۇئەللىم،

ئەلى مۇئەللىم قاتارلىق ئوقۇتقۇچىلارنىڭ بىۋاستە دەرسىنى ئاڭلىمىغان بولساممۇ، ئەمما ئوخشىمىغان شەكىلدە ئۇلارنىڭ ياردىمى ۋە قوللىشىغا ئىرىشىپ كەلدىم. مەن بۇ ئوقۇتقۇچىلارنىڭ ھەممىسىگە چىن قەلبىمدىن رەھمەت ئېيتىمەن.

مەن يەنە بۇ جەرياندا يەنە خېلى كۆپ ساۋاقداش، ياتاقداشلىرىم بىلەن تونۇشۇپ دوست بولدۇم. ئۆز-ئارا سۆھبەت ۋە پىكىر ئالماشتۇرۇشلار ئارقىلىق تۇرمۇشىمىزنى بېيىتتۇق. مەن بۇ دوستلىرىمغىمۇ سەمىمى رەھىمىمنى بىلدۈرمىەن.

ئەپسۇسلىنىدىغىنىم شۇكى، مەن بۇ ئوقۇش ھاياتىمدىكى بۇ قىممەتلىك ۋاقىتلارنى بەزىدە بېھۇدە ئىشلارغا سەرپ قىلىپ كۆڭۈلدىكىدەك بىرەر نەتىجىنى قولغا كەلتۈرەلمەپتىمەن. شۇڭا بۇ سۆزۈم ئارقىلىق ئاسپىرانتلىق ئوقۇشىنىڭ مەن ئۈچۈن پەقەتلا بىر باشلىنىش بولىدىغانلىقىغا، مۇشۇ ساھەنىڭ ئادىمى بولۇپ چىقىش ئۈچۈن داۋاملىق تىرىشىشقا ۋەدە بېرىمەن. ئۇستاز ۋە دوستلىرىمنىڭ تەربىيە-تەنبيهلىرىنى قۇبۇل قىلىشقا ھەر ۋاقىت تەييار ئىكەنلىكىمنى بىلدۈرمىەن.